

॥ १२८९ ॥ धांवोनियां देव गळां घाली मिठी ॥ स्फुंद स्फुंदुन
गोष्टी मांगतसे ॥ १ ॥ आषाढीं कार्तिकीं विसरूं नका मज ॥ सांगतसें
गुज तुह्यांलार्गी ॥ २ ॥ अनाथांचा नाथ आहे मी रे खरा ॥ तुमचेनि बरा
दिसतसे ॥ ३ ॥ तिहीं त्रिभुवनीं नाही कोणी मज ॥ नामा ह्मणे गुज
मांगतसे ॥ ४ ॥

॥ १२९० ॥ सकळ संतजन देखोनि नयनीं ॥ टाळिया पिटोनि गाती
नाम ॥ १ ॥ ह्मणती धन्य भक्त निधडा वैष्णव ॥ ब्रह्मादिकां माव न कळे
याची ॥ २ ॥ कैसा ऋणिया येणें केला पंढरिनाथ ॥ आहे सदोदित याचे
जवळीं ॥ ३ ॥ पूर्वी तो मल्हाद श्रवणीं ऐकिला ॥ किंवा हा देखिला
संतांमधीं ॥ ४ ॥ नामा येऊनियां चरणामीं लागला ॥ हृदयीं आलिंगिला
भक्तराज ॥ ५ ॥

सगुण निर्गुण स्वरूप वर्णन.

॥ १२९१ ॥ वेडावली वाचा वेदाची बोलतां ॥ देवा पाहूं जातां
अनिर्वाच्य ॥ १ ॥ अनिर्वाच्य वाचा बोलावया गेली ॥ जिह्वा हे चिरली
भूधराची ॥ २ ॥ भूधराची जिह्वा झालीसे कुंठित ॥ नामा ह्मणे अंत नलगे
खाचा ॥ ३ ॥

॥ १२९२ ॥ जेथें नाहीं कांहीं नामरूप गुण ॥ बोलती निर्गुण तयां-
लार्गी ॥ १ ॥ तोचि गोकुळांत होउनी गोंवळ ॥ ह्मणवीतो बाळ यशो-
देवा ॥ धृ० ॥ चिन्मय चिद्रूप अक्षय अपार ॥ परेहुनी पर ह्मणती ज्यातें
॥ २ ॥ सर्वा भूतांचे फुटकाये खोळें ॥ भरलें न गळे आत्मपणें ॥ ३ ॥
आनंदी आनंद मातला अपार ॥ वेदालाही पार नाही ज्याचा ॥ ४ ॥
नामा ह्मणे सर्व रूपें जें रूपस ॥ गोकुळीं विलास मांडियेला ॥ ५ ॥

॥ १२९३ ॥ अनंत ह्मणती माझीया स्वामीतें ॥ अनंत गुण खातें
ह्मणोनीयां ॥ १ ॥ पतित पावन ह्मणती माझीया स्वामीतें ॥ उद्धरी पति-
तातें ह्मणोनीयां ॥ धृ० ॥ विश्वंभर ह्मणती माझिया स्वामीतें ॥ पोशितो
विश्वातें ह्मणोनियां ॥ २ ॥ जगजीवन ह्मणती माझिया स्वामीतें ॥
जीववी जगातें ह्मणोनियां ॥ ३ ॥ हृषीकेश ह्मणती माझिया स्वामी तें ॥

चाळी इंद्रियातें ह्मणोनियां ॥ ४ ॥ नामा ह्मणे केशव ह्मणती स्वामीतें ॥
नासीतो क्लेशातें ह्मणोनीयां ॥ ५ ॥

॥ १२९४ ॥ प्रथम अवतारीं देव मच्छ झाले सागरीं ॥ वधोनी शंखासुर
वैरी आणिले वेद ॥ १ ॥ कूर्म अवतारीं सांवरीली सृष्टी ॥ वराहद्विज ने-
हटी धरणीधरू ॥ धृ० ॥ प्रल्हाद कैवारा स्तंभाभितरीं ॥ बळी बंधन हरी
प्रगट झाला ॥ २ ॥ रेणुका नंदन द्विजकुळ पाळण ॥ त्रिबक भजन रघु-
नाथ ॥ ३ ॥ गोकुळीं अवतारू सोळासहस्र वरू ॥ आपण योगेश्वरू
बौध्य रूपीं ॥ ४ ॥ कल्की अवतारू वदतसे वरू ॥ नामया दातारू केशी-
राज ॥ ५ ॥

॥ १२९५ ॥ नामाचा धारक विष्णुरूप देख ॥ वैकुंठीचें सुख रुळे
पार्यीं ॥ १ ॥ निराकार देव आकारासी आला ॥ भक्ती पै स्थापिला
नामरूपा ॥ धृ० ॥ नाममंत्र बीज जोंवरी नाहीं जया ॥ तोंवरी केशव-
दया नाहीं प्राप्त ॥ २ ॥ नामा ह्मणे नाम केशव केवळ ॥ जाणती प्रेमळ
हरीभक्त ॥ ३ ॥

॥ १२९६ ॥ ओंवाळु गेली मी वो द्वारके ॥ जिकडे पाहें तिकडे चतु-
र्भुज सारिखें ॥ १ ॥ लाजीलेगे माये आतां कोणा ओंवाळु ॥ जिकडे
पाहातां तिकडे चतुर्भुज गोपाळु ॥ धृ० ॥ लाजोनीयां आली सखीयां
माझारीं ॥ जिकडे पाहातां तिकडे चतुर्भुज नरनारी ॥ २ ॥ श्रीवच्छलांछन
हेंची ओळखण ॥ वीष्णुदास नामायानें सांगितली खूण ॥ ३ ॥

॥ १२९७ ॥ श्रीमुख साजिरें कुंडलें गोमटीं ॥ तेथें माझी दृष्टी बैस-
लीसे ॥ १ ॥ कटावरी कर समचरण साजिरे ॥ देखावया झुरे माझें मन
॥ २ ॥ माहेरीची आस दसरा दिवाळी ॥ बाहे ठेवी निवळी वाट
पाहे ॥ ३ ॥ बंदिजन नामा उभा महाद्वारीं ॥ कीर्ति चराचरीं वर्णि-
तसे ॥ ४ ॥

॥ १२९८ ॥ सहस्रदळांत आकाशाच्या परी ॥ राहोनी शरीरीं
शोभा दावी ॥ १ ॥ तेंचि नटें थाटें उभा विटेवरी ॥ कर कटावरी ठेऊनियां
॥ २ ॥ जयाचिबे नाभीं जन्मला विधाता ॥ तेथोनी वाढता लोक जाला
॥ ३ ॥ श्रुतीचेये बाचे नोहें मोचर ॥ जेथें अवतार तिहीं देव ॥ ४ ॥
नामा ह्मणे विश्वंभरू आणिक ॥ अंगुळ दशक आहे जें कां ॥ ५ ॥

॥ १२९९ ॥ काष्टीं अग्नीं असे प्रगटे नयनीं ॥ काष्टींही असोनी वेग-
ळाची ॥ १ ॥ तैसें निर्धारितां असें पै सकळां ॥ दावितां निराळा पांडुरंग
॥ २ ॥ तरुबीर्जीं जैसें सर्व व्यापक असे ॥ जळाविण नसे फळ पहा कीं
॥ ३ ॥ नामा ह्मणे बीज नासिलें तें भोग ॥ तूंचि पांडुरंग आह्मां-
साठीं ॥ ४ ॥

॥ १३०० ॥ जीव विठ्ठल आत्मा विठ्ठल ॥ परमात्मा विठ्ठल विठ्ठल
॥ १ ॥ जनक विठ्ठल जननी विठ्ठल ॥ सोयरा विठ्ठल सांगाती ॥ २ ॥ अहिक्य
विठ्ठल परत्र विठ्ठल ॥ निरंतर विठ्ठल तारीता ॥ ३ ॥ नाम विठ्ठल रूप
विठ्ठल ॥ पतित पावन विठ्ठल विठ्ठल नामा ॥ ४ ॥

॥ १३०१ ॥ तीर्थ विठ्ठल क्षेत्र विठ्ठल ॥ देव विठ्ठल देवपूजा विठ्ठल
॥ १ ॥ माता विठ्ठल पिता विठ्ठल ॥ बंधु विठ्ठल गोत्र विठ्ठल ॥ २ ॥ गुरु विठ्ठल
गुरुदेवता विठ्ठल ॥ निधान विठ्ठल निरंतर विठ्ठल ॥ ३ ॥ नामा ह्मणे मज-
विठ्ठल सांपडला ॥ ह्मणोनी कळिकाळां पाड नाहीं ॥ ४ ॥

॥ १३०२ ॥ मत्स्य कच्छ क्रोड मृग ते खुजट ॥ जेथुनी प्रगट झालीं
रूपें ॥ १ ॥ तेंचि ब्रह्म उभें भिवरेच्या तिरीं ॥ हात कटावरी ठेवूनियां
॥ २ ॥ मातृघाती हिंडे वनीं जो रडत ॥ चोर जार घात करी दुष्ट ॥ ३ ॥
दिगंबर अश्वारूढ खड्गधारी ॥ पृथ्वीचा जो करी ग्रास एक ॥ ४ ॥ नामा
ह्मणे मुंगी आदि ब्रह्मवरीं ॥ नाना अवतारीं एकलाचि ॥ ५ ॥

॥ १३०३ ॥ पुष्पासी परिमळु दूध घृत मेळु ॥ ऊंस तो रसालु बीज
नाहीं ॥ १ ॥ तैसें परब्रह्म आहे तें निर्वाण ॥ वर्णितां पुराण नपडे ठायीं
॥ २ ॥ दीपाचीही दीप्ति दर्पणाची कांति ॥ तैसी ब्रह्ममति कवण जाणे
॥ ३ ॥ नामा ह्मणे जैसें सर्वा घटीं आकाश ॥ केशव परमहंस तैसा
जाणे ॥ ४ ॥

॥ १३०४ ॥ ब्रह्मीं ब्रह्म एक मुळीं नाहीं जग ॥ सर्व मायायोग कल्प
जाणां ॥ १ ॥ स्थावर जंगम सर्व मायोपाधि ॥ जाण पां त्रिगुद्धि आत्मज्ञानें
॥ २ ॥ रवीच्या किरणीं जैसें मृगनीर ॥ तैसें ब्रह्मीं कीर विश्व झालें ॥ ३ ॥
नामा ह्मणे वाचा ऐका निज खूण ॥ स्वरूपीं तल्लिन होऊनि राहे ॥ ४ ॥

॥ १३०५ ॥ निर्गुण सगुण नाहीं ज्या आकार ॥ होऊनि साकार
तोची ठेळा ॥ १ ॥ जळीं जळगार दिसे जैशा परी ॥ तैसा निराकारी

साकार हा ॥ २ ॥ सुवर्ण कीं धन धन कीं सुवर्ण ॥ निर्गुणीं सगुण यया-
परी ॥ ३ ॥ ऐसा पूर्णपणें सहजीं सहज ॥ सखा केशीराज प्रगटला ॥ ४ ॥
पांडुरंगीं अंगें सर्व झालें जग ॥ निववी सर्वांग नामा ह्मणे ॥ ५ ॥

॥ १३०६ ॥ वैकुंठीं पाहे तंव चतुर्भुज दिसे ॥ परि सुंदर रूप तेथें
नाहीं ॥ १ ॥ क्षीरसागरीं पाहे तों तेथें निद्रिस्त ॥ परि सुंदर रूप तेथें
नाहीं ॥ २ ॥ द्वारके पाहे तंव पाताळीं चरण ॥ परी सुंदर रूप तेथें नाहीं
॥ ३ ॥ हृदयीं पाहे तंव अव्यक्तचि दिसे ॥ परि सुंदर रूप तेथें नाहीं
॥ ४ ॥ नामा ह्मणे ऐसा सर्व गुण संपूर्ण ॥ पंढरीये उभा शोभतसे ॥ ५ ॥

॥ १३०७ ॥ अमराचें ठेवणें विश्वाचें जीवन ॥ सौभाग्य लावण्य
रखुमाईचें ॥ १ ॥ धन्य गौळियां जीणें कृष्ण वाळपण ॥ गजोढा नंदन
क्रीडा करी ॥ २ ॥ अंगें स्थूलपणें ब्रह्म खेळा येणें ॥ लीला सामावणें रोम-
रंघ्रीं ॥ ३ ॥ विष्णुदास नामा दैवेंची लाहाणें ॥ ज्या घरीं खेळणें
परब्रह्म ॥ ४ ॥

॥ १३०८ ॥ आपणची कर्ता आपणची मित्र ॥ आपण सर्वत्र हरि
झाला ॥ १ ॥ साधन साधितां हरि दिसे पूर्ण ॥ प्रपंच हें भान न देखें
डोळां ॥ २ ॥ किमर्थ हें टवाळ मायामोह जाळ ॥ वायांच पालहाळ कोरडे
करा ॥ ३ ॥ नामा ह्मणे सखोल विठ्ठल पूर्ण बोल ॥ उच्चारितां मोल
नलगे कांहीं ॥ ४ ॥

॥ १३०९ ॥ एक तत्व एकाकार सर्व देशीं ॥ एक तो नेमेसी सकल
जनीं ॥ १ ॥ ऐसें ब्रह्म पहा आहे सर्व एक ॥ नलगे विवेक करणें कांहीं
॥ २ ॥ मिथ्या हें डंबर माया मथितार्थ ॥ हरि हाची स्वार्थ वेगीं करी
॥ ३ ॥ नामा ह्मणे समर्थ बोलिला तो वेद ॥ नाहीं भेदाभेद ब्रह्मपणीं ॥ ४ ॥

॥ १३१० ॥ कमळगर्भा मनीं थोर चिंता करी ॥ पद्म ठसेवरी उमट-
ताती ॥ १ ॥ नीलोत्पल जैसे चरण वानूं कैसे ॥ सकुमार राजस विठ्ठलाचे
॥ २ ॥ लावण्यसागर रूप पाहों ठेली ॥ दृष्टी पै खुंटली रुक्मिणीची ॥ ३ ॥
नामा ह्मणे विठोचे चरण सकुमार ॥ तेथें वाहे धार गंगादेवी ॥ ४ ॥

॥ १३११ ॥ काळा गे दादुला पाहतां आकळू ॥ तो झाला गोवळू
नंदाचा ॥ १ ॥ काळामे दादुला काळामे दादूला ॥ पंढरीं पहा चला विठ्ठ-

लगे ॥ १ ॥ काळा ह्मणोनी पाहों गेलों जवळां ॥ सुनीळ सांवळा दिस-
तसे ॥ ३ ॥ नामा ह्मणे सर्व भक्षितो हा काळू ॥ भक्तांचा कृपाळू श्री-
विठ्ठल ॥ ४ ॥

॥ १३१२ ॥ कोकिळे चित्कळा रत्नाची ते कीळा ॥ मान कीं सोजवळा
वर्णू हरीचा ॥ १ ॥ वृंदावर्नीं वेणू वाजे रुणुंघुणूं ॥ वेध तनमनु गोपा-
ळांचा ॥ १ ॥ देहुडा पाउलीं हरि गोपाळा गोजिरीं ॥ वाहाती ते
लालोरी हरि छंदें ॥ ३ ॥ वेधलीं वनचरें गोधनें अपारें ॥ पक्षीकुळें
साचारें तल्लिन झालीं ॥ ४ ॥ यमुनेचें उदक जळचरें सम्यक ॥ पाताळीं
पन्नग एको ठेली ॥ ५ ॥ ऐसे कृष्ण वेधें तल्लिन झाले बोधें ॥ नामा
ह्मणे वेणूछंदें स्थिर झाली ॥ ६ ॥

॥ १३१३ ॥ धन्य गोकुळ महीतळीं मंडळ ॥ सुखावलें ब्रह्म जेथें
झालें सगुण ॥ १ ॥ काय न कळे आवडी त्याचा भाव ॥ सुख नेलें रे
गोवळीं ह्मणती देव ॥ २ ॥ आलें वैकुंठ भूवर्नीं विकृती ॥ ते हे पाहवी
गौळियांची विश्रांती ॥ ३ ॥ योगीयांचे ध्यानीं उवगलें ॥ तया गौळि-
यांचे अनुरागीं रंगलें ॥ ४ ॥ वेद श्रुतीसी पारू न कळे ॥ कोण सुख
सर्वाहुनी आगळें ॥ ५ ॥ नामया स्वामी आमुचें कुळदैवत ॥ शरण
जाऊनी गौळिया मागूं उच्चिष्ट ॥ ६ ॥

॥ १३१४ ॥ ध्यान सांवळें गोकुळींचें ॥ धांव पाव वेगीं हरि सांव-
ळिया ॥ धृ० ॥ सांवळीसी आंगीं उटी ॥ सांवळी कस्तुरी लळाटी ॥
सांवळीसी कांसे कांसियळा कटीं ॥ गोवळिया ॥ १ ॥ सांवळीसी तनु
बरवी ॥ सांवळें वृंदावन मिरवी ॥ सांवळ्याशा तुळसी कानीं ॥ मंजुरीया
कोंवळिया ॥ ३ ॥ सांवळीसी माळा कंठीं ॥ सांवळें हृदयीं पदक विशाळ ॥
सांवळ्याशा गोपी केल्या ओवळ्या ॥ गोवळिया ॥ ३ ॥ सांवळीसी हातीं
काठी ॥ सांवळासा कांवळा पाठीं ॥ नामयाचा स्वामी गायी राखी ॥
धवळ्या आणि पिवळ्या ॥ ४ ॥

॥ १३१५ ॥ शब्दामृत मांडे येती भोजना ॥ अभ्यासी अज्ञाना तरी
फळें ॥ १ ॥ मुंगीचे थडके फुटे जों आकाश ॥ ब्रह्मत्वं सायास नये
हातीं ॥ २ ॥ मशका ओढी मेरू हाले बुडीं ॥ जीवाचे ते जोडी ब्रह्म मिळे
॥ ३ ॥ उदकीं जरी मासोळी सूर्यासी भेटे ॥ बारीयाचे कोठें दृष्टि पडे

॥ ४ ॥ चंद्राचें चांदणें घेती जे पालवी ॥ मिथ्या माया देवी नामा
ह्मणे ॥ ५ ॥

॥ १३१६ ॥ हवा हवा ह्मणताती श्रुति ॥ परि त्या नेणती भुल-
लीया ॥ १ ॥ तुझिया रूपा नेणती अगा कमळापती ॥ बाळक ह्मणती
गौळियाचें ॥ २ ॥ विष्णुदास नामयानें दावियेल्या खूणा ॥ पंढरीचा
राणा श्रीविठ्ठल ॥ ३ ॥

॥ १३१७ ॥ निर्गुण गुणासी आलें ॥ परब्रह्म ठसावलें ॥ भक्त पुंढ-
लिका लाधलें ॥ गौप्य केलें प्रगट ॥ १ ॥ सेवा सेवा ब्रह्मरस ॥ विठ्ठल
पंढरीनिवास ॥ धृ० ॥ निर्गुण गुणाकार ॥ मूर्ती सांवळी सुंदर ॥ सकल
ही गुणाचें माहेर ॥ मुक्ति पेंठ पंढरी ॥ २ ॥ धन्य धन्य भीमा तट ॥ चंद्र-
भागा हे निकट ॥ जेथें विठ्ठल वीर प्रगट ॥ नाम गर्जती हरिदास ॥ ३ ॥
धन्य धन्य पद्माळें ॥ सभरा भरित आनंद जळें ॥ स्नान केलिया निर्मळ ॥
कोटी कुळें उद्धरती ॥ ४ ॥ धन्य धन्य मान देश ॥ विठ्ठलें केळा रहिवास ॥
नामा ह्मणे विष्णुदास ॥ देई उल्हास भक्तीचा ॥ ५ ॥

॥ १३१८ ॥ वंदावें ते काय निंदावे ते काय ॥ सर्वांठायीं पाहे
कोंदाटलें ॥ १ ॥ आहे कवणा ठायीं नाही कवणा ठायीं ॥ ठायींच्या
पै ठायीं कोंदाटलें ॥ २ ॥ रविरश्मीचें तेज सर्वांठायीं असे ॥ त्या परी
अनायासें बुजतू जाय ॥ ३ ॥ भाव तेंचि ब्रह्म ब्रह्म तेंचि कर्म ॥ जाणो-
नियां वर्म ह्मणे नामा ॥ ४ ॥

॥ १३१९ ॥ जागारे गोपाळांनो रामनामीं जागा ॥ कळीकाळा
आकळा महादोष जाती भंगा ॥ १ ॥ सहस्रदळ समान अनुहात ध्वनी
उठी ॥ नामाचेंनी बळें पातकें रिघालीं कपाटीं ॥ धृ० ॥ दशमी एक व्रत
करा दिंडी दर्शन ॥ एकादशी उपवास तुझीं जागा जागरण ॥ २ ॥
द्वादशी साधन कोटीकुळें उद्धरती ॥ नामा ह्मणे केशव ठाव देईल
वैकुंठी ॥ ३ ॥

॥ १३२० ॥ विठ्ठल विसांवा सकळीका ॥ विठ्ठल आधार तिहीं
लोकां ॥ विठ्ठल नकळे ब्रह्मादिकां ॥ विठ्ठल देखा पंढरीये ॥ १ ॥ विठ्ठल
डोळस सांवळा ॥ विठ्ठल पाहाती आवळा ॥ विठ्ठल ध्यावा वेळोवेळीं ॥
विठ्ठल कमलावल्लभ ॥ धृ० ॥ विठ्ठल धरारे मनसीं ॥ विठ्ठल सोडवील

अर्हनिशीं ॥ विठ्ठलावीण मुक्ति कैची ॥ कुंटणी गणिकेसी उद्धरिलें ॥ २ ॥
 विठ्ठल उभा भीमातिरीं ॥ कर ठेउनी कटावरी ॥ विठ्ठल भक्तकाज
 कैवारी ॥ विठ्ठल हरी महादोष ॥ ३ ॥ विठ्ठल अनाथ कोंवसा ॥ विठ्ठल
 नुपेक्षी भरंवसा ॥ विठ्ठलेवीण शून्य दाही दिशा ॥ विठ्ठलावीण नाही
 हे अनेक ॥ ४ ॥ श्रीविठ्ठले धन्य दिवस ॥ श्रीविठ्ठल भक्तीरस ॥ श्रीविठ्ठल
 परम पुरुष ॥ विष्णुदास ह्मणे नामा ॥ ५ ॥

॥ १३२१ ॥ योगीयांचें ब्रह्म शून्य व्योमाकार ॥ आमुचें साकार
 विटेघरी ॥ १ ॥ दाटुणें नागर कटीं ठेउनी कर ॥ सर्वस्वें उदार भक्तालार्गीं
 ॥ धृ० ॥ ज्ञानीया सिद्धांतीं लक्षापरी नये ॥ आमुची वाट पाहे अना-
 थाची ॥ २ ॥ पुंडलीका भावा वोळले वोरसें ॥ नेणों काय कैसें प्रेम
 लाचें ॥ ३ ॥ जाप्यकाचें जाप्य नाम मंत्रमय ॥ आमुचें भक्ती प्रिय
 संसारी कां ॥ ४ ॥ नामा ह्मणे जीवें करीन ओंवाळणी ॥ झर्णी चक्रपाणी
 दिठावसी ॥ ५ ॥

॥ १३२२ ॥ माझीया मनाचें बैसणें जे जे ठायीं ॥ तेथें तेथें राही
 पांडुरंगा ॥ १ ॥ भीमा चंद्रभागा वैकुंठ पंढरीं ॥ दावी दृष्टी भरी निरंतर
 ॥ धृ० ॥ पुंडलीका समोर लक्ष निरंतरी ॥ तैसाची अंतरीं येउनी राहे
 ॥ २ ॥ कटीं कर विटे समचरण गोमटे ॥ पाहातां अति नेटकें हेंचि
 ध्यान ॥ ३ ॥ पुरवी माझी आस तूं बाप माउली ॥ करी मज साउली
 पन्नकरें ॥ ४ ॥ नामा ह्मणे झर्णी करीसी उदास ॥ होती कासावीस
 प्राण माझे ॥ ५ ॥

॥ १३२३ ॥ वावडी दुरीच्या दुरी उडतसे अंबरीं ॥ हातीं असे
 दोरी परिलक्ष तेथें ॥ १ ॥ दुडी वरी दुडी पाण्या निघाली गुजरी ॥
 चाले मोकळ्या करीं परी लक्ष तेथें ॥ धृ० ॥ व्यभिच्यारी नारी परपुरुष
 जिव्हारी ॥ वर्ते घराचारीं परी लक्ष तेथें ॥ २ ॥ तस्कर नगरीं परद्रव्य
 जिव्हारी ॥ वर्ते घोघरीं परी लक्ष तेथें ॥ ३ ॥ धन लोभ्यानें धन ठेवियलें
 दुरी ॥ वर्ते चराचरीं परी लक्ष तेथें ॥ ४ ॥ नामा ह्मणे असावें भलतीया
 व्यापारीं ॥ लक्ष सर्वेश्वरीं ठेउनीयां ॥ ५ ॥

* ॥ १३२४ ॥ देह मंदिराभीतरीं ॥ शेजे सुदला श्रीहरी ॥ त्रिद्रो
 उन्मनीचे भरी ॥ तें म्यां स्वप्न देखीलें ॥ १ ॥ स्वप्नीं भुललें बाई ॥

मागील नाठवेंची कांहीं ॥ हा जीव पर वस्तूच्या ठायीं ॥ तनु मनें
आटला ॥ ४० ॥ स्वप्न सांगूं कोणासी ॥ विवेक करीती तयांसी ॥ हें
कोडें अज्ञानासी ॥ संतावांचोनी नुगवे ॥ २ ॥ ध्यानीं पडुडला सांवळा ॥
जवळी नारी बारासोळा ॥ विजणें वारिती सकळां ॥ सोहंशब्द जागरणीं
॥ ३ ॥ धि धि तुरें वाजती ॥ अनुहात ध्वनि गर्जती ॥ तेथें निद्रा ना
शुषुप्ति ॥ चंद्र सूर्य मावळले ॥ ४ ॥ मना पवना नाहीं भेद ॥ तया ठायीं
हा गोविंद ॥ तेथें खुंटला अनुवाद ॥ वेदश्रुती आटल्या ॥ ५ ॥ ह्मणे
विष्णुदास नामा ॥ जन्ममरण नाहीं आह्मां ॥ कृपा केली मेघःश्यामा ॥
संतसंगें तारिलों ॥ ६ ॥

॥ १३२५ ॥ माझ्या मनें तुझ्या चरणीं दिली बुडी ॥ इंद्रियें बापुडीं
वेढावलीं ॥ १ ॥ आतां विषयसुख जाणावें हें कोणें ॥ जाणोनी भोगणें
कोणें स्वामी ॥ २ ॥ देह सहज स्थिति राहिले निष्काम ॥ हृदयीं सदां
प्रेम वोसंडत ॥ ३ ॥ नामा ह्मणे केशवा कृपेच्या सागरा ॥ तूं आह्मां
सोयरा आदि अंतीं ॥ ४ ॥

॥ १३२६ ॥ आसनीं शयनीं आठवी अनुदिनीं ॥ निख समाधानीं
रूप तुजें ॥ १ ॥ काम धाम कांहीं नलगे माझ्या चिर्ती ॥ न देखें विश्रान्ति
तुजवीण ॥ २ ॥ तापत्रय वणवा लागला चहूंकडे ॥ न देखें उघडे तुज-
वीण ॥ ३ ॥ तुजवीण तें जिवलग दुजें कोण होईल ॥ तें माझे निवारील
उद्रेग हे ॥ ४ ॥ कृपेचा सागरू त्रिभुवनीं उदारू ॥ न करी अव्हेरू अना-
थाचा ॥ ५ ॥ नामा ह्मणे केशवा आस माझी पुरवी ॥ पाउलें दाखवी
एक वेळां ॥ ६ ॥

॥ १३२७ ॥ महाद्वारापासीं नामदेव आला ॥ सन्मुख देखिला
पांडुरंग ॥ १ ॥ मेघःश्याम मूर्ती डोळस साजिरी ॥ हृदय मंदिरीं करी
ध्यान ॥ २ ॥ धन्य नामदेव भक्त शिरोमणी ॥ ज्याच्या चक्रपाणी
वेळार्हत ॥ ३ ॥ सर्व अनुभव देह पारुषला ॥ अखंड विठ्ठल सुखरूप ॥ ४ ॥
मन पांगुळलें स्वरूपीं गुंतलें ॥ बोलणें खुंटलें वेदशास्त्रें ॥ ५ ॥ सबाह्य
अंतरीं स्वरूप कोंदलें ॥ द्वैत निरसलें दृश्याकारें ॥ ६ ॥ रूप निर्धारितां
दृश्य पूजाबलें ॥ रोमांच उठिले थर्थरीत ॥ ७ ॥ अमृताचा घन वोळला
अंतरीं ॥ वर्षताति धारी संजीवन ॥ ८ ॥ तें क्षीर सेबितां झालें समा-

धान ॥ चुकलें मरण येरझार ॥ ९ ॥ चित्सुखें निवालों दुःख विसरलों ॥
विसांवा भेटलों पांडुरंग ॥ १० ॥ नामा ह्मणे मी लागे या सुखा ॥ जोडे
पुंडलिका तुझ्या धर्मे ॥ ११ ॥

॥ १३२८ ॥ कस्तूरी कुंकुम रेखे लाल टिळा ॥ केशराची उटि सर्वा-
गासी ॥ १ ॥ पाहिला पाहिला माझा पांडुरंग ॥ जीवीं जिवलग डोळे
भरी ॥ २ ॥ हार शोभे गळां मंजूरीचा तुरा ॥ कर्ण रत्न फळा झळालित
॥ ३ ॥ विटेवरी नीट गोमटी पाउलें ॥ त्यांवरी ठेविलें मस्तक म्यां
॥ ४ ॥ नामयाची धणी भूकेली ते धाली ॥ आनंद दिवाळी आजि
झाली ॥ ५ ॥

॥ १३२९ ॥ सुखार्चे हें सुख श्रीहरि सुख ॥ पाहतांही भूक ताहान
गेली ॥ १ ॥ भेटली भेटली विठाई माजली ॥ वासना निवाली जिवां-
तील ॥ २ ॥ चंद्रासी चकोर मेघासी मयूर ॥ बाटे तैसा भर आनं-
दाचा ॥ नामा ह्मणे पाप आणि ताप दुःख ॥ गेलें झालें सुख बोल-
वेना ॥ ४ ॥

॥ १३३० ॥ विठोबाचें मुख पाहातां लोचनीं ॥ पुरलिसे धणी एकसरा
॥ १ ॥ पाहावा पाहावा गोजिरा गोपाळ ॥ नंदजीचा बाळ बाईयांनो
॥ २ ॥ गोखुरीं धुरळा कुंतळी शोभला ॥ मस्तकीं खोंविला मोरपत्र
॥ ३ ॥ त्रिअंगीं देहुडा वाजवितो वेणु ॥ शोभा काय वर्णू तयाचि मी
॥ ४ ॥ आनंदाचा ठेवा नये मनासी ॥ आलिसे ध्यानांसी अखंडित ॥ ५ ॥

॥ १३३१ ॥ निर्गुण सगुण नव्हे तें समान ॥ तैसें तेंही जाण
योगाभ्यासी ॥ १ ॥ प्रल्हादासी हरी शंख चक्र गदा ॥ सगुण गोविंदा
शोभतसे ॥ २ ॥ अर्जुनासी देव उभा पाचारासी ॥ सखा उद्धवासी
साक्ष दावी ॥ ३ ॥ नामा ह्मणे माझा केशीराज भोळा ॥ दाविसी गोपाळां
बाळलीळा ॥ ४ ॥

॥ १३३२ ॥ हात पाय सर्व मिळोनियां मेळा ॥ चला पाहूं डोळां
ह्मणताती ॥ १ ॥ देखणें तें नव्हे देखतील कैसें ॥ देखण्याची असे सर्व
डोळां ॥ २ ॥ चंचुभूत अंश अज्ञांत मिळालि ॥ निर्गुणाची खोली देव
जाणें ॥ ३ ॥ नामा ह्मणे तेव्हां तुज पाहों आला ॥ पाहोनि तो ठेला
सर्वाभूती ॥ ४ ॥

॥ १३३३ ॥ ध्यानीं ध्यातां मनीं हाची येउनी बैसे ॥ गीती गातां वसे हृदयकमळीं ॥ १ ॥ बाहेरी भीतरीं बेभिलें वो येणें ॥ रुक्मिणी रमणें पांडुरंगें ॥ २ ॥ यावीण दुसरें मज कांहींच नाठवे ॥ लागलीसे सवे गोपाळाची ॥ ३ ॥ भाग्यें जात जीवा कांहींच नावडे ॥ वाचोनी पवाडे गोपाळाचे ॥ ४ ॥ निद्रां आणि जागृतीं स्वप्नीं आणि शुषुप्तीं ॥ देखे कृष्णमूर्तीं सर्वगत ॥ ५ ॥ ऐसा अखंड विदेही लौकिका विरहीत ॥ नामा जिवन्मुक्त होउनी ठेला ॥ ६ ॥

॥ १३३४ ॥ अहो त्रिभुवना माझारीं ॥ भूवैकुण्ठ पंढरीं ॥ चंद्रभागा सरोवरीं ॥ विटेवरी नीट उभा ॥ १ ॥ उभा कैवल्य नायक ॥ दृष्टी सन्मुख पुंडलीक ॥ ज्याचे ब्रह्मादिक सेवक ॥ इतरां कोण पाड ॥ २ ॥ सुरंग रंगें चरणतळें ॥ रातलीं रातोत्पळें ॥ जिकिलीं माणिक निळें ॥ मज पाहतां बाई ॥ ३ ॥ पद अंकुश पताका ॥ ध्वज वज्रांकित रेखा ॥ तेथें लक्ष्मी रतली देखा ॥ सिंधु तनया बाई ॥ ४ ॥ अनुपम्य मे माय अनुपम्य सार ॥ परब्रह्म वो साकार ॥ मंत्रमय त्रि अक्षर ॥ विठ्ठलनाम बाई ॥ ५ ॥ तें गा प्रत्यक्ष ध्यान ॥ सर्व सुखाचें निधान ॥ दृष्टीं पाहतांची मन ॥ माझे परतेना ॥ ६ ॥ न लागे पातयासी पातें ॥ लक्ष लागलें निरुतें ॥ सुख झालें वा मनातें ॥ तें मी काय सांगों वो माय ॥ ७ ॥ मन इंद्रियें वेधलीं ॥ घर वृत्तिचें रिघालीं ॥ काय स्वानंदा मुकलीं ॥ वेगळेपणें ॥ ८ ॥ पदद्वयाचीं ठेवणीं ॥ इंद्रनीळ गुल्फमणी ॥ गंगा मिरवत चरणीं ॥ वांकी तोडर पार्यीं ॥ ९ ॥ सरळ अंगोळिया वरी ॥ नखें वर्तुळ साजिरीं ॥ चंद्र देखोनी अंबरीं ॥ झाला कळाहीन ॥ १० ॥ पोटरिया जानु जंघा ॥ मर्गजमणीचे ते स्तंभ ॥ कैसें वोळलें स्वयंभ ॥ ओघ जैसें कार्लिदीचे ॥ ११ ॥ पितांबर माळ गांठीं ॥ रत्नकिळा बरवंटीं ॥ विद्युल्लतेच्या थाटीं ॥ जैशा मेघमंडळीं ॥ १२ ॥ वीरकंकणें मणगटीं ॥ काडोवांडीं मुद्रिका दाटी ॥ माज सामावे जो मुठीं ॥ वरी कटी काटिसूत्र ॥ १३ ॥ नाभीं सरोज गहन ॥ ब्रह्म याचें जन्मस्थान ॥ वरी त्रिवळी लक्षण ॥ कैसें शोभे रोमराजीं ॥ १४ ॥ काय वाणूं तें उदर ॥ सांठवलें चराचर ॥ ब्रह्म गोळ निरंतर ॥ जयां रोमरंगीं ॥ १५ ॥ तनु मृदु शाम निर्मळ ॥ प्रभा दिसती सोज्जळ ॥ जेवीं ओळलेंसे जळ ॥ जैसें घन मंडळीं ॥ १६ ॥ शुद्ध चंदन पातळ ॥ आंगीं चंचिला निर्मळ ॥ जेवीं इंद्रनीळ किळ ॥ गुल्फ मोतीयांचे ॥ १७ ॥ पदक बाहुभूषणें ॥ नवरत्नांचें खेवणें ॥

कैसें सर्वांगी झालें पणें ॥ लेणें लेणियासी ॥ १८ ॥ कौस्तुभ मिरवे कंठी ॥
 माजी रत्नांचिये दाटी ॥ तेथें सुरवरांच्या दृष्टी ॥ भाळलिया ॥ १९ ॥
 श्रवणीं कुंडलें झळकतीं ॥ जैशा विजुवा तळपती ॥ कंठीं माळ वैजयंती ॥
 सह तुळसी दळेसी ॥ २० ॥ विशाल नयन दृष्टी ॥ ठेऊनियां नासा-
 पुटी ॥ दावी योग कसवटी ॥ योगीयासीं गे माये ॥ २१ ॥ लिंग
 स्वयंभू शीर स्थळीं ॥ रश्मी मुगुट झळाळी ॥ वेटी मोरविसातळीं ॥ मृग-
 नाभी तिळक ॥ २२ ॥ स्मित अधर सुरेख ॥ कैसेनी मासूर मुख ॥ तेथें
 मदन पर्यंक ॥ कोटी कुरवंड्या ॥ २३ ॥ विष्णुदास नामा जिवें ॥ ओवाळी
 सर्व भावें ॥ अनुभव अनुभवें ॥ अनुभविजें सदां ॥ २४ ॥

॥ १३३५ ॥ अव्यक्त परब्रह्म कैसें आलें वो व्यक्तीं ॥ अकलु न
 कळेची तो हा अमूर्त मूर्ती ॥ पुंडलिकाचे भक्ती येऊनियां वाळवंटीं ॥
 उभा राहे विटेवरी कर ठेऊनि कटीं ॥ १ ॥ जिवाचा जिवनु वो मज
 भेटवा हरी ॥ लागलें प्रेम पिसें होऊनि दासी कामारी ॥ ४० ॥
 कासिला पितांबर तयावरी मेखळा ॥ उटी जी चंदनाची शोभती वनमाळा ॥
 नाहीं वो बाहुवटे तें रूप गुंतलें डोळां ॥ अधर जें पोंवळियाचे दंत हिऱ्या-
 ची जोती ॥ २ ॥ विशाल नयन वो भोंवया व्यंकटा अति ॥ टिळक जो
 रेखिला मृगनाभी लह्लाटीं ॥ उपमा नये व्यक्ती ॥ चंद्रा पडियली तुटी ॥ ३ ॥
 माथां मुगुट जो रत्नें जडियेली वरी ॥ त्या खालीं मयूरपत्री वेटी साजे
 मुरारी ॥ माथा त्या विरगुंठी पुष्पें तुरांबिलीं वरी ॥ तेण मी भाळलिये
 भेटवावें झडकरी ॥ ४ ॥ इंद्रनीळ कीळ गाभा ॥ घनश्यामु हा दिसे ॥ पहा
 तूं एक दृष्टी चकित केलें वो हासें ॥ तेचि ते कामबाण ॥ जिवा लागलें
 पिसें ॥ नामया विष्णुदासा व्यापिलें हृषीकेशें ॥ ५ ॥

॥ १३३६ ॥ श्रीराम सोयरा आला माझ्या घरां ॥ दिवला म्यां
 थारा हृदयीं माझ्या ॥ १ ॥ पावलों विश्रांति धालें माझें मन ॥ नलमे
 आतां ध्यान शिकावया ॥ २ ॥ ज्या साठीं हिंडणें जटामौन नम्र ॥
 धरिलें तेणें ठाणें हृदयीं माझे ॥ ३ ॥ योगयाग तप करावें साधन ॥
 तोही ओठी जाण सदां वसे ॥ ४ ॥ तीर्थयात्रा देव ज्यासाठीं करावें ॥ तें
 ब्रह्म वरवें नांदे देहीं ॥ ५ ॥ ब्रह्मचर्यादिक आश्रम साधावे ॥ केली तया
 देवें देहीं वस्ती ॥ ६ ॥ वेदशास्त्र पुराण ज्यासाठीं पठण ॥ तो नांदे परि-
 पूर्ण हृदयीं माझ्या ॥ ७ ॥ ऐसा तो सज्जन जिवलग सांगाती ॥ दिवली

मम विश्रांति नाम संगें ॥ ८ ॥ तैसें नव्हें ज्ञान फुटक्या हांडोरयाचें ॥
 धरूनियां साचे स्रोता वाजे ॥ ९ ॥ स्वधर्मा विचार वेचाचें अन्वयें ॥
 लाबले हे पाय गुरुकृपें ॥ १० ॥ अभंग भंगेना फोडीतां फुटेना ॥ गुरु-
 कृपें जाणा प्राप्त जालें ॥ ११ ॥ चावळी वटवट बोलणें बासर ॥ हे तंव
 अवघे चार मर्कटाचे ॥ १२ ॥ परनिंदा परद्रोहो करणें या संताचा ॥
 जाळावी ते वाचा ज्ञान साचें ॥ १३ ॥ नलगे सोंग धरणें देह ताप
 करणें ॥ ऐसें निजध्यान हातां आलें ॥ १४ ॥ नाम घेतां रूप हृदयीं
 बिंबलें ॥ सर्वत्र देखीलें तेंची डोळा ॥ १५ ॥ नाममंत्र बीज जंवरि नाहीं
 तयां ॥ तेंपरी केशव तया प्राप्त नाहीं ॥ १६ ॥ नामाचे धारक ते केश-
 वरूप ॥ वैकुंठीचें मुख रुळे पायीं ॥ १७ ॥ नामेंवीण ज्ञान नपुंसक ऐसें ॥
 नातळती कैसे साधुसंत ॥ १८ ॥ नाम तेंचीं रूप रूप तेंचीं नाम ॥ नाम
 रूपाभिन्न नाहीं नाहीं ॥ १९ ॥ आकारला देव नामरूपा आलें ॥
 ह्मणोनी स्थापीलें नामदेवें ॥ २० ॥ नामापरता मंत्र नाहीं वो आणिक ॥
 सांगती ते मूर्ख ज्ञानहीन ॥ २१ ॥ नामा ह्मणे ज्ञान केशव केवळ ॥
 जाणती प्रेमळ भले भले ॥ २२ ॥

॥ १३३७ ॥ पंदरीस जावें जीवन्मुक्त व्हावें ॥ विठ्ठला भेटावें जिव-
 लगा ॥ १ ॥ कायावाचामन चरणीं ठेवावें ॥ प्रेमसुख घ्यावें सर्वकाळ
 ॥ २ ॥ सुखाचें साजिरें श्रीमुख पहावें ॥ जीवें उतरावें निंबलोण ॥ ३ ॥
 बाहेरी भीतरीं कैवल्य आघवें ॥ वाचे न बोलावें ब्रह्मानंद ॥ ४ ॥ चिरं-
 जीव नामा कंठीं धरी प्राण ॥ करी तुझें ध्यान रात्रंदिवस ॥ ५ ॥

॥ १३३८ ॥ केशवाच्या नामीं लागलेंसें ध्यान ॥ देखिल्या नयन
 तदाकार ॥ १ ॥ जया तया ह्मणे माझा चक्रपाणी ॥ जाय लोटांगणीं सर्व
 भावें ॥ २ ॥ प्रेम बोथरत नामाचेनी छंदें ॥ हृदय प्रेमानंदें वोसंडत ॥ ३ ॥
 धांवुनी येउनी चरणाजवळीं ॥ वंदी पायधुळी सर्व भावें ॥ ४ ॥ घनःश्याम
 मूर्ती सुंदर सांवळी ॥ ध्यान हृदयकमळीं नित्य राहे ॥ ५ ॥ भाम्यवंत नामा
 भक्तां शिरोमणी ॥ अखंड उन्मनी भोगीतसे ॥ ६ ॥

॥ १३३९ ॥ दुःखाची निवृत्ति सुखाचें तें मुख ॥ पाहतां श्रीमुख मोक्षि-
 दाचें ॥ १ ॥ रंगणीं रांगत गुलगुल बोलत ॥ अमुर रुळत चरणातळीं

॥ २ ॥ नामा ह्मणे हार्ती लोणीयाचा उंडा ॥ गौळणी त्या तोंडा भुल-
लिया ॥ ३ ॥

॥ १३४० ॥ पंढरीचें सुख आनंदें गर्जती ॥ ध्यातसे पार्वती अखंडित
॥ १ ॥ भीमातीरीं उभा सखा पांडुरंग ॥ देई अंगसंग अखंडित ॥ २ ॥
उशीर झाला काय कामकाजां ॥ यावें अधोक्षजा अनिरुद्धा ॥ ३ ॥ नामा
ह्मणे पाहा पंढरीं माझारी ॥ केशीराज तारी एकसरा ॥ ४ ॥

॥ १३४१ ॥ यमुनें पावळीं देखिलेली मूर्ती ॥ तळपती दीप्ति तेजोमय
॥ १ ॥ सांवळें सुंदर ओंकार वर्तुळ ॥ मध्यें घननीळ पाचारितो ॥ २ ॥
सुरंग ओतिली प्रेम तनु छाया ॥ तेणें तुझी माया काय वाणूं ॥ ३ ॥ नामा
ह्मणे विठो चातुर्य करुणा ॥ गुणागुणीं किरणा प्रभा भासे ॥ ४ ॥

॥ १३४२ ॥ विटेवरी समचरण सुंदर ॥ बाळ सकुमार यशोदेचें
॥ १ ॥ वाळे वांकी गर्जे तोडर चरणीं ॥ नाद झणझणीं वाजताती ॥ २ ॥
कांसे कासियेला पीत पितांबर ॥ लोपे झडकर तेणें प्रभा ॥ ३ ॥ नामा
ह्मणे नाहीं तुझ्या रूपा पार ॥ तेथें मी किंकर काय वानूं ॥ ४ ॥

॥ १३४३ ॥ डोलत डोलत टकमक चाले ॥ गोजिरीं पाजलें टाकूनियां
॥ १ ॥ पार्यां रुणझुण वाजताती वाळे ॥ गोपी पाहतां डोळे मन निवें ॥ २ ॥
सांवळें सगुण मानस मोहन ॥ गोपीरंजवण नामा ह्मणे ॥ ३ ॥

॥ १३४४ ॥ उपाधि निर्मळ शोभती चरण ॥ नादबिंदु पूर्ण मध्यभागीं
॥ १ ॥ कदंबावरती चढे वनमाळी ॥ शोभती निढळा ऊर्ध्वपुंढ ॥ २ ॥
श्रवणीं कुंडलें शोभती नक्षत्र ॥ श्रीमुख पवित्र दिसों येत ॥ ३ ॥ नामा
ह्मणे मज ढापवेना डोळे ॥ करुणा कल्लोळे देखोनियां ॥ ४ ॥

॥ १३४५ ॥ कृष्ण अनुसंगें रंगली कामिनी ॥ कामधामें गेली गुणां
विरोनी ॥ १ ॥ होती बहुत जन्में वियोगें शिणली ॥ आप नाठवे परमुखें
मीनली ॥ २ ॥ मनें करूनियां ये विषयांचे संकल्प ॥ तंव तें अबघें होय
कृष्णरूप ॥ ३ ॥ दृष्टीं देखणें जें जें आवडें ॥ वेणू बाहे तेथें उभे देहुडें ॥ ४ ॥
सुखशयनीं स्वप्नीं देखे सांवळा ॥ कंठीं कौस्तुभ रुळे बरी बनमाळा ॥ ५ ॥
जीवें धावुनी आलिंगी प्रीति ॥ तंव ते आर्ती होय कृष्णमूर्ती ॥ ६ ॥

देह परतोनी मागुते सांभाळी ॥ तंव स्वयें सिद्ध आपण वनमाळी ॥ ७ ॥
नामया स्वामी जीविचा जिवलगू ॥ कृष्णमुखाचा सुखबाध अंतरंगू ॥ ८ ॥

॥ १३४६ ॥ चिदानंद चिद्रूप चित्त चिन्मय ॥ बाळ यशोदेचें
आनंद अद्वय ॥ १ ॥ सख अभिनव सुख याच्या दर्शनीं ॥ मिठी पडली
पाहतां रूप नयनीं ॥ २ ॥ दृष्टीया डोळियां आड रिघोनी ॥ तनु मनासी
केली भुलवणी ॥ ३ ॥ आंत बाहेरी निज सुख वावरे ॥ नित्य नूतन
जीववूनी विसरे ॥ ४ ॥ आपरूपीं रूप सकळां केलें ॥ गोपी गोपाळां
धेनु वत्सां भुलविलें ॥ ५ ॥ नामया स्वामी आनंद उदधि ॥ माजी बुडो-
निया गेली देहबुद्धि ॥ ६ ॥

॥ १३४७ ॥ चाल सखिये वेगूं करीं वहिला ॥ दिन सरला काळ
थोडा उरला ॥ १ ॥ आवडी घेऊं मे निज सुख धनीचें ॥ आर्त पुरोनी
जें उरलेंसे मनीचें ॥ २ ॥ कृष्णमुख पाहे दृष्टी भरोनी ॥ चित्त सांडी
कुरवंडी करोनी ॥ ३ ॥ झणीं विसरसी हे खूण निरुती ॥ मग अंतरलें
सर्व सुख पुढती ॥ ४ ॥ हाचि निर्धार करूनिया मानसीं ॥ आंत बाहेरी
हरिरूप देखसी ॥ ५ ॥ नामया स्वामी राजीव लोचनु ॥ रमारमणू तो
जीवींचा जीवणू ॥ ६ ॥

॥ १३४८ ॥ चाळक माझें मन पांगुळ पें झालें ॥ साक्षात्कारें मन
हरपोनी गेलें ॥ १ ॥ मन हरपलें करूं आतां काय ॥ पहावया गेलें तंव
परतोनी कांहीं नये ॥ २ ॥ भक्ति ज्ञान वैराग्य नोहे ॥ अवघेंची आहे
अवघें तो आहे ॥ ३ ॥ नामा ह्मणे जनाबाई आहे वो कैसा ॥ कबा
उदकीं घट बुडोनी ठेला जैसा ॥ ४ ॥

॥ १३४९ ॥ कृष्ण डोलतु रांगतु रगणीं ॥ इडापीडा धांवोनी घेती
गौळणी ॥ १ ॥ जीवापरीस हें वाल्हें बाळक ॥ शिणलिया विसांवा सार्चें
आहे श्रीमुख ॥ २ ॥ सर्व सुख याचेनी मनोहरें ॥ तेंची खेळवितां धनी
मन न पुरे ॥ ३ ॥ देह गेह नाठवे सर्वथा ॥ सुत पतीची मावळली
वार्ता ॥ ४ ॥ सुख न सांगवे वैखरी कोंदली ॥ रूपीं रमतां मनें बुडी
दिधली ॥ ५ ॥ नामया स्वामी मुखाचा सागरू ॥ कृष्ण खेळवितां मुखा
हा संसारू ॥ ६ ॥

॥ १३५० ॥ गोरे सांवळे घनवटे ॥ एक चालती एकापुढें ॥ १ ॥
 राम निळीय पुढारी ॥ कनकदंड चौरेवरी ॥ २ ॥ राम लक्ष्मण विजयी
 झाले ॥ आनंदें अयोध्ये आले ॥ ३ ॥ चंद्रगिरीचे तळवटीं ॥ राम सीतेसी
 झाली भेटी ॥ ४ ॥ चंद्रगिरीं चला जाऊं ॥ राम दाशरथी पाहूं ॥ ५ ॥
 चंद्रगिरीं केला वास ॥ ह्मणे नामा विष्णुदास ॥ ६ ॥

॥ १३५१ ॥ घाघरिया छंद चरण घवघवी ॥ अरुणा दाखवी
 चरणतळीं ॥ १ ॥ आरुता येई कान्हा देई आलिंगन ॥ उतरी निंबलोण
 मुखावरुनी ॥ २ ॥ वाघनखें कडदोरा कंठीं घालुनी सरी ॥ झर्णी तुज
 मुरारी दृष्टी लागो ॥ ३ ॥ अंबुलें लोळिया कटीं रिटे गांठी ॥ छंदें जगजेठी
 हालवी मान ॥ ४ ॥ भाळीं चंदन वरी मसीचा टिळकला ॥ झर्णी तुज
 गोपाळा दृष्टी लागे ॥ ५ ॥ नामयाचा स्वामी हरि माझे चितणें ॥ छंदें
 गीत गाऊं नाचूं मी सदां जाणें ॥ ६ ॥

॥ १३५२ ॥ चंद्रविवासरी देखों जरी मुखा ॥ कोटी चंद्रमभा
 देखा कृष्णमूर्ति ॥ १ ॥ धवळलें चांदिणें रांगतां रांगणें ॥ धन्यवो
 गौळणी सुखी तुझी ॥ २ ॥ कानींचीं कुंडलें गुरुशुक बिंबले ॥ शिरीं तें
 शोभलें पिंपळपान ॥ ३ ॥ कटीं वाघनखें साजिरी ते सरी ॥ कडदोरा
 वरी राजसासी ॥ ४ ॥ सकुमार दोंदिलें किंकिणी कटींतटीं ॥ चरणीं
 नाद उठी नेपुरांचा ॥ ५ ॥ श्रुति समागमें नाद एके कानीं ॥ संतोषोनी
 मनीं दुळे हरीं ॥ ६ ॥ देखोनिया माते होय समाधान ॥ उतरी निंबलोण
 मुखावरुनी ॥ ७ ॥ सच्चिदानंदघन तान्हुलें आपण ॥ विष्णुदास नाम-
 यानें वोवाळिलें ॥ ८ ॥

॥ १३५३ ॥ ध्यान धारणा नलगे टाळी ॥ विठो पाहावा उघडे
 होळीं ॥ १ ॥ विठो समाधीचें सुख ॥ पाहतां हरे तहान भूक ॥ २ ॥
 नामा ह्मणे न करी कांहीं ॥ चित्त रंगलें हरीचे पार्यीं ॥ ३ ॥

॥ १३५४ ॥ यशोदेचा बाळ अलगट ॥ रूपें राजस बरबा बरबंट
 ॥ १ ॥ वेधीं लाबुनी वेधिलें येणें मानस ॥ आड घालुनी आपुला
 प्रकाश ॥ २ ॥ आपणासीच खेळे विनोदें ॥ विश्व निववी तेणें सुखें निज
 बोधें ॥ ३ ॥ दृष्टी याची पावे देखणीया ॥ आड रिघोनी वेज सांवळें

भरलें डोळिया ॥ ४ ॥ मन मारोनी आर्त पुरविले ॥ रूप दाबुनी चित्त ।
माझें भुलविलें ॥ ५ ॥ नामया स्वामी आसनीं शयनीं ॥ दुरी नवजे
डोळ्यांपासोनी ॥ ६ ॥

॥ १३५५ ॥ चिदानंद दोंदिल बाळ सांवळें ॥ कृष्ण पाहतां नयनीं
मन मावळे ॥ १ ॥ तें मुख कवणें वाचें बोलिजे ॥ चित्त चैतन्य समरसें
भोगीजे ॥ २ ॥ परा परतली पश्यंति तन्मया ॥ मध्यमा वैखरी पावलीहो
लया ॥ ३ ॥ आलिंगना लागुनी बाह्या स्फुरती ॥ देह न दिसे पाहतां
कृष्णमूर्ति ॥ ४ ॥ तेथें आर्तीचा आनंदू गोठला ॥ तो हा कृष्णरूपें अंकूर
उठिला ॥ ५ ॥ नामया स्वामी सबाह्याभ्यंतरीं ॥ गेले रसरंग गोकुळा
भीतरीं ॥ ६ ॥

॥ १३५६ ॥ चिदानंद दोंदिल बाळ डोळस ॥ कृष्ण खेळवीत निवे
मानस ॥ १ ॥ सये आन कांहीं या जीवा नावडे ॥ चित्त गुंतलें तया
मुखी न निवडे ॥ २ ॥ देहा गेहा आठव नाहीं सर्वथा ॥ स्थिति बाणली
सहज रूप पाहतां ॥ ३ ॥ तेज सांवळें दृष्टींत कोंदलें ॥ तेणें प्रकाशें
सबाह्य मन माझें वेधलें ॥ ४ ॥ वृत्तिसहित इंद्रियें परतलीं ॥ कृष्णरूपीं
मिळोनिया गेलीं ॥ ५ ॥ नामया स्वामी आदि परंपरा ॥ आवढता आहे तो
माझा सोयरा ॥ ६ ॥

॥ १३५७ ॥ चिदानंदघन चिन्मय बाळकृष्ण ॥ खेळवितां मन होय
उन्मन ॥ १ ॥ मुख अनुभवी अनुवाद खुंटला ॥ विश्वंभरीं तोची अनुवाद
गोंठला ॥ २ ॥ दुजें न दिसे उपमेसी द्यावया ॥ मन न मिळे आन मुख
ध्यावया ॥ ३ ॥ ज्ञाता ज्ञान हेंची अद्वय ॥ ध्याता ध्यान ध्येय हेंची निरा-
मय ॥ ४ ॥ जन्मोजन्मींचें पुण्य संचित ॥ झालें गौळियांचें काय मूर्तीमंत
॥ ५ ॥ नामया स्वामीची अनुपम्य आवडी ॥ चित्तें दिवली प्रेमरसी
बुडी ॥ ६ ॥

॥ १३५८ ॥ रात्री काळी घागर काळी ॥ यमुनाजळें ही काळी
बो माय ॥ १ ॥ बुंध काळी बिलगार काळी ॥ गळीं मोर्तीय काळी
काळी बो माय ॥ २ ॥ मी काळी कांचोळी काळी ॥ कांस कांसिली ते
काळी बो माय ॥ ३ ॥ एकली पाणीया नवजाय साजणी ॥ सर्वे पाठका

मूर्ति सांवळी वो माय ॥ ४ ॥ विष्णुदास नाम्याची स्वामिणी काळी ॥
कृष्णमूर्ति बहु काळी वो माय ॥ ५ ॥

॥ १३५९ ॥ शांति भीमातीरीं भक्ति पंढरपुरीं ॥ प्रेम विटेवरी देखि-
यलें ॥ १ ॥ देखिलागे माय देखिलागे माय ॥ देखिलागे माय पंढरीये
॥ २ ॥ नामा रूपातीत निख सदोदित ॥ जेथें विरे चित्त योगीयांचें ॥ ३ ॥
दूरी ना जवळी त्रिपुटी वेगळा ॥ केशव भेटला नामा ह्मणे ॥ ४ ॥

॥ १३६० ॥ शाममूर्ती डोळस सुंदर सांवळी ॥ तें ध्यान हृदय-
कमळीं धरुनी ठेला ॥ १ ॥ सकळ स्थिति सुखाचा अनुभव झाला ॥
सकळ विसरला देहभाव ॥ २ ॥ पांगुळलें मन स्वरूपीं गुंतलें ॥ बोलणें
खुंटलें प्रपंचाचें ॥ ३ ॥ सबाह्याभ्यंतरीं स्वरूप कोंदलें ॥ द्वैत निरासिलें
चंद्राकारें ॥ ४ ॥ निजरूप निर्धारितां नयन सोज्वळ झाले ॥ रोमांच
दाटले स्वरवीत ॥ ५ ॥ नामामृताचा घन वोळला अंबरीं ॥ वर्षाव सहस्र
धारी होत असे ॥ ६ ॥ तें क्षीर सेवितां झालें समाधान ॥ चुकलें जन्म-
मरण कल्पकोडी ॥ ७ ॥ सहज सुखें निवाला भवदुःख विसरला ॥
विसांवा भेटला पांडुरंग ॥ ८ ॥ नामा ह्मणे देवा दृष्टि लागो झणीं ॥
पुंडलिका धमैकरुनि जोडलासी ॥ ९ ॥

॥ १३६१ ॥ वेणू वाहुनी चित्त दुहिलें ॥ रूप देऊनी मज मनें मोहि-
यलें ॥ १ ॥ वेधु वेधकू गोपाळ लाघवी ॥ जीवा लावियली आवडी नित्य
नवी ॥ २ ॥ दृष्टीपुढें माझें ध्यान ठेवियलें ॥ वृत्तिसहित मन तेथें माझें गोविलें
॥ ३ ॥ शुद्ध शामकमळदळ लोचनु ॥ पावा वाजवितसे देहुडा रुणझुणी
॥ ४ ॥ तया प्रभा दिसती दिशा निर्मळ ॥ कृष्ण पाहतां मन झालें
व्याकुळ ॥ ५ ॥ नामया स्वामीचें अनुपम्य रूपडें ॥ पाहतां मन फिरलें
माघारें ॥ ६ ॥

॥ १३६२ ॥ मल्हार महुडें गगनीं दाटलें ॥ विजु खळें गर्जिल्लें मे
माय ॥ १ ॥ गोविंद पाहा या लौकरी ॥ कैसें वरुषताहे मधु धारी मे माय
॥ २ ॥ आनंदें मयूरें नाचती आपैसे ॥ प्रेमें निळकंठ झालेते कैसे ॥ ३ ॥
नामया स्वामी दृष्टि सोज्वळ ॥ जीव लागला गोपाळे मे माय ॥ ४ ॥

॥ १३६३ ॥ जाये जाये जाये परतोनी पाहे ॥ लाजावला जीव पर
नलगे सोय गे मायं ॥ १ ॥ नायक विठ्ठल पाहूं द्या साजणी ॥ न पुरे गे घणी
होळियांची ॥ २ ॥ देखिला गे माय लावण्यसागर ॥ नामया दातार
केशीराज ॥ ३ ॥

॥ १३६४ ॥ देख देख देख पैल पैल ॥ पैल उभा असे वीटेवरी
॥ १ ॥ खोळे बुंथीचा आकारू झळके पीतांवरू ॥ सौभाग्य सुंदरू
विठ्ठल देव ॥ २ ॥ दान दीक्षा गुरू नामया दातारू ॥ धरावया नागरू
केशीराज ॥ ३ ॥

॥ १३६५ ॥ सोनियाचा दिवस अमृत लाधला ॥ रूपीं प्रगटला आठ-
वितां ॥ १ ॥ गोपाळारे तुझें गोपाळारे तुझें ॥ गोपाळारे तुझें ध्यान लागो
॥ २ ॥ क्षण एक न विसंबे जगत्र जीवना ॥ तूंची नारायणा मायबापा
॥ ३ ॥ काया वाचा मनं विनटलों पार्यीं ॥ आन नेणें कांहीं ह्मणे
नामा ॥ ४ ॥

॥ १३६६ ॥ बाहे क्षेत्रीं केला जुंपिलीं आउतें ॥ अठरा धान्यें तेथें
पेरियलीं ॥ १ ॥ मेघःश्याम मेघ वर्षे सर्वाधारीं ॥ बीज विटेवरी सासिन्नलें
॥ २ ॥ जगाचें जीवन पंदरी पिकली ॥ चराया सोकली भूतजातें ॥ ३ ॥
घालोनियां माळा रक्षी कळिकाळा ॥ काय कलिमळा संसाराची ॥
पापनाशा कारणें भक्ति हे गोफण ॥ भूस कांडी कण वेंचिताती ॥ ५ ॥ वेद
श्रुति ऐसें बोलें बोलवित ॥ गुढये घालितां लाभ होती ॥ ६ ॥ नामा ह्मणे
स्वामी विठ्ठल सुकाळ ॥ अन्न ब्रह्मफळ त्रिभूवनीं ॥ ७ ॥

॥ १३६७ ॥ सांवळी श्रीमूर्ति हृदयीं विंबली ॥ तरी पालटली देह-
बुद्धि ॥ १ ॥ धन्य माझा जन्म धन्य माझा भाव ॥ ध्यानीं केशीराज नांद-
तसे ॥ २ ॥ आशा तृष्णा कैशा मावळल्या देहीं ॥ बुडोनियां पार्यीं ठेलें
चित्त ॥ ३ ॥ नामा ह्मणे ऐसी विश्रांति पै झाली ॥ हृदयीं न्याहाळी
केशीराज ॥ ४ ॥

॥ १३६८ ॥ विटेवरी नीट उभा कटीं ठेवुनी कर ॥ तो पुंडलिकाचे
द्वारीं देखियेला ॥ १ ॥ बहुली बहुली देहडा पाउलीं ॥ गुंजाहार मळीं
देखियेला ॥ २ ॥ पुष्पवतीच्या संगमीं गोपाळ आश्रमीं ॥ काला करितां

आह्मीं देखियेला ॥ ३ ॥ वेणु पाहतां चहूंकरीं नाद उठला अंबरीं ॥ वासुरें तटस्थ हुंबरीं होउनी देखियेला ॥ ४ ॥ अंगीं चंदनाची उटी मयुर पत्रांची दाटी ॥ चेहू खेळतां यमुनेतटीं देखियेला ॥ ५ ॥ नामा ह्मणे केशवा देखियेलें हृदयीं ॥ जन्मवरी राही हेंचि मार्गे ॥ ६ ॥

॥ १३६९ ॥ अवताराची राशी तो हा उभा विटेवरी ॥ शंख चक्र-गदापद्मसहित करीं ॥ १ ॥ देखिला देखिला देवा आदिदेव बरवा ॥ समाधान जीवा पाहतां वाटे गे माये ॥ २ ॥ सगुण चतुर्भुज रूपडें तेज पुंजाळती ॥ वंदी चरणरज नामा विनवी पुढती गे माय ॥ ३ ॥

॥ १३७० ॥ प्रेम सप्रेम आरती ॥ गोविंदातें ओंवाळिती ॥ १ ॥ धन्य धन्य ते लोचन ॥ निख करिती अवलोकन ॥ धृ० ॥ बाळा प्रौढा आणि मुग्धा ॥ ओंवाळिती परमानंदा ॥ २ ॥ नामा ह्मणे केशवातें ॥ तटस्थ राहिली समस्तें ॥ ३ ॥

॥ १३७१ ॥ अभिन्न मध्यान्हीं येवो सेजे सुदली नारी ॥ आप विस-रूनिया सुस्मित अंधारीं ॥ सामाजी चाव्ही भुजा शंख चक्र वो करीं ॥ पद्मगदा मंडित दिसे सर्व शृंगारी ॥ येउनी हंस तुळीके कैसें धरियेलें करीं ॥ देउनी आलिंगन वोसरला वो दुरी ॥ पालवीं धरीत धरीत निघाला बाहेरी ॥ सालागीं जीव जातो भेटवावो झडकरी ॥ १ ॥ कवण ते प्राणसखी भेटी करी विठोची ॥ सोडोनीयां वीरगुंठी चरण झाडीन केसीं ॥ धृ० ॥ कवण मी कैचा नेणें जाती कुळ तयाचें ॥ कवणा पासाव जाहला हें मी नेणें साचें ॥ इंद्रनीळ कीळगाभा जाण रूप तयाचें ॥ चरणीं तोडर रुळे वरी नेपुर्ने साचे ॥ नखें चंद्रमंडित वो जन्मस्थान गंगे असे ॥ जानुजंघा वो नीट पीतांबरवो कासे ॥ तयावरी नाग मुरडी रत्नमेखळा साजे ॥ माजुजो मुष्टीमाये मन वेधलें माझें ॥ २ ॥ नाभीं सरोवरीं दिसे ब्रह्मकमल ॥ अनुपम्य उदर ज्याचें विशाळ वक्षस्थळ ॥ कौस्तुभ वरी शोभे करितो झळफळ ॥ लोपला दीनमणी महा तेज परीबळ ॥ कुंडलाचेनी रत्नें फांकताहे वो कीळ ॥ वदन मी काय वर्णू प्रसिद्ध निर्मळ ॥ भार्जी वो अर्धचंद्र मृगनाभीचा टीळा ॥ तें रूप देखावया जीव करी तळमळा ॥ ३ ॥ सरळ ज्या अंगोळीया नव रत्नें मंडित ॥ कंकणें मनगटीं बाहुवटे सुशोभित ॥ सावरी कीर्तिमुख भुजादंड मिरवत ॥ वैजयंती पदक

हिरे मुमुर्ती झळकत ॥ मयूर पत्रें शिरीं शोभा दिसे अमिख ॥ चंद्रमंडळें
लोपलीं महा तेज अद्भुत ॥ व्यापिलें वनमाळीं लावण्य अमित ॥ तें रूप
देखावया जीव माझा उल्लासित ॥ ४ ॥ ऐसी तापली विरह ज्वरें थोर होतो
उबारा ॥ चंदन पोळतसे मज घालावो वीजण वारा ॥ चंद्रमा दाहातुसे
तावीतो खडतरां ॥ तंव येरी जाणीतलें यदुनंद कुमरा ॥ होईल केशवराज
नेईल द्वारका पुरा ॥ भक्ति हे विरहमाता तिणें आणिलें मजलागीं घरा ॥
नामया विष्णुदासा वेधु सारंगधरा ॥ तनुमनप्राणा माझ्या सुख झालें
अपारा ॥ ५ ॥

॥ १३७२ ॥ नाम गाऊं नाम ध्याऊं ॥ नामें विठोबासी पाहूं ॥ १ ॥
आह्मीं दैवाचे दैवाचे ॥ दास पंढरिरायाचे ॥ धृ० ॥ टाळ दिंडी घेउनी
हार्ती ॥ केशवराज गाऊं प्रीती ॥ २ ॥ नामा ह्मणे लाखोली सदां ॥
अनंत नामें बाहूं गोविंदा ॥ ३ ॥

॥ १३७३ ॥ रूपें शामसुंदर नीलोत्पल गाभा ॥ सखीये स्वप्नीं शोभा
देखीयेली ॥ १ ॥ नेत्र विशाळ भाळ दंत हीरया ज्योती ॥ बाइये मदन
मूर्ती देखीयेला ॥ धृ० ॥ शंख चक्र गदा शोभती चहूंकरीं ॥ सखीये
गरुडावरी देखीयेला ॥ २ ॥ शयन शेषापृष्ठीं नाभीं परमेष्ठीं ॥ गंगा
वामांगुष्ठीं देखीयेला ॥ ३ ॥ पीतांबर कटीतटीं दिव्य चंदन उटी ॥
सखीये जगजेठी देखीयेला ॥ ४ ॥ विचारितां मानसीं नये जो व्यक्तीसी ॥
नामा केशवेसी लुब्धोनी ठेला ॥ ५ ॥

॥ १३७४ ॥ परब्रह्म अविनाश आणि आनंदघन ॥ साहुनी चरण
गोड तुझे ॥ १ ॥ ते जीवित्व न सोडीं अगा पंढरिनाथा ॥ जाणसी
तत्त्वता हृदय माझें ॥ धृ० ॥ परात्पर ध्याइजे अपरांपर ॥ साचेही जिह्वार
पाय तुझे ॥ २ ॥ सच्चिदानंदघन जेथें हरपलें मन ॥ साहुनी चरण गोड
तुझे ॥ ३ ॥ नामा ह्मणे तुझीं पाउलें सकुमार ॥ तें माझें माहेर विटेवरी ॥ ४ ॥

॥ १३७५ ॥ येतीयां पुसे जातीयां धाडी निरोप ॥ पंढरपुरीं आहे माझा
मायबाप ॥ १ ॥ येई विठाबाई आई माउलीये ॥ निढळावरी कर ठेउनी
पालवीये ॥ धृ० ॥ पिंबळा पीतांबर गगनीं झळकला ॥ गरुडावरी बैसोनी
माझा कैवारी आला ॥ २ ॥ डोळ्यांतील बाहुली माझी विठाई झाली ॥ वना-
नंद झूति माझ्या ध्यानासी आली ॥ ३ ॥ विठोबाचें राज्य आह्मां निज
दिवाळी ॥ विष्णुदास नामा जीवेंभावे ओवाळी ॥ ४ ॥

॥ १३७६ ॥ त्रिभुवनीचें सुख आलें भक्तीमुसें ॥ तें हें विठ्ठलबेचें
अवतरलें ॥ १ ॥ वरव्याचें बरवें पाहतां नित्य नवें ॥ हृदयीं धरितां निबे
त्रिविधताप ॥ धृ० ॥ चौवीसां वेगळें सहस्रा आगळें ॥ निर्गुण निराळें
शुद्धबुद्ध ॥ २ ॥ वेदां मौन्य पडे श्रुतीसी सांकडें ॥ वर्णितां कुवाडे पुरा-
णासी ॥ ३ ॥ भावाचें आळुकें भुलले भक्तिसुखें ॥ दिधलें पुंडालिकें साधू-
नियां ॥ ४ ॥ नामा ह्मणे आह्मां अनाथांलागुनी ॥ निडारला नयनीं
वाट पाहे ॥ ५ ॥

॥ १३७७ ॥ सख नित्य युक्त शुद्ध बुद्ध मुक्त ॥ कारण रहित निरं-
जन ॥ १ ॥ तें आह्मीं देखीलें चर्यचक्षु दृष्टीं ॥ उभा वाळवंटी पंढरीये
॥ धृ० ॥ वेदां अगोचर तयां सहस्रमुखा ॥ तें झालें पुंडलीका लोभापर
॥ २ ॥ परतल्या श्रुती ह्मणती नेती नेती ॥ आह्मां गातां मीतीं सांपडलें
॥ ३ ॥ स्वरूपाचा निर्धार बोलती पुराणें ॥ शीणली दूरुशनें वेवादतीं
॥ ४ ॥ नामा ह्मणे यांसी भावची कारण ॥ पावावया चरण केश-
वाचे ॥ ५ ॥

योगविषयसंबंधी.

॥ १३७८ ॥ षडचक्र भेदोनी जातां ऊर्ध्वपंथें ॥ ध्वनि अनुहात
उमटे तेथें ॥ १ ॥ तये ध्वनीमार्जी मग्न होय मन ॥ योगसिद्धि जाण
कैसी घडे ॥ धृ० ॥ तेहीं बोलंडितां सिद्धि आढव्या येती ॥ घेऊनियां
जाती आपुल्या पंथें ॥ २ ॥ तेथें गुंतोनीयां विचरती योगीजन ॥ योमासी
साधून काय होतें ॥ ३ ॥ आधि तो साधितां कष्टाचे संभार ॥ होय चक-
नाचूर शरीराचा ॥ ४ ॥ साधितीया पुढें ऐसीं विघ्नं येती ॥ ठेऊनी मागुती
फिरती मार्गे ॥ ५ ॥ वारीयाची मोट कैसी बांधवेल ॥ भलत्यासी सांगतां
वाटेल हें लटिकें ॥ ६ ॥ नामा ह्मणे तुह्मीं सोडोनीयां भक्ति ॥ करितां
नाना युक्ति मूर्खजन ॥ ७ ॥

॥ १३७९ ॥ मन धावे सैरावैरा ॥ मारुनी केलें येक मोरा ॥ १ ॥
मन केलें तैसें होय ॥ मन धाडिलें तेथें जाय ॥ २ ॥ मन लांचावळें न

राहे ॥ तत्वीं बैसलें कधीं नवजाय ॥ ३ ॥ नामा ह्मणे सोहंशब्दी ॥ मन
बेधलें गोविंदी ॥ ४ ॥

॥ १३८० ॥ साधनाच्या मार्जी एक गजराजू ॥ साधी खासी उजू
होय पहा ॥ १ ॥ नासिकाचें वारें कोंडोनियां प्राणें ॥ उपराटें जाणें ऊर्ध्व
पंथें ॥ २ ॥ गुदस्थानीं टांच देऊनिया जाण ॥ कासावीस प्राण होती
पहा ॥ ३ ॥ गोलहाट भेदिसा कोल्हाटीच नाही ॥ विठोबाची ग्वाही
नामा ह्मणे ॥ ४ ॥

॥ १३८१ ॥ त्रिकूट शिखरावरी पाहे पा नवल ॥ परी अखंडित
धार वर्षे अमृताची ॥ १ ॥ त्रिवेणीसंगर्भी गगन निर्मळ वाहे ॥ तेथें स्नान
करूं जाय आनंदमय ॥ २ ॥ गुरुमुखें स्नान करी परब्रह्मीं लक्ष धरी ॥
अनुहात ध्वनि थोरी नाद गर्जे ॥ ३ ॥ उन्मनीं जागृति गोलहाट मंडळा
जाय ॥ तेथुनी निराळें पाहे निजतत्त्व ॥ ४ ॥ विष्णुदास नामा ह्मणे
अनुभवी तोची जाणे ॥ आह्मी गुरुखुणें वर्ततसों ॥ ५ ॥

॥ १३८२ ॥ मायेसी रूसलें भावासी खागिलें ॥ जाऊनी राहिलें
काकापासीं ॥ १ ॥ काकी मुख दावा काकी मुख दावा ॥ काकी मुख
दावा बाईयानो ॥ २ ॥ काकीचें श्रीमुख गोरक्षा लाधलें ॥ काकीनें पुसिलें
गोरक्षासी ॥ ३ ॥ नामा ह्मणे आह्मां काकी पैं वोळली ॥ सत्रावी दिधली
दोहावया ॥ ४ ॥

॥ १३८३ ॥ मुंगीस तो मार्गु सांपडे गोडीचा ॥ योगीया लक्ष्मीचा ज्ञान
ज्योती ॥ १ ॥ तरीच ओळखीजे केशवचरण ॥ त्या जन्ममरण मग कैचें ॥ २ ॥
मत्स्य नानापरी क्रीडा खेळे जळीं ॥ आनंदकल्लोळीं योगीराय ॥ ३ ॥
नामा ह्मणे तोचि केशव जाणता ॥ तया नाही व्यथा गर्भवासु ॥ ४ ॥

॥ १३८४ ॥ पृथ्वी मार्जी पाहातां नाही म्यां देखीला ॥ हस्तिसी
उडवील ऐसा कोणही ॥ १ ॥ शोधीतां शोधीतां आलों पंदरीसी ॥ तेथें
ज्ञानोबासी देखीयेलें ॥ धृ० ॥ मोक्षमार्गीं देवें हा गजराज बांधला ॥
तो ज्ञानी उडाला गोलहाटासी ॥ २ ॥ पृथ्वीमार्जी पाहातां ज्ञानी च
कोल्हाटी ॥ ढीसाळ हे दृष्टि तृणप्राय ॥ ३ ॥ उडोनीया तेणें दर्शन
घेतलें ॥ हस्तीसी जिंकिलें ज्ञानदेवें ॥ ४ ॥ याचीया इशाळे करील जो
मूर्ख ॥ पाहुनीयां दुःख कष्टी होय ॥ ५ ॥ धन्य ज्ञानदेव योग साधूनिया ॥

भक्ति आचरोनीयां दावी लोकां ॥ ६ ॥ नामा ह्मणे सर्व खटपट सांडोनी ॥
पांडुरंग मनीं भावें ध्यावा ॥ ७ ॥

आत्मप्राप्ति.

॥ १३८५ ॥ आत्मत्वाच्यायोगें पाहूंजातां ॥ नाहीं निरंतर भिन्न दैवता
॥ १ ॥ वर्णाश्रम याति कुळ गोत्र ॥ भक्ति सदोदित नाम्यापासी ॥ २ ॥
नामा ह्मणे भय मुळीं कांहीं नाहीं ॥ अखंडित पाही भक्तिसार ॥ ३ ॥

॥ १३८६ ॥ आह्मांसी चिंतन अवश्य श्रीरामा ॥ आवडी आणिक
आह्मां नाहीं दुजी ॥ १ ॥ वोळगलों हरि भूतभावा निर्धारी ॥ दिसे चरा-
चरीं भावरूप ॥ २ ॥ जें जें पडे दृष्टि आणिक नाहीं सृष्टि ॥ हरिरूपीं
भेटी हेंचि दिसे ॥ ३ ॥ नामा ह्मणे विठ्ठल सर्वा भूतीं आहे ॥ आणिक
उपाय न लगती ॥ ४ ॥

॥ १३८७ ॥ धन्य माझा जन्म धन्य माझा वंश ॥ धन्य विष्णुदास
स्वामी माझा ॥ १ ॥ कामधाम माझे केशवाचे पायीं ॥ दिननिशी पाहे
हारपली ॥ २ ॥ शुक सनकादिक जेणे सुखें घाले ॥ तें सुख राहिलें माझ्या
मनीं ॥ ३ ॥ नामा ह्मणे जर्गी अलभ्य लाभ झाला ॥ हरि सांपडला
बिटेवरी ॥ ३ ॥

॥ १३८८ ॥ तीर्थासी जाउनी काय म्यां करावें ॥ वाउगें हिंडावें पथें
तेणें ॥ १ ॥ माझें तीर्थ क्षेत्र पंदरी पै जाणां ॥ उघडें निधान दृष्टीपुढें
॥ २ ॥ मागें थोर थोरीं हेंचि पै साधिलें ॥ नाम्यासी दिधलें खेचर
यानें ॥ ३ ॥

॥ १३८९ ॥ नामायानें बंदर घेतलें ॥ विठ्ठलासी जीत घरिलें ॥ १ ॥ नामा
आला रे ह्मणती ॥ भेणें कलिकाळ कांपती ॥ २ ॥ भाव भक्ति करोनी कडी ॥
विठ्ठल पायीं जडली बेडी ॥ ३ ॥ देह करोनी बंदिखान ॥ विठ्ठल
सांठविलें निधान ॥ ४ ॥ सोहं शब्दें मार केला ॥ विठ्ठल काकुळती
आला ॥ ५ ॥ नामा ह्मणे विठ्ठलातें ॥ जीव गेल्या न सोडी तूतें ॥ ६ ॥

॥ १३९० ॥ आतां असो हे किती ठेवाठेवी ॥ कृपा विठ्ठलदेवीं
केली मज ॥ १ ॥ अंतरीचे मुखें नाचतों मी भोजें ॥ हेंची निजगुज जाण-
वले ॥ २ ॥ नामा ह्मणे आतां अंतरीचें गुज ॥ पांडुरंगें मज सांगि-
तलें ॥ ३ ॥

॥ १३९१ ॥ कांसवीचीं पिळीं पोषिलीं कृपेनें ॥ तैसा पै आत्मज्ञानें
मुखी झालों ॥ १ ॥ स्वप्नीचे संतोषें भुके जेंवि उल्लासें ॥ कीं मुखें हांसे
नेणतांची ॥ २ ॥ पक्षी फळांलागीं अंत्राळीं उडाला ॥ न कळे कोठें
गेला माम त्याचा ॥ ३ ॥ नामा ह्मणे खूण अनुभवीं जाणे ॥ ब्रह्मत्वीं
पाहणें केशव चरण ॥ ४ ॥

॥ १३९२ ॥ आह्मां जतन करावया उभा विटेवरी ॥ तलुवटीं पंढरी
ओढवली ॥ १ ॥ तिहीं लोकीं पिकला असे जगजीवन ॥ प्राप्ति पाहून
दान देत असे ॥ २ ॥ चातका चिंतनीं जळधर गगनीं ॥ पुढार देउनी
पुंडलीका ॥ ३ ॥ विष्णुदास नामा विनवी वेळोवेळां ॥ विठ्ठलीं जीवनकळा
मुरालीसे ॥ ४ ॥

॥ १३९३ ॥ तरावया मंसार जडजीव प्राणी ॥ नाव नवखणीं
नवही मुखें ॥ १ ॥ बैसा नावेवरी नाहीं भेदाभेद ॥ श्रवणाचे छंदें नाव
गेली ॥ २ ॥ अठराही आवले नावेसी लागले ॥ साही रंगें भरले मिरव-
ताती ॥ ३ ॥ चहूं मुखें जयाचा नकळे विचार ॥ सेवी अगोचर सहस्र-
मुखा ॥ ४ ॥ तारील तारील हाची पै निर्धार ॥ नामा पैलपार उत-
रला ॥ ५ ॥

॥ १३९४ ॥ माझा भाव तुझे चरणीं ॥ तुझें रूप माझे मनीं ॥ १ ॥
सांपडलों एकमेकां ॥ जन्में नव्हेरे सुटीका ॥ धृ० ॥ त्वां मज केलेंरे विदेही ॥
म्यां तुज धरिलें हृदयीं ॥ २ ॥ त्वां तोडिली माझी माया ॥ मी जडलों
तुझ्या पायां ॥ ३ ॥ नामा ह्मणेगा मुजाणा ॥ सांग ठकीलें कोण-
कोणा ॥ ४ ॥

॥ १३९५ ॥ मन झालें उन्मन वासना तल्लीन ॥ देखिले हरिचरण सर्वा
ठायीं ॥ १ ॥ गुरुशिष्य मत हरपला दृष्टांत ॥ प्रत्यक्ष त्वरित हरि झाला
॥ २ ॥ नामा पाहे देहीं तंव उभा चहूं बाही ॥ दीशा कुमिल दाहीं हारि
दिसे ॥ ३ ॥

॥ १३९६ ॥ आह्मी परीट चोखट ॥ शुद्ध केलें खटवट ॥ १ ॥ बोध साबण लाऊनी ठायीं ॥ हाग उडविला पाही ॥ २ ॥ शांति शिळेवरी धुतलें ॥ ज्ञानगंगे निर्मळ झालें ॥ ३ ॥ परब्रह्म होउनी ठेलों ॥ नामा ह्मणे सुखरूप झालों ॥ ४ ॥

॥ १३९७ ॥ अठ्ठावीस युगें उभा चंद्रभागें ॥ परी पालटची नेघे पांडुरंग ॥ १ ॥ उभा उगेपणें पुंडलिकाचेनी सुखें ॥ आहे तेथें लक्षें जैसा तैसा ॥ २ ॥ प्रेम रसरंगें प्रीतीचेनी पांगें ॥ सदां संतसंगें खेळ करी ॥ ३ ॥ जो नलभे योगें यागें आणि देहत्यागें ॥ तो सांपडला सर्वांगें हृदयीं धरा ॥ ४ ॥ धुंडाळितां श्रुतिस्मृति जो नुमगे ॥ तो भक्ता साहे मार्गे सांभाळित ॥ ५ ॥ योगीयांच्या ध्यानीं क्षणएक न रंगे ॥ तो सुखी गोष्टी सांगे नामयासी ॥ ६ ॥

॥ १३९८ ॥ आह्मी देह केलें दुकान ॥ तेथें सांठविलें ब्रह्मज्ञान ॥ १ ॥ एके खेपें लाभ पै झाला ॥ आह्मा पंढरिनाथ भेटला ॥ २ ॥ पुण्य सत्वाची केली सांगडी ॥ ब्रह्म तुकून बांधली पुडी ॥ ३ ॥ तुझा दास मी वाणिया भला ॥ नामा केशवचरणीं विनटला ॥ ४ ॥

॥ १३९९ ॥ आतां मज भय नाहीं पै कोणाचें ॥ जन्ममरणाचें दुःख गेलें ॥ १ ॥ बद्ध मोक्षाची फिटली काजळी ॥ समाधि लागली समाधीसी ॥ २ ॥ नामा ह्मणे सर्वही साधन ॥ खेचर चरण न विसर्बें ॥ ३ ॥

॥ १४०० ॥ कोटी दिवाळ्या दसरे ॥ आह्मां हेंचि झालें पुरे ॥ १ ॥ घरोघरीं ओवाळणी ॥ विठ्ठल देखिला नयनीं ॥ २ ॥ झाला सुखाचा शेजार ॥ करा नामाचा गजर ॥ ३ ॥ नामयाचा स्वामी आला ॥ ब्रह्मादिकां आनंद झाला ॥ ४ ॥

॥ १४०१ ॥ मी माझे उरलें बाळक माय पोटी ॥ पाहे तंव कौतुकीं तेही नाहीं ॥ १ ॥ तेथीचें तेथें दंपत्य लोपलें ॥ कळिकाळें मंथिलें नामें थोर ॥ २ ॥ तेंचि घेउनी ठेलों मी येथें लोपलों ॥ ब्रह्मींच गुंतलों ब्रह्मयात्रें ॥ ३ ॥ नामा ह्मणे चैतन्य चैतन्या मिळालें ॥ अक्षय्य रुख ठेलें आपणा-मार्जी ॥ ४ ॥

॥ १४०२ ॥ मज तुज निगदलें निगदलें ॥ राहे कळिकाळा उगलें ॥ १ ॥ अरे खंडलें एके बोलें ॥ समर्थ होतां अंगिकारिलें ॥ २ ॥ नाम्यानें संसारिक जिकिले ॥ केशवचरणीं मन ठेविलें ॥ ३ ॥

॥ १४०३ ॥ सहस्र नामाचे वाटगे ॥ खांदीं घेतले नेटगें ॥ १ ॥ देवा पाती तुझी देवा पाती तुझी ॥ सरकत माझी भक्तिभावें ॥ २ ॥ पंढरीये गेलों हाटा ॥ दुकान मांडीलें बाळुवंटा ॥ ३ ॥ वैष्णवांची भरली सात ॥ गिन्हार्डक पातले बहुत ॥ ४ ॥ विकरा होतसे नामाचा ॥ लाभ झाला त्या विठ्ठलाचा ॥ ५ ॥ नामा देखुनी दुबळा ॥ विठ्ठलें दिधलें भांडवला ॥ ६ ॥

॥ १४०४ ॥ कोटी सूर्यप्रभादीप्ति ॥ गगनीं झळकली अवचिर्ती ॥ १ ॥ संत नामया सांगती ॥ पैल आला कमलापति ॥ २ ॥ वत्सालागीं जैसी धेनु ॥ तैसा धांवें जगजीवनु ॥ ३ ॥ गरुडाचे धुंदुवाती ॥ दाही दिशा आक्रंदती ॥ ४ ॥ हरिकंठीची सुमनमाळा ॥ सुटोनी आली भूमंडळा ॥ ५ ॥ सर्वे चाले सुदर्शन ॥ भक्त करावया रक्षण ॥ ६ ॥ उचलोनि दोहीं बाहीं ॥ नामा धरीला हृदयीं ॥ ७ ॥

॥ १४०५ ॥ द्वारावतीं येउनी जे गेलों ॥ शंखचक्र घेउनी आलों ॥ १ ॥ वाटे पानसारी धरिलो ॥ रामनामें सोडविलों ॥ २ ॥ शंखचक्र भरुनी केणें ॥ द्वारावती केलें येणें ॥ ३ ॥ नामा ह्मणे लाभ झाला ॥ फुका साठीं हरी जोडला ॥ ४ ॥

कुटाचे अभंग.

॥ १४०६ ॥ एका ब्राह्मणाचे घरीं खाण पडीलें ॥ सातां चोरीं मुसळ नेलें ॥ धांवणें निघालें ॥ वोस गांवींचें ॥ १ ॥ वोसगांवींचा हनुमंत खोटा ॥ तो घेतो दाही वाटा ॥ जन हें चोहटा ॥ नागविलें ॥ धु० ॥ नागविला चो-
हटीचा बाणी ॥ आणि नेली मधुची गोणी ॥ गाढव बंदीखानीं ॥ बोंबलीतो ॥ २ ॥ एका संन्यासानें कुतरे खादलें ॥ गांवच्या खाटका मायबिच्छ दिलें ॥ बापुडे कुंभार नागवीले ॥ डोकें बोडिलें ह्यातारीचें ॥ ३ ॥ ऐक्या

सिद्धांतीच्या खुणा ॥ एक जाणें पंढरिराणा ॥ विष्णुदास नामा करी
विज्ञापना ॥ संत प्रेमळ जाणती ॥ ४ ॥

॥ १४०७ ॥ नामासिंपी नामासिंपी ॥ रोंपें लाविलें केशववार्पी ॥ १ ॥
एक पुष्प फळा आली ॥ एक कळीच निर्फळ झाली ॥ धृ० ॥ एक उगवली
आरडी दरडी ॥ एक बाळोनी झाली कोरडी ॥ २ ॥ नामा उगवला केशव-
द्वारी ॥ न माये आंत ना बाहेरी ॥ ३ ॥

॥ १४०८ ॥ मुंगी उमगा ते मुंगी उमगा ॥ मुंगीचे मुखीं त्रिवेणी
गंगा ॥ धृ० ॥ उदकाचें टवळें मसीची माती ॥ अंधारी मुंगीनें तेथें
लाविली ज्योती ॥ १ ॥ अवघें आकाश मुंगीये मार्गें ॥ मुंगीये संसार सांडिला
मार्गें ॥ २ ॥ विष्णुदास नामा मुंगीये मार्गें ॥ मुंगी उमगली खेचरसर्गें ॥ ३ ॥

॥ १४०९ ॥ वृंदावनीं चरे पाणी पी भींवरे ॥ धेनु ते हुंबरे वत्सा-
लागी ॥ १ ॥ केशव तें नाम कामधेनु गाये ॥ भक्ति तेचि धाये सुधारस
॥ २ ॥ सदां सर्वकाळ सप्रेम पान्हाये ॥ भुकेलिया खाये पातकांसि ॥ ३ ॥
नामा ह्मणे गाये भाविकासी माय ॥ पापीया न साहे लागे पाठी ॥ ४ ॥

॥ १४१० ॥ अकरा लोचन त्याचे पांच मुख ॥ आठ कान देख पुच्छ
दोन ॥ १ ॥ अरत अखंड निरत प्रचंड ॥ उमाळ उदंड उभा फार ॥ २ ॥
दहा पाय चहुं चालत ते जाय ॥ नव्हेत ग माय सावज त्या ॥ ३ ॥ नामा
ह्मणे त्याचा अर्थ करी चोख ॥ पूर्वज पातक लया जाय ॥ ४ ॥

॥ १४११ ॥ मुंगीनें आकाश कवळिलें बाही ॥ तेथें एक नवल वर्तलें
पाही ॥ १ ॥ मुंगी उमगा मुंगी उमगा ॥ मुंगीचे माथा त्रिवेणी गंगा
॥ २ ॥ मुंगीचे गळां तुळइचा लोढणा ॥ विष्णुदास नामा बोलिला
खुणा ॥ ३ ॥

॥ १४१२ ॥ परा पश्यंति मध्यमा वैखरी ॥ ते गाय दुभे वैष्णवा
घरीं ॥ १ ॥ ते एके विठले पंढरी राखिली ॥ दुभावया दिधली पुंडलिका
॥ २ ॥ च्याही वेद मुखीं धरूनियां राहे ॥ विठलाचे द्वारीं नामा गाये ॥ ३ ॥

॥ १४१३ ॥ गुळेंवीण शिंपी बोटें चाटी ॥ प्रेमेवीण तेली शेम दे
लाटी ॥ १ ॥ जिताचीं कोष्टी घातला खाचे ॥ तुरंगेवीण कुंभार नाचे ॥ २ ॥
नामा ह्मणे यातीचे चाळे ॥ गुळेंवीण परीट विवळे ॥ ३ ॥

॥ १४१४ ॥ उडत लांवा देखिला साचें घागरीएवढें आडें ॥ लटिकें न बोलों वर्तमान गाढें ॥ १ ॥ शेळी व्याली व्याघ्र जन्मला मांजरासी तीन डोळे ॥ कोहळ्याएवढें मोर्ती आह्मी डोळां देखियेलें ॥ २ ॥ बाभुळीचे खोडी माशानें केलें कोटें ॥ सशानें सिंह ग्रासीला बेडूक आलें लोटें ॥ ३ ॥ आह्मी आलों वरल्या देशा तेंथें गाडग्याएवढे राळे ॥ उडत मुंगी देखिली तिचे वाटीएवढे डोळे ॥ ४ ॥ विष्णुदास नामयानें गाडली ही जती ॥ लटिकें ह्मणेल साच्या पूर्वजांसी अधोगती ॥ ५ ॥

॥ १४१५ ॥ आह्मां घरीं एक गाय दुभती आहे ॥ पान्हा न समायें त्रिभुवर्नी ॥ १ ॥ वाण ते सांवळी नामें ते श्रीधरा ॥ चरे वसुंधरा चवदां भुवर्ने ॥ २ ॥ वत्स नाही माय भलखासवें जाय ॥ कुरवाळितां लाहे भाव भरणा ॥ ३ ॥ चहूं धाराक्षीर वोळली अमूप ॥ धाले सनकादिक सिद्ध-मुनि ॥ ४ ॥ नामा ह्मणे माझी भूक पै ते गाय ॥ जोगाविते माय तिन्ही लोकां ॥ ५ ॥

॥ १४१६ ॥ आंधळ्यानें स्वरूप देखियलें नयनीं ॥ मुकें बहिऱ्या कार्नी गोष्टी सांगे ॥ १ ॥ कांसवीचें दूध दुहितां भरणा ॥ दुही खाला जाणा हात नाही ॥ २ ॥ वारीयाच्या लोथा बांधोनियां माथां ॥ बांझे-चिया सुता बळिवंत ॥ ३ ॥ मुंगीनें त्रैलोक्य धरियलें तोंडीं ॥ नामा ह्मणे पिडीं प्रचीत आहे ॥ ४ ॥

॥ १४१७ ॥ अभंगाची कळा नाही मी नेणत ॥ त्वरा केली प्रीत केशी-राजें ॥ १ ॥ अक्षरांची संख्या बोलिले उदंड ॥ मेरु सुप्रचंड शर आदीं ॥ २ ॥ सहा साडेतीन चरण जाणावे ॥ अक्षरें मोजावीं चौकचारी ॥ ३ ॥ पहिल्यापासोनी तिसऱ्यापर्यंत ॥ अठरा गणित मोज आलें ॥ ४ ॥ चौक-चारी आधीं बोलिलों मातृका ॥ बावीसाची संख्या शेवटील ॥ ५ ॥ दीड चरणाचें दीर्घ तें अक्षर ॥ मुमुक्षु विचार बोध केला ॥ ६ ॥ नामा ह्मणे मज स्वप्न दिलें हरि ॥ प्रीतीनें खेचरीं आज्ञा केली ॥ ७ ॥

॥ १४१८ ॥ कांठ्याच्या अणिवर वसले तीन गांव ॥ एक बोस दोन भोरेचिना ॥ १ ॥ बसेचिना तेंथें आले तीन कुंभार ॥ दोन रुसले एक घडिचिना ॥ २ ॥ घडीचिना त्यानें घडलीं तीन मडकीं ॥ दोन हिरवीं एक भाजेचिना ॥ ३ ॥ भाजेचिना खांत टाळी तीन तांदूळ ॥ दोन हिरवे

एक शिजेचिना ॥ ४ ॥ शिजेचिना तेथें आले तीन पाहुणे ॥ दोन रुसले
 एक जेवीचिना ॥ ५ ॥ जेवीचिना त्यानें आणल्या तीन ह्यशी ॥ दोन
 बांझ एक फळेचिना ॥ ६ ॥ फळेचिना तीतें झाले तीन टोणमे ॥ दोन
 मेले एक वांचेचिना ॥ ७ ॥ वांचेचिना त्यातें आले तीन मिन्हाईक ॥
 दोन रुसले एक घेईचिना ॥ ८ ॥ घेईचिना त्यानें आणलें तीन होन ॥ दोन
 खोटे एक चालेचिना ॥ ९ ॥ चालेचिना तेथें आले तीन सराफ ॥ दोन
 आंधळे एका दिसेचिना ॥ १० ॥ दिसेचिना त्याला मारल्या तीन बुक्या ॥
 दोन चुकल्या एक लागेचिना ॥ ११ ॥ लागेचिना तुम्हीं ऐसें दड जाणा ॥
 नामा ह्यणे या खुणा कोणी जाणेचिना ॥ १२ ॥

॥ १४१९ ॥ बारा हात लुगडें एकची नारी ॥ पालऊं घातला खांदि-
 यावरी ॥ १ ॥ जाईन त्या गोकुळा पाहीन त्या गोपाळा ॥ तयालागीं
 उतावेळ मन माझें ॥ २ ॥ एका हातीं घातला तांबियाचा वाळा ॥ हाळ-
 दुळी वाटुनी सूदलें मी डोळां ॥ ३ ॥ एकली जातां नोळखे मातें ॥ विष्णु-
 दास नाम्यास नेईन संगतें ॥ ४ ॥

॥ १४२० ॥ वारीवो दशवंती आपुला तूं बाळ ॥ विकटू हा खेळ
 खेळतसे ॥ १ ॥ धाकुटिया मुलां घेतो हा चिमोरे ॥ काय करूं धुरें भीत
 असों ॥ २ ॥ घरींचा ह्यातारा हाणितला येणें ॥ काय सांगूं उणें तुज-
 पाशीं ॥ ३ ॥ मी वो लटिकी तरी नामयासी पुसा ॥ तुझा बाळू कैसा
 आसंदत ॥ ४ ॥

॥ १४२१ ॥ त्रिभुवनांची परी मांडिली शरीरीं ॥ गोकुळांभीतरीं
 उभारिलें ॥ १ ॥ शेपाचीये दृष्टी मूळ भूमिका चोखटी ॥ तेथुनी मूळ सृष्टी
 आरंभिली ॥ २ ॥ मन विंदानी आणि कुंडलणी चतुर्दळांपासुनी ॥ पवन-
 वेगीं टाकुनी पति समया स्वाधिष्ठानी ॥ ३ ॥ मणीपूर पर्यंत तळवट शोभी-
 वंत ॥ तेथुनी टाकितसे नीट कर्मभूमीं ॥ ४ ॥ बारा सोळा नारी श्रीपति
 मुरारी ॥ हृदय मंदिरीं गोपीराज ॥ ५ ॥ कनक घाटेवरी सत्रावी सुंदरी ॥
 चाले उन्मत्त भारी चंद्रकळा ॥ ६ ॥ तेथें रोवियला दारवंटा दावी त्याच्या
 वाटा ॥ जावया वैकुंठा गौळियांसी ॥ ७ ॥ मृत्युलोकींचीया सैंबरा आल्या
 ज्या चौबारा ॥ देखिल्या सा घरां चौघीजणी ॥ ८ ॥ त्या चीपोळीया बाहती
 मिळोनियां येती ॥ चालती मागुती पश्चिमपंथी ॥ ९ ॥ अनुहतावरी वाट करुनी

नीट ॥ विशुद्ध नगरा येती धीट ॥ १० ॥ तेथुनी वाट असे नीट दाखवटां ॥
 तेथुनी जावें ब्रह्मरंध्र कपटां ॥ ११ ॥ हेंची परब्रह्मराजळ तेथुनी ॥
 जाऊं नये पुढारी सांडूनी राया ॥ १२ ॥ तेथें रविशशीवरी आणि ब्रह्मरूपी
 स्वरूप ॥ एकांत ओवरी आहे अमुप ॥ १३ ॥ विष्णुदास नामा सांगे
 निर्वाणीच्या खुणा ॥ अनुभवी तोची जाणें येरा चोजवणा ॥ १४ ॥

॥ १४२२ ॥ राईयेवढें पांखरूं दादा त्रिभुवनीं याचा फेरारे ॥ नर
 आणि नारी त्या पांखराचा चारारे ॥ आहे पिंडामध्ये त्याचा अनुभव
 तुम्ही करारे ॥ चौऱ्यांशी लक्ष योनी चुकविल जन्माचा फेरारे ॥ १ ॥
 येऊनि संसारा याचा अनुभव तुम्ही करारे ॥ धृ० ॥ अष्टावीस योजने
 त्या पांखराचा फेरा रे ॥ बत्तीसा मुखांनीं तरि तें घेतसें चारा रे ॥
 अहं सभेमध्ये याचा शोध तुम्ही करारे ॥ अकराही भूचर त्या चोंची
 असती फार रे ॥ २ ॥ एकवीस सहस्र सहा शतें त्या पांखराची उंची
 रे ॥ सप्तही पाताळ त्या पांखराचे चोंची रे ॥ नेत्रांतील बाहुली त्या
 पांखराची चोंची रे ॥ सप्तही सागर घेऊन उडालें चोंची रे ॥ ३ ॥
 तेव्हां तें पांखरूं दादा आहे सृष्टीवरी रे ॥ मेरु आणि मांदार त्या
 पांखराचे उदरी रे ॥ शिवाचें आसन दादा कवणिये घरीं रे ॥ पिंडी
 आणि ब्रह्मांडी ह्मणती दशवे द्वारी रे ॥ ४ ॥ तेव्हां तें पांखरूं गोरक्षरायें
 बळखिलें रे ॥ पिंडी आणि ब्रह्मांडी मच्छिद्रनाथें देखिलें रे ॥ त्याचि-
 योनीं अंगसंगें सद्गुरुनाथें दाखविली रे ॥ त्याचियानि प्रसादें नामा
 शिष्यानें गाईली रे ॥ ५ ॥

॥ १४२३ ॥ प्रळयाचे कार्त्तिकी ब्रह्मांड जळालें ॥ कोण त्यांत उरलें
 सांगा मज ॥ १ ॥ प्रभाते फांकली जाती ते गुंतली ॥ सांग मज खोली
 स्वरूपाची ॥ २ ॥ ब्रह्मांडाची जेव्हां राख जळून झाली ॥ कोणी ती
 लाविली अरूपरूपी ॥ ३ ॥ विष्णुदास ह्मणे सांगा हेंची गूढ ॥ नाही तरी
 मूढ होउनी राहे ॥ ४ ॥

॥ १४२४ ॥ मेलें जिसासी सांगे गोष्टी ॥ आंधळें ओवी सुवर्णाच्या
 मांठी ॥ पांगुळ लागे पवनाच्या पाठी ॥ बाळका पोटी माय वाढे ॥ १ ॥
 धोक्याचें पवलार रचिलें ॥ मुकें पुराण सांगूं बैसलें ॥ सर्वेची बहिरे
 ऐकों ठेलें ॥ बेटें हांसलें शहाणीयासी ॥ २ ॥ आणिक एक जवळ सांगूं

काई ॥ जीत वाघ शलभानें भक्षिला पाही ॥ मुंगीनें पर्वत उचलिला
बाही ॥ माशी करी साही सूर्यासी पै ॥ ३ ॥ मृदंगें वाहिला गुरव राणा ॥
वांझेच्या स्तनीं संचरला पान्हा ॥ माथां फुलें खोजं नाचे दवणा ॥ जाण
सुजाणा न कळेची ॥ ४ ॥ मुरकुटें सगळा सागर शोषिला ॥ मासानें
पारधी मारिला ॥ सशानें सिंह भोवंडिला ॥ वेदांपुराणां न कळेची
॥ ५ ॥ हें तुह्मी ह्मणाल उमानें ॥ हें तंव उफराटें दृष्टी पहाणें ॥ विष्णु-
दास नामा ह्मणे ॥ अनुभवी या खुणा जाणती ॥ ६ ॥

हाटाचे अभंग.

॥ १४२५ ॥ ऐका दामशेटी सांगतों तुह्मासी ॥ द्रव्यही कुळासी
मागुन घ्यावें ॥ १ ॥ मालधनी आलों घेऊनिया घरां ॥ तुह्मी कां
दातारा गांजितसा ॥ २ ॥ नामदेव ह्मणे धोंडोबा नाईका ॥ मिती आणि
पैका द्यावा वेगीं ॥ ३ ॥

॥ १४२६ ॥ ऐसें ऐकोनिया राजाईते आली ॥ रोवें येऊनी बोली बोल-
तसे ॥ १ ॥ देवानें हें दिल्लें तुह्मी कां पाठवा ॥ काशाचा गणोबा बोल-
तसा ॥ २ ॥ ऐसें बोलोनिया हातें लोटी धोंडा ॥ तुमचिया वितंडा कोण
पुसे ॥ ३ ॥ देवें मज दिल्लें तुह्मी कां मागता ॥ अलंकार आतां घडीन
मी ॥ ४ ॥ नामा ह्मणे धन ज्याचें त्यासी द्यावें ॥ आपुलें तें घ्यावें आप-
णची ॥ ५ ॥

॥ १४२७ ॥ केशवासी नामा सांगतसे भावें ॥ व्यवसाव स्वभावें झाला
तैसा ॥ १ ॥ मालिक गणोबा धोंडोबा जामीन ॥ घेतलीसे पूर्ण निशा-
चिठी ॥ २ ॥ आठवड्याची बोली करूनिया आलों ॥ नामा ह्मणे घालों
तुज पाहतां ॥ ३ ॥

॥ १४२८ ॥ अरे नाम्या काय केलें ॥ कासया धोंड्याशीं कोंडिलें ॥ १ ॥
उदीम बरा फळा आला ॥ हारविलें भांडवलां ॥ २ ॥ संसारिक चतुर
बहु ॥ माती समान घेसी गहूं ॥ ३ ॥ नामा ह्मणे दामशेटी ॥ माझी
ऐकावी गोष्टी ॥ ४ ॥

॥ १४२९ ॥ जाबोनियां नामदेव ॥ बोले गणोबासी भाव ॥ १ ॥
द्रव्य घावें हो सत्वरिं ॥ आह्मी जातों आपुल्या घरीं ॥ २ ॥ मग ह्मणे
धोंडोबासी ॥ तुह्मी जामीन ऐवजासी ॥ ३ ॥ द्रव्य घावें हो लवकरी ॥
नाहींतरी चलावें घरीं ॥ ४ ॥ ऐसें बोलोनी धोंडोबासी ॥ पुढें लोटिलें
तयासी ॥ ५ ॥ नामा पंढरीसी आला ॥ संगें धोंडोबा आणिला ॥ ६ ॥

॥ १४३० ॥ दामाशेटी ह्मणे व्यवहार कोणासी ॥ केला तो
आह्मांसी सांग नाम्या ॥ १ ॥ गणोबा नाईक नाम हें जयाचें ॥ सावकार
साचे पुरातन ॥ २ ॥ तयाचे दुकानीं वेंचिलें कापड ॥ आठावारीं तोड
ऐवजासी ॥ ३ ॥ दामाशेटी ह्मणे नामया सुजाणा ॥ वेगीं द्रव्य आणा
जाऊनियां ॥ ४ ॥

॥ १४३१ ॥ धोंडोबा नामदेवें काढिला बाहेरी ॥ अंतर्बाह्यात्कार्ही
सोनें झालें ॥ १ ॥ दामशेटी पाहुनी नामयासी बोले ॥ व्यर्थ म्यां
छळिलें तुज बाळा ॥ २ ॥ राजाई गोणाई धांवोनियां आली ॥ विनत
होऊनी बोली बोलताती ॥ ३ ॥ आह्मी कुटुंबीं द्रव्य नाहीं घरीं ॥
ह्मणोनी श्रीहरी पावलासी ॥ ४ ॥ गोणाई दामशेटी सांगे नामदेवा ॥
न बोलावें भावा जना बापा ॥ ५ ॥ जगा ऐसी मात कळलियावरी ॥
घेतील हिरोनी सारीं धोंडोबासी ॥ ६ ॥ नामदेव ह्मणे आपुलें द्रव्य घ्यावें ॥
उरलें तें धाडावें गणोबासी ॥ ७ ॥

॥ १४३२ ॥ बोले दामशेटी ॥ नाम्या ऐकावी गोष्टी ॥ १ ॥ पाहे
संसाराची सोय ॥ हाटा वाजारासी जाय ॥ २ ॥ कुटुंब चालवणें तुज ॥
वृद्धपण झालें मज ॥ ३ ॥ तुजसाठीं नवस केला ॥ शेखी हाची कामा
आला ॥ ४ ॥ दामा ह्मणे नामयासी ॥ किती शिकवावें तुजसी ॥ ५ ॥

॥ १४३३ ॥ सकळ समुदाय मिळोनियां आला ॥ द्रव्य देवनी
नेला धोंडोबासी ॥ १ ॥ धोंडोबाशीं सकळीकें ग्रामस्थीं आणिलें ॥ पूर्ववत्
झाले दगडची ॥ २ ॥ नामा ह्मणे विठो पावला निर्वाणीं ॥ भक्तां चक्र-
पाणी रक्षितसे ॥ ३ ॥

॥ १४३४ ॥ क्षेत्रीं हा वृत्तांत कळला सर्वांशीं ॥ आले पंचकोशी
सर्भोवते ॥ १ ॥ धोंडोबा गणोबा होते ज्याचे रानी ॥ ते आले धांवोनी

मागावया ॥ २ ॥ आपुलें द्रव्य व्यावें धोंडोबाशीं घावें ॥ नार्हीतरी
चलार्वें पंचादतीं ॥ ३ ॥ नामदेव ह्मणे द्रव्य तुझी घावें ॥ आपुले घेवोनी
जावें धोंडोबाशी ॥ ४ ॥

संध्येचे अभंग.

॥ १४३५ ॥ येईं गे केशवे मज तुझी सवें ॥ तुजवीण नुगवे दीनू
माये ॥ १ ॥ तूं माय जननी कासवी कौसल्या ॥ दिन बहुसाळ मज
पावे ॥ २ ॥ न मागे केवळ विषयाचें टवाळ ॥ तूं माझी कृपाळ विठ्ठल-
माय ॥ ३ ॥ वोळली गगनीं केशव कामधेनु ॥ लवता लोचनु स्फुरे
बाह्या ॥ ४ ॥ वाजवील वाद्य गोपाळांची मांदी ॥ आल्हाद गोविंदीं निख
माझा ॥ ५ ॥ नामा ह्मणे केशव येईं कामधेनु ॥ तेणें माझी तनु तृप्त
सदां ॥ ६ ॥

॥ १४३६ ॥ येगे नारायणी अमृत संजीवनी ॥ चिंतितां निर्वाणीं
पावे वेगीं ॥ १ ॥ तूं माझे जीवन नाम नारायण ॥ निख अनुष्ठान तुझ्या
नामें ॥ २ ॥ बाह्य अभ्यंतरीं तूंचि सर्वाटारीं ॥ तुजवीण सृष्टि शून्य
दिसे ॥ ३ ॥ चाल लवलाह्या कृपाळू तूं माये ॥ मज हें न साहे मोह
जंजाळ ॥ ४ ॥ तुटेल बिरडें सुटतील गांठी ॥ जंव तूं जगजेठी नये
माये ॥ ५ ॥ नामा ह्मणे धन्य तुझें नाम साचें ॥ उच्चारितां वाचें निवती
अंगें ॥ ६ ॥

॥ १४३७ ॥ येईं गे माधवे पाजी प्रेमपान्हा ॥ विषयाचा आंदणा
नको करूं ॥ १ ॥ धांव तूं मधुकरे माधवे उदारे ॥ येईं तूं सोइरे जन-
नीये ॥ २ ॥ कष्टलों मी भारी शीण दूर करी ॥ येईं तूं झडकरी माधवे
वो ॥ ३ ॥ अनंत वो नामें पुराणें पढती ॥ पावसी आकांतीं विठ्ठले
वो ॥ ४ ॥ नामा ह्मणे लाहो करावा माधवें ॥ माझेनि वो जीवें लाहे
चाड ॥ ५ ॥

॥ १४३८ ॥ येईं तूं गोविंदे नामामृतधारी ॥ निख हें उच्चारि गोवि-
दातें ॥ १ ॥ गोविंद नित्य हाची छंद ॥ पावे तूं तद्गद आदिरूपें ॥ २ ॥

गोविंद हो ध्याने निवृत्ती अष्टांगें ॥ गोविंदे मे बेगें वेष धरूं ॥ ३ ॥
 गोविंद गोपाळ मुकुंद केशरी ॥ येई तूं लवकरी सांवळीये ॥ ४ ॥ गोविंद
 हें नाम जनीं वनीं दिसे ॥ प्रत्यक्ष तें ठसे पंढरीसी ॥ ५ ॥ वेणूनाहीं
 काला गोविंदें पै केला ॥ धांवतचि आला पेंद्यापाशीं ॥ ६ ॥ ती हीच
 वो माय उभी बाळमूर्ती ॥ नाम जे जपती पांडूरंग ॥ ७ ॥ नामा ह्मणे
 पांग गोविंद हा दवडी ॥ बेगें लवडसवडी करी माये ॥ ८ ॥

॥ १४३९ ॥ विष्णु विष्णु हरि पावे लवकरी ॥ ब्रिद चराचरी सांगे
 मुनी ॥ १ ॥ वैकुंठवासिनी कृष्णविष्णुदेव ॥ नामातें गौरव आह्मां-
 लार्गी ॥ २ ॥ धन्य हाचि दीनु विष्णुमाय पावे ॥ गगनीं उगवे सूर्य जैसा ॥ ३ ॥
 आदि ब्रह्मा हरि विष्णुकृष्णगंगा ॥ भागीरथी पैगा पर्दी पावे ॥ ४ ॥
 गया तें प्रयाग काशी तें सर्वांग ॥ विश्वेश्वर लिंग चराचर ॥ ५ ॥ विष्णु-
 गंगाधर विष्णुनाम पाठ ॥ उच्चारितां वाटे वैकुंठीची ॥ ६ ॥ नामा ह्मणे
 विष्णु भागीरथीमार्जी ॥ पंढरीये माझी विठ्ठलमाय ॥ ७ ॥

॥ १४४० ॥ येई तूं मधुकरे मदनसुंदरे ॥ मज गे न धरे प्रेम पोटीं
 ॥ १ ॥ तूं माझी जननी मधुसूदन गाय ॥ कामधेनु होय कांसवीची ॥ २ ॥
 आनंद निजघने जुनाट मधुसूदने ॥ शुकस्तनपान पाजी पान्हा ॥ ३ ॥
 केशव कांसवी पद रानगाय ॥ आत्माराम होय निःसंदेह ॥ ४ ॥ विठ्ठ-
 लमुकुंदें स्वरूपें गोमटी ॥ आकांतली सृष्टी मधुसूदन ॥ ५ ॥ शंखचक्रांकित
 आयुधें मंडीत ॥ मुकुट शोभत तुझा शीरीं ॥ ६ ॥ भक्तवरदायनी मधुसूद-
 नगंगा ॥ व्हावे तूं वो वेगा कामधेनु ॥ ७ ॥ नामा ह्मणे माये मधुसूदन
 गाय ॥ ते संजीवनी होय आह्मांलार्गी ॥ ८ ॥

॥ १४४१ ॥ येई वो त्रिविक्रमें पूर्ण पान्हा देई ॥ कामधेनु होई
 विठ्ठलराजे ॥ १ ॥ त्रिविक्रम धरे येई तूं सांवळे ॥ मुकुंद गोपाळे केशवे वेणीं
 ॥ २ ॥ तूं माझे निजघन त्रिविक्रमधरे ॥ गंगानाममात्रें भंगी पाष
 ॥ ३ ॥ त्रिपदागायत्री त्रिविक्रममुखें ॥ जनाचीं वो दुःखें हरती नायें
 ॥ ४ ॥ त्रिजटा त्रिफणी भागीरथी वेणी ॥ प्रयाग वो धूनी पाप जाळी
 ॥ ५ ॥ त्रिस्थळी त्रिमाये त्रिविक्रम होय ॥ विश्वेश्वर दोहे तारक ब्रह्म
 ॥ ६ ॥ काशीकांति माये अयोध्या द्वारका ॥ मथुरा अवंतीका तूंचि माये
 ॥ ७ ॥ नामा ह्मणे माझी त्रिविक्रम गाय ॥ भक्तीसी पान्हावे पंढरपुरी ॥ ८ ॥

॥ १४४२ ॥ येई वो वामने खुजीयखुजटे ॥ पंदरीचे पेठे उभी राहे
॥ १ ॥ येई वो डोळसे सांवळे तेजसे ॥ वामने बहु वसे ब्रह्मचारी ॥ २ ॥
अनंत विद्दे अनंत अपार ॥ कैवल्य वोसरे पदकमळें ॥ ३ ॥ तुझें नाम
धन्य वामन साजिरें ॥ रूप हें गोजीरें बळीच्या द्वारीं ॥ ४ ॥ तुझ्या चरणीं
तीर्थें उद्धरती सर्व ॥ येई तूं सत्वर वामनाई ॥ ५ ॥ नामा ह्मणे पावे वामन
ब्रह्मांडे ॥ स्वरूप वितंडे ब्रह्मचारें ॥ ६ ॥

॥ १४४३ ॥ येई वो श्रीधरे सर्व रूपसारे ॥ कैवल्य उत्तरे अभिनव
॥ १ ॥ श्रीधर श्रीरंगे नाम पांडुरंगे ॥ प्रगट वो सांगे पूर्णधन ॥ २ ॥
श्रीकरे श्रीधरे शोभा ते साचारे ॥ चक्रांकित करे शंख तुझा ॥ ३ ॥ सुंदर
श्यामळ नाम हें अधळ ॥ मुखीं हो वेलहाळ हस्त तुझे ॥ ४ ॥ प्रकाशे हा
पूर्ण श्रीधरे पै जाण ॥ सांगीतली खूण खेचरानें ॥ ५ ॥ नामा ह्मणे माता
श्रीधर उच्चारू ॥ तरेन साचारू तिन्ही लोकीं ॥ ६ ॥

॥ १४४४ ॥ येई हृषीकेशी दिव्यरूप दिसे ॥ मन हें उलहासे भेटी-
लार्गी ॥ १ ॥ हृषीकेशी नामें तरले संभ्रमें ॥ निख रामनामें भवार्तिधू ॥ २ ॥
आराधनें धन ऋषीर्सी संपूर्ण ॥ नाम कोटी यज्ञ झाले तया ॥ ३ ॥ पावन
हृषीकेशी हेंचि ध्यान मन ॥ नाम सनातन हृषीकेशी ॥ ४ ॥ विश्वाकरी
कळा विश्वा जन लीळा ॥ त्राहे वेळोवेळां हृषीकेशी ॥ ५ ॥ नामा ह्मणे
माय येई हृषीकेश ॥ झालों कासावीस तुजवीण ॥ ६ ॥

॥ १४४५ ॥ येई वो पद्मनाभे पंकजलोचने ॥ विश्व पूर्णधने देखे
तुज ॥ १ ॥ त्राहे पद्मनाभा वाचा सिद्ध पावे ॥ मज हे नुगवे माया-
जाळ ॥ २ ॥ पद्मांकित रेखा पद्म हें सुरेख ॥ पावे वो निमिष्य एका-
मय ॥ ३ ॥ विचरे हे पृथ्वी नाम पद्मनाभ ॥ स्वयंभावो बिंब विद्व-
लेसी ॥ ४ ॥ रिकामा मी नसे दीननिशीं निमिष्य ॥ पद्मनाभ साक्ष
हृदयीं भोगी ॥ ५ ॥ नामा ह्मणे पद्मनाभ हें हो नाम ॥ जप तुझें प्रेम देई
मज ॥ ६ ॥

॥ १४४६ ॥ येई वो दामोदरे पवित्र हे करे ॥ मना हो नावरे प्रेम-
लोट ॥ १ ॥ पाहे कृष्णदृष्टी साहे जगजेठी ॥ पूर्ण पान्हा छोटी ऐसें
करी ॥ २ ॥ दामोदरे नाम मदन परिकरे ॥ हाचि वो विचार मनें

केला ॥ ३ ॥ येई तूं निर्धारें पावे तूं झडकरी ॥ येई वो लवकरी दामो-
दरे ॥ ४ ॥ दामोदर माता पाहे वो समता ॥ पावे वो निर्वाता पावे
वेर्गी ॥ ५ ॥ नामा झणे लोदूं प्रेमामृत निवदूं ॥ नामेंच वैकुण्ठ दामोदर ॥ ६ ॥

॥ १४४७ ॥ येई तूं कृपाळे संकर्षण माते ॥ पवित्र पूर्णभरिते गुण-
निधि ॥ १ ॥ त्राहेत्राहे वेर्गी पावे वो झडकरी ॥ ब्रीद चराचरीं वर्णि-
ताती ॥ २ ॥ संकर्षण गंगा सर्वांगीं तूं असे ॥ जनीवनीं दीसे रूप तुझें
॥ ३ ॥ कटावरी कर सांवळी सुंदर ॥ मनाचा विचार इच्या चरणीं
॥ ४ ॥ निर्धारु सांगतां न माये वो घेतां ॥ संकर्षण माता पाव वेर्गी
॥ ५ ॥ विष्णु संकर्षण नाम हें गहन ॥ पतितपावन चरणरजें ॥ ६ ॥
नामा झणे माय संकर्षण गाय ॥ हरिदासा पान्हावे पंदरीसी ॥ ७ ॥

॥ १४४८ ॥ येई तूं शारंगे वासुदेवे त्वरें ॥ वासुदेवो सारे गोपाळ वो
॥ १ ॥ त्राहे वासुदेवा पावें झडकरी ॥ त्वरें वेगूं करी आर्त भेटी ॥ २ ॥
वासुदेवनामें साधन सुगम ॥ योगिया विश्राम स्थान झालें ॥ ३ ॥ द्वादश
अक्षर जपिन्नला धूरू ॥ तयासी साचारू अढळपद ॥ ४ ॥ बळी भीष्म-
देवी वासुदेवी भाव ॥ रोहिणीची माव ऐसें झालें ॥ ५ ॥ नामा झणे
भक्त वासुदेवी रत ॥ सायुज्य पावे तो एकवा नामें ॥ ६ ॥

॥ १४४९ ॥ येई तूं प्रद्युम्ने ध्यान तूं धरणें ॥ माझीये कल्पने निर्धा-
रुसा ॥ १ ॥ त्राहे झडकरी पावे वो लवकरी ॥ प्रद्युम्नें फुफ्फुकारी वेळो-
वेळां ॥ २ ॥ सांवळे सुंदरे वेणु वाहे करे ॥ ध्यान हें सुंदर यमुनातटीं
॥ ३ ॥ प्रवाह प्रद्युम्नें नामघोष दाट ॥ जिकीले जुनाट पापराशी ॥ ४ ॥
नामा झणे नाम धन्य हें प्रद्युम्न ॥ होईन संपन्न नाम घेतां ॥ ५ ॥

॥ १४५० ॥ येई वो अनिरुद्धे सांवळे प्रबुद्धे ॥ विराटे गोविंदे पाव
वेर्गी ॥ १ ॥ त्राहे माउलीये मना तुझी सोय ॥ चुकती अपाय नाम घेतां
॥ २ ॥ अनिरुद्ध पाठे जाईन वैकुण्ठे ॥ पुंडलीकपेठे उभा असे ॥ ३ ॥
कटावरी कर सांवळी सुंदर ॥ मनाचा विचार इच्या चरणीं ॥ ४ ॥ अनिरुद्ध-
सार अनु नाही आधार ॥ सर्वही विचार अनिरुद्धे ॥ ५ ॥ नामा झणे
येई अनिरुद्धे माये ॥ आणिक उपाय नलगे मज ॥ ६ ॥

॥ १४५१ ॥ येई तूं पुरुषोत्तमे संजीवनी रामे ॥ बोलीचा विश्रामि
पुरुषोत्तम ॥ १ ॥ त्राहे मनोधर्म नाम पुरुषोत्तम ॥ साधन अगम वेसी माये

॥ २ ॥ येई वो सांभाळी लवलाहे मन ॥ जुनाट हो जूने पुरुषोत्तम ॥ ३ ॥
तुझे नाम धन्य पुरुष हें सौजन्य ॥ द्वैत हें अभिन्न अद्वैत हें ॥ ४ ॥ एका-
क्षरी नाम पुरुष शुचिसम ॥ नाम आत्माराम पुरुषोत्तम ॥ ५ ॥ नामा
ह्मणे पावे पुरुषोत्तम माते ॥ सर्वत्र अद्वैत एकरूप ॥ ६ ॥

॥ १४५२ ॥ येई वो अधोक्षजे वैकुंठ विराजे ॥ नाम गे सहजे
अमृतरासी ॥ १ ॥ अधोक्षजनाम घालीन गोंधळ ॥ रिता एक पळ जाऊं
नेदी ॥ २ ॥ अधर रंगीव अधोर्ध सोशीन ॥ सर्वत्र पाहीन अधोक्षज ॥ ३ ॥
अरिष्ट हें निरसी माये अधोक्षजे ॥ ऐसी या पाविजे संकटीं त्वां ॥ ४ ॥ अरि
हे मर्दन अधोक्षज जाणें ॥ स्वीकारावें पूर्ण प्रगटतां ॥ ५ ॥ नामा ह्मणे
धावे अधोक्षज पावे ॥ दिशादम भावें तुज मग ॥ ६ ॥

॥ १४५३ ॥ येई वो केसरी नरसिंह उच्चारि ॥ पवित्र साचारी तिहीं
लोकीं ॥ १ ॥ नरसिंह वामन प्रल्हाद रक्षण ॥ आयुर्चे तें धन नाम तुझे
॥ २ ॥ शंखचक्र करीं पावे वो लवकरी ॥ येई तूं केसरी लवलाहे ॥ ३ ॥
नरसिंह हें नाम नरसिंह हें प्रेम ॥ उत्तमोत्तम तिन्ही लोकीं ॥ ४ ॥ त्रिपुर-
रक्षक दानवमर्दन ॥ विकटवदन पंचाक्षरी ॥ ५ ॥ नामा ह्मणे हरि नाम नर-
केसरी ॥ नरसिंह उच्चारि तरती जीव ॥ ६ ॥

॥ १४५४ ॥ येई वो अच्युते नामामृत रसे ॥ सुंदर डोळसे जान्हवीये
॥ १ ॥ अमृताची खोटी अच्युतनाम पेठी ॥ पावे वो जगजेठी अच्युतसार
॥ २ ॥ अच्युत अच्युत नामें हेंची सख ॥ हें पीयूष त्वरित उच्चारितां ॥ ३ ॥
वैकुंठीची मूर्ति अच्युतनाम पाठे ॥ प्रत्यक्ष वो भेटे विटेवरी ॥ ४ ॥ पुंड-
लीक दृष्टी नयनाची भेटी ॥ निवारीतां दृष्टी न्याहाळीतां ॥ ५ ॥ नामा
ह्मणे अच्युत नाम हेंचि आह्मां ॥ दिननिशीं राम जपतसे ॥ ६ ॥

॥ १४५५ ॥ येई जनार्दने जनवनसंपन्ने ॥ माझे वो चिद्धने पांडुरंगे
॥ १ ॥ त्राहे जनार्दने पूर्णानंदघने ॥ येई वो संपन्ने विश्वंभरे ॥ २ ॥ नाम
हें दुर्लभ जनकजननी ॥ राम जनार्दनीं विनटली ॥ ३ ॥ सांबळी डोळस
रवि एकासनी ॥ तेज प्रकाशनी द्विरीयांची ॥ ४ ॥ जननी ते जननी
निकट ते जीवनी ॥ जग प्रगटिणी हरीयाची ॥ ५ ॥ नामा ह्मणे जननाम
जनार्दन ॥ सनकादिक जाण सेवताती ॥ ६ ॥

॥ १४५६ ॥ येई तूं उपेंद्रे वैकुंठ महिद्रे ॥ देवामार्जी भद्रे सिंहासनीं
॥ १ ॥ त्राहे वो जननी शीणलों गे माये ॥ तुजवीण आहे कवण मज
॥ २ ॥ तूं माझे कारुण्य प्रत्यक्ष सौजन्य ॥ विचारितां प्रवीण प्रबुद्ध हो
॥ ३ ॥ पावे वो तूं वेर्गी उपेंद्रे गे माते ॥ पुंडलीक सांगातें पंढरीसी ॥ ४ ॥
दीपकु लाविला दीन उगवला ॥ दीपकों फळला पांडुरंग ॥ ५ ॥ नामा
ह्मणे नाम उपेंद्र ऐसें शम ॥ पावेन विष्णू नाम घेतां ॥ ६ ॥

॥ १४५७ ॥ येई तूं हरिरूपें विठ्ठल स्वरूपें ॥ कळिकाळ कांपे नाम
घेतां ॥ १ ॥ नामें हरिहर त्राहे वो झडकरी ॥ शीणलों मी भारी जननीये
॥ २ ॥ हरिनामधन सर्व जनार्दन ॥ हरी हें आठवण जिव्हे सदां ॥ ३ ॥
हरी हरी ह्मणतां हरिरूप संता ॥ नाम हें अनंताक्षर विलसे ॥ ४ ॥
येई तूं हरी गंगे सांवळे सुरंगे ॥ हरी हरी संगें रतलोंसे ॥ ५ ॥ नामा ह्मणे
हरी पांडुरंग माझा ॥ विठ्ठल हो भोजा राज्यधरूं ॥ ६ ॥

॥ १४५८ ॥ येई वो तूं कृष्णे हरी माझीये तृष्णे ॥ दिननिशी प्रष्णे
वाट पाहे ॥ १ ॥ त्राहे कृष्णगंगे सांवळे सारंगे ॥ नामस्मरण वेगें पुरे आह्मां
॥ २ ॥ रामकृष्ण टाहो नामें लवलाहो ॥ फिटला संदेहो संसाराचा ॥ ३ ॥
उद्धव अकूर यादव सादर ॥ कृष्णाते अपार तयालागीं ॥ ४ ॥ अर्जुन
द्रौपदी स्मरण गोविदीं ॥ पावावें निजपदीं नामा ह्मणे ॥ ५ ॥

प्रारब्ध किंवा कर्मभोग.

॥ १४५९ ॥ कृष्ण सहाय पांडवासी ॥ ते भोगिती नष्टचर्यासी ॥
साह केले हरिहरासी ॥ प्रारब्ध कोणासी टळेना ॥ १ ॥ ऐसी प्रारब्धाची
ठेव ॥ झाले भिक्षुक पांडव ॥ राज्य घोडे भाग्य सर्व ॥ सांडीयेला ठाव
प्रारब्धें ॥ धृ० ॥ क्षीर संचीता आधीन ॥ धर्मराज हिंडे वन ॥ कर्म
बुडाला रावण ॥ आणि दुर्योधन प्रारब्धें ॥ २ ॥ आभिमानें शिशुपाळ ॥
कृष्णहस्ते झाला काळ ॥ यादव निमाले सकळ ॥ केलें निर्मूळ प्रारब्धें
॥ ३ ॥ कर्मिस्ता टळेना ॥ बाण लागला जगज्जीवना ॥ कृष्णें सांडिल्या
गोपांगना ॥ हें नारायणा प्रारब्ध ॥ ४ ॥ कामबुद्धीचें सुख ॥ अति

मानिती ते मूर्ख ॥ चंद्रासीं लागला कलंक ॥ इंद्रासीं दुःख प्रारब्धें ॥ ५ ॥
 हरिश्चंद्र तारामती ॥ घोर जन्मांतर भोगिती ॥ नळराव पुरुषार्थी ॥
 तयाच्या विपत्ति प्रारब्धें ॥ ६ ॥ पतिव्रता सुशीळ ॥ दमयंती पार्वें पोळे ॥
 ऐसें अनिवार कपाळ ॥ भोगी दुष्काळ प्रारब्धें ॥ ७ ॥ ऐसी अनिवार
 जन्मांतरें ॥ राज्य सांडिलें रघुवीरें ॥ सर्वे मेळवुनी वाज्रें ॥ फिरवी
 दिगांतरें प्रारब्धें ॥ ८ ॥ फिरत फिरतां काय झालें ॥ पुढें प्रारब्ध ओढ-
 वलें ॥ जानकीस राक्षसें नेलें ॥ कष्ट भोगवीले प्रारब्धें ॥ ९ ॥ कर्मा आधीन
 शरीर ॥ पूर्ण ब्रह्म रामचंद्र ॥ रघुपति विष्णूचा अवतार ॥ पाठीं जन्मां-
 तर ह्मणे नामा ॥ १० ॥

॥ १४६० ॥ सगुण समान भजती अंतरीं ॥ सर्व भूतांतरीं असे एक ॥ १ ॥
 पाहा कोळियांची काय सांगो कीर्ति ॥ विद्या अभ्यासिती मूर्तिपुढें ॥ २ ॥
 द्रौपदीचे घरीं होते उपवासी ॥ देंटही लाविती अकस्मात ॥ ३ ॥ नामा
 ह्मणे मुख्य प्रारब्ध कारण ॥ पांडुरंगावीण गति नाही ॥ ४ ॥

॥ १४६१ ॥ झाला कासावीस बाण लागलाची ॥ प्रारब्धाची गाती
 चुकवेना ॥ १ ॥ चुकतां तेरेखा क्रियामान जाण ॥ २ ॥ बाणें पक्षात्ताप
 अर्जुनाचे मनीं ॥ शस्त्र चक्रपाणी धरी न मी ॥ ३ ॥ नामा ह्मणे धरूं ऐसे
 याचे संगी ॥ तारूं पांडुरंगा उभा असे ॥ ४ ॥

॥ १४६२ ॥ काय सांगों कर्मभोग ॥ पातलिंग शिवाचें ॥ १ ॥ याच
 मुखें ब्रह्मामुख ॥ उभा नख छेदिला ॥ २ ॥ सुचिष्मंत पंडुपुत्र ॥ भिक्षा
 पात्र हिडती ॥ ३ ॥ नामा ह्मणे कर्मरेखा ॥ देवांदिकां चुकेना ॥ ४ ॥

गीतामाहात्म्य.

—:0:—

॥ १४६३ ॥ गीता गीता गीता त्रीवार बोलता ॥ पाप जाय तत्त्वता
 मोक्ष जोडे ॥ १ ॥ गीता महिमा बोलवेना वाचे ॥ संकन जीवाचे दूर
 होती ॥ २ ॥ एके अक्षरी कोटी अश्वमेध ॥ फळ हें प्रसिद्ध पुराणोक्त ॥ ३ ॥
 एकची तो श्लोक वाचीलिया नेम ॥ अंती परमधाव प्राप्त होय ॥ ४ ॥
 नामा ह्मणे गीता संपूर्ण वाचीतां ॥ लाभ लाचे आली बोलवेना ॥ ५ ॥

॥ १४६४ ॥ गीता गीता झणतां पापा होय नाश ॥ कैवल्यही
खास प्राप्त होय ॥ १ ॥ गीतेचीं असुरें पढतां श्रवणीं ॥ जाय तत्क्षणीं
भवभय ॥ २ ॥ एक एक श्लोकी कोटी अश्वमेध ॥ पुण्यही अगाध झणतां
गीता ॥ ३ ॥ नामा झणे गीता निख जो वाचीता ॥ त्याच्या मुकृता पार
नाहीं ॥ ४ ॥



रामजन्माचे अभंग.

॥ १४६५ ॥ कुळगुरु वसिष्ठ सांगे नृपवरा ॥ असती गरोदरा कांता
तुझ्या ॥ १ ॥ धर्मशास्त्र सांगे डोहळे पूसावे ॥ त्यांचे पुरवावे मनोरथ
॥ २ ॥ ऐकोनीयां ऐसें आनंद मानसीं ॥ कैकई सदनासी जाता झाला
॥ ३ ॥ मंचकीं बैसली होती ते पापिणी ॥ देखतां नयनीं पडूडली ॥ ४ ॥
सुंदरपणाचा अभिमान मनीं ॥ त्यावरि गर्भिणी नामा झणे ॥ ५ ॥

॥ १४६६ ॥ राजा झणे इच्छा तुझीये मानसीं ॥ डोहळे मजसीं सांग
आतां ॥ १ ॥ येरी झणे ऐसें वाटतसे जीवें ॥ कनिष्ठार्सी घावें राज्यपद
॥ २ ॥ ज्येष्ठार्सी धाढावें दूरी दिगंतरा ॥ नये समाचार त्याचा आक्षां
॥ ३ ॥ जनांत हें निघ वेदबाह्य कर्म ॥ करीतां अधर्म पाप बहू ॥ ४ ॥
माझीये मस्तकीं ठेवावा हा दोष ॥ तुझांकडे लेश नाही नाही ॥ ५ ॥
निदितील जन होय त्याचें सुख ॥ ऐकतांची दुःख राया झालें ॥ ६ ॥
वृश्चिकाचे पेंवीं तक्षक पडत ॥ घालीतां हें घृत अभिमुखीं ॥ ७ ॥ ऐशी
व्यथा होय नामा झणे त्यासी ॥ उठीला त्वरेसी तेथूनियां ॥ ८ ॥

॥ १४६७ ॥ येतसे दशरथ सुमित्रामंदिरीं ॥ देखतां सामोरी येती
झाली ॥ १ ॥ न माये आनंद तीयेचे मानसीं ॥ ठेवी मस्तकासी चरणा-
वरी ॥ २ ॥ घालोनी आसन प्रक्षाळी चरण ॥ सर्वांगीं लेपन तीर्थोदकें
॥ ३ ॥ मंघ भूप दीप पुष्पांचिया माळा ॥ अर्पुनी तांबूला उभी राहे
॥ ४ ॥ कैकयीचें दुःख विसरला राव ॥ पाहोनीयां भाव सुमित्रेचा ॥ ५ ॥
होती जे डोहळे तुझीये मानसीं ॥ सांग मजपाशीं पतिव्रते ॥ ६ ॥ मज-
नाथ ऐशी इच्छा आहे जीवर ॥ वडीलांची सेवा अर्हनिशीं ॥ ७ ॥
आवडे हें एक नावडे आशिक ॥ घावें मज एक हेंची आतां ॥ ८ ॥

ऐकतांची ऐसें कांतेचें बचन ॥ आनंदें निमग्न मन होय ॥ ९ ॥ घेऊनियां
हार्ती रत्नाचें भूषण ॥ टाकी ओंवाळून नामा ह्मणे ॥ १० ॥

॥ १४६८ ॥ दशरथ राजा उठीला तेथुनी ॥ कौसल्येचे सदनीं
जाता झाला ॥ १ ॥ पाहातसे दृष्टीं तेव्हां श्रावणारी ॥ न माये अंतरीं
तेज तिचे ॥ २ ॥ तुझीये मानसी होती जे डोहळे ॥ सांग वो वेल्हाळे
मजपाशीं ॥ ३ ॥ उदरांत असे कांचा कैवारी ॥ तेथें कैची उरी देह-
भावा ॥ ४ ॥ सदां समाधिस्थ रामरूपी झाली ॥ कौसल्या माउली नामा
ह्मणे ॥ ५ ॥

॥ १४६९ ॥ न बोलेची कांहीं इसीं काय झालें ॥ भूतें झडपीलें
निश्चयेसी ॥ १ ॥ माझीये अदृष्टीं नाही हा नंदन ॥ ह्मणोनीयां विघ्न
ओढवलें ॥ २ ॥ निवारी हें दुःख वैकुंठनायका ॥ रक्षी या बाळका सुदर्शनें
॥ ३ ॥ तुझा मी किंकर आजी अंबुजाक्षा ॥ द्यावी मज भिक्षा हेची आतां
॥ ४ ॥ नामाचा उच्चार ऐकतांची कार्नी ॥ नेत्र उघडोनी पाहती झाली
॥ ५ ॥ राजा ह्मणे कांही ऐसी हे अवस्था ॥ कांही भ्रम चित्ता झाला
असे ॥ ६ ॥ विश्वाचा मी आत्मा स्वयें असें राम ॥ मजमाजी भ्रम
कैचा असे ॥ ७ ॥ आतां काय महिमा चारी वेद माझा ॥ सुरवरांच्या
काजा नामा ह्मणे ॥ ८ ॥

॥ १४७० ॥ रावणानें केलें लग्नमार्जी विघ्न ॥ असे कीं स्मरण
तुजलागीं ॥ १ ॥ आणी रे धनुष्य मारीन रावणा ॥ लंका बिभीषणा
देईन मी ॥ २ ॥ अंगद मुग्रीव जांबुवंत वीरा ॥ हनुमंत पाचारा लवकरी
॥ ३ ॥ टाकोनी पर्वत बुजवा रे सागरा ॥ पायवाट करा जावयासी
॥ ४ ॥ लंकेपुढें मोठें माजवीन रण ॥ तोडीन बंधन सुरवरांचें ॥ ५ ॥
विश्वामित्र याग नेईन मी सिद्धी ॥ मारीन कुबुद्धि दोघांजणा ॥ ६ ॥
खर दूषणाचा घेईन मी प्राण ॥ धनुष्य मोडीन भुजाबळें ॥ ७ ॥ ध्याती
मज त्याची बहूत आवडी ॥ न विसर्बें घडी त्यासी एक ॥ ८ ॥ बोलीला
बाल्मिक तैसेंची करीन ॥ बर्तोनी दावीन नामा ह्मणे ॥ ९ ॥

॥ १४७१ ॥ परब्रह्म पूर्ण आलें माझे घरीं ॥ न कळे अंतरीं नृपा-
चिया ॥ १ ॥ करीती बडबड होती भूतचेष्टा ॥ पाचारा वसिष्ठ लवकरी
॥ २ ॥ येउनी वसिष्ठ पाहे कौसल्येसी ॥ नावरती त्यासी अष्टभाव ॥ ३ ॥

राजा ह्मणे कैसें विपरीत झालें ॥ वसिष्ठा झडपिलें महाभूतें ॥ ४ ॥ श्रावण-
वधाचें अघ नाहीं जळालें ॥ दूजें हें निर्मिलें प्रारब्धासीं ॥ ५ ॥ ऐकतांची
हांसे सावध होउनी ॥ बोललासे झणीं नामा ह्मणे ॥ ६ ॥

॥ १४७२ ॥ विरंचीचा बाप क्षीरसागरवासी ॥ ध्याती योगी खासी
निरंतर ॥ १ ॥ परेहुनीपर वैखरीहुनी दूरी ॥ कौसल्येचे उदरीं तोची
असे ॥ २ ॥ बोलिलेले जें जें नव्हे असख वाणी ॥ न येऊं दे मनीं शंका
कांहीं ॥ ३ ॥ माझे हें संचित धन्यधन्य आतां ॥ पाहीन मी कांता लक्षु-
मीच्या ॥ ४ ॥ धन्य धन्य धन्य अयोध्येचे लोक ॥ वैकुण्ठनायक पाहातील
॥ ५ ॥ धन्य पशूपक्षी स्वापदें तरुवर ॥ राजा रघूवीर पाहातील ॥ ६ ॥
त्रैलोक्यांत धन्य तूंची एक नृपा ॥ नामयाच्या बापा पाहाशील ॥ ७ ॥

॥ १४७३ ॥ उत्तम हा चैत्रमास ॥ ऋतु वसंताचा दिवस ॥ १ ॥ शुक्ल-
पक्षी ही नवमी ॥ उभे सुरवर ते व्योमीं ॥ २ ॥ माध्यान्हीसी दीनकर ॥ पळ-
भरी होय स्थिर ॥ ३ ॥ धन्य मीच त्रिभुवनीं ॥ माझे वंशीं चक्रपाणी
॥ ४ ॥ सुशोभित दाही दिशा ॥ आनंद नरनारी शेषा ॥ ५ ॥ नाहीं
कौसल्येसीं भान ॥ गर्भी आले नारायण ॥ ६ ॥ अयोनीं संभव ॥ प्रगटला
हा राघव ॥ ७ ॥ नामा ह्मणे ढोळां ॥ पाहीन भुवनत्रयपाळा ॥ ८ ॥

॥ १४७४ ॥ सुवर्णाचा शोभे मस्तकीं मुगूट ॥ हीरे घनदाट तया-
वरी ॥ १ ॥ विस्तीर्ण कपाळ व्यंकटा भ्रूकुटीं ॥ टिळक लल्लाटीं केश-
राचा ॥ २ ॥ कमळाकार नेत्र आकर्ण शोभती ॥ कुंडलें झळकती कर्णी
ज्याच्या ॥ ३ ॥ सरळ नासिक लावण्य मुखचंद्र ॥ हनुवटी सुंदर राघ-
वाची ॥ ४ ॥ कंठाचा आकार कंबुग्रीवा ऐसा ॥ हृदयावरी ठसा द्वीज-
पद ॥ ५ ॥ सुकुमार सुरेख जयाचें उदर ॥ ब्रह्मांडें अपार वसती जेथें ॥ ६ ॥
नाभीकमळींचा ब्रह्मा नेणे अंत ॥ कडदोरा शोभत कटीं ज्याच्या ॥ ७ ॥
दंडीं पेठ्या करीं जडित मुद्रिका ॥ पविळा नेटका पीतांबर ॥ ८ ॥ केश-
राची उटी सरळ बाहूदंड ॥ चिमणा कोदंड हातीं ज्याच्या ॥ ९ ॥ गर्जती
नेपुरें कोमळ चरणीं ॥ वज्रांकुश चिन्हें जयावरी ॥ १० ॥ कौस्तुभ मुक्त-
माळा रुळे वैजयंती ॥ भ्रमर भूलती नामा ह्मणे ॥ ११ ॥

॥ १४७५ ॥ सांगताती दाया ॥ तुझां पुत्र झाला राया ॥ १ ॥ ऐकतां
तांची ऐसें कानीं ॥ हर्ष न समाये मनीं ॥ २ ॥ उठा उठा हो त्वरेसी ॥

रावें वसीष्टासी ॥ ३ ॥ ब्राह्मणासीं ते पाचारा ॥ सांगा सर्व नारीमरा ॥
॥ ४ ॥ फोडा फोडारे भांडारें ॥ आणवा गाईचीं खिलारें ॥ ५ ॥ उभवा
उभवारे गुढी ॥ सोडा वस्त्रांची गाढोढी ॥ ६ ॥ झाडोनियां टाका खडे ॥
घाला केशराचे सडे ॥ ७ ॥ नामा ह्मणे भूमंडळा ॥ स्वामि माझा आला
आला ॥ ८ ॥

॥ १४७६ ॥ अनंत ब्रह्मांडें जबाचे उदरीं ॥ ध्यातसे त्रिपुरारी अह-
निशीं ॥ १ ॥ पाहातसे मुख दशरथ साचें ॥ भाग्य मी तयाचें काय
वर्णू ॥ २ ॥ गंध पुष्प वस्त्रें अप्पोनिया द्विजां ॥ समभावे पूजा सकळांसीं ॥
॥ ३ ॥ साखरेच्या गोण्या घाला हत्तीवरी ॥ धाडी घोघरीं नामा
ह्मणे ॥ ४ ॥

॥ १४७७ ॥ तुतारे भोंवारे वाजंभें वाजती ॥ अप्सरा नाचती धैधै-
कार ॥ १ ॥ झणण झणण झांजा गर्जताती ॥ नौबदा वाजती धोधो-
कारें ॥ २ ॥ सुरवर येती विमानाची दाटी ॥ करिती पुष्पवृष्टी देवा-
वरी ॥ ३ ॥ नारद तुंबर किन्नर गंधर्व ॥ व्योमी गाती सर्व सप्तस्वरीं ॥ ४ ॥
कीर्तनाचा घोष नामाचा गजर ॥ मृदंग सुस्वर वाजताती ॥ ५ ॥ केशरी
गंधाचे टिळे लावी भाळा ॥ घाली पुष्पमाळा द्वीजांकंठी ॥ ६ ॥ घोघरीं
राजा धाडी रत्नराशी ॥ वस्त्रें सुहृदांसीं नामा ह्मणे ॥ ७ ॥

॥ १४७८ ॥ करितसे स्नान अजाचा बाळक ॥ वस्त्रें अमोलिक परि-
धान ॥ १ ॥ लावोनियां भाळीं कस्तुरी केशर ॥ करी नमस्कार वसि-
ष्टासी ॥ २ ॥ पुण्याह वचनीं बैसे दशरथ ॥ त्रिभुवनीं समर्थ तूंची
एक ॥ ३ ॥ वेदमंत्र घोष करिती ऋषेश्वर ॥ पुष्पें सुरवर वरुषती ॥ ४ ॥
आणिती बाहेर अयोध्येचे जन ॥ करिती गायन गायक जे ॥ ५ ॥
नाचती अप्सरा वाजती नगारे ॥ वाजंत्री तुतारे भोंवारे ही ॥ ६ ॥ गुळा-
लाची धूम रंग वस्त्रावरी ॥ बंदीजन द्वारीं गर्जताती ॥ ७ ॥ नामा ह्मणे इंद्रें
पाहोनियां सभा ॥ नाहीं ऐसी शोभा चिर्ची ह्मणे ॥ ८ ॥

॥ १४७९ ॥ कशाच्या ह्या नववता ॥ पुत्र झाला दशरथा ॥ १ ॥
चला चला तेथें जाऊं ॥ कौसल्येचें बाळ पाहूं ॥ २ ॥ नवस बहुत ॥ तिसरी
मावला भगवंत ॥ ३ ॥ ध्याग ध्याग त्वरें बाण ॥ झाला कडवी पेहरण ॥ ४ ॥
कसली गृंगारा ॥ येती राज्याच्या घरा ॥ ५ ॥ पाहतां सकुमार सांबळा ॥

लवू विसरला डोळा ॥ ६ ॥ सार्थक जन्माचें ॥ नामा ह्मणे झालें
त्याचें ॥ ७ ॥

॥ १४८० ॥ भांडारी येउनी करिती प्रार्थना ॥ द्विजांसी दक्षणा काय
द्यावी ॥ १ ॥ जया लागे जितुकें तितुकें त्यानें घ्यावें ॥ तुझी न रहावें उभें
तेथें ॥ २ ॥ धांवताती तेव्हां विप्र सकळिक ॥ एकावरी एक पडताती ॥ ३ ॥
करूं नका घाई सर्वांसी पुरेल ॥ न राहे दुर्बळ यांत कोणी ॥ ४ ॥ नामा
ह्मणे ऐसें धन वाढी राजा ॥ सुखी केल्या प्रजा सकळीक ॥ ५ ॥

॥ १४८१ ॥ ब्राह्मणांची इच्छा पूर्ण झाली जेव्हां ॥ आशिर्वाद तेव्हां
वदताती ॥ १ ॥ कल्पकोटी यासी नाही नाही भय ॥ सकळांचें ध्येय हेंची
असे ॥ २ ॥ तपाचिया राशी जाहल्या बहुत ॥ ह्मणोनियां सुत झाला तुज
॥ ३ ॥ तथास्तु ह्मणोनि जोडीत अंजुळ ॥ पायांवरी भाळ नामा ह्मणे ॥ ४ ॥

॥ १४८२ ॥ बाई कौसल्येचा पुत्र ॥ दिसे सर्वाही विचित्र ॥ १ ॥
ऐसें वाटे माझ्या चित्ती ॥ प्रगटली विष्णुमूर्त्ती ॥ २ ॥ झणीं होईल या
दृष्ट ॥ मोडताती कानीं बोटें ॥ ३ ॥ तिच्या भाग्यें असों सुखी ॥ नामा
ह्मणे सर्वांमुखी ॥ ४ ॥

सीताशुद्धि.

—:0:—

॥ १४८३ ॥ हनुमंत गेला सीताशुद्धिलार्गी ॥ लंका मध्यभार्गी
येऊनियां ॥ १ ॥ माता जानकीच्या करीत शुद्धीसी ॥ हिंडे गृहदेशीं
राक्षसांच्या ॥ २ ॥ न देखे तो सती सीतादेवीमाया ॥ अकस्मात त्या
वनामार्गी ॥ ३ ॥ शिसीवावृक्षाचे असे तळवटी ॥ समीप निकटीं राक्ष-
सांचे ॥ ४ ॥ न चले उपाय कांहीं तो बोलाया ॥ स्मरे रामराया तये
कार्त्ती ॥ ५ ॥ श्रीरामें मुद्रिका दिली होती संगें ॥ त्यासी अव्यंग सोडा-
वया ॥ ६ ॥ वृक्षाचिया माथां बैसोनियां बळी ॥ देत करकमळी सोडू-
नियां ॥ ७ ॥ जानकी अवलोकी श्रीरामाची मुद्रा ॥ कोठोनी कर्पीद्रा
आणलीसे ॥ ८ ॥ सुखी रामराणा कवणिये वना ॥ माझिया तूं प्राणा बोले
वेगीं ॥ ९ ॥ ऐकोनी कर्पीद्र चरणांसी वंदी ॥ ह्मणे रामचंद्र सुखी असे
॥ १० ॥ सहितसौमित्र वनामार्गी आहे ॥ शुद्धीलार्गी पाहे पाठविलें ॥ ११ ॥

तुझेनी वियोगें रामराजा दुःखी ॥ यालागीं तुज देखीं पाठविलें ॥ १२ ॥
 ऐकतांची वाणी करीत आक्रोशा ॥ ह्मणे राम कैसा सोडियेला ॥ १३ ॥
 नानापरी खेद आलाप करुनी ॥ हा हा रामवाणी बोलतसे ॥ १४ ॥
 समीप जे होते रक्षपाळ बळी ॥ ऐकोनी आरोळी दूर झाले ॥ १५ ॥ तथे
 संधीमध्ये हनुमंत खालौता ॥ येवोनियां माता वंदीतसे ॥ १६ ॥ क्षुधाक्रांत
 भारी ह्मणे काय खाऊं ॥ सांगसी उपाऊ तरी येथें ॥ १७ ॥ वनामार्जी
 मेवा घेऊनियां कांहीं ॥ क्षुधेसी ते पाही शांतवावी ॥ १८ ॥ ह्मणे सीता
 दूता रक्षपाळ होती ॥ निरोध करिती तुजलागीं ॥ १९ ॥ ह्मणोनियां
 पाही भूमीगत कांहीं ॥ घेउनी स्वदेहीं विश्रांतीसी ॥ २० ॥ पडलें तें घेई
 ऐसी आज्ञा पाही ॥ वंदोनियां पार्यी संतोषला ॥ २१ ॥ करोनी उड्डाण
 वृक्षमाथां वैसे ॥ उपडोनी झाडास हालवीत ॥ २२ ॥ खालीं पाडी फळें
 तयाचे भोजन ॥ करुनियां वन विध्वंसीलें ॥ २३ ॥ रक्षपाळ सारे मिळोनी
 कपींद्रा ॥ धरावया सारा यत्न केला ॥ २४ ॥ न चढे हातांसी बहुबळ
 त्यासी ॥ राक्षसां विध्वंसी हातपार्यी ॥ २५ ॥ वृक्षाचेनि घायें मारिले
 उपायें ॥ ऐसी बळ सोय दाखवीत ॥ २६ ॥ जंवूमाळी वागीं तया अधि-
 कार ॥ धांवोनी मत्वर रायापार्शी ॥ २७ ॥ मात ते घेउनी आला तो
 धांवुनी ॥ कपीराज बनीं आला एक ॥ २८ ॥ त्यानें सर्व वन पाडीलें
 उपडोन ॥ कोणाचा तो कोण कळेना हो ॥ २९ ॥ राजा करी आज्ञा
 धरा बांधा त्याला ॥ मारा वानराला वेगीं जारे ॥ ३० ॥ ऐकतांचि वाणी
 भूपामुर्खीची हो ॥ उठिले लवलाहो राक्षसगण ॥ ३१ ॥ जावोनी वेढील
 कपीराज राणा ॥ धनुष्यासीं वाणां लावूनियां ॥ ३२ ॥ मारितां वाणासी
 न लागे कपिसी ॥ तेव्हां युक्ति कैसी आरंभिली ॥ ३३ ॥ करुनी फांसासी
 धरूं ह्मणती त्यासी ॥ नये तो फांसासी आटोपितां ॥ ३४ ॥ धरिती जरी
 बाहीं निघोनियां जातां ॥ न चढे तो हातां कवणाच्या ॥ ३५ ॥ थोर जरी
 फांसा होत तो लहान ॥ जाय तो निघोन फाशांतुनी ॥ ३६ ॥ लहान
 जरी केला तरी होतो थोर ॥ फांशाचा विचार व्यर्थ करिती ॥ ३७ ॥ ऐशा परी
 झाले श्रमातुर भारी ॥ कपि तो विचारी कार्य पुढें ॥ ३८ ॥ ह्मणोनी
 फाशांत पडे तो तेथवां ॥ धरोनी वानरा नेती दूत ॥ ३९ ॥ सन्मुख रावणें
 देखुनी कपीसी ॥ करी कौतुकासी अपूर्व हो ॥ ४० ॥ कधीं नाहीं ऐसें
 स्वरूप दाखिलें ॥ येणें फार केलें नाशालागीं ॥ ४१ ॥ पुसत नूं कोण कवण

कार्यालार्गी ॥ पातलासी वेगीं याच ठायीं ॥ ४२ ॥ वानर ह्मणे आलों
 मूर्खा रावणा रे ॥ रामदूत खरे सीताशुद्धि ॥ ४३ ॥ ऐकोनी रावण ह्मणे
 यासी जाळा ॥ शेंपूट गुंडाळा अग्नि लावा ॥ ४४ ॥ कपीसी पुसिलें मरण
 कोणें ठायीं ॥ येरू पुच्छ दावी ह्मणोनियां ॥ ४५ ॥ समग्र लंकेचीं आणो-
 नियां वखें ॥ कपीपुच्छ पुरें न होयची ॥ ४६ ॥ तेव्हां राजधानी
 आणोनी वेष्टीतां ॥ परी तो पुरतां न होयची ॥ ४७ ॥ तेव्हां तेल घाला
 ह्मणे तो रावण ॥ दूत ते धांवोन टाकिताती ॥ ४८ ॥ लावूनी अग्नीसी केला
 मोठा ज्वाळ ॥ वानर तत्काळ उडाला हो ॥ ४९ ॥ लंकेची ते केली सारी
 तेणें होळी ॥ सहीत मंडळी राजघरें ॥ ५० ॥ भुभुक्कार केला वानर
 उडाला ॥ लंकेमार्जी झाला प्रळय हो ॥ ५१ ॥ अग्नीचा उवाळा धुरानें
 दाटला ॥ देखे कपि त्याला सुखरूप ॥ ५२ ॥ मुखासी लागला पाहतांची
 डोळां ॥ ह्मणोनी तो झाला शामवर्ण ॥ ५३ ॥ येवोनी लवलाही श्रीरा-
 मातें पाही ॥ नमूनि सर्वही सांगितलें ॥ ५४ ॥ तेव्हां नामा ह्मणे होतों
 मी जवळा ॥ चरणकमळां ध्यात तेथें ॥ ५५ ॥

रामचरित्र.

.

:0.

॥ १४८४ ॥ धन्य ते संसारीं पवित्र ते वाणी ॥ अखंड उच्चारणीं
 रामनाम ॥ १ ॥ तयाचीच एक सरली येरझार ॥ उतरले पार भवनदी
 ॥ २ ॥ वधोनी ताटीका सुबाहुही देख ॥ सिद्धि नेला मख कौशिकाचा
 ॥ ३ ॥ पहावया यावें स्वयंवर सीतेचें ॥ आलें जनकाचें पत्र तेथें ॥ ४ ॥
 मार्गी चालतां ब्रह्मीयाची बाळा ॥ उद्धरली शिळा पदरजें ॥ ५ ॥
 मोडील धनुष्य तया हें देईन ॥ केला होता पण जनकानें ॥ ६ ॥ राव-
 णादि राजे आले थोर थोर ॥ सांचा उतरला नूर पाहतांची ॥ ७ ॥
 अहर्निशीं जया ध्यानीं ध्याय भोळा ॥ तो उठला सांवळा बाप माझा
 ॥ ८ ॥ सुरां असुरां असाध्य ऐसें तें प्रचंड ॥ तें तींठायीं कोदंड मीडि-
 यलें ॥ ९ ॥ पाहोनी ऐसें नामा ह्मणे बळ ॥ सीता घाली माक
 रघुवीरा ॥ १० ॥

॥ १४८५ ॥ संत समागमें चाले दळभारू ॥ आशा तृष्णा देशघडी
अहंकारू ॥ १ ॥ दुम दुम दुम दुम भेरी वाजे ॥ आले अयोध्येसी श्रीरघु-
नाथ राजे ॥ २ ॥ भक्तभद्रजाती दोही बाहीं चालत ॥ विष्णुदास नामा
कीर्ति वाखाणित ॥ ३ ॥

॥ १४८६ ॥ अयोध्ये आला रामराणा ॥ लंका दिली बिभीषणा
॥ १ ॥ नळनीळ जांबुवंत ॥ मधीं चाले रघुनाथ ॥ २ ॥ पुढें गर्जताती
भाट ॥ पाठीं वानरांचे थाट ॥ ३ ॥ केला अयोध्येमध्ये प्रवेश ॥ ह्मणे नामा
विष्णुदास ॥ ४ ॥

कृष्णचरित्र—बाळक्रीडा.

—:0:—

॥ १४८७ ॥ लंबोदरा तुझा शोभे शुंडादंड ॥ करीतसे खंड दुश्चि-
न्हांचा ॥ १ ॥ चतुर्भुज आयुधें शोभताती हार्ती ॥ भक्ताला रक्षिती निरं-
तर ॥ २ ॥ भव्यरूप तुझें उंदीरवाहना ॥ नमन चरणा करीतसे ॥ ३ ॥
नाम घेतां तुझें दोष जळताती ॥ कळिकाळ कांपती तुझ्या नामें ॥ ४ ॥
चौदा विद्या तुझे कृपेनें येतील ॥ मुके बोलतील वेदघोष ॥ ५ ॥ रूणशुण
पार्यीं वाजताती वाळे ॥ देखोनी भुललें मन माझें ॥ ६ ॥ भक्तवत्सला तूं
पार्वतीनंदना ॥ मस्तक चरणां ठेवीतसें ॥ ७ ॥ नामा ह्मणे आतां
देई मज स्फूर्ती ॥ वर्णितसे कीर्ति कृष्णजीची ॥ ८ ॥

॥ १४८८ ॥ सरस्वती माते द्यावी मज स्फूर्ती ॥ येतों काकूळती
तुजलागीं ॥ १ ॥ लाडकें लढिवाळ मागतसें तूज ॥ वंदीतसें रज चरणाचे
॥ २ ॥ त्वरे येवोनीयां मस्तकीं ठेवी हात ॥ जाईल ही भ्रांत तेव्हां माझी
॥ ३ ॥ आपुल्या बाळासीं धरी आतां हार्ती ॥ न करी फजिती जना-
मध्ये ॥ ४ ॥ विश्वात्मा जो हरि त्याची वर्णी कीर्ती ॥ आवडीचा ओती
रस माये ॥ ५ ॥ ऐकोनीया स्तव झालीसे मसन्न ॥ नाम्या तव अभिमान
मजलागीं ॥ ६ ॥

॥ १४८९ ॥ प्रव्हाद नारद पराशर पुंडरीक ॥ व्यास आणि वाल्मी-
क बघीयेले ॥ १ ॥ दाल्भ्य तो भीष्म अंबरीष शौनक ॥ ब्रह्मनिष्ठ शूक
नभीयेले ॥ २ ॥ रुक्मांगद अर्जुन वसिष्ठ बिभीषण ॥ केलेसे नमन त्या-

लार्गी ॥ ३ ॥ टीकाकार श्रीधर बहिरंभट चतुर ॥ करा निरंतर कृपा
मज ॥ ४ ॥ साधुसंतसिद्ध शिरी ठेवा हात ॥ वर्णीन समस्त कृष्ण-
लीला ॥ ५ ॥ नामा मनीं आठवी खेचरचरण ॥ तयाच्या कृपेनें सिद्धि-
जावो ॥ ६ ॥

॥ १४९० ॥ देवा आदि देवा सर्वत्राच्या जीवा ॥ ऐक वासुदेवा
दयानिधी ॥ १ ॥ ब्रह्मा आणि इंद्रा वंघ सदाशीवा ॥ ऐक वासुदेवा दीन-
बंधु ॥ २ ॥ चौदा लोकपाळ करिती तुझी सेवा ॥ ऐक वासुदेवा कृपा-
सिंधु ॥ ३ ॥ योगियांचे ध्यानीं नातूडसी देवा ॥ ऐक वासुदेवा जग-
द्गुरु ॥ ४ ॥ निर्गुण निराकार नाहीं तुज माया ॥ ऐक कृष्णराया कान-
डिया ॥ ५ ॥ करुणेचा पर्जन्य शिंपी मज तोया ॥ ऐक कृष्णराया गोज-
रीया ॥ ६ ॥ नामा ह्मणे जरी दाखविसी पाया ॥ तरी वदावया स्फुर्ती
चाले ॥ ७ ॥

॥ १४९१ ॥ क्षीरसागरांत अससी बैसला ॥ धांवोनी मजला भेटी
देई ॥ १ ॥ कैलासींचा शीव पूजितो तुजला ॥ धांवोनी मजला भेटी
देई ॥ २ ॥ शेषावरी जरी अससी निजला ॥ धांवोनी मजला भेटी
देई ॥ ३ ॥ गंहिवरोनी नामा बाहात विठला ॥ धांवोनी मजला भेटी
देई ॥ ४ ॥

॥ १४९२ ॥ चक्रवाक पक्षी वियोगें बाहाती ॥ झालें मजप्रती तैसें
आतां ॥ १ ॥ चुकलीया माय बाळकें रडती ॥ झालें मजप्रती तैसें आतां
॥ २ ॥ वत्स न देखतां गाई हंबरती ॥ झालें मजप्रती तैसें आतां ॥ ३ ॥
जीवनावेगळे मत्स्य तळमळती ॥ झालें मजप्रती तैसें आतां ॥ ४ ॥ नामा
ह्मणे मज ऐसें बाटे चिर्ती ॥ करीतसे खंती फार तुझी ॥ ५ ॥

॥ १४९३ ॥ काय माझा आतां पाहातोसी अंत ॥ येई बा धांवत
देवराया ॥ १ ॥ माझ्या जीवा होय तुजवीण आकांत ॥ येई बा धांवत
देवराया ॥ २ ॥ असे जरी काम भेदून जाय मातें ॥ येई बा धांवत देवराया
॥ ३ ॥ येरे येरे देवा नामा तुज बाहात ॥ येई बा धांवत देवराया ॥ ४ ॥

॥ १४९४ ॥ न वर्णवे वाचे जन्ममरण दुःख ॥ दावी आतां मुख
पांडुरंगा ॥ १ ॥ कुरळ केश माळीं शोभतो टिळक ॥ दावी आतां मुख
पांडुरंगा ॥ २ ॥ भोंवया व्यंकट शोभती सुरेख ॥ दावी आतां मुख पांडुरंगा ॥ ३ ॥

कमळाकार नेत्र सुंदर नासीक ॥ दावी आतां मुख पांडुरंगा ॥ ४ ॥ कर्णीचीं
कुंडलें न वर्णवे हाटक ॥ दावी आतां मुख पांडुरंगा ॥ ५ ॥ अधरारक्त दंत
इंदूहूनी अधिक ॥ दावी आतां मुख पांडुरंगा ॥ ६ ॥ विष्णुदास नामा
तुझेंचि बाळक ॥ दावी आतां मुख पांडुरंगा ॥ ७ ॥

॥ १४९५ ॥ बाहूबळें तुंवा काढिलें अमृत ॥ ठेवी बा तो हात शिरा-
वरी ॥ १ ॥ जननी माझी जेव्हां ज्याकडे पाहात ॥ ठेवी बा तो हात शिरा-
वरी ॥ २ ॥ देवा बैसवोनी सुधेतें वांटीत ॥ ठेवी बा तो हात शिरा-
वरी ॥ ३ ॥ क्षीराचा सागर उपमन्यूशीं देत ॥ ठेवी बा तो हात शिरा-
वरी ॥ ४ ॥ घेवोनीयां चक्र परिक्षिता रक्षीत ॥ ठेवी बा तो हात शिरा-
वरी ॥ ५ ॥ कवटाळीलें जेव्हां धुवासीं वनांत ॥ ठेवी बा तो हात शिरा-
वरी ॥ ६ ॥ विदुराच्या घरीं कण्या सांभाळीत ॥ ठेवी बा तो हात शिरा-
वरी ॥ ७ ॥ चिरंजीव करूनी नगरी लंका देत ॥ ठेवी बा तो हात शिरा-
वरी ॥ ८ ॥ नामा ह्मणे युद्धीं रक्षीयेला पार्थ ॥ ठेवी बा तो हात शिरा-
वरी ॥ ९ ॥

॥ १४९६ ॥ रुणझुण पार्यीं वाजताती वाळे ॥ दावी तीं पाउलें
दयानिधी ॥ १ ॥ जनक श्रुतदेव याच्या घरीं गेलीं ॥ दावी तीं पाउलें
दयानिधी ॥ २ ॥ धरियेलें नक्रा तेव्हां जीं धावलीं ॥ दावी तीं पाउलें
दयानिधी ॥ ३ ॥ वस्त्रहरणीं जीं द्रौपदीनें चितिलीं ॥ दावी तीं पाउलें
दयानिधी ॥ ४ ॥ देखोनीयां ज्यातें कौरव भ्याले ॥ दावी तीं पाउलें
दयानिधी ॥ ५ ॥ धर्म आणि भीष्म विदुरादिक धाले ॥ दावी तीं पाउलें
दयानिधी ॥ ६ ॥ सैवराशीं जातां शीळे उद्धरिलें ॥ दावी तीं पाउलें
दयानिधी ॥ ७ ॥ नामा ह्मणे ज्यातें बळीनें पूजिलें ॥ दावी तीं पाउलें
दयानिधी ॥ ८ ॥

॥ १४९७ ॥ अडखळूनी पडसी घालूं नको जोडा ॥ धांवत दुडदुडा
येई आतां ॥ १ ॥ बैसावयासाठीं घेजं नको घोडा ॥ धांवत दुडदुडा येई
आतां ॥ २ ॥ भोजना बैससी येथें घेई वीडा ॥ धांवत दुडदुडा येई
आतां ॥ ३ ॥ बाहूबळें काढीला देवांचा जो खोडा ॥ धांवत दुडदुडा येई
आतां ॥ ४ ॥ नामा ह्मणे सुखी लक्ष्मीचा जो चूडा ॥ धांवत दुडदुडा येई
आतां ॥ ५ ॥

॥ १४९८ ॥ येरे येरे देवा देईन तुला पेढा ॥ त्याला बाहे वेडा नामदेव ॥ १ ॥ ज्याचे पार्थी असे बिरुदाचा तोडा ॥ त्याला बाहे वेडा नामदेव ॥ २ ॥ जनीं पुसे सुखी रखुमाईचा जोडा ॥ त्याला बाहे वेडा नामदेव ॥ ३ ॥ यावयासी येथे आळस तुझी सोडा ॥ येईन इडापीडा नामा ह्मणे ॥ ४ ॥

॥ १४९९ ॥ वेळोवेळां तुज बाहे वेडा भक्त ॥ राहों नेदी निवांत क्षणभरी ॥ १ ॥ मागें बहुतांनीं केले रे प्रबंध ॥ पाहोनीया छंद वेडा-वलों ॥ २ ॥ माथां ठेवी हात विश्वाचा जो बाप ॥ वर्णारे प्रताप नामदेव ॥ ३ ॥

॥ १५०० ॥ करील जो प्रश्न सांगेल जो कथा ॥ श्रवण करितां उद्धरती ॥ १ ॥ कथा भागीरथी स्नान जे करीती ॥ त्याचे उद्धरती पूर्वज ते ॥ २ ॥ भागीरथी स्नाना श्रम लागे फार ॥ करावें एकाग्र मन येथें ॥ ३ ॥ नामा ह्मणे ऐसें बोले भागवत ॥ श्रीगुका सांगत परीक्षिती ॥ ४ ॥

॥ १५०१ ॥ पापी जे अभक्त दैत्य ते माजले ॥ धरणीसी झालें ओझें सांचें ॥ १ ॥ दिधलासे त्रास ऋषि मुनि सर्वां ॥ न पूजिती देवा कोणी तेव्हां ॥ २ ॥ राहियेले यज्ञ मोडिलीं कीर्तनें ॥ पळाले ब्राह्मण दैत्यां-भेणें ॥ ३ ॥ वत्सरूपी पृथ्वी ब्रह्मपाशीं जाय ॥ नेत्रीं वाहे तोय सांगतसे ॥ ४ ॥ बुडवीला धर्म अधर्म झाला फार ॥ सोसवेना भार मज आतां ॥ ५ ॥ ब्रह्मा इंद्र आणि बरोवरी शिव ॥ चालीयेले सर्व क्षीराब्धीसीं ॥ ६ ॥ नामा ह्मणे आतां करितील स्तुती ॥ सावधान चित्तीं परीसावें ॥ ७ ॥

॥ १५०२ ॥ वासुदेवा हृषीकेशा माधवा मधुसूदना ॥ करिताती स्तवना पुरुषसूक्तें ॥ १ ॥ पद्मनाभ त्रिलोकेशा वामना शेषशायी ॥ आह्मां कोणीं नाहीं तुजवीण ॥ २ ॥ जनार्दना हरि श्रीवत्स गरुडध्वजा पाव अधोक्षजा आतां आह्मां ॥ ३ ॥ वराहा पुंडरीका नृसिंह नरांतका ॥ वैकुंठनायका देवराया ॥ ४ ॥ अच्युता शाश्वता अनंता अज अव्यया ॥ कृपेच्या अभया देई आह्मां ॥ ५ ॥ नारायणाध्यक्षा कैठभ भंजना ॥ करी रे मर्दना दुष्टाचीया ॥ ६ ॥ चक्रगदाशंखपाणी नरोत्तमा ॥ पाव पुरुषोत्तमा दासा तुझ्या ॥ ७ ॥ रामा

हयग्रीवा भीमारौद्रोद्भवा ॥ आश्रयभूतां सर्वा तुज्ञा असे ॥ ८ ॥ श्रीधरा
श्रीपति चतुर्बाहो मेघःशामा ॥ लेंकुरें आर्क्षीं आर्क्षां पाव त्वरें ॥ ९ ॥
नामा ह्मणे ऐसें करितां स्तवन ॥ तोषला भगवान क्षीरान्धीत ॥ १० ॥

॥ १५०३ ॥ आकाशीची वाणी सांगे सकळांसीं ॥ तळमळ मानसीं
करूं नका ॥ १ ॥ देवकीच्या गर्भा येईल भगवान ॥ रक्षील ब्राह्मण गाई
भक्तां ॥ २ ॥ उतरील भार मारील दैत्यांसी ॥ आनंद सर्वांशीं करील तो
॥ ३ ॥ रोहिणी उदरीं शेष बळिभद्र ॥ यादव समग्र व्हारे तुर्ही ॥ ४ ॥
एकोनीयां ऐसें आनंद मानसीं ॥ येती स्वस्थळासीं नामा ह्मणे ॥ ५ ॥

॥ १५०४ ॥ शेषामती बोले लक्ष्मीचा तो वर ॥ चला अवतार घेऊं
आतां ॥ १ ॥ पृथ्वीवरी दैत्य माजले ते फार ॥ गाऱ्हाणें सुरवर सांगूं
आले ॥ २ ॥ शेष ह्मणे मज श्रम झाले फार ॥ यालागीं अवतार मी
न घेचि ॥ ३ ॥ रामअवतारीं झालों लक्ष्मण ॥ सेवीलें अरण्य तुह्यांसवें
॥ ४ ॥ चौदा वर्षावरी केलें उपोषण ॥ जाणतां आपण प्रसन्न हें ॥ ५ ॥
नामा ह्मणे ऐसें वदे धरणीधर ॥ हांसोनी श्रीधर काय बोले ॥ ६ ॥

॥ १५०५ ॥ पूर्वीं तूं अनुज झालासी कनिष्ठ ॥ सोशीयेले कष्ट
मजसवें ॥ १ ॥ आतां तूं वडील होईगा सर्वज्ञा ॥ पाळीन मी आज्ञा तुझी
बा रे ॥ २ ॥ देवकीउदरीं राहावें जावोनी ॥ मायेसी मागूनी पाठवितों
॥ ३ ॥ योगमाया तुज काढील तेथून ॥ घालील नेऊन गोकुळासीं ॥ ४ ॥
लक्ष्मीशीं सांगे तेव्हां हृषीकेशी ॥ कौंडिन्यपुराशीं जावें तुर्ही ॥ ५ ॥
नामा ह्मणे ऐसा करुनी विचार ॥ घ्यावया अवतार सिद्ध असे ॥ ६ ॥

॥ १५०६ ॥ वसुदेवा देत देवकी बहीण ॥ लग्नमध्यें विघ्न झालें ऐका
॥ १ ॥ आकाशीची वाणी सांगतसे कंसा ॥ मानी हा भरंवसा बोलण्याचा
॥ २ ॥ आठवा जो पुत्र वधील तुजशीं ॥ एकोनी मानसीं क्रोधावला
॥ ३ ॥ घेउनीयां खड्ग माराया धांवला ॥ हात तो धरीला वसूदेवें ॥ ४ ॥
देईन मी पुत्र सख माझे मानी ॥ ठेवा बंदीखानीं दूता सांगे ॥ ५ ॥ पुण्य
सारावया भेटे देवऋषी ॥ बधी बाळकांशीं ठेवूं नको ॥ ६ ॥ होतांची
प्रसूत नेऊनीयां देत ॥ साहाही मारीत दुराचारी ॥ ७ ॥ धन्य त्याचें ज्ञान
न करीच शोक ॥ बधितां बालक नामा ह्मणे ॥ ८ ॥

॥ १५०७ ॥ सातवा जो गर्भ योगमाया नेत ॥ आश्रय करीत
मनामार्जी ॥ १ ॥ रोहिणीउदरीं नेवोनी घातला ॥ न कळे कोणाला देवा-
वीण ॥ २ ॥ कंसाचीया भेणें यादव पळाले ॥ ब्राह्मण राहिले अरण्यांत
॥ ३ ॥ नाही कोणा सुख तळमळ मानसीं ॥ वधील दुष्टांसीं कोण आतां
॥ ४ ॥ विश्वाचा जो आत्मा कळलें तयाला ॥ दावीतसे लीला संभू-
तीची ॥ ५ ॥ अहर्निशीं ध्यान भक्तांचे मानसीं ॥ स्थापील धर्मासीं नामा
ह्मणे ॥ ६ ॥

॥ १५०८ ॥ देवकीचें तेज दिसे जैसा सूर्य ॥ कंसाचें हृदय जळ-
तसे ॥ १ ॥ हरणें पळती देखोनीयां व्याघ्र ॥ कांपे थरथर तयापरी ॥ २ ॥
अजा सर्पन्यायें कीटकभ्रमर ॥ दिसे नारीनर कृष्णरूप ॥ ३ ॥ जेबितां
बोलतां शेजे शीणे निज ॥ आला आला मज मारावया ॥ ४ ॥ नाशील
हा आतां दैत्याचें तें बंड ॥ फाटलीसे गांड तेव्हां त्यांची ॥ ५ ॥ नामा
ह्मणे भय लागलेंसं ध्यान ॥ चराचरीं कृष्ण दिसतसे ॥ ६ ॥

॥ १५०९ ॥ विमानांची दाटी अंतरिक्षीं देव ॥ करिताती सर्व गर्भ-
स्तुती ॥ १ ॥ सत्रा अक्षरांत असे तुझी मूर्ति ॥ यज्ञेशा तुजप्रती नमो
नमो ॥ २ ॥ साहाजणें भांडती नवजणी स्थापीती ॥ न कळे कोणाप्रती
अंत तुझा ॥ ३ ॥ अठरा जण तुझी वर्णिताती कीर्ति ॥ गुणातीता श्रीपति
नमो तुज ॥ ४ ॥ चौघां जणां तुझा न कळेची पार ॥ श्रमसी बारंवार
आह्मांसाठीं ॥ ५ ॥ अदृष्टांयशीं सहस्र वर्णिताती तुज ॥ ब्रह्मांडाचें बीज
तुज नमो ॥ ६ ॥ जन्ममरणाचें नाही तया भय ॥ आठवीती पाय तुझे जे
कां ॥ ७ ॥ नवजणी तुझ्या पार्यां लोळताती ॥ परब्रह्म मूर्ती तुज नमो ॥ ८ ॥
नामा ह्मणे प्रेक्षी करिताती स्तुती ॥ पुष्पें वाडूनि जाती स्वस्थळासीं ॥ ९ ॥

॥ १५१० ॥ मयूरादि पक्षी नृत्य करिताती ॥ नद्या वाहताती दोहीं
यव्या ॥ १ ॥ भूमीत्ररी सडे केशर कस्तुरी ॥ आनंद अंतरीं सक-
ळांच्या ॥ २ ॥ विमानांची दाटी सुरवर येती ॥ गंधर्व गाताती सप्त-
स्वरें ॥ ३ ॥ संसृष्ट मेघ गर्जना करीती ॥ बाघें वाजताती नानापरी ॥ ४ ॥
नामा ह्मणे स्वर्गीं नगारे वाजती ॥ अप्सरा नाचती आनंदानें ॥ ५ ॥

॥ १५११ ॥ दक्षरघें मारीला तोची होता मास ॥ वर्षाजळीं असे
कृष्णपक्ष ॥ १ ॥ वसुन्धाम वीची बुधवार असे ॥ शुक्र सांमंतसे परी-

सीती ॥ २ ॥ रोहीणीनक्षत्र दोन प्रहररात्र ॥ माया घाली अस्त्र रक्ष-
पाळां ॥ ३ ॥ नवग्रह अनुकूल सर्वांचें जें मूल ॥ वसुदेव कपाळ धन्य
धन्य ॥ ४ ॥ जयाचा हा वंश तयासीं आनंद ॥ माझे कुळीं गोविंद अवत-
रला ॥ ५ ॥ अयोनीसंभव नोहे कांहीं श्रीं ॥ नामयाचा स्वामी प्रग-
टला ॥ ६ ॥

॥ १५१२ ॥ कोटीशा आदित्य गोठे एके ठायीं ॥ तेजें दिशा दाही
उजळल्या ॥ १ ॥ घाबरा होवोनी वसुदेव पाहे ॥ हृदयीं आश्चर्य करी-
तसे ॥ २ ॥ मुकुटावरी रत्न नक्षत्रांचा मेळा ॥ भाळीं शोभे टीळा केश-
राचा ॥ ३ ॥ व्यंकटा भृकूटी कमलाकार नेत्र ॥ नासीक विचित्र शुक-
चंचू ॥ ४ ॥ विद्युल्लते ऐसी झळकती कुंडलें ॥ अधर कोंवळें अरुणो-
दय ॥ ५ ॥ कंबुग्रीव कंठ हृदयीं वत्सलांच्छन ॥ ब्रह्मयासीं सीण न
कळे अंत ॥ ६ ॥ चतुर्भुज शंखचक्रगदापद्म ॥ चिमणा मेघःश्याम वर्ण
ज्याचा ॥ ७ ॥ कौस्तुभ निर्मळ वैजयंती माळा ॥ कासे सोनसळा हाटक-
वर्ण ॥ ८ ॥ रुणमुण रुणमुण वाजताती वाळे ॥ आरक्त वर्तुळ नखीं
शोभा ॥ ९ ॥ ध्वजवज्रांकुश जैसीं रातोत्पळें ॥ नामा ह्मणे ढोळे दीप-
ताती ॥ १० ॥

॥ १५१३ ॥ अयुत गायी ब्राह्मणासीं ॥ सोडी संकल्प मानसीं ॥ १ ॥
ओळखीलें तुज ॥ आतां कळलासी मज ॥ २ ॥ धर्म स्थापावया ॥ येथें येसी
देवराया ॥ ३ ॥ आलिंगितां दोहीं बाहीं ॥ नामा ह्मणे ढोई पार्यीं ॥ ४ ॥

॥ १५१४ ॥ सोडी सोडी मिठी ॥ लपवा लपवा जगजेठी ॥ १ ॥
झर्णी कंसासीं कळेल ॥ माझ्या बाळासी मारील ॥ २ ॥ वसुदेवा चिंता
मनीं ॥ तेज न माये गगनीं ॥ ३ ॥ नामा ह्मणे आलें हासें ॥ देव तेव्हां
सांगतसे ॥ ४ ॥

॥ १५१५ ॥ नंदाच्या घराला ॥ मज नेई गोकुळाला ॥ १ ॥ माया
उपजली तेथें ॥ ठेवी मज आणि येथें ॥ २ ॥ ह्मणसी असे रक्षपाळ ॥
ते म्यां मोहीले सकळ ॥ ३ ॥ आच्छादित रूप ॥ नामा ह्मणे माझा
बाप ॥ ४ ॥

॥ १५१६ ॥ उचलिला कमळापती ॥ पार्यींचीं बंधनें गळती ॥ १ ॥
त्रैलोक्यांत जो न माय ॥ त्यासी बंधन करील काय ॥ २ ॥ कबाडें

उघडती ॥ देखतांची देवाप्रती ॥ ३ ॥ मंद मंद पडे पाऊस ॥ शिरीं छाया
करी शेष ॥ ४ ॥ पूर चढला अचाट ॥ त्यासी लावीला अंगुष्ठ ॥ ५ ॥
त्वरें आला नंदा घरीं ॥ निद्रिस्थ सा नरनारी ॥ ६ ॥ ठेवी तेथें कृष्णजीला ॥
माया घेऊनी निघाला ॥ ७ ॥ रडे माया करी आक्रांत ॥ नामा ह्मणे उठवी
दूत ॥ ८ ॥

॥ १५१७ ॥ पूर्णब्रह्म मानी कंसाच्या भयासी ॥ वाटेल मानसी
कोणाचीया ॥ १ ॥ इच्छामात्रें करी सृष्टीचा प्रलय ॥ त्यासी असे भय
कवणाचें ॥ २ ॥ नंदाचें मुकुत झालें अगणीत ॥ ह्मणोनी भगवंत आला
तेथें ॥ ३ ॥ सर्वा होय मूख तरतील लोक ॥ नामा ह्मणे शुक
सांगतसे ॥ ४ ॥

॥ १५१८ ॥ तांतडीनें जाती ॥ कंसा सेवक सांगती ॥ १ ॥ उपजला
वैरी ॥ त्यासी तूं रे त्वरें मारी ॥ २ ॥ त्वरें धांव घाली ॥ पाहे कन्या उप-
जली ॥ ३ ॥ ज्याचा धाक तूज ॥ नव्हे कन्या द्यावी मज ॥ ४ ॥ मारा-
याशीं खड्ग घाली ॥ हातिची निष्ठूनियां गली ॥ ५ ॥ तुजलागी वधी ॥
उपजला मज आधीं ॥ ६ ॥ सांगे ब्रह्मज्ञान ॥ देवकीचें समाधान ॥ ७ ॥
नामा ह्मणे तये वेळीं ॥ त्यांचीं बंधनें काढिलीं ॥ ८ ॥

॥ १५१९ ॥ बोलावूनी अवघीयातें ॥ कंस पाहे विचारार्तें ॥ १ ॥
कोणीएक रे बोलती ॥ आह्मां ठावी देववस्ती ॥ २ ॥ जेथें पुराण कीर्तन
गाई ब्रह्मण करिती यज्ञ ॥ ३ ॥ तेथें असे नारायण ॥ वधूं तयासी जाऊन
॥ ४ ॥ वैरी सहजची मरेल ॥ ऐसे बोलताती बोल ॥ ५ ॥ कंसा मानवळें
जाण ॥ करा मजसाठीं यत्न ॥ ६ ॥ नामयाच्या छंदें ॥ नंद करितो
आनंद ॥ ७ ॥

॥ १५२० ॥ शुक ह्मणे राया ऐक परिक्षीती ॥ श्रवण करितां तृप्ति
नाहीं तुज ॥ १ ॥ माया जातां मथुरे सावध निद्रिस्थ ॥ देखीला भगवंत
यशोदिनें ॥ २ ॥ अनंत ब्रह्मांडें उदरीं न कळे कोणाला ॥ बाजवीती थाळा
जन्मकार्ळी ॥ ३ ॥ यज्ञभोक्ता कृष्ण त्यासी देती बोळा ॥ ध्यानीं ध्याय
भोळा सदाशिव ॥ ४ ॥ गौळणी बाहानी नंदालागीं तेव्हां ॥ पुत्रमुख पाहा
नामा ह्मणे ॥ ५ ॥

॥ १५२१ ॥ विश्वाचा जो बाप हातीं ज्याच्या सूत्र ॥ ह्मणवितो पुत्र
नंदजीचा ॥ १ ॥ तीर्थ ज्याच्या चरणीं करीताती न्हाणीं ॥ यशोदा
जननी ह्मणताती ॥ २ ॥ वेढावला शेष शिणले वेद चारी ॥ निजे मांडी-
वरी यशोदेच्या ॥ ३ ॥ झरणांमता देत सीरसिंधू जाण ॥ बोलीतसे स्तन
आवडीनें ॥ ४ ॥ त्रैलोक्याचा राजा वर्णू काय रंक ॥ ऐकार्हे जातक नाथा
ह्मणे ॥ ५ ॥

॥ १५२२ ॥ करुनीयां स्नान वस्त्रें घेतलीं नूतन ॥ १ ॥ पाचारा ब्राह्मण
श्रृंगारावें देवसदन ॥ २ ॥ बाहा बाहा दशग्रंथी ॥ सांसी सांग्हा आणा
पोथी ॥ ३ ॥ त्वरें बाहारे ज्योतिषी ॥ नंद करी जातकासी ॥ ४ ॥ केलें
देवतार्चन ॥ सांगती तर्पण ॥ ५ ॥ फार खाला मुख ॥ पाहे कृष्णाजीचें
मुख ॥ ६ ॥ करी पुण्याहवाचन ॥ नामा ह्मणे आनंदानें ॥ ७ ॥

॥ १५२३ ॥ आला जगदोद्धार ॥ ताचें भरलें भांडार ॥ १ ॥ सुशो-
भीत दिसे मही ॥ दोन लक्ष्य दिषल्या गाथी ॥ २ ॥ तिळ तांदूळ पर्वत ॥
द्रव्यें वाटी अगणीत ॥ ३ ॥ एक जाती एक येती ॥ ओझें उचलीतां
कुंथती ॥ ४ ॥ भाट वर्णिताती ॥ नामा ह्मणे ज्याची कीर्ती ॥ ५ ॥

॥ १५२४ ॥ ब्राह्मण आशिर्वाद देती ॥ नंदा पुसोनी निघती ॥ १ ॥
चलाचला ह्मणती लोक ॥ पाहूं नंदाचें बालक ॥ २ ॥ नरनारी हो अलं-
कार ॥ श्रृंगारील हें नगर ॥ ३ ॥ दैन्य दारिद्र अपेश ॥ पळवी मानू-
नियां त्रास ॥ ४ ॥ आणिताति बाळा लेणें ॥ स्त्रिया पाहताती कृष्णे
॥ ५ ॥ नामा ह्मणे पाहतां मुख ॥ हारपली ताहानभूक ॥ ६ ॥

॥ १५२५ ॥ पाटावरी बैसवीती ॥ गोपी अक्षवाणें करिती ॥ १ ॥
ब्रह्मादिक न देखती माथा ॥ तासीं लावीती अक्षता ॥ २ ॥ नव्हे माकृत
बालक ॥ परस्परें ह्मणती लोक ॥ ३ ॥ ध्वज वज्रांकुश चिन्ह ॥
आला वैकुंठीचा राणा ॥ ४ ॥ येती वेळोवेळां ॥ नामा ह्मणे पाहताती
होळां ॥ ५ ॥

॥ १५२६ ॥ द्रव्य घावयासी ॥ नंद मेला मथुरेसी ॥ १ ॥ तेंथे भेटे
वसुदेव ॥ सांगितलें गुह्य सर्व ॥ २ ॥ कंसाचे मानसी ॥ मारुनोळी मोकु-
ळासी ॥ ३ ॥ जाई जाई त्वरित ॥ होती मोकुळी आवाज ॥ ४ ॥ नामा
ह्मणे ऐसें सांगे ॥ नंद तेथुनीस निघे ॥ ५ ॥

॥ १५२७ ॥ कैसी पाठविली मायावी घूतना ॥ देवोनियां स्वना बाळें मारी ॥ १ ॥ दीन दुर्बळांचीं मारीत बाळकें ॥ करीताती शोक मायबाप ॥ २ ॥ गर्हिवरोनी तेव्हां पुसे परीक्षीती ॥ भगवंताची मूर्ती बाळरूप ॥ ३ ॥ अमय देतसे बापा नको रडूं ॥ तें काय घुंगडूं माळूं शकें ॥ ४ ॥ जेथें पुराणें ही धर्णिताती कृष्ण ॥ पळती तेथून असुरादी ॥ ५ ॥ नामा ह्मणे आली नंदाचीये घरीं ॥ स्वरूप सुंदरी देवांगना ॥ ६ ॥

॥ १५२८ ॥ कृष्णा लावितसे स्तनीं ॥ तिसीं मारी चक्रपाणी ॥ १ ॥ भयाभीत प्रेत ॥ जन विस्मय करीत ॥ २ ॥ रडे तेव्हां माया ॥ वांचलासी बा तान्हया ॥ ३ ॥ मिळोनियां समस्त ॥ भार्जी आंगारा लावीत ॥ ४ ॥ बसुदेवें सांगितलें ॥ नंद ह्मणे तैसें झालें ॥ ५ ॥ कुन्हाडी आणित्ती ॥ शस्त्रें करुनी तोडित्ती ॥ ६ ॥ नामा ह्मणे दिलहा अग्नी ॥ वास न माये मगनीं ॥ ७ ॥

॥ १५२९ ॥ पुण्यवंता दावी बाळलीला देव ॥ पालथा केशव पडे तेव्हां ॥ १ ॥ नंदें उत्साहासीं केलें तेव्हां फार ॥ दिधलें अपार द्रव्य द्विजां ॥ २ ॥ यशोदा घेतसे देवाचें चुंबन ॥ तुजला न्हाणीन तान्हा माझ्या ॥ ३ ॥ चोंगइचा मुका घेताती गौळणी ॥ हांसे चक्रपाणी आनंदांन ॥ ४ ॥ नामयाचा स्वामी मंदमंद हांसे ॥ यशोदा करितसे निबलोण ॥ ५ ॥

॥ १५३० ॥ करावया वनभोजन ॥ जाती गोकुळीचे जन ॥ १ ॥ भोजन करित्ती ॥ कोणी देवा खेळवित्ती ॥ २ ॥ डोळे झांकीत श्रीपती ॥ दावी निद्रेची आकृती ॥ ३ ॥ बहुत खेळलासे खेळा ॥ आतां निजवागे बाळा ॥ ४ ॥ वस्त्रें घालुनी शकटातळीं ॥ निजवित्ती वनमाळी ॥ ५ ॥ क्षणक निजला देव ॥ रडे उठे वासुदेव ॥ ६ ॥ मुलालागीं ह्मणे तेव्हां ॥ माझा कान्होबा खेळवा ॥ ७ ॥ रागेंरागें झाडी लात ॥ गाढा मोडोनी पडत ॥ ८ ॥ नामा ह्मणे वाटी धन ॥ नंद वांचला नंदन ॥ ९ ॥

॥ १५३१ ॥ तूंभी माझा माझ तूं माझी माळली ॥ तूं माझी बहि-
कुळी कान्हाबाई ॥ १ ॥ मणमोत भाऊ तूंभी माझा सखा ॥ संसार
लटिका तुझवीज ॥ २ ॥ मांडीघरी घेत यशोदा सुंदरी ॥ अक्षय्यीत
श्रीहरि माना मुक्ती ॥ ३ ॥ तूंभी माझा धनी तूंभी माझें जीवन ॥ तूंभीत

वदन वेळोवेळां ॥ ४ ॥ नामा ह्मणे भार घाली मांडीवरी ॥ ठेवी भूमी-
वरी कृष्णजीला ॥ ५ ॥

॥ १५३२ ॥ कौसैं पाठवीला तेव्हां तृणावर्त ॥ धुळीनें समस्त व्यापि-
येलें ॥ १ ॥ दुष्टबुद्धि तेव्हां उचली देवासी ॥ धरीयेलें सासी कंठीं देवें
॥ २ ॥ यशोदा पाहात न दिसे श्रीकृष्ण ॥ ऊर बडवून शोक करी ॥ ३ ॥
गौळणींचा मेळा मिळाला समस्त ॥ कोणी कृष्णनाथ नेला सयें ॥ ४ ॥ न
लगे घरदार बुडाला संसार ॥ दावा गे श्रीधर तान्हें माझें ॥ ५ ॥ ठावें
असतें ऐसें बांधीलें पोटासीं ॥ कोठें गुंतलासी बाळा माझ्या ॥ ६ ॥ धांवा
गे धांवण्या पाहा गे लेंकरूं ॥ शोक अनिवारू करीतसे ॥ ७ ॥ शिणल्या
भागल्या येतों तुझां घरीं ॥ मुख हें उदारा दावी कृष्णा ॥ ८ ॥ सांढूं
पाहे प्राण यशोदा सुंदरी ॥ हंबरडा मारी कृष्णालांगी ॥ ९ ॥ चेपोनी
नरडें गतप्राण केला ॥ भूमीसीं मिळाला दैख तेव्हां ॥ १० ॥ नामा ह्मणे
वरी खेळत गोविंद ॥ पाहोनी आनंद सकळांसी ॥ ११ ॥

॥ १५३३ ॥ आला गोकुळासी ॥ हर्ष न माये गमनासी ॥ १ ॥ नंदें
गर्गातें देखिलें ॥ पूजा स्तवनीं तोषवीलें ॥ २ ॥ भूतभविष्यवर्तमान ॥
तुझां कळें हो संपूर्ण ॥ ३ ॥ पाहा सामुद्रिक लक्षण ॥ याचें काय सांगा
चिन्ह ॥ ४ ॥ बोले तेव्हां गर्गऋषी ॥ झणीं कळेल कंसासी ॥ ५ ॥ रोहि-
णीनंदादि बैसती ॥ गर्ग घेऊनी एकांतीं ॥ ६ ॥ घालूनियां मंगलस्नान ॥
आरंभीं पुण्याहवाचन ॥ ७ ॥ ऐसी वदे शुकवाणी ॥ नामा ह्मणे ऐका
कानीं ॥ ८ ॥

॥ १५३४ ॥ जन्मजन्मांतरीं झाला तुज श्रम ॥ ह्मणोनियां ब्रह्म
आलें येथें ॥ १ ॥ राखतील गाई मारीतील दुष्ट ॥ न करी बोभाट जना-
मध्ये ॥ २ ॥ द्वादश गांव अग्नि करील प्राशन ॥ वांचवील प्राण सकळांचे
॥ ३ ॥ चोरोनीयां गाथी नेईल सौंगडे ॥ लावील हा वेड ब्रह्मयासी
॥ ४ ॥ उचलील हा पर्वत हरील हा गर्व ॥ तारील हा सर्व नाममात्रें
॥ ५ ॥ समुद्रीं हा नगरी रचील क्षणांत ॥ चरित्र अद्भुत करील हा ॥ ६ ॥
सोळा सहस्र शत अष्ट नाथीका ॥ करील बाईका तुझा कृष्ण ॥ ७ ॥
त्रैलोक्यांत हाची उदाराचा राणा ॥ देईल ब्राह्मणां हेमपुरी ॥ ८ ॥ सगळे
ऐसैं आशीर्वाद त्या देऊन ॥ नामा ह्मणे मुनि जाता झाला ॥ ९ ॥

॥ १५३५ ॥ श्रीकृष्ण जन्मला वार्ता ही ऐकोनी ॥ चिंता कंसा मनीं प्रवर्तली ॥ १ ॥ उद्विग्न मानसीं कंस तो बैसला ॥ सन्मुख देखीला महाबळ ॥ २ ॥ गौरवोनी त्यासी सांगे वर्तमान ॥ शत्रूसी जाऊनी कोण मारी ॥ ३ ॥ महाबळ देख प्रतिज्ञा बोलत ॥ शत्रूसी त्वरीत मारीन मी ॥ ४ ॥ नामा ह्मणे ऐसा बोलुनी निघाला ॥ वेष धरीला तेणें कपट ॥ ५ ॥

॥ १५३६ ॥ विप्र वेष तेव्हां घेऊनी निघाला ॥ गोकुळासी आला लागवेणें ॥ १ ॥ पुत्रोत्साव कोठें लोकांला पुसत ॥ भावीत सांगत नंदा घरीं ॥ २ ॥ ऐकोनीयां ऐसें आला अकस्मात ॥ येशोदा देखत सन्मुख त्या ॥ ३ ॥ श्रीकृष्णासीं तेव्हां बोसांगीं घेतलें ॥ दंडबत केलें ब्राह्मणासीं ॥ ४ ॥ सन्मुख बैसोनी वर्तमान पूसे ॥ बाळाचें या कैसें चिन्ह सांगा ॥ ५ ॥ पंचांग त्यावेळीं टाकिलें कपटासी ॥ मान तुकावोनी पाहातसे ॥ ६ ॥ नामा ह्मणे मैदें पंचांग पाहून ॥ यशोदा लाऊन बोलतसे ॥ ७ ॥

॥ १५३७ ॥ तुझीया पुत्रासी लामलेंसें मूळ ॥ करील निर्मूळ सर्व-त्रांचें ॥ १ ॥ बालकाचे अंगीं अवचिन्हें बहूत ॥ नेऊनी गर्तेत टाका यासी ॥ २ ॥ लोभ धरूनीयां ठेवाल बाळाशीं ॥ ग्रासील सर्वांसीं एकदांची ॥ ३ ॥ ऐकोनी यशोदा गहिबरोनी बोले ॥ गर्गांनीं कथियेले उत्तम गुण ॥ ४ ॥ अमंगळ वाणी पुनरपी बोलिला ॥ गर्ग तो चुकला गणीतासी ॥ ५ ॥ स्तनपान करीत असतां श्रीकृष्ण ॥ मांडीलें विद्वान नामा ह्मणे ॥ ६ ॥

॥ १५३८ ॥ ठाईहूनी जांतीं उखलें उडताती ॥ मस्तकीं पडताती येवोनीयां ॥ १ ॥ पाटे वरवंटे वसुपात्रालागीं ॥ जीव त्या प्रसंगीं येता झाला ॥ २ ॥ घाबरे दुर्जन पळायला पाहत ॥ आढव्या ठाकत बाजा पुढें ॥ ३ ॥ जानवें तुटलें पंचांग फाटलें ॥ धोतरही गळालें दुंगणाचें ॥ ४ ॥ पृष्ठीवरी होती बद्दबदां मार ॥ तेथून सत्वर पळता झाला ॥ ५ ॥ आयु-प्याची बाकी कांहीं उरली होती ॥ ह्मणोनी श्रीपति सोडी त्यातें ॥ ६ ॥ नामा ह्मणे जीव घेऊनी पळाला ॥ मथूरेसी आला कंसापार्शी ॥ ७ ॥

॥ १५३९ ॥ परिक्षीती राया सांगतसे शुक्र ॥ बैकुंठनायक राग-तसे ॥ १ ॥ दुडदुडा पळती मुखीं लावी माती ॥ शेणांत लोळती दोघे-

जण ॥ २ ॥ नंदाच्या पुढील ओढीताती ताट ॥ मिटक्या मटमट बाज-
वीती ॥ ३ ॥ कटीं कडदोरा वांकी घुंगुरवाळा ॥ पिंपळचव भाळा शोभ-
तसे ॥ ४ ॥ देवातें झोंकीती बर्जाल्या रडती ॥ घडोघडो येती विदी-
मार्जी ॥ ५ ॥ वत्साचीये पुच्छें बळें ओढीताती ॥ सोडी न सोडीती दोघे-
जण ॥ ६ ॥ विमानांची दाटी येताती सुरवर ॥ नाम्याचा दातार पाहा-
वया ॥ ७ ॥

॥ १५४० ॥ मृगाचीये श्रृंगें धरोनी नाचती ॥ जन हांसताती खद-
खदां ॥ १ ॥ भोजना बैसती घांस घेती हार्ती ॥ मांजरें देखती दुरो-
नीया ॥ २ ॥ गळां त्यांच्या तेव्हां धरी मेघःश्याम ॥ पुच्छ बळिराम
ओढीतसे ॥ ३ ॥ यशोदा धांवत खदखदां हांसत ॥ गौळणी समस्त पाह-
ताती ॥ ४ ॥ पुसताची मामा चोंगई दाविती ॥ मर्कटाचे धरिती दोन्ही
कान ॥ ५ ॥ रोहीणीसी ह्मणे डसतील बाळा ॥ किती म्यां याजला
सांभाळावें ॥ ६ ॥ पाणी उडविती प्रतिबिंब पाहाती ॥ गोरस सांडिती
भूमीवरी ॥ ७ ॥ नामा ह्मणे स्वामी सर्वांचा जो साक्षी ॥ धरीतसे पक्षी
चंचूवातें ॥ ८ ॥

॥ १५४१ ॥ मुतूनीयां हातें भूमी सारवीती ॥ पोटासी पुसती दोघे-
जण ॥ १ ॥ घेऊनिया काष्ठ घाशीताती दांत ॥ वाकुल्या दावीत नंदा-
लार्गी ॥ २ ॥ जेवितां जेवितां बाहेर पळती ॥ श्वानासी बाहाती यूयू
करुनी ॥ ३ ॥ तयापुढें दोघे ठेवुनीयां वाटी ॥ घालिताती मिठी गळां
साच्या ॥ ४ ॥ देखोनिया जन खदखदां हांसती ॥ येशोदे सांगती कौतु-
कानें ॥ ५ ॥ भिंती धरूनियां उभे राहाताती ॥ आधार जमतीं ज्यांचा
असे ॥ ६ ॥ उभयतां जाती विदीं खेळावया ॥ कुरवंडी काया नाम-
याची ॥ ७ ॥

॥ १५४२ ॥ मिळवुनी सोंगडे सांगती तयासी ॥ चला गोरसासी
देतो तुझां ॥ १ ॥ गेली असे एक गौळीण जळ्याला ॥ सगि गोप्राळाला तेथें
जाऊं ॥ २ ॥ न पुरेची हात दूध शिक्यावरी ॥ करावें मुरारी कैसें येथें ॥ ३ ॥
पाटावरी पाट रची वनमाळी ॥ पाडीतसे हूळी मोहोरीनें ॥ ४ ॥ बडवोनी
टीरी नाचतसे पेंदा ॥ भलींछे गोविंदा युक्ती केली ॥ ५ ॥ उडलाचे वेते कडुं
नका गडबड ॥ थांबालीलो गोला लोनीयाचा ॥ ६ ॥ कोणी पित्ती दूध कोणी

खाती दही ॥ आली लवलाही गौळण ते ॥ ७ ॥ अहर्निशीं धरुं जपतसे
तुज ॥ जासी कैसा आज चोरटीया ॥ ८ ॥ मुर्खीहूनी पय टाकी तिच्या
ढोळां ॥ नामा हणने पळा सांगतसे ॥ ९ ॥

॥ १५४३ ॥ गाऱ्हाणें सांगाया ॥ आल्या गोकुळीच्या स्त्रिया ॥ १ ॥
यशोदा ऐकत ॥ पळे बाहेरी भगवंत ॥ २ ॥ एक हणने लोणी ॥ माझें भक्षी
चक्रपाणी ॥ ३ ॥ फोडीतसे भांडें ॥ वर्जिल्या हणने रांडे ॥ ४ ॥ गाई
वांसरें सोडितो ॥ येऊन आह्मासीं सांगतो ॥ ५ ॥ अष्टदळ काढिलें अंगणीं ॥
वरी मुते चक्रपाणी ॥ ६ ॥ घेऊनियां आला अग्र ॥ तुझ्या घरासीं लावीन
॥ ७ ॥ देईन मी तोंडावर ॥ तुझ्या बापाचें हें घर ॥ ८ ॥ घेतसे वरखडे ॥
शिच्या देऊनियां रडे ॥ ९ ॥ देखूनियां गरोदर ॥ हणने केवढें उदर ॥ १० ॥
सांगती गाऱ्हाणीं ॥ नामा हणने ऐका कार्णी ॥ ११ ॥

॥ १५४४ ॥ एक हणने धरी स्तन ॥ याचे उपटील कान ॥ १ ॥
तुला येईल मे राग ॥ आपल्या पोरा कांहीं सांग ॥ २ ॥ अंधारीं लपत ॥
पोरें करिती आकांत ॥ ३ ॥ सांगतसे शिकवण ॥ खोडी नको करुं
कान्हा ॥ ४ ॥ तोंड धरुनी वांकडें ॥ मुला हणने येथें रडे ॥ ५ ॥ देव पोरां
शिकवीत ॥ गोरस आणारे समस्त ॥ ६ ॥ आह्मीं निजलों समस्त ॥
काजळ मुखासीं लावीत ॥ ७ ॥ मेले आणूनियां सर्प ॥ माझ्या पोरा दावी
दर्प ॥ ८ ॥ योगीयांचे नये लक्षा ॥ त्यासी लावूं हणती शिक्षा ॥ ९ ॥
अनंत गाऱ्हाणीं ॥ नामा हणने कीर्ति वर्णी ॥ १० ॥

॥ १५४५ ॥ मुलें सांगताती ॥ माती खातो मे श्रीपती ॥ १ ॥
लांकूड घेऊनि हातांत ॥ माती खातोसी पुसत ॥ २ ॥ भावा भुललासे
खरा ॥ कापतसे थरथरा ॥ ३ ॥ मुख दाखवी उघडोनी ॥ दावी तेव्हां
चक्रपाणी ॥ ४ ॥ ब्रह्मांडें देखिलीं ॥ नामा हणने वेडी झाली ॥ ५ ॥

॥ १५४६ ॥ यशोदा घुसळीत ॥ स्तन मागे भगवंत ॥ १ ॥ घालोनी
पदर ॥ पाजीतसे जगदीश्वर ॥ २ ॥ दूध जातसे उत्तोन ॥ उठे कृष्णासी
टाकून ॥ ३ ॥ मंथन पात्रातें फोडीत ॥ पळे तेथूनि त्वरित ॥ ४ ॥ मागे
भांवली यशोदा ॥ धरावया सा गोविंदा ॥ ५ ॥ हातीं न लागे जगदीश ॥
नामा हणने होय कष्टी ॥ ६ ॥

॥ १५४७ ॥ कृपा उपजली ॥ उभा राहे वनमाळी ॥ १ ॥ धरूनी
आणीला ॥ आर्जी बांधीन मी तुला ॥ २ ॥ दावें सोडूनीयां ॥ बांधितसे
देवराया ॥ ३ ॥ फार करितोसी खोड्या ॥ गोपी दावीती वांकुड्या ॥ ४ ॥
दावीं अनंत लावीत ॥ दोन बोटें उणें येत ॥ ५ ॥ करिताती चोज ॥
परी नव्हेची ऊमज ॥ ६ ॥ श्रमतसे वारंवार ॥ पुरती करी जगदोद्वार
॥ ७ ॥ विष्णुदास नामा पुढें ॥ आलां जेथें उभी झाडें ॥ ८ ॥

॥ १५४८ ॥ कुबेराचे पुत्र मदोन्मत्त झाले ॥ ह्मणूनी शापिलें नारदानें
॥ १ ॥ व्हाल तुझीं वृक्ष ऐकोनी सावध ॥ झाला अपराध ऋषिराया
॥ २ ॥ यमलार्जून वृक्ष व्हाल गोकुळांत ॥ उश्याप वदत कृपाळूवा ॥ ३ ॥
कृष्णाचा चरण लागेल तुझांसीं ॥ आपुल्या स्थळासीं याल वेगीं ॥ ४ ॥
मोडीतसे तेव्हां लक्ष्मीचा पती ॥ दोघे निघताती दिव्य पुरुष ॥ ५ ॥
नामा ह्मणे तेव्हां करिताती स्तुती ॥ पापें दग्ध होती ऐकतांची ॥ ६ ॥

॥ १५४९ ॥ दामोदरा केशवा वामना देवा कृष्णा ॥ परंज्योती नारा-
यणा तुज नमो ॥ १ ॥ विश्वव्यापका जनार्दना वामुदेवा निर्गुणा ॥ अव्यया
जगजीवना तुज नमो ॥ २ ॥ अनंत अवतार घेसी भक्तांसाठीं ॥ कृपाळू
जगजेठी तुज नमो ॥ ३ ॥ यज्ञेशा सर्वेशा दयानिधि हृषीकेशा ॥
पुराण पुरुषा तुज नमो ॥ ४ ॥ धन्य हा दिवस देखीले तुझे पाय ॥ कृपादृष्टी
पाहे आह्मांकडे ॥ ५ ॥ जोडोनियां हात करीतो विनंती ॥ देईं तुझी भक्ति
जन्मोजन्मीं ॥ ६ ॥ करुनी नमस्कार हळूहळू चालती ॥ वेळोवेळां पाहाती
कृष्णाकडे ॥ ७ ॥ मोडतांची वृक्ष धांवोनीयां येती ॥ मग पहाताती
नामा ह्मणे ॥ ८ ॥

॥ १५५० ॥ समस्ता सांगती लहानालीं मुलें ॥ नवल देखीलें आह्मीं
आतां ॥ १ ॥ वृक्ष मूळीहुनी दोघे निघताती ॥ पायासीं लागती कान्हो-
बाच्या ॥ २ ॥ यशोदेचे मनीं झालासे विवेक ॥ वैकुण्ठनायक येथें आला
॥ ३ ॥ नामा ह्मणे यासीं घालीतसे माया ॥ अपराध त्या काय
असे ॥ ४ ॥

॥ १५५१ ॥ नदें सोडविलें तेव्हां त्या कृष्णासीं ॥ नासूं देगे बाशी
दहींदूष ॥ १ ॥ मजला लेंकरें नाहीत मे फार ॥ विश्रांतीसी थार एव-
ढेची ॥ २ ॥ निवारीलें विघ्न देवें हें केवढें ॥ पडती मे झाडें याजवरी

॥ ३ ॥ आजपूनी यास बोलसी कठीण ॥ देईन मी प्राण तुजवरी ॥ ४ ॥
स्फुंदस्फुंद रडे तेव्हां नारायण ॥ देई यासीं स्तन भुकेलासे ॥ ५ ॥ यशोदा
बाहात नये वनमाळी ॥ धांवोनी कुरवाळी वदन त्याचें ॥ ६ ॥ समजा-
वोनी देवा पाजीतसे स्तन ॥ घालीत भोजन नामा ह्मणे ॥ ७ ॥

॥ १५५२ ॥ एक गोप तेव्हां स्त्रियेसीं सांगत ॥ सांठवी समस्त
नवनीत ॥ १ ॥ देवाचा नवस आहे पुरवणें ॥ धरावें येथून अन-
सुट ॥ २ ॥ सांगोनीयां ऐसें राहीला तो स्वस्थ ॥ मागें स्त्रीनें कृत्य काय
केलें ॥ ३ ॥ चोरोनीयां घृत भरोनी घागरीं ॥ नेवोनी शेजारीं ठेवियेल्या
॥ ४ ॥ गौळीयानें तेव्हां संकल्प सोडिला ॥ नवस फेडीला नामा
ह्मणे ॥ ५ ॥

॥ १५५३ ॥ गोपीनें घृतासीं चोरोनी ठेविलें ॥ देवासीं कळलें अंत-
र्यामीं ॥ १ ॥ सेजे घरीं होतें ठेविलें चोरून ॥ सांगडे घेऊन गेला तेथें
॥ २ ॥ आज्य घेऊनियां गोपाळांसीं देत ॥ आपण भक्षीत प्रेमानंदें ॥ ३ ॥
तृप्त होवोनीयां गेला क्रीडायासीं ॥ पूर्ण नवसामी केलें त्याच्या ॥ ४ ॥
नामा ह्मणे ऐसा वैकुण्ठनायक ॥ दावीत कौतुक नानांपरी ॥ ५ ॥

॥ १५५४ ॥ कांहीं एक दिवस लोटलीया वरी ॥ गोपी तीचे घरीं
प्रवेशली ॥ १ ॥ ह्मणे माझा कुंभ देईवो आणून ॥ येरीनें सदन धुंडाळिलें
॥ २ ॥ ह्मणे सये येथें नाही माझें घृत ॥ ऐकोनियां मात क्रोधावली ॥ ३ ॥
चोरी नवनीत तुझें नाही गेलें ॥ माझें काय झालें पुसतसे ॥ ४ ॥ नष्टें
अभिलाष केला सांग सत्य ॥ बोलोनी निवांत राहीली ते ॥ ५ ॥ कलह
करावा भ्रतारा कळेल ॥ तो शिक्षा करील यथास्थीत ॥ ६ ॥ न मिळे
जाणोन ह्मणे कृष्णार्पण ॥ आलीसे बोलोन मंदिरासीं ॥ ७ ॥ नामा ह्मणे
शूक सांगे परीक्षिती ॥ ऐशा किती ख्याति तुज सांगों ॥ ८ ॥

॥ १५५५ ॥ एकदां श्रीकृष्ण खेळत असतां ॥ प्रवेशे अवचिता गोपी-
बुद्धी ॥ १ ॥ दोहीं करीं तेव्हां नेत्र चोळीतसे ॥ गोपी पुसते काय झालें
॥ २ ॥ कृष्ण ह्मणे माझे दुखताती डोळे ॥ उपाय न कळे करूं काय ॥ ३ ॥
पुत्राची ज्वनी तिचें दूध मीळे ॥ घालीतांची डोळे बरे होती ॥ ४ ॥ गोपी
ह्मणे दूध देतें मी काढून ॥ तें नेमी घालून बरें करी ॥ ५ ॥ देव द्यायें दूध
तूं काढून देसी ॥ कैसा गुण त्यासीं येईल सांग ॥ ६ ॥ माझीया करानें

पिळून देसी स्तन ॥ तरी येईल गुण लवकरी ॥ ७ ॥ ऐकतांची गोपी बांधे मारावया ॥ पळे उठोनीयां नामा ह्मणे ॥ ८ ॥

॥ १५५६ ॥ यशोदे भोंवत्या मिळाल्या गौळणी ॥ सांगती गाऱ्हाणीं नानापरी ॥ १ ॥ गोरस भक्षोनी फोडीतो भाजन ॥ गोकुळा सौडोनी जाऊं सये ॥ २ ॥ एक गोपी ह्मणे माझ्या घरां येसी ॥ बांधीन खांबासी तुजलागीं ॥ ३ ॥ यशोदेसी ऐसी सांगोनी गाऱ्हाणीं ॥ चालिल्या कामिनी गृहाप्रती ॥ ४ ॥ नामा ह्मणे गोपी बोलिली बांधीन ॥ तिजवरी चित्र करी देव ॥ ५ ॥

॥ १५५७ ॥ निशी प्राप्त होतां भ्रताराचे शेजे ॥ गोपिका ती निजे आनंदानें ॥ १ ॥ संधीं पाहोनीयां प्रवेशला देव ॥ करित लाघव काय तेव्हां ॥ २ ॥ भ्रताराचे दाढी कांतेची ते वेणी ॥ एकत्र करोनी ग्रंथी देत ॥ ३ ॥ करूनी कौतूक निघोनीयां गेला ॥ अरुणोदय झाला तयेवेळीं ॥ ४ ॥ गोदोहनालागीं गोपी ते उठत ॥ वेणी आंसडीत दाढीसंगें ॥ ५ ॥ भ्रतारासीं तेव्हां बोले ते कामिनी ॥ न धाय अजूनी मन कैसें ॥ ६ ॥ भ्रताराची दाढी ओढीताची जाण ॥ सक्रोध होऊन बोलतसे ॥ ७ ॥ मस्त होवोनीयां माजली धांगडी ॥ करिसी ओढाओढी मजलागी ॥ ८ ॥ नामा ह्मणे तेव्हां उठोनी बैसती ॥ आश्चर्य करिती मनामाजी ॥ ९ ॥

॥ १५५८ ॥ उभयतां तेव्हां कलह करिताती ॥ आण वाहाताती परस्परे ॥ १ ॥ सोडूं जां पाहती सत्वर ग्रंथिका ॥ न सुटे ब्रह्मादिकां कदाकाळीं ॥ २ ॥ सोडितां सुटेना जाळीतां जळेना ॥ कापीतां कापेना कांहीं केल्या ॥ ३ ॥ स्त्रियेलागीं तेव्हां भ्रतार बोलत ॥ तुजसंगें मृत्यु मज आला ॥ ४ ॥ दोघेंही रडत विदीमाजी येती ॥ कोल्हाळ करिती तयेवेळीं ॥ ५ ॥ गोकुळींचे जन डोळां पहाताती ॥ जाऊन सांगती नंदालागीं ॥ ६ ॥ नामा ह्मणे नंद बैसला चावडी ॥ घेऊन आवडी कृष्णजीला ॥ ७ ॥

॥ १५५९ ॥ गोपीगोप तेथें पातली त्वरीत ॥ हांसती समस्त देखोनीयां ॥ १ ॥ कृष्ण ह्मणे कैसी बांधीसी मजला ॥ बांधीलें तुजला मगबोले ॥ २ ॥ पायां पडती रडोनी बोलती ॥ सोडवा ह्मणती आसालागीं ॥ ३ ॥ पाहोनी किबें खांची दया आली चित्ता ॥ कृपेनें पाहतां मुक्त झालीं ॥ ४ ॥ नामा ह्मणे तेव्हां वंदोनी देवासी ॥ गेलीं निजपामासी आनंदाचे ॥ ५ ॥

॥ १५६० ॥ नंदाचीये घरीं चंपाषष्ठी नेम ॥ कुळीं कुळधर्म मार्ले-
 डाचा ॥ १ ॥ पक्षांहीं नाना रोटीया भरित ॥ केलीं अपरमित यशोदेनें
 ॥ २ ॥ बाघीयामुरळी सांगितलीं दोन्हीं ॥ आला चक्रपाणी खेळतांचीं
 ॥ ३ ॥ मातेलागीं हणजे लागलीसे धुधा ॥ थांबरे सोविदा हणजे माता
 ॥ ४ ॥ घेतलीसे आळी करी लंगवम ॥ विस्तारिलें सांग नेवद्यासी ॥ ५ ॥
 नेवोनीयां पुढें देवाच्या ठेवीले ॥ बोलवा वहीलें आमंत्रिकां ॥ ६ ॥
 तोंवरी मागे तो भक्षी नारायण ॥ यशोदा आपण रागावली ॥ ७ ॥
 दुरळ देव होय आतां कैसें ॥ मार्तंडाचें पीसें लागे तुज ॥ ८ ॥ करी
 क्षणमाजी वांकडेंची मूख ॥ हरी खात वीख कालवलें ॥ ९ ॥ जाणी-
 तल्ल भाव मायेचें अंतर ॥ करूनीयां खरें दावी देव ॥ १० ॥ वांकडिया हातें
 ग्राम घाली मुखें ॥ मुख तेंहि मुखें तैसें दावी ॥ ११ ॥ पिसाळल्यापरी
 करी वेडेचार ॥ भय वाटे फार मायेलागीं ॥ १२ ॥ पूर्वीं म्यां सांगतां
 नायकसी कैसा ॥ पुढें हा बोळसा वोढावला ॥ १३ ॥ पाचारीले देवकृषि
 हालवीतीं सूरें ॥ त्याचीया न भियेंदेव नीघे ॥ १४ ॥ वासोनियां डोळे तया-
 कडे पाहे ॥ कांपे तया भयें थरथरां ॥ १५ ॥ मंत्रुनियां पाणी आणिला
 अंगारा ॥ तयाचा मातेरा केला देवें ॥ १६ ॥ नवसा न पावती गोकुळीच्या
 देवता ॥ उपाय मागूता राहीलासे ॥ १७ ॥ चिंतावली माय मूच्छा
 आली तीसीं ॥ झालीं पोरपिसीं मोहजाळें ॥ १८ ॥ जाणोनी अंतर हणजे
 कृष्णार्पण ॥ तेव्हां आलें विघ्न दूर होय ॥ १९ ॥ नामा हणजे देव पाहे
 कृपादृष्टी ॥ जाणवलें पोटीं हाचि देव ॥ २० ॥

॥ १५६१ ॥ गोपीका हणती यशोदा सुंदरी ॥ करीतो मुरारी खोडी
 बहू ॥ १ ॥ यशोदेप्रती त्या गौळणी बोलती ॥ संकष्ट चतुर्थी व्रत घेई ॥
 ॥ २ ॥ गणेश देईल यासीं उत्तम गुण ॥ वचन प्रमाण मानावें हें ॥ ३ ॥
 गजवदनासी तेव्हां हणत यशोदा ॥ माझीया मुकुंदा गुण देई ॥ ४ ॥
 ऐसें हें वचन ऐकून कृष्णनार्थें ॥ सत्य गणेशातें केलें तेव्हां ॥ ५ ॥ एक मास
 खोडी देवें नाहीं केली ॥ प्रचीत ते आली यशोदेसीं ॥ ६ ॥ धन्य धन्य
 देव माणपती पाहे ॥ यशोदा ती राहे उपवासी ॥ ७ ॥ इंदिरा बंधूचा उदय
 होऊं पाहिल ॥ यशोदा करित पूजनासीं ॥ ८ ॥ शंकरामिश्रित लाडू वेक
 वीस ॥ आशीक बहवस मोदक ते ॥ ९ ॥ ऐसा नेवद्याचा हारा जो
 मरुची ॥ देवदारा नेऊनी ठेवी माता ॥ १० ॥ मातेसीं हणत देवें

केशी ॥ लाडू केव्हां देसी मजलार्गी ॥ ११ ॥ यशोदा ह्यणत पूजीन गजव-
 दना ॥ नैवेद्य दाऊन देईन तुज ॥ १२ ॥ ऐसें ह्यणूनीयां माता बाहेर
 गेली ॥ देव्हान्याजवळी हरि होता ॥ १३ ॥ एकांत देखोनी हारा उच-
 लीला ॥ सर्व स्वाहा केला एकदांची ॥ १४ ॥ घेऊनियां ग्रास उगाची
 बैसला ॥ भक्तालार्गी लीला दावीतसे ॥ १५ ॥ धूप घेवोनीयां आली सद-
 नातें ॥ रीता हारा तेथें देखीयेला ॥ १६ ॥ विस्मय बहुत मातेसीं वाटला ॥
 नैवेद्य हरीला पुसतसे ॥ १७ ॥ कृष्ण ह्यणे सखवचन मानी माते ॥
 एक सहस्र उंदीर आले येथें ॥ १८ ॥ त्यांत एक थोर होता तो मूषक ॥
 वरी विनायक बैसलासे ॥ १९ ॥ सकळीक लाडू सोंडेनें उचलीले ॥
 सर्व आकर्षिलें एकदांची ॥ २० ॥ सर्वांगासीं त्याणें चर्चिला शेंदूर ॥
 सोंड भयंकर हालवीतसे ॥ २१ ॥ उंदीर भ्यासूर भ्यालों मी देखून ॥
 वळली वदर्नी बोंबडी ते ॥ २२ ॥ न बोलवे कांहीं माझेनी जननी ॥ क्षुधा
 मजलागोनी लागलीसे ॥ २३ ॥ लाडू मज देई ह्यणे जनार्दन ॥ माता
 कोथें करून बोलतसे ॥ २४ ॥ माता ह्यणे कृष्णा पाहूं तुझें वदन ॥ लाडू
 त्वांचि पूर्ण भक्षीयले ॥ २५ ॥ हरि ह्यणे माते लाडू ते बहुत ॥ मातील
 मुखांत कैसे माझ्या ॥ २६ ॥ गणपति सर्व लाडू गेलासे घेऊन ॥ आलें
 विहरण मजवरी ॥ २७ ॥ हरी ह्यणे मज माणूं नको माते ॥ तुज वदनातें
 दावीतों मी ॥ २८ ॥ कृष्णनार्थें तेव्हां मुख पसरीलें ॥ ब्रह्मांडें देखीलीं
 मुखामाजी ॥ २९ ॥ असंख्य गणपती दिसती वदर्नी ॥ पाहातसे नयनीं यशो-
 दा ते ॥ ३० ॥ मुखांत गणपति मातेसीं बोलत ॥ पूजावें त्वरित हरीलार्गी
 ॥ ३१ ॥ ऐसें देखोनीयां समाधिस्थ होत ॥ चहूंकडे पाहात तटस्थ ते
 ॥ ३२ ॥ योगमाया तेव्हां हरीनें घालून ॥ मातेपुढें जाण ऊभा असे ॥ ३३ ॥
 यशोदा हरी कडेवरी घेत ॥ मुखाते चुंबीत आवडीनें ॥ ३४ ॥ हरि घेऊनीयां
 घरासीं ती गेली ॥ भोजना बसली नामा ह्यणे ॥ ३५ ॥

॥ १५६२ ॥ कोणी एके दिवशीं श्रीकृष्ण अंगणीं ॥ विलोकी नयनीं
 प्रतिबिंब ॥ १ ॥ मातेप्रती तेव्हां ह्यणतसे हरी ॥ काढोनी झडकरी देई मज
 ॥ २ ॥ माता ह्यणे बाळा नये तें काढीतां ॥ आणीक अनंता माग कांहीं
 ॥ ३ ॥ ऐसें ऐकोनीयां मागतसे हरी ॥ त्यासीं नानापरी समजावीत ॥ ४ ॥
 बहुत खेळणीं पुढें ठेवी माता ॥ परी तो रडतां न राहेची ॥ ५ ॥ पाळसीं
 नेऊनी हरीसी निजवीत ॥ यशोदा ते जात स्वकार्यासी ॥ ६ ॥ तेच समर्षी

राधा आलीसे मंदिरीं ॥ देखीला श्रीहरी रडता तीनें ॥ ७ ॥ पालखां
जवळी जाऊनी सत्वर ॥ घेत कडेवर हरीलार्गी ॥ ८ ॥ राधा ह्मणे कां तूं
रडतोसी चाटा ॥ गोष्टी खा अचाटा सांगतोसी ॥ ९ ॥ ऐसें ऐकोनियां
उगाची राहीला ॥ खेळवी हरीला प्रेमें राधा ॥ १० ॥ मागुती नेउनी
पालखां घातला ॥ रडाया लागला हरी तेव्हां ॥ ११ ॥ राधेसी ह्मणत
यशोदा सुंदरी ॥ यासी क्षणभरी नेई आतां ॥ १२ ॥ आपले मंदीरा
घेऊन जाय यासीं ॥ ऐकोनी मानसीं संतोषली ॥ १३ ॥ नामा ह्मणे राधा
घेऊन हरीसीं ॥ गेली मंदिरासीं आपलीया ॥ १४ ॥

॥ १५६३ ॥ मंदिरा नेवोनी पलंगीं बैसविला ॥ ह्मणत हरीला तये-
वेळीं ॥ १ ॥ ऐसीया समयीं थोर तूं अससी ॥ तरी हृषीकेशी बरें होतें ॥ २ ॥
देखोनी भाव तिचा थोर झाला हरी ॥ पाहूनि सुंदरी आनंदली ॥ ३ ॥
सुखशयनीं राधा एकांतीं असतां ॥ अनया अवचिता आला तेथें ॥ ४ ॥
सक्रोध होऊनी बोलला राधेसीं ॥ कोणासी बोलसी गुजगोष्टी ॥ ५ ॥
भ्रताराचा शब्द ऐकतां श्रवणीं ॥ दचकली मनीं राधीका ते ॥ ६ ॥ हात
जोडोनीयां विनवीत हरीसीं ॥ होई हृषीकेशी सान आतां ॥ ७ ॥
ऐकोनी करुणा बाळ झाला हरी ॥ दर्हिभात झडकरी ठेवी पुढें ॥ ८ ॥
कवाड उघडून बोलत अनयासीं ॥ घरांत हृषीकेशी जेवीतसे ॥ ९ ॥
कावड ठेऊनी घरांत तो आला ॥ जेवीतां देखीला कृष्णनाथ ॥ १० ॥
नामा ह्मणे अनया आनंदला मनीं ॥ हृदयीं चक्रपाणी धरीयेला ॥ ११ ॥

॥ १५६४ ॥ राधेप्रती अनया बोले तयेवेळीं ॥ घरांत एकली
अससी तूं ॥ १ ॥ एकले हें तुज कर्मेना मंदिरीं ॥ खेळावया हरि आणीत
जाई ॥ २ ॥ भ्रतार वचन राधेनें ऐकोनी ॥ आनंद तो मनीं थोर तिच्या
॥ ३ ॥ स्वामी तुमची आज्ञा मजलार्गी प्रमाण ॥ ह्मणोनी चरण वंदीयेले
॥ ४ ॥ सुखशयनीं राधा भोगीत अनंता ॥ गोकुळांत वार्ता प्रगटली ॥ ५ ॥
राधेचीया बरीं थोर होतो हरी ॥ गोकुळीच्या नारी गुजगुजती ॥ ६ ॥ यशोदे
मातेसीं सांगती सुंदरी ॥ आवरी मुरारी आपुला हा ॥ ७ ॥ तैसीच
जाऊन राधेच्या गृहासीं ॥ सांगती सासूसीं तिच्या तेव्हां ॥ ८ ॥ राधे-
लार्गी वृद्धा ह्मणे तयेवेळीं ॥ घरासीं वनमाळी आणूं नको ॥ ९ ॥ नामा
ह्मणे लोकीं पडीयेली तूटी ॥ तीसीं जगजेठी अंतरला ॥ १० ॥

॥ १५६५ ॥ मातःकाळीं राधा उठोनिया जाण ॥ नंदसदनावरून पाण्या
जात ॥ १ ॥ इकडे गोदोहन करीतसे हरी ॥ पाहे उभी द्वारीं राधिका ते
॥ २ ॥ विसरे गोदोहन वृषभाखालीं बैसत ॥ कृष्णजीचें चित्त बेधीयेलें
॥ ३ ॥ भरणा रीचवोनी बाहेर आली माता ॥ वृषभ दोहतां हरि देखे
॥ ४ ॥ माता ह्मणे काय करीसी घननीळा ॥ प्रत्युत्तर त्यावेळां हरि
देत ॥ ५ ॥ द्वाराकडे पाहे राधेसीं न्याहाळून ॥ मातेसी वचन बोलतसे
॥ ६ ॥ भरणा भरला आतां जाई तूं घेऊन ॥ माता क्रोधायमान झाली
तेव्हां ॥ ७ ॥ कृष्णासीं यशोदा ह्मणे खालीं पाहे ॥ वृषभ कीं गाय दोह-
तसे ॥ ८ ॥ कृष्ण खालीं पाहे वृषभ देखीला ॥ ह्मणे यशोदेला ऐक एक
॥ ९ ॥ देवाचा नवस चुकली बहुतेक ॥ चौ थानाचे थान एक झालें
॥ १० ॥ वचन ऐकोनी हांमत यशोदा ॥ द्वारीं उभी राधा देखीयेली
॥ ११ ॥ कांगे येथें उभी घेउनी घागर ॥ जातसे सत्वर राधा तेव्हां
॥ १२ ॥ नामा ह्मणे ऐसें झालें ॥ मुख प्रक्षाळून हरि जेविले ॥ १३ ॥

॥ १५६६ ॥ मंथना आरंभ करीतसे राधा ॥ आठवी गोविंदा मना-
मार्जी ॥ १ ॥ मेळवोनी मुलें खेळे शिंचे द्वारीं ॥ देखीला श्रीहरी राधिकेनें
॥ २ ॥ विसरोनी मंथन रीत्या डेरीयांत ॥ रवी फिरवीत गरगरां ॥ ३ ॥
डेरा खडबडां वाजतां ऐकोन ॥ वृद्धा तें धांवोन बाहेर आली ॥ ४ ॥
सासू ह्मणे काय गेले तुझे नेत्र ॥ देतसे उत्तर राधा तीसीं ॥ ५ ॥ डेरा
घड किंवा फूटका ह्मणूनी ॥ रवी घुसळोनी पाहातसे ॥ ६ ॥ वृद्धा ह्मणे
तुझें चित्त नाहीं स्थिर ॥ द्वारीं हो श्रीधर देखीयेला ॥ ७ ॥ रागें भरोनियां
बोलत ह्मातारी ॥ येथें कारे हरी खेळसी तूं ॥ ८ ॥ कृष्ण ह्मणे आह्मीं
खेळतों विदेशीं ॥ तूं कां दटाविसी थेरडीये ॥ ९ ॥ ऐसें बोलोनियां
श्रीहरी पळाला ॥ घरासीं तो गेला नामा ह्मणे ॥ १० ॥

॥ १५६७ ॥ मध्यान्ह काळीं मग हरीसीं घेऊनी ॥ करीतसे भोजन
यशोदा तें ॥ १ ॥ भोजन करुनि पलंगीं निजत ॥ श्रीकृष्णासीं घेत पुढें तेव्हां
॥ २ ॥ यशोदेसीं सुखनिद्रा हो लागली ॥ राधिका ते गेली समुनेसीं
॥ ३ ॥ नेत्रासीं पदर लावोनी रडत ॥ अंतरीं अनंत आठवोनी ॥ ४ ॥
करुणा शब्द तिचा ऐकोनी श्रवणीं ॥ उठला चक्रवाणी तेव्हां ॥ ५ ॥
जावोनियां राधा धरीली पदरीं ॥ तिजळार्गीं हरि समजावीत ॥ ६ ॥

संसारासी माझ्या पडीयेले पाणी ॥ ऐसें चक्रपाणी तुवां केलें ॥ ७ ॥
 इकडे यशोदा ती जागी जंव होत ॥ हरीसी धुंडीत तयेवेळीं ॥ ८ ॥
 एखादी हा कळी घेऊन येइल आतां ॥ पाहातसे माता चडूंकडे ॥ ९ ॥
 पाऊलाचा माग चालीली काढीत ॥ पावलीं त्वरित यमुनातीरा ॥ १० ॥
 राधा तयेवेळीं ह्मणे रे अनंता ॥ पैल तुझी माता येत असे ॥ ११ ॥
 मातेसी देखूनी गडबडा लोळत ॥ यशोदा ते घेत कडेवरी ॥ १२ ॥
 मातेसी ह्मणत चोरोनी कंदूक ॥ घेऊनियां देख आली येथें ॥ १३ ॥
 माता ह्मणे कां वो यासी रडवीसी ॥ चेंडू तूं हरीसी देई वेर्गी ॥ १४ ॥
 मामी हा मजवरी घेई मे तुफान ॥ मजपार्शी जाण चेंडू नाही ॥ १५ ॥
 कृष्ण ह्मणे माते झाडा घेई आतां ॥ कंदूक तत्वतां निघेल पै ॥ १६ ॥
 वस्त्र जंव झाडीत राधा तये वेळीं ॥ पाडीला भूतळीं कंदूक तो ॥ १७ ॥
 ऐसें देखोनीयां लज्जित जहाली ॥ हांसत वनमाळी नामा ह्मणे ॥ १८ ॥

॥ १५६८ ॥ चेंडू देखोनीयां यशोदा कोपली ॥ ह्मणे तयेवेळीं
 राधिकेसी ॥ १ ॥ महा नष्ट तुझी अवधिया गवळणी ॥ माझा चक्रपाणी
 ब्रह्मचारी ॥ २ ॥ इतुकें ऐकोनी राधा ते चालीली ॥ स्वगृहासी गेली
 आपुलीया ॥ ३ ॥ राधेचिया मनीं समजलें पूर्ण ॥ ब्रह्मसनातन श्रीकृष्ण
 हा ॥ ४ ॥ इकडे यशोदा घेउनी हरीसी ॥ गेली मंदिगासी नामा
 ह्मणे ॥ ५ ॥

॥ १५६९ ॥ गोकुळीं अनर्थ होताती बहुत ॥ मिळोनी समस्त विचा-
 रीती ॥ १ ॥ वृद्ध ते ह्मणती येतें आपुल्या मना ॥ जाऊं वृंदावनां सक-
 ळीक ॥ २ ॥ समस्तां मानला त्याचा विचार ॥ निघती नारीनर शीघ्र
 तेव्हां ॥ ३ ॥ अहिर्निशी देवा करिती जतन ॥ नामा ह्मणे मन
 गोविंदा पै ॥ ४ ॥

॥ १५७० ॥ विचारीत हो श्रीपती ॥ मे मी जातों वनाप्रती ॥ १ ॥
 राखावया गायी ॥ भार उतरावया मही ॥ २ ॥ एके दिनीं सायंकाळीं ॥
 नंदा पुसे वनमाळी ॥ ३ ॥ उद्यां जाईन मी राना ॥ बारे घेऊनी गोधना
 ॥ ४ ॥ बुद्धीचा चालक ॥ नामा ह्मणे हाचि एक ॥ ५ ॥

॥ १५७१ ॥ प्रातःकाळीं मुखें येताती सकळ ॥ उठवी गोपाळ
 ह्मणताती ॥ १ ॥ आळस देवोनी उठे देवराणा ॥ बळिराम गोधना

सोडीतसे ॥ २ ॥ देऊनियां स्तन काकूळती येत ॥ सांभाळा भगवंत वना-
मध्ये ॥ ३ ॥ जबळीच खेळा जाऊं नका दूरी ॥ सांभाळा मुरारि प्राण
माझा ॥ ४ ॥ होताती उत्पात याजवरी मोठे ॥ मोडतील कांटे सांभाळावें
॥ ५ ॥ आसर्नी शयनी भोजनी जतन करा ॥ नामया दातारा
केशीराजा ॥ ६ ॥

॥ १५७२ ॥ चालीयेले तेव्हां गडी आणि देव ॥ खेळताती सर्व
आनंदानें ॥ १ ॥ वत्साचिया रूपें वत्सामूर आला ॥ माराया कृष्णाला
परीक्षिती ॥ २ ॥ पाहोनियां ऐसें तयासी मारीलें ॥ झोंकोनियां दिलहें
आकाशातें ॥ ३ ॥ चला आतां जेवूं वसूं एके ठायीं ॥ काढा लवलाही
शिदोरीया ॥ ४ ॥ गोपाळ मिळोनी आनंदें जेविले ॥ ब्रह्मरस धाले
कृष्णासंगें ॥ ५ ॥ उदक प्राशन करावया आले ॥ बकानें देखीलें कृष्ण-
जीला ॥ ६ ॥ दुष्टबुद्धि तेव्हां देवामी गिळीत ॥ हृदय जाळीत उगाळीला
॥ ७ ॥ धरूनियां हातें उभाची चिरीला ॥ आनंद देवाला न समाये
॥ ८ ॥ नामा ह्मणे आले घरासी सकळ ॥ सांगताती सकळ वर्तमान ॥ ९ ॥

॥ १५७३ ॥ उठोनी प्रातःकाळीं गौळणी बोलती ॥ जाईल श्रीपति
वना आतां ॥ १ ॥ चला जाऊं आतां पाहूं गे श्रीमुख ॥ हरेल ही भूक
डोळीयांची ॥ २ ॥ तांतडीनें येती नंदाचिया घरा ॥ पाहती उदारा
कृष्णराया ॥ ३ ॥ कुरळे हे केश सुहास्य वदन ॥ आकर्णनयन शोभताती ॥ ४ ॥
अरुणोदय प्रभा अधरीं दिसती ॥ हिरे झळकती दंत तुझे ॥ ५ ॥ भोंवया
व्यंकटा सरळ नासीक ॥ पाहोनीयां मुख मुख होय ॥ ६ ॥ लल्लाटीं
शोभत केशराचा टीळा ॥ वर बिंदु रेखिला कस्तूरीचा ॥ ७ ॥ वैजयंती
माळा किरीट कुंडलें ॥ नामयानें केलें निंबलोण ॥ ८ ॥

॥ १५७४ ॥ उठोनियां प्रातःकाळीं ॥ देवें मुरली वाजविली ॥ १ ॥
गडी मिळोनी समस्त ॥ घ्यारे शिदोऱ्या सांगात ॥ २ ॥ अलंकार घालि-
ताक्षी ॥ दिसे सुशोभित मूर्ति ॥ ३ ॥ नामा ह्मणे स्वामी माझा ॥ आला
भक्ताचिये काजा ॥ ४ ॥

॥ १५७५ ॥ अनेक पुण्यांच्या साजताती माझा ॥ गुंजाहार गळां
शोभताती ॥ १ ॥ रक्त पितांबर आरक्त अधर ॥ चरम सुंदर चालताती
॥ २ ॥ रक्त चंदनाची घेतलीसे उठी ॥ गयूरपत्रवेंडी शोभताहे ॥ ३ ॥

शिर्गे रंगवीती देऊनियां रंग ॥ चालत श्रीरंग मागे पुढें ॥ ४ ॥ चिर्ची
सर्वकाळ राहें ऐसें ध्यान ॥ नामा ह्मणे धन्य तोची एक ॥ ५ ॥

॥ १५७६ ॥ शिवादिक ज्याचे वंदी पाय वर्नी ॥ पायांवरी न्हाणी
यशोदा ते ॥ १ ॥ नंद पुण्य लेखा नव्हे आझांपती ॥ शुक परीक्षिती
सांगतसे ॥ २ ॥ सनकादिक ज्याचे ध्यानीं झाले पीसे ॥ गायी चारीत
असे गोकुळांत ॥ ३ ॥ गडीयांसी काला वांटीत श्रीधर ॥ कौतुक सुरवर
पाहताती ॥ ४ ॥ नामा ह्मणे सुख देईल भक्तांसी ॥ वधील दुष्टांसी स्वामी
माझा ॥ ५ ॥

॥ १५७७ ॥ कंस धाडी अघासुर ॥ मारी नंदाचा कुमर ॥ १ ॥
एक ओंठ खालीं ॥ दुजा मेघाच्या मंडळीं ॥ २ ॥ माई गोपाळ उदरीं ॥
देवा कळलें अंतरीं ॥ ३ ॥ आंत प्रवेशला कृष्ण ॥ रूप धरीत वामन
॥ ४ ॥ क्षणार्धेची मारी ॥ भक्तजनाचा कैवारी ॥ ५ ॥ भेणें गोपाळ
पडियेले ॥ कृपा दृष्टि उठविले ॥ ६ ॥ तेज अद्भुत निघालें ॥ कृष्णमुखीं
प्रवेशलें ॥ ७ ॥ भक्तासी रक्षीत ॥ नामा ह्मणे कृष्णनाथ ॥ ८ ॥

॥ १५७८ ॥ गडी आणि रमापती ॥ तेव्हां आनंदें जेविती ॥ १ ॥
कोणी मांडीताती पानें ॥ वरी ठेवीताती अन्नें ॥ २ ॥ कोणी ठेवी
मांडीवरी ॥ कोणी जेवी भूमीवरी ॥ ३ ॥ कोणी पसरिती चवाळें ॥
कोणी पसरिताती जाळें ॥ ४ ॥ गोळे घेऊनियां हातीं ॥ येरयेराते हाणीती
॥ ५ ॥ पाहताती देव ॥ धन्य धन्य त्यांचा भाव ॥ ६ ॥ मिटकीया देती ॥
देवा वांकुल्या दाविती ॥ ७ ॥ माया मोही ब्रह्मादिकां ॥ नामा ह्मणे
तेंची एका ॥ ८ ॥

॥ १५७९ ॥ गौळीयाचीं पोरें वांकुल्या दावीती ॥ क्रोधावला चिर्ची
ब्रह्मदेव ॥ १ ॥ चोरोनियां नेत गोवत्स गोपाळ ॥ पाहूं याचें बळ किती
आहे ॥ २ ॥ जाणोती अंतर देव हांसतसे ॥ सामर्थ्य पाहातसे पुत्र माझा
॥ ३ ॥ तेथून आणावीं नव्हे हें उचीत ॥ ह्मणेल किंचित पराक्रम ॥ ४ ॥
नामा ह्मणे ऐसें विचारिलें चिर्ची ॥ करीतसे श्रीपति काय तेव्हां ॥ ५ ॥

॥ १५८० ॥ गायीवत्सगोपाळ केलीसे निर्माण ॥ न लगतां क्षण
परीक्षिती ॥ १ ॥ पूर्ववत् सर्व न्यून कांहीं नोहे ॥ न करी आश्रय सदा
मार्गी ॥ २ ॥ इच्छामार्गे करी ब्रह्मांडाच्या कोटी ॥ त्यासी काय मोही

अपूर्व हे ॥ ३ ॥ सायंकाळीं गेले गोकुळाभीतरीं ॥ आपुलाल्या परी घरीं सर्व ॥ ४ ॥ ब्रह्मादिकां ज्याचा नकळेची पार ॥ मानवा विचार न कळे कांहीं ॥ ५ ॥ ऐसा हा समर्थ नामयाचा धनी ॥ बंदी पाय बनीं सदाशीव ॥ ६ ॥

॥ १५८१ ॥ एक संवत्सर सकळ जाहला ॥ पाहावया आला ब्रह्म-देव ॥ १ ॥ पूर्ववत गायी गोपाळ देखीले ॥ आश्चर्य वाटलें तेव्हां सासी ॥ २ ॥ ब्रह्मांडांत ब्रह्मा दूजा असे कोण ॥ केलेंसे उत्पन्न याजलागीं ॥ ३ ॥ घेवोनीयां गेलों तेची आले येथें ॥ जावोनीयां तेथें पाहातसे ॥ ४ ॥ भ्रांतीनें व्यापीलें तयाचें तें मन ॥ देखतों मी स्वप्न किंवा सत्य ॥ ५ ॥ नामा ह्मणे एके ठायीं उभा राहे ॥ न्याहाळून पाहे सकळांसी ॥ ६ ॥

॥ १५८२ ॥ चतुर्भुज दिसे शंखचक्र हातीं ॥ मुकूट शोभती सर्वां-लागीं ॥ १ ॥ कर्णीचीं कुंडलें वैजयंती माळा ॥ देखतसे डोळां ब्रह्मा तेव्हां ॥ २ ॥ कौस्तुभ हृदयीं श्रीवत्सलांछन ॥ बाहूंचीं भूषणें पाहातसे ॥ ३ ॥ चरणीं तोडर पीतपीतांबर ॥ तेजें दिवाकर लोपतसे ॥ ४ ॥ अपादपर्यंत तुळसीच्या माळा ॥ मुद्रिका दशांगुळा रत्नाचीया ॥ ५ ॥ केशराचे टीळे नेत्र कमळाकार ॥ दंती इंदुकर बैसलेती ॥ ६ ॥ कोटी-शा हे मूर्ती कोटि ब्रह्म दिसती ॥ स्तवन करीती सुरवर ॥ ७ ॥ नामा ह्मणे ऐसें दावीत गोविंद ॥ झालासे सावध ब्रह्मा तेव्हां ॥ ८ ॥

॥ १५८३ ॥ ओळखे बापाला ॥ ब्रह्मा तेव्हां धाविन्नला ॥ १ ॥ नेत्रीं अश्रूचीया धारा ॥ कांपतसे थरथरा ॥ २ ॥ घालीतसे नमस्कार ॥ ह्मणे अपराधी मी थोर ॥ ३ ॥ जोडोनीयां हात ॥ नामा ह्मणे स्तुति गात ॥ ४ ॥

॥ १५८४ ॥ श्रवणीं जळती पापाचे पर्वत ॥ ऐकें ब्रह्मगीत झूक ह्मणे ॥ १ ॥ धरी जो विश्वास करी जो पठण ॥ तरेल तो जाण भव-सिंधू ॥ २ ॥ आपण तरेल नव्हे हें नवल ॥ कुळें उद्धरतील सकळांचीं ॥ ३ ॥ एकेक अक्षर टाळी महा पाप ॥ करा याचा जप सात्वीक हो ॥ ४ ॥ नाम घेतां धावे अनवाणी पाय ॥ कोमळ हृदय कृष्णजीचें ॥ ५ ॥ न विचारितां याति कुळें अमंगळ ॥ न पाहे काळवेळ धांव घेई ॥ ६ ॥ शरणांगता नेदी काळ्याघिये हातीं ॥ नामा ह्मणे चिचीं इड धरा ॥ ७ ॥

॥ १५८५ ॥ मेघःशाम वर्ण झालासी सगुण ॥ कार्य आणि कारण
तुज नमों ॥ १ ॥ गुंजाहार गळां मयुरपुच्छे वेंटी ॥ कृपाळु जमजेठी तुज
नमों ॥ २ ॥ वनपुष्पमाळा अपाद शोभती ॥ लक्ष्मीच्या पति तुज नमों
॥ ३ ॥ वेणू बाजवीसी गायी ला चारीसी ॥ न कळे कोणासी तुझी
लीला ॥ ४ ॥ हातीं तुझ्या कवळ शोभे पीतांबर ॥ चरण सुंदर तुज नमों
॥ ५ ॥ धेवोनी अवतार दुष्टासी मारीसी ॥ भक्तांसी राक्षसी निरंतर
॥ ६ ॥ रावण कुंभकर्ण मारीसी आत्मारामा ॥ सोडवीलें आह्मां बंदी-
हुनी ॥ ७ ॥ तुझे मी बालक वेडें अविचारी ॥ नामा ह्मणे करी कृपा
आतां ॥ ८ ॥

॥ १५८६ ॥ भवसिंधु तराया एकची उपाय ॥ ध्यावे तुझे पाय
वासुदेवा ॥ १ ॥ गोविंद गोपाळ वाचेसी निखळ ॥ उद्धरे तात्काळ कली-
मार्जी ॥ २ ॥ नारायण नारायण करी जो पारायण ॥ तो उद्धरे जाण
इहलोकीं ॥ ३ ॥ तुटती यातना कर्माच्या भावना ॥ जडजीवा उद्धरणा
नाम स्मरा ॥ ४ ॥ अहर्निशीं कीर्ती गाती भाविक भोळे ॥ त्यांनीं तुज
जिकीलें ब्रह्मा ह्मणे ॥ ५ ॥ नामा ह्मणे ऐसें दावीलें सुगम ॥ न लगे
तुझा नेम नाना कोटी ॥ ६ ॥

॥ १५८७ ॥ कृष्णभक्तीवीण तरला आहे कोण ॥ द्यावा हा निवडून
एक तरी ॥ १ ॥ कार्य आणि कारण लटकाची क्षीण ॥ वर्म न कळोन
वायां गेलें ॥ २ ॥ नामा ह्मणे माझी खेचर माउली ॥ कृपेनें दाविली
वाट मज ॥ ३ ॥

॥ १५८८ ॥ धन्य ला गोपीका धन्य लांच्या गायी ॥ धन्य हेची
महीं ब्रह्मा ह्मणे ॥ १ ॥ विश्वात्मा जो हरी क्रीडे या वनांत ॥ तृणादि
समस्त धन्य धन्य ॥ २ ॥ धन्य हें गोवर्धन धन्य वृंदावन ॥ वृक्षादि पाषाण
धन्य धन्य ॥ ३ ॥ धन्य हें गोकुळ धन्य हे गोपाळ ॥ ब्रजवासी सकळ
धन्य धन्य ॥ ४ ॥ धन्य ही यशोदा स्तन दे मुकुंदा ॥ धन्य तूंची नंदा
त्रैलोक्यांत ॥ ५ ॥ ब्रह्मसनातन वेदासी नकळे ॥ गड्या संगें खेळे अरण्यांत
॥ ६ ॥ विश्वाचा जो बाप नंद लाचा पिता ॥ यशोदेसी मातः ह्मणतसे
॥ ७ ॥ सद्गदित कंठ नेत्रीं जळ वाहे ॥ नामा ह्मणे काय मागतसे ॥ ८ ॥

॥ १५८९ ॥ इतुकें मागतसें तुज ॥ वर्नी जन्म देई मज ॥ १ ॥ सुखें
करुनी राहीन ॥ तुझे पाहीन चरण ॥ २ ॥ बहुत क्षीणलों ॥ आतां तुज-

पार्शी आलों ॥ ३ ॥ न करी अठ्हेर ॥ दास तुझा मी किंकर ॥ ४ ॥
येतो काकूळती ॥ नामा ह्मणे देवाप्रती ॥ ५ ॥

॥ १५९० ॥ काय देशील यांजला ॥ ब्रह्मा ह्मणे न कळे मला ॥ १ ॥
ह्मणसी देईन मी मुक्ति ॥ तरी ऐक रमापति ॥ २ ॥ मारायासी आले ॥
त्यांसी स्वरूपी मिळविलें ॥ ३ ॥ न फिटे याचें पुण्य ॥ तुजवरी झालें
ऋण ॥ ४ ॥ येथोनियां नवजासी ॥ मज कळलें मानसी ॥ ५ ॥ आणो-
नियां देत ॥ गायी गोपाळ समस्त ॥ ६ ॥ घाली पोटांमध्ये डोई ॥
क्षमा करी माझे आई ॥ ७ ॥ आज्ञा घेवोनियां गेला ॥ नामा ह्मणे स्वस्थ
झाला ॥ ८ ॥

॥ १५९१ ॥ आनंदें खेळत ॥ राम गडी कृष्णनाथ ॥ १ ॥ गडी
ह्मणती रामा ॥ ताडफळें देई आह्मां ॥ २ ॥ सकळ मिळोनी ॥ आले
धेनूकांचे वर्नी ॥ ३ ॥ वृक्ष हालवोनी ॥ फळें पाडिलीं मेदिनी ॥ ४ ॥
येत धांवोनी असुर ॥ करी तयाचा संहार ॥ ५ ॥ भक्तांचा अंकित ॥
नामा ह्मणे कृष्णनाथ ॥ ६ ॥

॥ १५९२ ॥ कालिंदीचे डोहीं कालियाची वस्ती ॥ ऐक परिक्षीती
चरित्र हें ॥ १ ॥ पक्षी श्वापदांनीं सोडीयेलें स्थळा ॥ निघताती ज्वाळा
तया डोहीं ॥ २ ॥ विषाचियायोगें झाडें जळताती ॥ जीवन न घेती
कोणी त्याचें ॥ ३ ॥ वैकुंठनायक तया वर्नी आला ॥ गोपाळाचा मेळा
बरोबरी ॥ ४ ॥ हुतुतु हमामा खेळ खेळताती ॥ देवासी ह्मणती लपें
आतां ॥ ५ ॥ तृषाकांत गायी झाले ते गोपाळ ॥ पीती तेव्हां जळ
कालीयाचें ॥ ६ ॥ लहानालीं मूळें नाहीं तया ज्ञान ॥ झाले गतप्राण
सकळांचे ॥ ७ ॥ नामा ह्मणे तेव्हां कृपादृष्टी पाहात ॥ उठवी समस्त
गायी गडी ॥ ८ ॥

॥ १५९३ ॥ जगजेठी तेव्हां क्रोधावला चिर्त्ती ॥ करीन मी शांति
तुझी आतां ॥ १ ॥ माझिया लेंकरा दिधलासे त्रास ॥ करीन मी नाश
आतां तुझा ॥ २ ॥ त्रैलोक्यांत कोण येसा हो समर्थ ॥ माझे शरणागत मारील
तो ॥ ३ ॥ माझिया भक्तांसी जो कां दुःखदायक ॥ करीन मजक मरत
खाजवरी ॥ ४ ॥ स्फुरताती दंड कांपताती अघर ॥ उठला सत्वर जगदीश
॥ ५ ॥ कळंबाचे वृक्षी देव चढतसे ॥ शीतांबर ओगे ओवीतसे ॥ ६ ॥

जगद्गुरु तेव्हां पुष्पमाळा काढी ॥ टाकीतसे उडी जळामध्वें ॥ ७ ॥ नामा
ह्मणे शोकें व्यापिलें समग्र ॥ करूनि एकाग्र मन ऐका ॥ ८ ॥

॥ १५९४ ॥ घालीतसे बेढे दिसतसे जळीं ॥ आकांत सकळीं मांडि-
येळा ॥ १ ॥ गडी रडताती वत्स पडताती ॥ कपाळ पिटीती सकळीक
॥ २ ॥ तुजवांचोनियां रक्षी कोण आह्मां ॥ काय सांगूं रामा सकळीक
॥ ३ ॥ रुसल्या आमुचें करी समाधान ॥ तुजवीण वन ओस वाटे ॥ ४ ॥
आह्मासाठीं तुवां दुष्टासी मारिलें ॥ कोण आतां लळे पुरवील ॥ ५ ॥
तुजवांचोनिया आह्मी सर्व दीन ॥ न जाऊं येथून गोकुळासी ॥ ६ ॥
वियोगानें तेव्हां पक्षी रडताती ॥ आतां कृष्णमूर्ती केंची आह्मां ॥ ७ ॥
बोलोनियां ऐसें निस्तेज पडती ॥ नदी वाहात होती स्थीरावली ॥ ८ ॥
नामा ह्मणे होती दुःश्चिन्हें बहुत ॥ गोकुळीं सर्वत्र विचारिती ॥ ९ ॥

॥ १५९५ ॥ यशोदा व्याकूळ जाहालीसे प्राणें ॥ मुखें असो तान्हें
वनामार्जी ॥ १ ॥ उठती तिडका स्तनीं माझ्या फार ॥ लवतसे नेत्र वेळो-
वेळां ॥ २ ॥ जीव तळमळी दाटे माझा घसा ॥ पाहीन पाडसा केव्हां
माझ्या ॥ ३ ॥ गोकुळींचे जन निघाले सकळ ॥ पाहाती गोपाळ वनामध्वें
॥ ४ ॥ कालिंदीच्या तीरीं पडले सकळ ॥ पाहोनी कोल्हाळ करीताती
॥ ५ ॥ कपाळ पीटीती यशोदा रोहिणी ॥ आतां चक्रपाणी कैचा आह्मां
॥ ६ ॥ धांव धांव कृष्णा दावीरे वदना ॥ पाजूं आतां पान्हा कोणालागीं
॥ ७ ॥ तुझीया कौतुकें कंठीं मी संसार ॥ जळतें अंतर तुजसाठीं ॥ ८ ॥
कोणावरी आतां घालूं अलंकार ॥ बुडालें हें घर माझें आतां ॥ ९ ॥
नामा ह्मणे शोकें जाऊं पाहे प्राण ॥ संकटाचें जीवन कृष्णनाथ ॥ १० ॥

॥ १५९६ ॥ नंद ह्मणे माझें बुडालें जहाज ॥ अभाग्यासीं मज कृष्ण
कैचा ॥ १ ॥ काय माझें तप संपूर्ण सरलें ॥ ह्मणोनी बुडालें तान्हें माझें
॥ २ ॥ चित्तेनें व्याकूळ पिटी वक्षस्थळा ॥ दावरे सांवळा प्राण माझा
॥ ३ ॥ आलीया अतीता त्रासें दवडीलें ॥ ह्मणोनी बुडालें बाळ माझें
॥ ४ ॥ मातःकाळीं पाहूं कोणाचें मी मूख ॥ येथुनीयां मुख नाहीं नाहीं
॥ ५ ॥ समस्तांची दृष्टी करी तुज कष्टी ॥ ह्मणोनी जगजेठी टाकीयलें
॥ ६ ॥ गोकुळींचे जन देऊं पाहाती प्राण ॥ वांचाया कारण काय आतां
॥ ७ ॥ अमर देवसे बळिभद्र सर्वासी ॥ मारुन दुष्टांसी येईल आतां
॥ ८ ॥ अंतर्भागीं जाणे जन झाले बेढे ॥ नामा ह्मणे बेढे काढीतसे ॥ ९ ॥

॥ १५९७ ॥ तयाचे मस्तकीं नाचे नारायण ॥ आरंभी गायन जग-
दीश ॥ १ ॥ त्रैलोक्याचा भार घाली हृषीकेशी ॥ दमिती दुष्टासीं स्वामी
माझा ॥ २ ॥ होता एक क्षण झाला तेव्हां क्षीण ॥ जाजं पाहे प्राण
काळीयाचा ॥ ३ ॥ तेव्हां त्याच्या स्त्रीया येती काकूळती ॥ लक्ष्मीच्या
पति कृपालूवा ॥ ४ ॥ यज्ञेशा अच्युता गोविंदा माधवा ॥ दयानिधि
केशवा कृष्णनाथा ॥ ५ ॥ श्रीधरा वामना अगा वासुदेवा ॥ ऐकावी
ही देवा विज्ञापना ॥ ६ ॥ आत्मालागीं आतां देई चुडेदान ॥ धरीती
चरण कृष्णजीचे ॥ ७ ॥ दीनाचा दयाळ दासाचा कैवारी ॥ नामा ह्मणे
हरि उतरला ॥ ८ ॥

॥ १५९८ ॥ राहूं नका येथें जावें समुद्रासीं ॥ सांगे हृषिकेशी सक-
ळिकां ॥ १ ॥ तुझीया मस्तकीं असती चरण ॥ न भक्षीच जाण पक्षी-
राज ॥ २ ॥ दिव्य सुमनाच्या घालीताती माळा ॥ पूजिती सांवळा
बाप माझा ॥ ३ ॥ अनर्घ्य रत्नांचे देती अलंकार ॥ श्रीमुख सुंदर पहा-
ताती ॥ ४ ॥ जांबूनदातटीं घालीती भोजन ॥ निघती तेथून सकळिक
॥ ५ ॥ आला भगवान आनंदले गडी ॥ उभारीती गुडी जन तेव्हां
॥ ६ ॥ काळीया आख्यान स्मरे जो मानसीं ॥ न खंडी तयासी सर्पकूळ
॥ ७ ॥ अहर्निशीं याचें करी जो पठण ॥ नामा ह्मणे विघ्न नाहीं तेथें ॥ ८ ॥

॥ १५९९ ॥ आला वनमाळी ॥ मग भेटती सकळी ॥ १ ॥ यशोदा
रोहिणी ॥ पोटीं धरिती चक्रपाणी ॥ २ ॥ गायी धांवताती ॥ कृष्ण
अंगातें चाटिती ॥ ३ ॥ उड्या मारिताती ॥ गडी आनंदें नांचती ॥ ४ ॥
न वर्णवे तो आनंद ॥ नामयाची बुद्धि मंद ॥ ५ ॥

॥ १६०० ॥ झाला अस्तमान तेथेंची रहाती ॥ एके परीक्षिती
अद्भुत तें ॥ १ ॥ निद्रेनें व्यापीलें असे तेव्हां सर्वां ॥ लागला वणवा तया
बनीं ॥ २ ॥ गायी पळताती पक्षी उडताती ॥ पिलें पळताती कृष्णापुढें
॥ ३ ॥ हाहाःकार झाला धांव धांव कृष्णा ॥ वांचवी रे प्राणा सकळांच्या
॥ ४ ॥ तुझी आह्मी बालें वांचवीरे आह्मां ॥ धांव धांव रामा ह्मणताती
॥ ५ ॥ आक्रोशें रडती मारिताती हांका ॥ वैकुंठनायका रक्षी आह्मां
॥ ६ ॥ दीनाचा दयाळ दीनाचा कोमळ ॥ घाली अग्निज्वाळ मुखामागीं
॥ ७ ॥ होतां मातःकाळ सकळ उठले ॥ नामा ह्मणे आले गोकुळांत ॥ ८ ॥

॥ १६०१ ॥ दुष्ट दुराचारी ॥ गोपाळाचा वेवधारी ॥ १ ॥ दैत्य ओळखीला ॥ रामें प्रलंब मारिला ॥ २ ॥ देव करिती जयजयकार ॥ पुण्ये वर्षती अपार ॥ ३ ॥ सूर्य आलासे माध्यान्हा ॥ देवा बाहाती भोजना ॥ ४ ॥ नामा ह्मणे पंचारती ॥ गडी एकत्र बैसती ॥ ५ ॥

॥ १६०२ ॥ एके ठायीं करुनी अन्न ॥ हातें वाढी नारायण ॥ १ ॥ हें पाहोनी सुरवर ॥ चिर्त्ती करिती विचार ॥ २ ॥ धन्य पुण्य गौळीयांचें ॥ आह्मां अन्न मिळे कैवें ॥ ३ ॥ एक असे युक्ति ॥ हात धुवील श्रीपति ॥ ४ ॥ उच्छिष्टाचे मिषें ॥ देव जळीं होती मासे ॥ ५ ॥ हें कळलें घननीळा ॥ सांगतसे हें गोपाळा ॥ ६ ॥ चला वृंदावना जाऊं ॥ नामा ह्मणे उदक घेऊं ॥ ७ ॥

॥ १६०३ ॥ तृणाचीया लोभें गायी गेल्या दुरी ॥ पाचारी मुरारि नामें त्यांचीं ॥ १ ॥ चंद्रभागे गंगे भागीरथी यमुने ॥ येई ताम्रपर्णे धांवोनिया ॥ २ ॥ सरस्वती प्रवरे कालिंदी नर्मदे ॥ येई तुंगभद्रे धांवोनिया ॥ ३ ॥ देवाजीचा शब्द ऐकोनिया कार्नी ॥ येताती धांवोनी नामा ह्मणे ॥ ४ ॥

॥ १६०४ ॥ त्रिभंगी देहुडे उभे वृंदावनीं ॥ वेणू चक्रपाणी वाजवीतो ॥ १ ॥ तयावरी गायी टाकिताती माना ॥ बाळें स्तनपाना विसरती ॥ २ ॥ सर्प आणी नाग मुंगूसें बैसती ॥ जळेंही वाहाती विसरलीं ॥ ३ ॥ हस्ती सिंह एके ठायीं बैसताती ॥ भ्रमर भूलती वेणुनादें ॥ ४ ॥ विचरितां वेणी तेथें राहे फणी ॥ करितां भोजनीं ग्रास मुखीं ॥ ५ ॥ उदकाचे कुंभ गोपिकांचे शीरीं ॥ यमुनेचे तीरीं वेडावल्या ॥ ६ ॥ जाहाले तटस्थ त्रिलोकींचे जीव ॥ विसरला शीव देहभावा ॥ ७ ॥ नामा ह्मणे व्योमीं उभ्या देवांगना ॥ पाहोनिया कृष्णा भुलताती ॥ ८ ॥

॥ १६०५ ॥ मार्गशीर्ष मासीं व्रत कात्यायन ॥ कुमारी समस्त मिळून आचरती ॥ १ ॥ अरुणोदयीं येती कालिंदीचे तीरीं ॥ गाती त्या सुंदरी कृष्णजीला ॥ २ ॥ सिकतेची मूर्ती करुनी देवीची ॥ पूजाअर्चा तिची करीताती ॥ ३ ॥ जोडोनिया कर करिताती स्तवना ॥ एके विद्यापना आदिदास ॥ ४ ॥ नंदाचा नंदन देई आह्मां पती ॥ नामा ह्मणे स्वस्थकासी ॥ ५ ॥

॥ १६०६ ॥ कार्लिदीचे तीरीं वखें ठेविताती ॥ जळांत रीघती
सकळीक ॥ १ ॥ गड्यांसमवेत आला तेथें कृष्ण ॥ करावया पूर्ण व्रत
खांचें ॥ २ ॥ वखें घेवोनिया चढे वृक्षावरी ॥ घाबरल्या नारी पाहोनिया
॥ ३ ॥ वखें देयी आतां आमुचीं मुकुंदा ॥ जाउनीया नंदा सांगूं आतां
॥ ४ ॥ अच्युता अनंता कृष्णा गरुडध्वजा ॥ दासी आह्मी तुझ्या सक-
ळिका ॥ ५ ॥ वाजतसे सीत जाऊं पाहे प्राण ॥ यशोदेची आण तुज
असे ॥ ६ ॥ ऐकोनिया ऐसें नामा ह्मणे हांसे ॥ धर्म सांगतसे तया-
लार्गी ॥ ७ ॥

॥ १६०७ ॥ नग्न होवोनिया स्नान जे करीती ॥ खांचीं व्रतें होती
निरर्थक ॥ १ ॥ त्वरें करूनिया या गे मजपार्शीं ॥ सांगतों तुझांसी
प्रायश्चित्त ॥ २ ॥ एकी आड एक गुह्यस्थानीं हात ॥ आनंद बहुत मना-
मध्ये ॥ ३ ॥ करा नमस्कार सांगे वनमाळी ॥ एक हस्त भाळीं लावी-
ताती ॥ ४ ॥ देवां द्विजां ऐसा करितां नमस्कार ॥ पाप याचें फार धर्म-
शास्त्रीं ॥ ५ ॥ ऐकोनिया ऐसें लज्जा सोडोनिया ॥ पडताती पायां आदि-
खाच्या ॥ ६ ॥ वखें देत तेव्हां तया जगज्जीवन ॥ मनोरथ पूर्ण करीन
मी ॥ ७ ॥ नामा ह्मणे येती गोकुळासी नारी ॥ चालीला श्रीहरि
तेथूनिया ॥ ८ ॥

॥ १६०८ ॥ प्रातःकार्ळीं सांगे सकळांसी कृष्ण ॥ नका घेऊं अन्न
आज कोणी ॥ १ ॥ सोडोनिया गायी चालीले वनासी ॥ गडी हृषी-
केशी खेळताती ॥ २ ॥ वर्जियलें आह्मां नका घेऊं अन्न ॥ खावें काय
कृष्णा आजी आतां ॥ ३ ॥ गडीयांसी सांगे वैकुंठीचा राणा ॥ सांगावें
ब्राह्मणा जावोनिया ॥ ४ ॥ वर्नीं उपवासी आहे रामकृष्ण ॥ घावें
खासी अन्न कृपा करोनी ॥ ५ ॥ गोपाळासी तेव्हां धाडी वासुदेव ॥
पाहावया भाव याज्ञिकांचा ॥ ६ ॥ जोडोनिया हात वंदिती द्विजांसी ॥
धाडीलें आह्मांसी कृष्णनार्यें ॥ ७ ॥ नामा ह्मणे ऐसें सांगती गोपाळ ॥
याज्ञिकांस बळ अभिमान ॥ ८ ॥

॥ १६०९ ॥ पडे प्रायश्चित्त बोलूं नका कोणी ॥ येकूं नये कार्णी
शब्द यांचा ॥ १ ॥ स्वर्गमुखासाठीं करिताती यज्ञ ॥ त्याकीती अवदान
अग्निमुखी ॥ २ ॥ भोक्ता वर्नीं आला न कळेची त्याला ॥ पूर्णब्रह्म याल्हा

न जाणती ॥ ३ ॥ कृपाळू बहुत परीक्षिती राधा ॥ उद्धार कराया पाठवीलें ॥ ४ ॥ इच्छामार्गे पाडी अन्नाचे पर्वत ॥ काकूळती येते अन्नासाठी ॥ ५ ॥ गडीयांसी कळे तेथील आकार ॥ निघती सत्वर तेथूनिया ॥ ६ ॥ येवोनिया कृष्णा सांगीतलें त्यांनीं ॥ हांसे चक्रपाणी नामा ह्मणे ॥ ७ ॥

॥ १६१० ॥ कृष्णा पांचा खाणी उथळ दिसती ॥ लाहानाल्या भिंती त्याजवरी ॥ १ ॥ विस्तू घालिताती गवत आंथरती ॥ बडबड करीती अवघेजण ॥ २ ॥ घालूनिया तूप हातीं घेती चाटू ॥ करीती ॐ फटू अस्कवळ ॥ ३ ॥ लांकडाचें पाळें घेउनी बैसला ॥ मिळालासे मेळा त्याजपुढें ॥ ४ ॥ एवढेसैं भाडें तांदूळ शिजवीती ॥ तुजला काय देती त्यांतूनिया ॥ ५ ॥ घडिघडी उठती घडिघडी बैसती ॥ तें काय श्रीपति आह्मां सांग ॥ ६ ॥ काय चतुराई असे त्या गोपाळा ॥ भावासी मुलला नामा ह्मणे ॥ ७ ॥

॥ १६११ ॥ गडीयांसी तेव्हां सांगीतलें देवें ॥ स्त्रियांसी सांगावें जाऊनिया ॥ १ ॥ नको कृष्णा द्वीज आह्मांसी मारीती ॥ अभय श्रीपति त्यांसी देत ॥ २ ॥ त्वरें करोनिया गेले स्त्रियांपाशीं ॥ सांगीतलें त्यांसी वर्तमान ॥ ३ ॥ ऐकोनिया ऐसें उठिल्या सत्वर ॥ वर्जिती भ्रतार तेव्हां त्यांचे ॥ ४ ॥ एका ब्राह्मणानें स्त्रियेसी बांधीलें ॥ प्राणासी सोडिलें परीक्षिती ॥ ५ ॥ सकुमार सांवळा राजीवलोचन ॥ पहाताती कृष्णमुख तेव्हां ॥ ६ ॥ आनंदानें नेत्रीं वाहातें जीवन ॥ पुसे वर्तमान नामा ह्मणे ॥ ७ ॥

॥ १६१२ ॥ घरा जावें ऐसें सांगे पुरुषोत्तम ॥ ऐकोनिया श्रम फार होय ॥ १ ॥ दयानिधि ऐके अगा मेघश्यामा ॥ धाडूं नको आह्मां येथूनिया ॥ २ ॥ तुजसाठीं आह्मीं सोडिलें भ्रतारां ॥ चरणीं देयी थारा देवराया ॥ ३ ॥ देव ना संसार आह्मां झालें कृष्णा ॥ सांगावें हें कोणां दुःख आतां ॥ ४ ॥ तुमचे भ्रतार वंदिती आह्मांसी ॥ सांगे हृषिकेशी भिऊं नकां ॥ ५ ॥ सांगताची ऐसें चालिल्या त्या सर्व ॥ पाहाती केशव वेळोवेळां ॥ ६ ॥ द्विजाचें मानसीं होय अनुताप ॥ निंदिती आपआपणार्ते ॥ ७ ॥ भोजन करुनी गडी रामकृष्ण ॥ निघती तेथून नामा ह्मणे ॥ ८ ॥

॥ १६१३ ॥ इंद्राचा विमान भक्षी चक्रपाणी ॥ रूप गोवर्धनी धरूनिया ॥ १ ॥ क्रोधावला इंद्र मौळियां निंदित ॥ दावीन सामर्थ्य तुझें

आतां ॥ २ ॥ पोराच्या बुद्धीनें वर्तताती सर्व ॥ धरुनिषा गर्व तेची करी
॥ ३ ॥ प्रलय मेघाच्या काढिल्या श्रृंखला ॥ वर्षावे गोकुळा जाऊनिया
॥ ४ ॥ आज्ञा ह्मणोनिया वंदियेला इंद्रा ॥ कोपे जैसा रुद्र प्रलयाचा
॥ ५ ॥ मुसळाच्या धारा मेघ वर्षताती ॥ गारा पडताती शिळा ऐशा ॥ ६ ॥
मरताती पक्षी श्वापदे अपार ॥ हिंवे नारीनर कांपताती ॥ ७ ॥ नामा ह्मणे
गायी हंबरडी हाणीती ॥ येऊनी पडती कृष्णापुढें ॥ ८ ॥

॥ १६१४ ॥ काकुळती येती सकळिक लोक ॥ पाहासी कौतुक
काय आतां ॥ १ ॥ मागें बहुतांपरी रक्षियेलें आह्मां ॥ अगा पुरुषोत्तमा
दीनबंधू ॥ २ ॥ कोण तुजवीण आह्मांसी रक्षीता ॥ उदारा अनंता
जगजेठी ॥ ३ ॥ शरण शरण अगा बासुदेवा ॥ अच्युता माधवा दीनबंधु
॥ ४ ॥ विलंब करितां जातील रे प्राण ॥ धरिती चरण नामा ह्मणे ॥ ५ ॥

॥ १६१५ ॥ सकळीकां तेव्हां देवें अश्वासीलें ॥ इंद्रें हें मांडिलें विघ्न
येथें ॥ १ ॥ महेन्द्राचा रंक करीन क्षणांत ॥ याहा पुरुषार्थ दावीन मी
॥ २ ॥ रक्षिणार यांसी आहे मी गोविंद ॥ उतरीन मद तुझा आतां
॥ ३ ॥ शरणांगता मारी ऐसा कोण थोर ॥ मशक पामर पाहूं आतां
॥ ४ ॥ यासाठी करीन मृष्टीचा उभारा ॥ लागों नेदी वारा दुःखाचा मी
॥ ५ ॥ गोवर्धना तुझीं चलारे सकळ ॥ दावितों मी बळ इंद्रा आतां ॥ ६ ॥
उचलीला गिरी प्रथम अंगुळी ॥ नामा ह्मणे बळी बाप माझा ॥ ७ ॥

॥ १६१६ ॥ राहा याचे तळीं आनंदें करुनी ॥ मानूं नका मनीं भय
याचें ॥ १ ॥ पाहूं किती दिवस पडतो पाऊस ॥ धरीन निःशेष प्रलयांत
॥ २ ॥ सांगतांचि ऐसें राहाती सकळ ॥ वर्णिताती बळ परस्परे ॥ ३ ॥
सौंगडे ह्मणती पडेल अवचीत ॥ लांबा कीरे हात सकळीक ॥ ४ ॥ उगेची
श्रमती वालकें अज्ञान ॥ ह्मणे नारायण काढा हात ॥ ५ ॥ सप्त दीन
होती सांगतो योगींद्र ॥ पाहावया इंद्र येता झाला ॥ ६ ॥ अद्भुत चरित्र
प्राडून मेली भ्रांत ॥ मेघासी सांगत पुरे करा ॥ ७ ॥ नामा ह्मणे इंद्र
मनीं तो शंकला ॥ अपराध घडला समयाचा ॥ ८ ॥

॥ १६१७ ॥ राहिल्या पाऊस निघावें बाहेर ॥ सांगो विश्वंभर सक-
ळांसी ॥ १ ॥ दीनबंधू तेव्हां जेवीं वर्ततासी ॥ भेटती देवासी सकळीक ॥ २ ॥

भायुष्य बहुत तुज होवो कृष्णा ॥ वांचविले प्राणा सकळांच्या ॥ ३ ॥
विष्णुदासनामा ओंबाळूम जाय ॥ येगे माझे माय भेटी देयी ॥ ४ ॥

॥ १६१८ ॥ वाहातसे नेत्री इंद्राचीये नीर ॥ अपराधी फार देव-
राया ॥ १ ॥ क्षमा करी आतां अच्युता अनंता ॥ अगा कृष्णनाथा दीन-
बंधू ॥ २ ॥ तुझीया दास्तासी दुःख म्यां दीधले ॥ भ्रांतीनें मोहिलें मन
माझें ॥ ३ ॥ दावी तुज थोरी न करीच सेवा ॥ करा दंड देवा मज-
लागीं ॥ ४ ॥ तूंची माझा बाप तूंची माझी आई ॥ क्षमा कृष्णावाई करी
आतां ॥ ५ ॥ दैत्य मारावया भूतळीं आलासी ॥ भक्तांला रक्षीसी निरं-
तर ॥ ६ ॥ जगद्गुरु माझा धनी वनमाळी ॥ जोडोनी आंजुळी उभा असे
॥ ७ ॥ चतुर्भुज गळां वैजयंती माळा ॥ पाहातसे डोळा नामा ह्मणे ॥ ८ ॥

॥ १६१९ ॥ गोविंदा माधवा केशवा वामना ॥ मायातीता कृष्णा
तुज नमों ॥ १ ॥ गोवर्द्धनोद्धारा देवा विश्वभरा ॥ निर्गुण निराकारा तुज
नमों ॥ २ ॥ जनार्दना हरि कृपाळू हृषिकेशा ॥ पुराणपुरुषा तुज नमों ॥ ३ ॥
अव्यक्ता क्षेत्रज्ञ अचिता कुटस्था भुवनैकनाथा तुज नमों ॥ ४ ॥ अनंत
ब्रह्माहें तुझिये उदरीं ॥ घनश्यामा हरि तुज नमों ॥ ५ ॥ देवराया तुझें
कोमळ हृदय ॥ कृपादृष्टी पाहे मजकडे ॥ ६ ॥ तुझा मी किंकर आहे
वासुदेवा ॥ अभय या जीवा देयी आतां ॥ ७ ॥ नामा ह्मणे घाली चर-
णासी मिठी ॥ बोले जगजेठी स्वामी माझा ॥ ८ ॥

॥ १६२० ॥ तुझा मोडिला म्यां यज्ञ ॥ ऐके तयाचें कारण ॥ १ ॥
न करी मी स्मरण ॥ सुखारूढ तुझें मन ॥ २ ॥ विसरलासी मज ॥ अनु-
ग्रह केला तुज ॥ ३ ॥ ऐसें सांगे नारायण ॥ नामा ह्मणे समाधान ॥ ४ ॥

॥ १६२१ ॥ आणूनी सुरभी करी अभिषेक ॥ येती सकळीक मरुद्गण
॥ १ ॥ सुरवरांची दाटी करिती नमस्कार ॥ होतसे अपार पुष्पवृष्टी
॥ २ ॥ वेदमंत्रघोष ऋषि करिताती ॥ अप्सरा नाचती थयथयां ॥ ३ ॥ नारद
तुंबर गंधर्व गायन ॥ वर्णिताती गुण कृष्णजीचे ॥ ४ ॥ यथात्रिभिः इंद्र पूजी
विश्वभरा ॥ जोडोनिया कर उभा राहे ॥ ५ ॥ आज्ञा घेवोनिया जाय
स्वस्थळासी ॥ येती गोकुळासी सकळीक ॥ ६ ॥ चरित्र जो कोणी उच्चा-
रील वाचे ॥ जळती पापाचे पर्वत तेथें ॥ ७ ॥ नामा ह्मणे ऐसें सांगितसे
ऋक ॥ मूत पुराणिक शौनकासी ॥ ८ ॥

॥ १६२२ ॥ अहिर्निशी कंस बसे चिंताक्रांत ॥ विचार पुसत प्रधा-
नासी ॥ १ ॥ प्रतिज्ञा करुनी शत्रुवधा जाती ॥ ते मार्गे न येती
परतोनी ॥ २ ॥ आतां पुरुषार्थी कोण पाठवावा ॥ तो मज सांगावा
निवडोनी ॥ ३ ॥ सांगती प्रधान धाडा असुरासुर ॥ तंव तो असुर
उभा राहे ॥ ४ ॥ ह्मणे मृत्यु नसे मज कोणा हार्ती ॥ द्रापारीं मारुती गुप्त
झाला ॥ ५ ॥ ऐकोनिया ऐसें आनंद मानसीं ॥ गौरविलें खासी नानापरी
॥ ६ ॥ नामा ह्मणे काळें बोलविलें खासी ॥ सत्वर बनासी येता
झाला ॥ ७ ॥

॥ १६२३ ॥ आनंदें वनांत खेळताती गोप ॥ गायींचे कळप चरताती
॥ १ ॥ अकस्मात दैत्य देखती दुरोनी ॥ ह्मणती विघ्न थोर आलें कृष्णीं
॥ २ ॥ लपे तूं कान्होवा ह्मणताती गडी ॥ घालितों घोंगडी तुजवरी ॥ ३ ॥
घाबरले तेव्हां समस्त गोपाळ ॥ पाहोनी घननीळ बोलतसे ॥ ४ ॥ तुझीं
कांहीं चिंता न करा मानसीं ॥ मारितों मी यासी क्षणामार्जी ॥ ५ ॥
राहोनिया उभा पाहात अंतरीं ॥ यासी मृत्यु करी कोणाचीया ॥ ६ ॥
वातात्मजा हार्ती मरण असे यासी ॥ कळलें देवासी नामा ह्मणे ॥ ७ ॥

॥ १६२४ ॥ गायी गोप तेव्हां लपवोनी ह्मणेक ॥ जानकी नायक
झाला देव ॥ १ ॥ आकर्ण नयन हार्ती धनुष्यबाण ॥ करीतसे ध्यान
मारुतीचें ॥ २ ॥ स्वामीचा तो धांवा ऐकोनिया कार्नी ॥ हडबडीला मनीं
कर्पीद्र तो ॥ ३ ॥ निघोनी त्वरीत वनामार्जी आला ॥ चरणासी लागला
प्रेमभावें ॥ ४ ॥ ह्मणे स्वामी कांहीं सेवकासी आज्ञा ॥ करावी सर्वज्ञा
दयानिधी ॥ ५ ॥ देव ह्मणे बारे काय सांगूं फार ॥ पैल तो असुर येत
आहे ॥ ६ ॥ तुझ्या हातें आहे तयासी मरण ॥ ह्मणोनी स्मरण केलें
तुझें ॥ ७ ॥ तयासी जावोनी मारी त्वां आतां ॥ चरणीं ठेवुनी माथा
निघाला तो ॥ ८ ॥ दुर्जनें तेवेळीं मारुती पाहीला ॥ ह्मणे काळ आला
कोठोनिया ॥ ९ ॥ धरूनिया नडीं केला गतप्राण ॥ पुनरपी येऊन
वंदीतसे ॥ १० ॥ नामा ह्मणे दोन्ही जोडोनिया कर ॥ बोलिला उत्तर
काय आतां ॥ ११ ॥

॥ १६२५ ॥ व्रंतायुगीं ख्याती करोनिया थोर ॥ वधीले असुर
रावणादी ॥ १ ॥ कोण्या हेतूस्तव पुन्हा आगमन ॥ सांगा कृपाकरून

दासालार्गी ॥ २ ॥ ऐकोनिया वचन बोले सर्वेश्वर ॥ द्वापारी अवतार
आठवा हा ॥ ३ ॥ तुझे हे भेटीस्तव रूप हें धरीलें ॥ दावी तें वहीलें कपी
ह्मणे ॥ ४ ॥ कृष्णलीला पाहूं हेत आहे चित्ता ॥ दावी सीताकांता
दीनालार्गी ॥ ५ ॥ चतुर्भुज रूप दाविलें प्रगट ॥ शिरीं मोरमुगुट शोभ-
तसे ॥ ६ ॥ गुंजाहार गळां वैजयंती माळा ॥ कांसेसी पीवळा पीतांबर
॥ ७ ॥ नवलक्ष गायी गोपही तितुके ॥ खेळती कौतुके करोनिया ॥ ८ ॥
नामा ह्मणे तेव्हां स्तुति ते करीत ॥ न कळे तुझा अंत ब्रह्मादिका ॥ ९ ॥

॥ १६२६ ॥ द्वापारींची ठेव संपूर्ण पाहून ॥ विनवी जोडून करा-
लार्गी ॥ १ ॥ रामरूप धरून मज बोळवावें ॥ तें रूप राहावें हृदयामार्जी
॥ २ ॥ मनोरथ त्याचा ऐकोनी श्रवणीं ॥ झाला चापपाणी तात्कालीक
॥ ३ ॥ पाहोनीया ध्यान करुनी नमन ॥ निघाला तेथून वायुमूत ॥ ४ ॥
घेवोनिया आज्ञा सेतुबंधा गेला ॥ ध्यानस्थ बैसला नामा ह्मणे ॥ ५ ॥

॥ १६२७ ॥ गौळी ह्मणती वृषीकेशी ॥ दावी आपुल्या स्थळासी
॥ १ ॥ सखा तूंची कृष्णा ॥ आमुची पुरवावी वासना ॥ २ ॥ दावी
वैकुंठ सकळां ॥ क्षणएक पाहूं डोळा ॥ ३ ॥ नामा ह्मणे तेथील रहिवासी
॥ आला स्थापाया भक्तासी ॥ ४ ॥

॥ १६२८ ॥ लोपतां आदित्य पडे चंद्रप्रभा ॥ वृंदावनीं उभा सुशो-
भित ॥ १ ॥ देहूडा पाउली उभा तयेवेळीं ॥ वेणू वेळोवेळीं वाजवीतो
॥ २ ॥ ऐकतांची नाद गोकुळींच्या नारी ॥ पाहावया हरि निघताती
॥ ३ ॥ भ्रतारसेजेसी टाकुनी उठती ॥ वाढीतां पंगती निघताती ॥ ४ ॥
स्तन देतां बाळें टाकीलीं भूमीसी ॥ मोकळीया केशी निघताती ॥ ५ ॥
नामा ह्मणे ऐशा गेल्या देवापाशीं ॥ आनंद मानसीं न समाये ॥ ६ ॥

॥ १६२९ ॥ वनामध्ये कांगे आलाती सकळ ॥ विनोदें गोपाळ
ह्मणतसे ॥ १ ॥ निशीमार्जी व्याघ्र फिरताती रानीं ॥ जावें सकळांनीं
घरां आतां ॥ २ ॥ ऐकोनिया ऐसें कठीण वचन ॥ चालीलें जीवन नेत्रीं-
हूनी ॥ ३ ॥ वेणुनाद दूत धाडिला आह्मांसी ॥ आलीया ह्मणसी जावें
आतां ॥ ४ ॥ शहाणा चतुर आहेसी नेटका ॥ वैकुंठनाटका विचारावें
॥ ५ ॥ कामाग्रिनें कृष्ण पिडीलों सकळ ॥ मांडीयेला खेळ मन्मथाचा

॥ ६ ॥ एकएक रानी एकएक कृष्ण ॥ करावया पूर्ण इच्छा त्यांची ॥ ७ ॥
प्रकृतीसी ऐसा भुलला गोविंद ॥ करीती आनंद नामा ह्मणे ॥ ८ ॥

॥ १६३० ॥ झाला अभिमान धन्य आर्ह्य आतां ॥ लक्ष्मीच्या कांता
भोगीतसों ॥ १ ॥ गुप्त झाला तेव्हां वैकुण्ठनायक ॥ करीताती शोक सक-
ळीक ॥ २ ॥ निघाल्या तेथूनी फिरताती वनें ॥ यशोदेचें तान्हें धुंदावया
॥ ३ ॥ वृक्ष आदि पक्षी पुसती त्यांसी ॥ तुह्मी हृषीकेशी देखीयेला ॥ ४ ॥
मृगासी पुसती देखीयेला डोळा ॥ सांगाना सांवळा कोणीतरी ॥ ५ ॥
आह्मांवरी तुह्मीं काय रे कोपतां ॥ सांगा रे भगवंता पुसतसों ॥ ६ ॥
कुरवंडी करूं सकळांचे प्राण ॥ देऊं त्या भूषण अंगावरील ॥ ७ ॥
नामा ह्मणे जेथें असे अभिमान ॥ तेथें नारायण नाही नाही ॥ ८ ॥

॥ १६३१ ॥ एकावें चरित्र परीक्षितराया ॥ बरोवरी जाया एक
असे ॥ १ ॥ तोडोनिया पुष्पें करी अलंकार ॥ घालीत श्रीधर तिजवरी
॥ २ ॥ नये क्षणएक योगीयांचे ध्यानीं ॥ घालितसे वेणी आवडीनें ॥ ३ ॥
वंदीयेली शीवें चरणींची गंगा ॥ करीतसे भांगा नीट तीच्या ॥ ४ ॥
गोपीकांच्या वेषें प्रगटल्या श्रुती ॥ गुह्य तुजप्रती सांगितलें ॥ ५ ॥
धेवोनिया तिसी गेला कुंजवना ॥ वज्राकुश चिन्हा उमटती ॥ ६ ॥ गोपी-
कांचा मेळा येतसे तांतडी ॥ युगा ऐसी घडी झाली त्या ॥ ७ ॥ नल-
गेची शोध शीणले सकळ ॥ न जाती गोकुळा नामा ह्मणे ॥ ८ ॥

॥ १६३२ ॥ चंद्राच्या प्रभेनें चमकती पाडलें ॥ दुरोनी देखिलें
गोपीकांनीं ॥ १ ॥ कृपणाचें धन होतें तें चळलें ॥ त्यांसी लाबलें
अवचिता ॥ २ ॥ एकीमार्गे एक धांवताती नारी ॥ आहे येथें हरि ऐसें
वाटे ॥ ३ ॥ धेवोनीया रज लाविताती भाळा ॥ पाहाती सकळा न्याहा-
ळुनी ॥ ४ ॥ बरोवरी नारी कोणीतरी असे ॥ पाडलाचे ठसे उमटले
॥ ५ ॥ पापिणीने तुह्मी आह्मी सकळीका ॥ पुण्याची अधिक ह्मणुन
भोगी ॥ ६ ॥ बरोवरी तीसी होय अभिमान ॥ झालासे स्वाधीन माझ्या
देवा ॥ ७ ॥ कडे घेसी तरी येते बरोवरी ॥ चालवेना हरि मज आतां
॥ ८ ॥ जाणोनी अंतर ठकविलें भगवंतें ॥ नामा ह्मणे तेथें रडतसे ॥ ९ ॥

॥ १६३३ ॥ मागोनिया गोपी आल्या तिजपार्शी ॥ कीठें हृषीकेशी
सांग झाला ॥ १ ॥ टाकोनिया गेला मज घूतमारी ॥ येथेंची मुरारि गुप्त

झाला ॥ २ ॥ वैकुंठनायका अगा नारायणा ॥ दावीरे वदना एक वेळा
॥ ३ ॥ कृष्णाचें चरित्र सकळ करिती ॥ मज रंजवीती नामा ह्मणे ॥ ४ ॥

॥ १६३४ ॥ जोडोनिया हात येतो काकूळती ॥ पाव कृपामूर्ती
आह्मांलार्गी ॥ १ ॥ अवतार घेसी दुष्ट वधायासी ॥ येती गोकुळासी
ह्मणोनिया ॥ २ ॥ पाहोनिया तुला लक्ष्मी पातली ॥ दारिद्र्य पळाली
येथोनीया ॥ ३ ॥ सकळांसी सुख द्यावया आलासी ॥ आह्मी वनवासी
दुःखी होतो ॥ ४ ॥ नामा ह्मणे कंठी धरीयेला प्राण ॥ दाखवी चरण
दयानिधी ॥ ५ ॥

॥ १६३५ ॥ सरोवरीं कमळें तैसे तुझे नेत्र ॥ साहूनी विचित्र
दिसताती ॥ १ ॥ कृपाळू वा ऐके अगा हृषीकेशी ॥ आह्मी तुझ्या दासी
मोलावीण ॥ २ ॥ कामरूपदैत्य मारीतो आह्मांसी ॥ भक्तांसी रक्षिसी
कीर्ति जर्गी ॥ ३ ॥ दीनासी रक्षिसी दुष्टांसी मारीसी ॥ धर्माळा स्थापिसी
निरंतर ॥ ४ ॥ घेवोनिया शस्त्र मारावें सकळां ॥ आलासे कंटाळा नामा
ह्मणे ॥ ५ ॥

॥ १६३६ ॥ सुकुमार सांवळे जैसीं रातोत्पळें ॥ दावी तीं पाउलें
कृष्णराया ॥ १ ॥ ध्वजवज्राकुश पद्म तें शोभलें ॥ दावी तीं पाउलें कृष्ण-
राया ॥ २ ॥ दमोनिया दुष्टां बाहेर काढीलें ॥ दावी तीं पाउलें कृष्ण-
राया ॥ ३ ॥ रांगता रांगता विमलार्जुन मोडिले ॥ दावी तीं पाउलें कृष्ण-
राया ॥ ४ ॥ अधासुरा हृदयीं उभे जी राहिले ॥ दावी तीं पाउलें कृष्ण-
राया ॥ ५ ॥ नामा ह्मणे ज्यांतें वरुणानें पूजिलें ॥ दावी तीं पाउलें
कृष्णराया ॥ ६ ॥

॥ १६३७ ॥ सकळांचें तुझ्या हार्ती असे सूत्र ॥ यशोदेचा पुत्र न
होशील ॥ १ ॥ नंदाचीया ऋणा फेडाया आलासी ॥ कळलें आह्मांसी
तुझ्या कृपें ॥ २ ॥ तेहेतीस कोटी देव ब्रह्मा सदाशीव ॥ प्रार्थिताती सर्व
तुजलार्गी ॥ ३ ॥ यादवकुळटिळका वैकुंठनायका ॥ विधीच्या जनका
भेट आतां ॥ ४ ॥ नामा ह्मणे मुख दावी कृष्णनाथा ॥ हरेल ही व्यथा
वियोगाची ॥ ५ ॥

॥ १६३८ ॥ शरणांगता तारी भवसिंधु त्वरीत ॥ ठेवावा तो शिरा-
शिराचरी ॥ १ ॥ अरण्यांत दुष्ट दैत्यांसी मारीत ॥ ठेवावा तो हात शिरा-

वरी ॥ २ ॥ वेणू पांवा जया हातांत शोभत ॥ ठेवावा तो हात शिरावरी
 ॥ ३ ॥ घेवोनी शिंदोच्या गड्यासी वांटीत ॥ ठेवावा तो हात शिरावरी
 ॥ ४ ॥ रक्षावया ब्रज्जा उचलीला पर्वत ॥ ठेवावा तो हात शिरावरी
 ॥ ५ ॥ सुवर्णाचीं कडीं भूषणें अमूष ॥ पाहतां निष्पाप नामा
 ह्मणे ॥ ६ ॥

॥ १६३९ ॥ अभिमानें घाला घातला आह्मांसी ॥ ह्मणूनी लपलासी
 देवराया ॥ १ ॥ तुजवांचोनीया जाऊं पाहे प्राण ॥ दाखवी वदन एक
 वेळा ॥ २ ॥ मुकूट कुंडलें श्रीमुख सांवळें ॥ केशरी लावीलें गंध भाळीं
 ॥ ३ ॥ पाहोनीया जीवीं होय फार सुख ॥ हरेल ही भूक डोळीयांची
 ॥ ४ ॥ तुजवांचोनीया आह्मां नाहीं कोणी ॥ तिहीं त्रिभूवनीं नामा
 ह्मणे ॥ ५ ॥

॥ १६४० ॥ चरणासी शरण तुझीया जे येती ॥ तेची उतरती भव-
 सिंधू ॥ १ ॥ लक्ष्मीनें ज्यातें असे आराधीलें ॥ ठेवी तीं पाउलें स्तना-
 वरी ॥ २ ॥ आवडीनें शेषीं मस्तकीं वंदीलें ॥ ठेवी तीं पाउलें स्तना-
 वरी ॥ ३ ॥ नामा ह्मणे ऐशी करिताती स्तुती ॥ शिंपीयेली क्षिती अश्रु-
 पातें ॥ ४ ॥

॥ १६४१ ॥ आह्मांवरी कांरे धरीयेला राग ॥ काय तुझें सांग आह्मीं
 केलें ॥ १ ॥ रडतसों आह्मीं मारीतसों हांका ॥ विश्वाच्या जनका नायी-
 कसी ॥ २ ॥ कामाग्नीनें आह्मीं जळतों सकळ ॥ करावें शीतळ अधरामृतें
 ॥ ३ ॥ नामा ह्मणे देई एक वेळ भेटी ॥ तुजसाठीं कष्टी फार होतों ॥ ४ ॥

॥ १६४२ ॥ वाजवोनी वेणू पसरिलें जाळें ॥ आह्मांसी न कळे
 कपटीया तूं ॥ १ ॥ दुखवोनी सर्वां टाकीयेलें वर्नी ॥ गेलासी वधुनी पारधीया
 ॥ २ ॥ धरूनिया धीर राहूं एक क्षण ॥ देऊं मग प्राण सकळीक ॥ ३ ॥
 सकळांच्या हस्रा येती तुजवरी ॥ नामा ह्मणे हरि भेट आतां ॥ ४ ॥

॥ १६४३ ॥ त्रिविधतापें जे होताती संतप्त ॥ शीतळ करीत कथामृतें
 ॥ १ ॥ अमृतापरीस कथा ते अधिक ॥ सांगतसे ऐक देवराया ॥ २ ॥
 स्वर्गी जे अमृत प्राशन करीती ॥ पुण्य सरल्या येती मृत्युलोकां ॥ ३ ॥
 तुझी कथा देत अच्युत पदासी ॥ न विचारीसी मानसीं बाती कांहीं

॥ ४ ॥ नाही चतुराई बोबडे हे बोल ॥ लिहीत विडल नामा
ह्मणे ॥ ५ ॥

॥ १६४४ ॥ गायी घेवोनीया जासी जेव्हां राना ॥ आमूचिया
मना दुःख वाटे ॥ १ ॥ सुकुमार सांवळीं जैसीं रातोत्पळें ॥ साहूनी
कोंवळे पाय तूझे ॥ २ ॥ खडे कांटे बहू कठिण तृण मूळें ॥ ठेवीसी पाउलें
तयावरी ॥ ३ ॥ पावतोसी क्लेश अगा वासुदेवा ॥ ह्मणोनीया जीवा
दुःख वाटे ॥ ४ ॥ सांगतसों आह्मीं निख यशोदेसी ॥ धाडूं नको यासी
वनामध्ये ॥ ५ ॥ नामा ह्मणे होय सकळांचा उद्धार ॥ ह्मणोनी श्रीधर
बना जाय ॥ ६ ॥

॥ १६४५ ॥ तुजवांचोनिया वैकुंठनायका ॥ आह्मांसी घटीका युग
होय ॥ १ ॥ अस्तमान होतां येसी तूं गोकुळीं ॥ मुखावरी धूळी गोरजांची
॥ २ ॥ कुरळ हे केश सुंदर नासिक ॥ पाहोनिया मुख फार होय ॥ ३ ॥
लवती पांपण्या न सोसती आह्मां ॥ अहिर्निशीं नामा हेंची गाय ॥ ४ ॥

॥ १६४६ ॥ टाकीयेलें आह्मीं पतिबंधूसूतां ॥ आलोंत अच्युता
तुजपार्शीं ॥ १ ॥ आमुचीही इच्छा करिशील पूर्ण ॥ आहेसी कठीण ठावें
नाहीं ॥ २ ॥ घालोनीया कूर्पीं कापियेला दोरा ॥ साधीयेलें वैरा
आपुलीया ॥ ३ ॥ वरोनीया टाकी मोठासा पर्वत ॥ ह्मणती समस्त
नामा ह्मणे ॥ ४ ॥

॥ १६४७ ॥ तुझे भेटीवीण ॥ जाती सकळांचे प्राण ॥ १ ॥ दया तुझिया
मना ॥ करि नये नारायणा ॥ २ ॥ बोलवेना आतां ॥ कंठ शोकला
अनंता ॥ ३ ॥ ऐसें पाहोनीया ॥ नामा ह्मणे आली दया ॥ ४ ॥

॥ १६४८ ॥ देतसे दर्शन ॥ सकळांसी नारायण ॥ १ ॥ झाला सकळां
आनंद ॥ हृदयीं धरीला गोविंद ॥ २ ॥ टाकोनीया आह्मां ॥ कां गेलासी
पुरुषोत्तमा ॥ ३ ॥ तुझां झाला अभिमान ॥ नामा ह्मणे सांगे खूण ॥ ४ ॥

॥ १६४९ ॥ सकळांची इच्छा करीतसे पूर्ण ॥ भूलला श्रीकृष्ण
त्यांच्या भावा ॥ १ ॥ विमानीं बैसोनी सुरवर पाहाती ॥ गंधर्व गाताती,
सप्तस्वरें ॥ २ ॥ विणे वाजताती मृदंगाचे घोष ॥ वाचे तो उल्हास वर्ण-
वेना ॥ ३ ॥ न जाय चंद्रमा न जाती नक्षत्रें ॥ पाहाती सर्व रासक्रीडां
॥ ४ ॥ जलक्रीडा करी लक्ष्मीचा पती ॥ लाळ घोंटीताती देवसीया ॥ ५ ॥

धन्य सा गोपीका धन्य सांचें पुण्य ॥ भोगिताती कृष्ण पूर्णब्रह्म ॥ ६ ॥
नामा ह्मणे होय कामाची ते पूर्ती ॥ नव्हे वीर्यच्युती गोविंदाची ॥ ७ ॥

॥ १६५० ॥ होतां प्रातःकाळ सांगतसे तया ॥ जावें येथोनिया शीघ्र
आतां ॥ १ ॥ क्षणोक्षणा पाहाती देवाजीचें मुख ॥ येती सकळीक गोकु-
ळासी ॥ २ ॥ परीक्षिती ऐके एका कौतुकासी ॥ होत्या त्यांजपाशीं त्याच्या
स्त्रीया ॥ ३ ॥ ह्मणोनिया कोणी नाहीं विचारीलें ॥ अंतरीं न कळे दुर्जी-
याला ॥ ४ ॥ यथामती रास वर्णिला देवाचा ॥ संपूर्ण हे वाचा काय करी
॥ ५ ॥ चरित्र श्रवण करील जो कोणी ॥ धन्य तोची प्राणी नावा
ह्मणे ॥ ६ ॥

॥ १६५१ ॥ सरस्वती तीरीं अंबिकेचें स्थान ॥ गोकुळींचे जन जाती
तेथें ॥ १ ॥ करोनी पूजन करिती प्रार्थना ॥ नंदाच्या नंदना सुखी राखी
॥ २ ॥ सारितां भोजन लपाला आदिस ॥ नामा ह्मणे तेथें राहाताती ॥ ३ ॥

॥ १६५२ ॥ निद्रिस्थसकळ तयेवनीं व्याळ ॥ गिळितसे बळें नंदालार्गी
॥ १ ॥ कृष्णा धांव वेगीं गिळीतसे सर्प ॥ काळावरी दर्प तुझा देवा ॥ २ ॥
माझिया पाडसा येई वा धांवोन ॥ दाखवी वदन अंतकाळीं ॥ ३ ॥ आली
काय तूज निद्रा रे कान्हया ॥ माझिया तान्हया ऊठ वेगीं ॥ ४ ॥ ऐको-
नीया ऐसें पाहाती सकळ ॥ घालीती मूसळ सर्पावरी ॥ ५ ॥ श्रमले सकळ
सोडीना नंदाला ॥ पिटी वक्षस्थळा नंदपत्नी ॥ ६ ॥ उठे जगद्गुरु काय
झालें माय ॥ लावीतसे पाय तयालार्गी ॥ ७ ॥ टाकीयेलें, तेव्हां सर्प
कलेवर ॥ पुरुष सुंदर निघतसे ॥ ८ ॥ नामा ह्मणे बाचे स्तवी विश्वंभरा ॥
करुनी नमस्कारा जाता झाला ॥ ९ ॥

॥ १६५३ ॥ करीती गायन रामकृष्णहरी ॥ गोकुळींच्या नारी जाती
तेथें ॥ १ ॥ शंख नामा तेथें आलासे गुह्यक ॥ नाहीं सा विवेक पापी-
यासी ॥ २ ॥ उपजला काम तयाचीया मना ॥ घालोनी विमाना स्त्रिया
मैत ॥ ३ ॥ धांव धांव रामा नेतसे हा आह्मां ॥ अगा वेधव्यामा कृष्ण-
नाथा ॥ ४ ॥ नेतो स्त्रीया काय न कळेची देवा ॥ यासी कंक बावा अप-
राध ॥ ५ ॥ हार्ती वृक्ष बोधे ऐसें पाहोनीया ॥ टाकोची तो स्त्रिया मळ-
तसे ॥ ६ ॥ घालीतांची वृक्ष प्राणासी मुकला ॥ मणी लावा दिल्ल बळी-

भद्रा ॥ ७ ॥ भक्तांसाठी मारी दुष्टां जगजेठी ॥ नामा ह्मणे तुटी विस-
रना ॥ ८ ॥

॥ १६५४ ॥ गोपिकांचा मेळा आला गृहाप्रती ॥ काय त्या ह्मणती
नंदालार्गी ॥ १ ॥ परब्रह्म साक्षात् क्षीरसागरवासी ॥ त्या कैसा धाडसी
बनामध्ये ॥ २ ॥ ब्रह्मा आणि इंद्र आले गोकुळासी ॥ वर्णिते कृष्णासी
तुझी देखा ॥ ३ ॥ तेहेतीस कोटी देव ज्या प्रार्थिताती ॥ त्यासी अरण्याप्रती
रुपती कांटे ॥ ४ ॥ दैत्यांचा हा भार जाहला पृथ्वीसी ॥ वधाया कंसासी
आला येथें ॥ ५ ॥ खाजसाठी फार श्रमताती योगी ॥ कैलासाचा योगी
ध्यान करी ॥ ६ ॥ भ्रांती कांरे तुज पडे वेळोवेळां ॥ पाहातोसी डोळां
चरित्रास ॥ ७ ॥ नामया सुकृत झालें असे फार ॥ ह्मणोनी विचार नाठ-
वेची ॥ ८ ॥

॥ १६५५ ॥ वृषभाच्या रूपें आला रिठामूर ॥ इंद्रादि सुरवर भीती
जया ॥ १ ॥ बहू देतो त्रास गोकुळींच्या जना ॥ धांवधांव कृष्णा मारी
याला ॥ २ ॥ जगजेठी तेव्हां धरीतसे शिंगें ॥ सारीतसे मागें भुजावळें
॥ ३ ॥ पाडोनिया खालीं दिलहा पाय वर ॥ मारिला असूर नामा ह्मणे ॥ ४ ॥

॥ १६५६ ॥ कंसाचीया घरा आला नारदमूनी ॥ एकांतीं बैसोनी
सांगतसे ॥ १ ॥ सातवा जो गर्भ जिराला ह्मणती ॥ रोहिणी प्रसवे ती
बळीराम ॥ २ ॥ आठवा जो पुत्र देवकीसी झाला ॥ वसुदेवें नेला नंदा-
घरीं ॥ ३ ॥ यशोदेची कन्या घेऊनिया येत ॥ गेली आकाशांत मारीतां
जे ॥ ४ ॥ तुझीया मानसीं अशंका येईल ॥ होते रक्षपाळ माझे तेथें ॥ ५ ॥
ईश्वराची माव न कळे कोणाला ॥ कळलें मजला त्याच्या कृपें ॥ ६ ॥
घेऊनिया शस्त्र उठला त्वरीत ॥ करितों मी घात वसुदेवाचा ॥ ७ ॥
तयेवेळीं ह्मणे ब्रह्मयाचा सूत ॥ ऐक तुज मात सांगतो मी ॥ ८ ॥ शत्रु
वधी आधीं मग मारी यासी ॥ आहे तुजपाशीं कारागृही ॥ ९ ॥ सांगो-
निया ऐसें शांतविलें त्यासी ॥ गेला गोकुळासी नामा ह्मणे ॥ १० ॥

॥ १६५७ ॥ गोकुळा येवोनी भेटे नंदादिका ॥ वैकुंठनायका सांगतसे
॥ १ ॥ कंसाजें मांडीला अधर्म बहुत ॥ मारावें त्वरीत तयालार्गी ॥ २ ॥
लावोनिया आग आपण विझविली ॥ तेची परी केली नारदानीं ॥ ३ ॥
सांगोनिया ऐसें विना सांबरोन ॥ निघाला तेव्हा नामा ह्मणे ॥

॥ १६५८ ॥ माराया कृष्णासी ॥ कसैं पाठविला केशी ॥ १ ॥ बहु
असे तो मतापी ॥ आला अश्वाचिये रूपीं ॥ २ ॥ देवा डसाया धांवला ॥
धरुनी पार्यीं झुगारेला ॥ ३ ॥ मुखीं देउनीया हात ॥ श्वास कोंडी जग-
न्नाथ ॥ ४ ॥ नामा ह्मणे पडलें प्रेत ॥ हर्ष सुरवरां बहुत ॥ ५ ॥

॥ १६५९ ॥ शेळ्या मेंढीयांचा खेळ ॥ आतां खेळूं रे सकळ ॥ १ ॥
कोणी मेंढ्या होती ॥ कोणी चोर ह्मणताती ॥ २ ॥ ह्मणती रात्र झाली ॥
आतां निज वनमाळी ॥ ३ ॥ कोणी श्वान होती ॥ चोरा डसाया धांवती
॥ ४ ॥ तेथें व्योमासुर येत ॥ गोपाळाचा वेप धरित ॥ ५ ॥ करोनिया
चोरी ॥ नेउन ठेवी पर्वतदरी ॥ ६ ॥ हें तो देवासी कळलें ॥ नामा ह्मणे
संहारिलें ॥ ७ ॥

॥ १६६० ॥ कंसासुर सारे करोनी विचार ॥ धाडती अकूर गोकुळासी
॥ १ ॥ अकूरा आनंद झाला असे फार ॥ पाहीन श्रीधर डोळेभरी ॥ २ ॥
आजी होईल माझ्या जन्माचें सार्थक ॥ वैकुंठनायक पाहीन मी ॥ ३ ॥
उजवे जाती काक वाम जाती मृग ॥ पाहीन श्रीरंग स्वामी माझा ॥ ४ ॥
शुभ हे शकून मार्गी हे होताती ॥ पाहीन भूपती वैकुंठीचा ॥ ५ ॥
येथूनिया माझी सरली येरझार ॥ कंसानें उपकार केला मोठा ॥ ६ ॥ आजी
माझे पितर उद्धरती सकळ ॥ पाहीन गोपाळ कृपासिंधु ॥ ७ ॥ नामा ह्मणे
आला गोकुळासन्निध ॥ हृदयीं आनंद नसमाये ॥ ८ ॥

॥ १६६१ ॥ चौदाजणें ज्याच्या चरणातें पूजिती ॥ त्याची घेईन
माती आपुल्या शिरीं ॥ १ ॥ एकांतीं अर्चन करिती धूर्जटी ॥ त्यांसी
बोलेन गोष्टी आवडीनें ॥ २ ॥ सप्तऋषि ज्याचे वर्णिताती गुण ॥ करीतसे
ध्यान ब्रह्मा ज्याचें ॥ ३ ॥ चारी वेद ज्याची वर्णिताती कीर्ती ॥ करि-
ताती स्तुति सार्हाजण ॥ ४ ॥ तेहेतीस कोटी देव ज्यातें पूजिती ॥
श्रुति वर्णिताती गुण ज्याचे ॥ ५ ॥ लक्ष्मीचा पति ध्याती सनकादिक ॥
पाहीन श्रीमुख वेळोवेळां ॥ ६ ॥ पृथ्वीचा हा भार करावया दूर ॥ ह्मणोनी
अवतार घेत असे ॥ ७ ॥ नामा ह्मणे आला यमुने जवळी ॥ उतरला
खालीं रश्माचिया ॥ ८ ॥

॥ १६६२ ॥ धन्य ही यमुना धन्य हें गोकुळ ॥ वृक्षादि सकळ
धन्यधन्य ॥ १ ॥ धन्य ह्या गोपिका धन्य हे गोपाळ ॥ सखादि सकळ धन्य-

धन्य ॥ २ ॥ धन्य गोवर्धन धन्य वृंदावन ॥ नंदाचा नंदन क्रीडतसे ॥ ३ ॥
 धन्य ती यशोदा धन्य तिचा पति ॥ अखंड पाहाती मुख ज्याचें ॥ ४ ॥
 गाया घेवोनीया देव गेला राना ॥ ध्वजवज्रांकुश चिन्हां उमटती ॥ ५ ॥
 नेत्रीं अश्रुपात उतरे रथाखालीं ॥ गडबडोनी लोळे तयावरी ॥ ६ ॥
 ब्रह्मादिकां दुर्लभ येथील ही माती ॥ घेवोनिया हातीं मुखी घाली ॥ ७ ॥
 नामा ह्मणे पुढें चालीला त्वरित ॥ देखे गडीयांत परब्रह्म ॥ ८ ॥

॥ १६६३ ॥ तनु हें आकाश चंद्रमा तें मुख ॥ ऐकें निष्कलंक परी-
 क्षिती ॥ १ ॥ पूर्णिमेचा चंद्र त्याहूनी अधीक ॥ शोभत श्रीमुख कृष्ण-
 जीचें ॥ २ ॥ भोंवता हा शोभे नक्षत्रांचा मेळा ॥ खेळत सांवळा जगद्गुरु
 ॥ ३ ॥ वैजयंती माळा किरीट कुंडलें ॥ अकूरें देखिले दोघेजण ॥ ४ ॥
 जोडोनिया हात घाली नमस्कार ॥ वाहतसे नीर क्षणोक्षणीं ॥ ५ ॥
 नामा ह्मणे त्वरें धावें हृषीकेशी ॥ धरीत पोटाशी अकूरातें ॥ ६ ॥

॥ १६६४ ॥ भेट देई मज ह्मणे बळीराम ॥ न वर्णवे प्रेम अकूराचें
 ॥ १ ॥ पेंद्यासी पुसती अवघे गडी तेव्हां ॥ कोणरे हा बावा आला येथें
 ॥ २ ॥ आपुल्या कान्होबाच्या पायां कां पडतो ॥ काय हा मागतो सांग
 आह्मां ॥ ३ ॥ अकूर बळीराम घरीं आले गोपाळ ॥ नंदादि सकळ भेटी-
 येले ॥ ४ ॥ मधुपर्कविधि करीती पूजन ॥ ह्मणे धन्य दीन आजीचा
 हा ॥ ५ ॥ अकूरावरोवरी करिती भोजन ॥ पुसे वर्तमान मग त्यासी
 ॥ ६ ॥ भक्त माझे दैवत जगा दावी मात ॥ कृपाळु बहुत नामा
 ह्मणे ॥ ७ ॥

॥ १६६५ ॥ प्रातःकाळीं मात झाली गोकुळांत ॥ जातो भगवंत
 मथुरेसी ॥ १ ॥ गौळणींचा मेळा मिळाला सकळ ॥ पिटीती कपाळ आपुले
 हातें ॥ २ ॥ एकी त्या घालीती केंसामध्यें माती ॥ एक त्या लोळती भूमीवर
 ॥ ३ ॥ आह्मां सोडूनिया तूं रे कैसा जासी ॥ तुजवीण पीशी आह्मीं सर्व
 ॥ ४ ॥ कोणी रथापुढें जाउनी पडती ॥ अक्रोशें रडती सकळीक ॥ ५ ॥
 अकूर नव्हे बाई मोठा असे क्रूर ॥ नामीं निरंतर क्रीया वसे ॥ ६ ॥
 अकूरा आह्मीं सर्व पसरीतों पदर ॥ नेऊं नको श्रीधर मथुरेसी ॥ ७ ॥
 नामा ह्मणे शोक न वर्णवे आतां ॥ झाला तो हाकिता हथ त्वरें ॥ ८ ॥

॥ १६६६ ॥ ब्रह्मनिष्ठ तेव्हां स्थिरावला चिर्ची ॥ अकूराचे वळती
 दोन्ही नेत्र ॥ १ ॥ दर्हीदूधतूपें भरिल्या कावडी ॥ चालती तांतडी सक-

ळीक ॥ २ ॥ चिंतनें व्यापिलें अकूराचें मन ॥ काय वर्तमान होईल
नेणें ॥ ३ ॥ नरनारी शोक करिती सकळ ॥ दुराचारी खळ कंस आहे
॥ ४ ॥ मारगीं स्नानासी उतरे अकूर ॥ रथावरी किशोर मंदजीचे
॥ ५ ॥ सोडोनिया घोडी चालिला तांतडी ॥ दिल्ली असे बुडी जळामध्ये
॥ ६ ॥ दावोनी कौतुक निरसी त्याचा धाक ॥ सांगतसे शुक परीक्षीती
॥ ७ ॥ जुंपोनिया घोडी चालिला सत्वर ॥ लपे दीनकर नामा
ह्मणे ॥ ८ ॥

॥ १६६७ ॥ जोडोनिया कर विनवी विश्वंभरा ॥ चलावें मंदिरा
सकळिकीं ॥ १ ॥ अनाथाच्या वरा कृपा करा कृष्णनाथा ॥ ठेवीतसे माथा
पायांवरी ॥ २ ॥ मारूनिया कंस येईन तुझ्या घरा ॥ आग्रह अकूरा करूं
नको ॥ ३ ॥ सकळ समुदाय मथुरेचे वर्नी ॥ साह्य चक्रपाणी ह्मणे
नामा ॥ ४ ॥

॥ १६६८ ॥ मातःकाळीं गडी उठे कृष्णराम ॥ पाहावया ग्राम
चालीयेले ॥ १ ॥ मागती रजका देईना तो वस्त्रें ॥ बधी नख शस्त्रें पापी-
यासी ॥ २ ॥ ती ठायीं वांकडी नीट केली तीसी ॥ तीनें चंदनासी लावी-
येले ॥ ३ ॥ जोडोनीया हात विनवी मुदामा ॥ चला मेघःश्यामा घरा
माझ्या ॥ ४ ॥ वस्त्रें देती तेव्हां मथुरेचे लोक ॥ नरनारी मुख पाहा-
ताती ॥ ५ ॥ मोडितां धनुष्य येती रक्षपाळ ॥ नामा ह्मणे खळ
बधीयेले ॥ ६ ॥

॥ १६६९ ॥ इच्छामात्रें मोडी ब्रह्मांडाच्या कोटी ॥ चालिला जग-
जेठी कंसद्वारा ॥ १ ॥ मदोन्मत्त हस्ती देखोनीया हांसे ॥ पीतांबर कांसे
खोवीयेला ॥ २ ॥ सांवरोनी हातें केंसा देत गांठ ॥ खोवीतसे नीट वैजयंती
॥ ३ ॥ खंब ठोकोनिया राहे पुढें उभा ॥ सांवळी सुप्रभा अंगकांती ॥ ४ ॥
पाहोनीया शूक झाला समाधिस्थ ॥ ऋषिमुनी समस्त वेडावले ॥ ५ ॥ दुष्ट
पाही हुत्ती घाली आंगावरी ॥ क्षणार्धेची मारी गजालागीं ॥ ६ ॥
उपडोनिया दांत घेतसे श्रीधर ॥ जाहाला उद्धार कुवलयोचा ॥ ७ ॥
नामा ह्मणे पुढें चालिला गोविंद ॥ सावध सावध परीक्षिती ॥ ८ ॥

॥ १६७० ॥ चषक भूवनें वसे ज्याचे पोटी ॥ त्यासी अघणी जेठी
मारावया ॥ १ ॥ इंद्रादि सुरवर जबाचे किंकर ॥ त्यासी आणी पसर

झोंबीसाडीं ॥ २ ॥ अतुर्बळी तेव्हां दिसे नारायण ॥ जळताती मनें बैरि-
यांचीं ॥ ३ ॥ कंसाचे अंमणीं उभा असे देव ॥ जैसा ज्याचा भाव तैसा
भासे ॥ ४ ॥ कृष्णातें देखोनी बलग्ना करिती ॥ चोळिताती माती दंडा-
लार्गी ॥ ५ ॥ बळिभद्रासी खूण दावियेली तेव्हां ॥ उशीर न लावा मारा-
यासी ॥ ६ ॥ नामा ह्मणे एक उरला असे कंस ॥ वधती सकळांस
दोघेजण ॥ ७ ॥

॥ १६७१ ॥ रमेच्या वल्लभें देखियेलें कंसा ॥ धरोनी आवेशा बैस-
लासे ॥ १ ॥ त्वरें जाऊनिया धरीयेला केंशीं ॥ पाडीयेला भूमिती दुष्टबुद्धी
॥ २ ॥ वज्रप्राय मुष्टी वोपी नारायण ॥ सांडीयेला प्राण कंसें तेव्हां ॥ ३ ॥
देव वर्षताती घुमनाचे भार ॥ भक्त जयजयकार गर्जताती ॥ ४ ॥
गान्धार्गी सांगती ऋषिमुनी सर्व ॥ गाताती गंधर्व सप्तस्वरें ॥ ५ ॥ नामा
ह्मणे पुढें अप्सरा नाचती ॥ वर्णिताती कीर्ति कृष्णजीची ॥ ६ ॥

॥ १६७२ ॥ राज्यीं स्थापियेला उग्रसेन तेव्हां ॥ देवकी वसुदेवा
सोडवीलें ॥ १ ॥ देवकीच्या स्तनीं फुटलासे पान्हा ॥ वसुदेव दर्शना
करीतसे ॥ २ ॥ वामुदेवें केलें त्याचें समाधान ॥ गायी दिल्या दान
ब्राह्मणांसी ॥ ३ ॥ समस्तांची क्रिया करी उग्रसेन ॥ झालासे दिवाण देव
त्याचा ॥ ४ ॥ पळोनिया गेले होते जे यादव ॥ आणियेले सर्व रामकृष्णें
॥ ५ ॥ आनंद न माये सकळ लोकांला ॥ मथुरेंत राहीला नामा
ह्मणे ॥ ६ ॥

॥ १६७३ ॥ नंदालार्गी तेव्हां ह्मणे चक्रपाणी ॥ जावें तुह्मीं सक-
ळांनीं गोकुळासी ॥ १ ॥ अहर्निशीं माझें करावें चिंतना ॥ दुःख सांडी
मना नंदराया ॥ २ ॥ ऐसें ऐकोनिया निराश वचन ॥ जाईल माझा
प्राण तुजवीण ॥ ३ ॥ गढी ह्मणती देवा आह्मांसी टाकीलें ॥ काय
आमुचें सरलें पुण्य देवा ॥ ४ ॥ कोणासवें आह्मी खेळूं यमूनेंत ॥ रक्षील
आह्मांतें कोण आतां ॥ ५ ॥ ब्रह्मादिक तुझ्या वंदिताती पायां ॥ दिल्या
आह्मी शिन्वा झमा करी ॥ ६ ॥ यशोदेशी सांगा माझा नमस्कार ॥ देईन
सत्वर भेटी सर्वा ॥ ७ ॥ कंठ सहदीत नेत्रीं अश्रुपात ॥ निघती समस्त
नामा ह्मणे ॥ ८ ॥

॥ १६७४ ॥ चारी वेदा ज्याचा नयेची उमज ॥ करीती वसुदेव ॥ १ ॥ कर्दळीचे स्तंभें वाढे झुंमारिले ॥ मर्गासी पाडीलें आणा-

बया ॥ २ ॥ देशोदेशीं चिह्न्या लिहिल्या वसुदेवें ॥ मुंजीसार्दी यावें
कृष्णजीच्या ॥ ३ ॥ मथुरेचे लोक आणित्ती आहेर ॥ झेतसे गजर बाजं-
त्रांचा ॥ ४ ॥ उग्रसेनें तेव्हां फोडीलें भांडार ॥ द्विजांसी अपार द्रव्य
दिल्लें ॥ ५ ॥ विष्णुदास नामा वांटीतो सुपारी ॥ झाले ब्रह्मचारी
रामकृष्ण ॥ ६ ॥

॥ १६७५ ॥ घालीतसे पंथ तरावया जना ॥ गेले संदीपना घरीं
दोघे ॥ १ ॥ गुरुसेवा करिती वांदिती चरणा ॥ जाहली संपूर्ण विद्या
तेव्हां ॥ २ ॥ जोडोनीया हात करिती प्रार्थना ॥ मागावी दक्षणा गुरु-
राया ॥ ३ ॥ नामा ह्मणे द्विज ह्मणत स्त्रीयेसी ॥ असे जें मानसीं इच्छा
तुझ्या ॥ ४ ॥

॥ १६७६ ॥ समुद्रांत पुत्र बुडाला रे माझा ॥ पराक्रम तुझा ठावा
असे ॥ १ ॥ अवश्य ह्मणोनी तेथोनी निघाले ॥ समुद्रांत आले राम-
कृष्ण ॥ २ ॥ करोनिया पूजा पुसे वर्तमान ॥ देई रे आणून गुरुपुत्र
॥ ३ ॥ पांचजन्य दैत्य येथे बळी राहे ॥ बंधु तेथे पाहे कृष्णनाथा ॥ ४ ॥
टाकोनीया उडी बधीलें तयासी ॥ पाहे हृषीकेशी उदरांत ॥ ५ ॥ नाहीं
ऐसें कळों आलें तें ईश्वरा ॥ घेवोनी शरीरा आला बरी ॥ ६ ॥ परीक्षिती
काय न कळे तयाला ॥ दावीतसे लीला नामा ह्मणे ॥ ७ ॥

॥ १६७७ ॥ यमाचीया घरीं दोघेजण गेले ॥ शंखातें स्फुरीलें
कृष्णनार्यें ॥ १ ॥ ऐकोनीया नाद कांपतसे काळ ॥ उठीले सकळ पाहा-
बया ॥ २ ॥ जोडोनीया हात आणी अधोक्षजा ॥ करोनिया पूजा पुस-
तसे ॥ ३ ॥ संदीपनपुत्र आहे तुजपार्शी ॥ आणी रे तयासी शीघ्र आतां
॥ ४ ॥ तुमचा मी किंकर निरोप हो द्यावा ॥ रामा वासुदेवा पुसतसे
॥ ५ ॥ घेवोनीया पुत्र तेथोनी चालीले ॥ नामा ह्मणे आले गुरु-
गृही ॥ ६ ॥

॥ १६७८ ॥ काढीतसे दृष्टी संदीपनपत्नी ॥ न वर्णवे बाणी हर्ष
तीचा ॥ १ ॥ असे कांहीं इच्छा मागावें आणीक ॥ दिल्लें हें बाळक
ह्मणती दोघे ॥ २ ॥ अहर्निशीं तुझां असावें कल्याण ॥ आले रामकृष्ण
मथुरेसी ॥ ३ ॥ कृतांतासी धाक नासा ह्मणे त्याचा ॥ आहें मी तयाचा
शरणांगत ॥ ४ ॥

॥ १६७९ ॥ युगाचरोवरी जाताती घटिका ॥ गोकुळींच्या लोकां
तैसें झालें ॥ १ ॥ उदास दिसती वनें दाही दिशा ॥ काय रे जगदीशा
आझां केलें ॥ २ ॥ वेढावल्या गायी करिताती खंती ॥ वत्स न करिती
स्तनपान ॥ ३ ॥ अन्नपाणी तेव्हां वर्जिती गौळणी ॥ आतां चक्रपाणी
कैचा आझां ॥ ४ ॥ यमुनेचे तीरीं वृक्ष ते झुकले ॥ पाषाण उरले तया
दुःखें ॥ ५ ॥ प्रातःकाळीं गढी अवघेचि बोलती ॥ मारुनी श्रीपति गेला
नाहीं ॥ ६ ॥ जीवनावीण मत्स्य जैसे तळमळती ॥ नामा ह्मणे चिर्त्ती
धन्य प्रेमा ॥ ७ ॥

॥ १६८० ॥ अंतर्यामी जाणे सर्वांचा जो साक्षी ॥ रडताती पक्षी
मजसार्ठी ॥ १ ॥ पाहूनियां प्रेमा भुलला गोविंद ॥ रडतसे मंदमंद कृष्ण तेव्हां
॥ २ ॥ उच्चारितां नामें तरताती पापी ॥ न विसरती गोपी कांहीं केल्या
॥ ३ ॥ विश्वाचा जो आत्मा शोक तया नाहीं ॥ भुललासे तोही भक्तीप्रेमें
॥ ४ ॥ चित्तेनें व्यापीला तेव्हां ऋषिकेशी ॥ पाठवूं कोणासी गोकुळांत
॥ ५ ॥ तयेवेळीं पुढें देखीलें उद्दवा ॥ बाहातसे तेव्हां तया लागीं ॥ ६ ॥
नामा ह्मणे आतां करील एकांत ॥ सावधान चित्त अवधारा ॥ ७ ॥

॥ १६८१ ॥ शुकादिक ज्याची वर्णिताती कीर्ति ॥ तो ये काकु-
ळती उद्दवासीं ॥ १ ॥ दयेचा सागर बोले तयेवेळा ॥ मजसार्ठी गोकुळा
तुवां जावें ॥ २ ॥ मजवरी खांनीं ठेवियेला प्राण ॥ संसाराचें भान नाहीं
कोणा ॥ ३ ॥ यशोदा आणि नंद झालेती तटस्थ ॥ गढी माझे समस्त
पिसे झाले ॥ ४ ॥ गाई मजवीण न घेती तृण ॥ बाळे स्तनपान विसरलीं
॥ ५ ॥ चालतांना पंथ चुकती नारीनर ॥ पक्ष्यांनीं आहार सांडीयेला
॥ ६ ॥ शाहाणा चतूर आहेशी नेटका ॥ बोधाव्या गोपिका ब्रह्मज्ञानें
॥ ७ ॥ नामा ह्मणे ठेवी चरणावरी माथा ॥ जुंपूनियां रथा निघ-
तसे ॥ ८ ॥

॥ १६८२ ॥ सारथ्यासीं सांगे हांकी हा रथवर ॥ पाहीयेलें तीर यमु-
नेचें ॥ १ ॥ उभा राहोनीयां पाहे चहुंकडे ॥ बोलताती कोडें पक्षीराज
॥ २ ॥ व्याघ्र आणि गायी एकत्र बैसती ॥ कोकिला बोलती कृष्ण
कृष्ण ॥ ३ ॥ गुप्त आणि नाग निस्तेज पडती ॥ चिमण्या
बोसती कृष्ण कृष्ण ॥ ४ ॥ बिबोमानें तेव्हां मयूरें रडती ॥ शुक बोल-
ताती कृष्ण कृष्ण ॥ ५ ॥ कृष्णाच्या कुपेनें कळले उद्दवासीं ॥ धन्य धन्य

लासीं ह्मणे तेव्हां ॥ ६ ॥ ब्रह्मज्ञान सांगों देवें पाठविला ॥ तो रई
लागला तयेवेळीं ॥ ७ ॥ नामा ह्मणे आला नंदाचिचा धरा ॥ पुढले अक-
धारा निरोपण ॥ ८ ॥

॥ १६८३ ॥ धांवोनियां नंदें धरीले चरण ॥ घालूनि आसन बैस-
वीला ॥ १ ॥ सकुमार सांवळा राजीवलोचन ॥ सुखी आहे कृष्ण यथु-
रेंत ॥ २ ॥ रोहिणीचा पुत्र सुखी आहे राम ॥ स्मरे पुरुषोत्तम कधीं
आह्मां ॥ ३ ॥ गोकुळांत गौळी आहे एक नंद ॥ आठवी गोविंद कधीं तरी
॥ ४ ॥ काय माझे पुण्य उद्धवा सरलें ॥ ह्मणोनी टाकीलें कृष्णनाथें
॥ ५ ॥ परब्रह्म पूर्ण धाडी मी वनासी ॥ ह्मणोनी हृषिकेशी कोपलासे
॥ ६ ॥ मेघःशाम मूर्ति सकुमार पाऊलें ॥ न देखती डोळे आतां माझे
॥ ७ ॥ ऊठ नंदा जेऊं कोण ह्मणे आतां ॥ दुःख माझ्या चित्ता फार
वाटे ॥ ८ ॥ नेत्रीं अश्रुधारा कंठ सहदीत ॥ पडीला मूर्च्छित नामा
ह्मणे ॥ ९ ॥

॥ १६८४ ॥ पडीयेली जेव्हां यशोदेसीं आंती ॥ ऐके परीसीवी
प्रेम तीचें ॥ १ ॥ खोडी नको करूं ह्मणे दटावीलें ॥ ह्मणोनी रुसलें तान्हे
माझे ॥ २ ॥ नंदासी ह्मणत पाहूं कोठें कृष्णा ॥ दाटलासे पान्हा स्तनीं
माझ्या ॥ ३ ॥ उद्धव चित्तांत करीतसे खेद ॥ यशोदे सावध होई माते
॥ ४ ॥ निर्दय पापीण बांधी मी उखळासी ॥ ह्मणोनी रुसलासी देवराया
॥ ५ ॥ माती खातां वेळे तुज मी मारीलें ॥ ह्मणोनी टाकीलें मजलागी
॥ ६ ॥ नामा ह्मणे खाचें करी समाधान ॥ सांगे ब्रह्मज्ञान दोघां-
जणा ॥ ७ ॥

॥ १६८५ ॥ प्रातःकाळीं उद्धव स्नानासी चालीला ॥ मिळालासे
मेळा गोपीकांचा ॥ १ ॥ परस्परे ह्मणती कोण आतां आला ॥ म्यावया
नंदाला पाठवीलें ॥ २ ॥ सकळांच्या प्राणा वेऊनिया येई ॥ ह्मणोनियां
पाही धाडी यासी ॥ ३ ॥ भ्रमरासी स्त्रीया कुशब्दे ताडिती ॥ आवडीनें
बोलती नाना शब्द ॥ ४ ॥ धावून उद्धवाचे धरीती चरण ॥ आमुचें
स्मरण करीतसे ॥ ५ ॥ स्वरूप हीन आह्मी सुंदर कंसदासी ॥ ह्मणोनी
तुजसी पुसतसो ॥ ६ ॥ आह्मासाठीं तेथें जाऊनियां ह्मणे ॥ एकदां चरण
दावी सर्वां ॥ ७ ॥ मेळ्यां त्या योगिका त्यांची राख घाली ॥ बाजरी

मुरली तथा जागा ॥ ८ ॥ नामा ह्मणे त्यांसी सांगे ब्रह्मज्ञान ॥ श्रीकृष्ण
कृपेनें स्थिरावल्या ॥ ९ ॥

॥ १६८६ ॥ समस्तांचें त्यानें केलें समाधान ॥ सारिलें भोजन सक-
ळीं ॥ १ ॥ यशोदा आणि नंद देती अलंकार ॥ कृपा दीनावर असों
घावी ॥ २ ॥ गोपाळ गौळणी पुसत उद्धव ॥ मिळोनिया सर्व बोळवीती
॥ ३ ॥ पक्षी श्वापदांसी सांगत उद्धव ॥ असों घावा भाव कृष्णापार्यी
॥ ४ ॥ आला मथुरेसी सांगे वर्तमान ॥ नामा ह्मणे धन्य श्रोते वक्ते ॥ ५ ॥

॥ १६८७ ॥ अकुराच्या घरा आले रामकृष्ण ॥ संतोषलें मन फार
त्याचें ॥ १ ॥ घालोनी आसन प्रक्षाळी चरण ॥ ह्मणे धन्य दीन आजीचा
हा ॥ २ ॥ जोडोनिया हात घाली नमस्कार ॥ जाहला उद्धार पूर्वजांचा
॥ ३ ॥ हस्तनापुरासी अकुरा त्वां जावें ॥ सांगितलें देवें नामा ह्मणे ॥ ४ ॥

॥ १६८८ ॥ अवश्य ह्मणोनी चालिला अकुर ॥ पाहीयेलें पूर कौर-
वांचें ॥ १ ॥ धृतराष्ट्रा सांगे विवेकाच्या गोष्टी ॥ फार तुझ्या पोटी दुष्ट-
बुद्धी ॥ २ ॥ बंधूचिया पुत्रा धरीतोसी दूर ॥ होमी लोभापर पुत्रावरी
॥ ३ ॥ करीतोसी द्वेष पंडूच्या पुत्रांचा ॥ होशील नरकाचा अधिकारी
॥ ४ ॥ स्वर्गाचे पूर्वज हांसतील तुज ॥ धरावा उमज येथोनीया ॥ ५ ॥
सांगोनिया ऐसें येथूनी उठला ॥ कुंतीसी भेटला नामा ह्मणे ॥ ६ ॥

॥ १६८९ ॥ देवकी रोहीणी बळीराम वसुदेव ॥ सुखेंसुखीं सर्व
आहेत कीं ॥ १ ॥ पाहोनी तुज झालें समाधान ॥ सुखीं आहे कृष्ण मथु-
रेंत ॥ २ ॥ आमुची एक कुंती आहे हस्तनापुरी ॥ स्मरे तो अंतरीं किंवा
नाहीं ॥ ३ ॥ बहुता दिवसा तुज धाडिलें अकुरा ॥ ह्मणोनी अंतरा सुख
वाटे ॥ ४ ॥ माझीया बाळासी फार देती दुःख ॥ नाहीं मज सुख क्षणभरी
॥ ५ ॥ राजा पंडु आसां टाकुनीया गेला ॥ रक्षी बाळकाला कोण
आतां ॥ ६ ॥ नामा ह्मणे ऐसें सांगतसे कुंती ॥ शिंपीयेली क्षिती
आश्रुपातें ॥ ७ ॥

॥ १६९० ॥ निरोप हा माझा सांग रे कृष्णाला ॥ भरंवसा मजली
आहे तुझा ॥ १ ॥ अच्युता अनंता श्रीधरा वामना ॥ अगा नीरा-
यण शक्य तुज ॥ २ ॥ जनार्दन हरि त्रिविक्रम केशवा ॥ अगा माझा
शरण तुज ॥ ३ ॥ गोविंदा माधवा अगा मेघशरमा ॥ अगा पुरुषोत्तमा

शरण तुज ॥ ४ ॥ चक्रपाणी अमा वैकुण्ठनायका ॥ रक्षी या बाळका दासा
तुझ्या ॥ ५ ॥ त्रिविधतार्ये माझी जळतसे काया ॥ दावी मज पायां एक
वेळा ॥ ६ ॥ विदुर अकुर करिती समाधान ॥ करावें श्रवण नामा
ह्मणे ॥ ७ ॥

॥ १६९१ ॥ परब्रह्मपूर्ण तुझा आहे सखा ॥ मानिंसी कां दुःखा
जननीये ॥ १ ॥ इंद्राचा अवतार आहे हा अर्जुन ॥ घेईल हा प्राण कौर-
वांचा ॥ २ ॥ करील गे युद्ध धरोनिया धीर ॥ न देखे मी वीर त्रैलो-
क्यांत ॥ ३ ॥ सांगूनिया ऐसें पुसोनी सर्वांसी ॥ आला मथुरेसी नामा
ह्मणे ॥ ४ ॥

कृष्णलीला.

— ०:—

॥ १६९२ ॥ अवतरले हरि नंदाचे मंदिरीं ॥ जाणोनिया शुर्ती तोषि-
जेत ॥ १ ॥ आतां गेली सर्व आमची स्वर्चिता ॥ भूभार सर्वथां उतरील
॥ ध्रु० ॥ यज्ञ दान तप होतील अपार ॥ आमुचा आहार आह्मांलार्गी
दुष्ट दुराचारी मातले राक्षस ॥ यांचा करिल नाश क्षणामार्गी ॥ २ ॥
नीति न्यायधर्म वाढेल अपार ॥ भावीकासी पार उतरील ॥ ३ ॥ नामा
ह्मणे ऐशा आनंदानें मुर ॥ वर्षताती भार सुमनाचे ॥ ४ ॥

॥ १६९३ ॥ वाढों लागे हरि नंदाचे मंदिरीं ॥ नाना क्रीडा करी
नित्य नवी ॥ १ ॥ देखोनिया चोज भुलल्या नरनारी ॥ देहभावे बरी
वोंवाळीती ॥ ध्रु० ॥ सांवळें गोजिरे दिसे नेत्रालार्गी ॥ ह्मणोनी वोसंगी
सदां घेती ॥ २ ॥ नाचे उडे बोले मंजुळ बोंबडे ॥ तेणें वेदां पडे मौन्य
सदां ॥ ३ ॥ नित्य नवी लीला दाखवी अपार ॥ मन तेथें स्थिर लांचावळें
॥ ४ ॥ नामा ह्मणे गोप त्यासंगें रतले ॥ प्रेमानें मातले एकसरें ॥ ५ ॥

॥ १६९४ ॥ देव सांगे तुझीं सामोग्री हे करा ॥ सांगेन प्रकारा जाणो-
नीया ॥ १ ॥ तेणें सर्व काज साधेल तुमचें ॥ ठेवीलें ठायींचे ठायीं पडे
॥ ध्रु० ॥ घ्यारे आतां बरी मृत्तिका गाळुनी ॥ सराटे बेंबुनी वोंढी भरा
॥ २ ॥ जा जा एक आणा बेंबुनीया खडे ॥ निघावें रोकडे एकसरा
॥ ३ ॥ नामा ह्मणे ऐसें ऐकवां मोघाळ ॥ नाचती सकळ कृष्णामुढें ॥ ४ ॥

॥ १६९५ ॥ पडुडा पडुडा जी कान्हा कमलदळलोचना ॥
 अमलेती शयना करा वेगी ॥ १ ॥ पडुडावे आतां दीनानाथा ॥ सुखशयना
 करावे जी ॥ ध्रु० ॥ लक्ष्मीसहित देवा निद्रा करावी ॥ राधीकेसहित देवा
 निद्रा करावी ॥ २ ॥ जाइजुई शेवती मोगरा मालती ॥ कोमाइल्या पुष्प-
 जाती जी ॥ ३ ॥ ब्रह्मादिक उभे सनकादिक उभे ॥ आझा घावी लांसी
 जावयासी ॥ ४ ॥ गोपाळ गेले निजमंदिरा गोविंद गेले निजमंदिरा ॥ सेवा
 गाणवितो नामया जी ॥ ५ ॥

॥ १६९६ ॥ दोंदील दोंदील टमकत चाले ॥ गोजिरी पाउलें घालो-
 नीया ॥ १ ॥ पार्यां रुणझुण रुणझुणीती वाळे ॥ गोपी पाहतां डोळे मन
 नीवे ॥ २ ॥ सांबळे सगुण मानसमोहन ॥ गोपीमनरंजन ह्मणे नामा ॥ ३ ॥

॥ १६९७ ॥ एकेकार्ळी मोठा आनंद दाटला ॥ नर्भी उगवला पूर्ण
 चंद्र ॥ १ ॥ तेव्हां गोपाळें विनविती गोपाळा ॥ आतां जाऊं चला चोरी-
 लार्गी ॥ ध्रु० ॥ कोठें काय असें आझां ठाडकें ॥ जाऊं एकमेकें मिळो-
 निया ॥ २ ॥ तुझिये संगती वाटतसे आनंद ॥ दाविसी विनोद ब्रह्मा-
 दिका ॥ ३ ॥ नामा ह्मणे ऐसें गोपाळ बोलिले ॥ ऐकोनिया झालें देवा
 गोड ॥ ४ ॥

॥ १६९८ ॥ कृष्णाप्रती गोपाळ ॥ ह्मणताती सकळ ॥ न कळसी
 अकळ ॥ अतततत ॥ १ ॥ कान्होबाची संगती ॥ ब्रह्मादिक इच्छिती ॥
 धन्य आझां ह्मणती ॥ अलललल ॥ ध्रु० ॥ अजगर मारीला ॥ वणवा
 गिळीला ॥ गिरी थोर उचलिला ॥ अबबबब ॥ २ ॥ केशियासी भंगिले
 दैसकुळ मारीयेलें ॥ दोन्ही वृक्ष उन्मळिले ॥ अमममम ॥ ३ ॥ मामा
 माऊं गेलासी ॥ उपटिलें गजदंतासी ॥ मल्लयुद्धें खेळसी ॥ हुतुतुतुतु ॥ ४ ॥
 सहूरुकरुपें आपण ॥ वस्तु झाला परिपूर्ण ॥ जना होई सावधान ॥ अरे-
 रेरेरे ॥ ५ ॥ सहूरु बोले निवाडे ॥ कृष्णा करुनि पवाडे ॥ वर्णि-
 ताती तुझे वाडेकोडे ॥ नामा ह्मणे आहाहा ॥ ६ ॥

॥ १६९९ ॥ गड्यानो राजा कीरे झाला ॥ कृष्ण सिंहासनी बैसला
 ॥ ध्रु० ॥ पांवा मोहरी घोंगडी ॥ आर्ली खेळु यमुने थडी ॥ नाचों पाऊळ
 देहुडी ॥ कृष्ण आमुचा किरे गडी ॥ १ ॥ खेळुं हुतुतु हुंबरी ॥ यडक झणो
 टीरीवरी ॥ आतां चालीला दळभारी ॥ आमचे यशोदेचा हरी ॥ २ ॥
 कुस्ती खेळता कासाविसी ॥ शेंबुड खरकटें नाकासी ॥ कडे घेऊं साव-

कासी ॥ आतां बहु भितो यासी ॥ ३ ॥ आझी तुझी सवें जाऊं ॥ गाई
बळावया जाऊं ॥ साचे मानेंत बुक्या देऊं ॥ जबळी जावयासी भेऊं
॥ ४ ॥ नामा ह्मणे चला जाऊं ॥ हात जोडोनी उभे राहूं ॥ पाया पडून
मागून घेऊं ॥ जर्नीवनीं तोचि कृष्णजी ध्याऊं ॥ ५ ॥

॥ १७०० ॥ हार्ती घेवोनिया काठी ॥ शिकविते श्रीपति ॥ यमुनेची
माती ॥ खासी कां कां कां कां ॥ १ ॥ तूं खोडी नको करूं माझ्या बा बा
बा बा ॥ ध्रु० ॥ घरिला यमुनेचे तिरीं ॥ बैसविला मांडीवरी ॥ मुख पसरोनि
करी आ आ आ आ ॥ २ ॥ विष्णुदास नामा ह्मणे ॥ मरोनियां जन्मा येणें ॥
कृष्ण सनातन ॥ पाहूं या या या या ॥ ३ ॥

॥ १७०१ ॥ कृष्णातें चैतन्य गौळिया गोपाळा ॥ जिवींचा जिह्वाळा
कृष्ण एक ॥ १ ॥ न गमेचि तया कृष्ण संगविणे ॥ कृष्णीं चरणीं मन सर्व-
काळ ॥ २ ॥ कृष्ण मुख जिवीं कोंदलें सर्वासी ॥ उभे कृष्णपाशी मार्गे-
पुढें ॥ ३ ॥ नामा ह्मणे कृष्ण भक्ताचें जीवन ॥ कृष्णीं समाधान भक्ता-
लागीं ॥ ४ ॥

॥ १७०२ ॥ मोर पिसा कुंचे ढळताती अपार ॥ येताती कुमर यशो-
देचे ॥ १ ॥ शिंगें पावे मोहऱ्या वाजती कुसरी ॥ हुंवर आखरी गगन
गजें ॥ २ ॥ मोतियांचे घोंस चांदवे झळकती ॥ कनक दंड दाळिती
रामकृष्ण ॥ ३ ॥ गौरज डोरळा पीतांबर भिनला ॥ स्वेद जो दाटला
मुखकमळीं ॥ ४ ॥ रुळती वनमाळा कंठीं गुंजाहार ॥ तरू घोंस अपार
खोंविले शिरीं ॥ ५ ॥ गजगती पाऊलें ठेविती भुमीवरी ॥ धन्य ते संसारी
ढोळ देती ॥ ६ ॥ कुंकुम केशर रंगलें रातोत्पळ ॥ ध्वज वज्राकुश कमळ
ऊर्ध्व रेखा ॥ ७ ॥ विमानें आकाशीं झाली पै सकमळ ॥ धन्य तें
मोकुळ ह्मणती देवा ॥ ८ ॥ देव पुष्पवृष्टि करिती कृष्णावरी ॥ अंबर
जयजयकारीं गर्जतसे ॥ ९ ॥ माडिया गोपुरीं पाहती सुंदरी ॥ यशोदेच्या
करीं लिंबलोण ॥ १० ॥ ओवाळिला शिंप्या नाम्याचा दातार ॥ रत्नुमा-
देवीवर श्रीविठ्ठला ॥ ११ ॥

॥ १७०३ ॥ आणा उचित उचित ॥ भाणा भात आईतें ॥ १ ॥ भात
सारा भात सारा ॥ हरिहरस्मरणीं ॥ २ ॥ गाई गोपाळार्थें हरी ॥ आणा
तरी शिंदोऱ्या ॥ ३ ॥ नामा ह्मणे काळ मिसें ॥ श्री निवास स्मरावा ॥ ४ ॥

॥ १७०४ ॥ लांचावलें ब्रह्म भक्तीचे न सुखें ॥ गोकुळीं गोपाळवेशें
गाई राखे ॥ १ ॥ त्रिभुवनीं नसमाये ब्रह्मादिका लसा नये ॥ तो दास्यत्व
करिताहे गौळीयांचें ॥ २ ॥ नवलाव गे माये देखीयला ॥ तें सुख काय
सांगो तुला ॥ कैसें गोवळेपणाची बुंधी घेऊनियां साजिरा ॥ परब्रह्म
जालेंसे पिसें गे माये ॥ ३ ॥ निगमा निर्धारितां दुसरी अमरा दर्शनाची
आम ॥ मुनिजनां ध्यानीं आभास तोही नाही ॥ ४ ॥ तें हें नित्य पूर्ण
लाडें कोडें खेळविती गौळणी ॥ मा मुख चुंबन देऊनी गौळिणी हृदई
आळंगिती ॥ ५ ॥ क्षीरसागरीचें सुख सांडुनी अशेष ॥ रुक्मिणीं सेजेचें वि-
लास तेही नावडती ॥ ६ ॥ तें हें गोधना गोठणीं लोळे शुद्ध चैतन्य सावळें ॥
तें सुखही नकळे साचे चतुरानना ॥ ७ ॥ भक्ती प्रेम भाव देखे आहे जेथें ॥
हरि बोरसला जाये तेथें कैचे नैश्वरत्व ॥ ८ ॥ न विचारी जातीकुळ शुची अथवा
चांडाळ ॥ हृदय देखुनी निर्मळ प्रीति धरी तेथें ॥ ९ ॥ ऐसें त्रिभुवन सु-
खाचें सार कीं अनाथाचें माहेर ॥ अव्यक्त परि साकार जालें असें तें
॥ १० ॥ भक्ताचेनी वियोगें श्रमलें ह्मणोनी गोकुळासी आलें ॥
तेणें प्रेम सुख दिधलें नामयासी ॥ ११ ॥

॥ १७०५ ॥ गोपाळासी खेळत ब्रह्मानंदीं हुल्लत ॥ धन्य आह्मा
ह्मणत आबाबाबाबा ॥ १ ॥ कान्होबाची संगती ब्रह्मादिक वांच्छिती ॥
कृष्ण आयुचा सांगाती डोडोडोडो ॥ २ ॥ गवळ्यांच्या घरा जासी दही
दुध लोणी खाची ॥ सांच्या सुनासंगें जासी छी छी छी छी ॥ ३ ॥ कंसास
मारिसी गजेंद्रासी उद्धरिसी ॥ मल्लयुध्यें खेळसी हुतुतुतुतु ॥ ४ ॥ अजगर
मारिला दावागि गीळिला ॥ गोवर्धन उचलिला आबाबाबाबा ॥ ५ ॥
आजामेळा उद्धरिलें गणिकेसी तारिलें ॥ नारदासी ठकविलें कुलु-
लुलुलु ॥ ६ ॥ ऐसे तुझे पवाडे वर्णितां निवाडे ॥ विष्णुदास नामा वेडें
आयोयोयोयो ॥ ७ ॥

॥ १७०६ ॥ हुंबरीच्या मिषें हुतुतु खेळती ॥ गळ्यांसी श्रीपति सर्व-
काळ ॥ १ ॥ कळंबाचे खालीं कुंकुमाचे सडे ॥ गोपाळा पवाडे दावीतसे
॥ २ ॥ काय काय सोंब घेसी नानापरी ॥ गोपिकांचे घरीं काम सारीं ॥ ३ ॥
नामा ह्मणे ऐसी अगाध जे कीर्ति ॥ भोळ्या भक्तांप्रति दावीतसे ॥ ४ ॥
॥ १७०७ ॥ गोवळे म्हणती कांहो आह्मा भितो ॥ ब्रह्मादि कंदितो
पायधुळी ॥ १ ॥ गाई तृप्त करी कळंबाच्या तळीं ॥ सोडिल्या सिंदोरी

दावितसे ॥ २ ॥ हमामा घालितां नव्हती माघारें ॥ नाहीं भीत पोरें येत
संगें ॥ ३ ॥ नामा ह्मणे काय भिउनी राहिलें ॥ निवांतची ठेले ब्रह्मा-
दिक ॥ ४ ॥

॥ १७०८ ॥ त्रिभुवनीचें जीवन कीं अमरांचें ठेवणें ॥ कैसें भाग्य
लहाणें लक्ष्मीचें ॥ १ ॥ धन्य गौळियांचें धन्य धन्य जिणें ॥ ज्या घरीं
खेवणें परब्रह्म ॥ २ ॥ अंगें खेळवणें परब्रह्म गोलुजणें ॥ लीला सामावणें
रोमरंघीं ॥ ३ ॥ नामा ह्मणे तें दैवचि कारण ॥ झालें खेळवणें परब्रह्म ॥ ४ ॥

॥ १७०९ ॥ आई मज ह्मणसील अवगुणांचें ॥ तरी मी काय करितों
कोणाचें ॥ जें जें होणार जयाचें ॥ तें कां मजवरी घालिसी ॥ १ ॥
भट आलासे माभळ ॥ तेणें वर्णिला जन्मकाळ ॥ तो चुकला ग्रहपूळ ॥
तेणें त्यासी पीडिलें ॥ धु० ॥ माये तीच मावशी ॥ तिनें मज घेतलें वोसं-
गासी ॥ तिचे अंगीं होती विवशी ॥ तिनें तिसी ग्रासिलें ॥ २ ॥ दहीं
भात रत्नताटीं ॥ कालवूनी लावी माझे ओंठीं ॥ जेवितां काग घाली
मिठी ॥ धरुनी मुष्टी रगडीला ॥ ३ ॥ कैसी पाठविली रिठागांठी ॥
ती घातली माझे कंठीं ॥ तेणें माझ्या गळां मिठी ॥ मग म्यां दाढे रग-
डिली ॥ ४ ॥ खेळत होतो यमुनेतटीं ॥ बक लागला माझे पाठी ॥ मग मी
धरुनी चंचु उपटी ॥ धरणीवरी आपटिला ॥ ५ ॥ आई म्यां तुझें काय
केलें ॥ त्वां मज उखळासी बांधिलें ॥ रांगत रांगत अंगणीं आलों ॥ तेणें
वृक्ष उन्मळिले ॥ ६ ॥ ऐसा नाटकी हृषीकेशी ॥ परब्रह्म दावी यशोदेसी ॥
विष्णुदास नामा अहर्निशीं ॥ हृदय कमळीं पहातसे ॥ ७ ॥

॥ १७१० ॥ कृष्णराम लीला सर्वें खा गोपाळां ॥ जन्मासी सांवळा
कैसा आला ॥ १ ॥ विस्तार बोलाया बैस तूं अंतरा ॥ करी तूं पामरा
कृपादान ॥ २ ॥ ह्मणोनि विनवी पायां पै निगुती ॥ एकावें श्रीपति
नामा ह्मणे ॥ ३ ॥

॥ १७११ ॥ भूमिभार झाला चालली उदकांत ॥ धरुनिया रूप
गाईचें हो ॥ १ ॥ विधीपासी गेली रदूं ते लागली ॥ समग्र बहिली कथा
सांगे ॥ २ ॥ नको भिऊं ह्मणोनी अन्धासिलें विधिनें ॥ सर्वें तीस घेऊन
गेलीं ठायां ॥ ३ ॥ नामा ह्मणे तेचि आधार सर्वासी ॥ रूप नाम त्यासी
कांही नाहीं ॥ ४ ॥

॥ १७१२ ॥ देव क्षिराब्धिसी आले हो सकळ ॥ करुनी निश्चळ मनामार्जी ॥ १ ॥ प्राणायाम मुद्रा लावुनी अंतरीं ॥ इंद्रादि श्रीहरि चित्तू-
निया ॥ २ ॥ विराट जें पाही संस्कृते वर्णिलें ॥ तेंच चित्तियेलें नामा
ह्मणे ॥ ३ ॥

॥ १७१३ ॥ अकस्मात तेथें उठली ते वाणी ॥ नका भिऊं ह्मणोनी
मेघरूपा ॥ १ ॥ ऐकतांचि कार्नी हरुषले मनीं ॥ देवाचिया श्रेणी नामा
ह्मणे ॥ २ ॥

॥ १७१४ ॥ गौळियाचे घरीं राहवास गोकुळीं ॥ तेथें तुह्मी सकळीं
वास कीजे ॥ १ ॥ वसुदेव देवकी उदरीं जन्मेन ॥ कंसभयें राहीन गोकुळीं
हो ॥ २ ॥ तेथें आहे काज कळेल सकळां ॥ आनंद सोहळा पुरवीन
॥ ३ ॥ नामा ह्मणे ऐसें देव बोलिलेले ॥ आपण ते गेले निज-
धामा ॥ ४ ॥

॥ १७१५ ॥ तयेकाळीं देव गोकुळीं भरले ॥ अगोचर रूप झालें
ठायीं ठायीं ॥ १ ॥ सकळ संपत्ती भरुनी उरल्या ॥ दिगंतरीं गेल्या विपत्ति त्या
॥ २ ॥ नामदेवा तेव्हां आनंद तो झाला ॥ गोकुळीं भरला पांडुरंग ॥ ३ ॥

॥ १७१६ ॥ शेषशायी हरी उठोनी लवकरी ॥ ह्मणे सख्या धरी
मनुष्यरूप ॥ १ ॥ तुजविण मज न गमे घटिका ॥ ह्मणोनी नेटका रूप
धरी ॥ २ ॥ देवकी उदरा जाउनी रिघावें ॥ अंतरीं वसावें रोहिणीच्या
॥ ३ ॥ तुझियेचि सेवें येतो मी माघारा ॥ नामया दातारा कळों
आलें ॥ ४ ॥

॥ १७१७ ॥ देवकी कवण वसुदेव कवण ॥ सांगावी हे खूण नाग-
वळा ॥ १ ॥ ऐकोनी उत्तर देव मनीं पाही ॥ बोलतो लवलाही चित्त देई
॥ २ ॥ सुतपा प्रती ते अनुष्ठानी दोघे ॥ करुनिया तपें वर मागे ॥ ३ ॥
तया दिलहा वर पुत्र मी होईन ॥ यालागीं कारण आहे तेथें ॥ ४ ॥ तींचि
दोघें झालीं वसुदेव देवकी ॥ ह्मणोनी यादवी जन्म घेणें ॥ ५ ॥ तयाचा
वृत्तांत आतां कोठें आहे ॥ सांगेन लवळाहें नामा ह्मणे ॥ ६ ॥

॥ १७१८ ॥ माझे सगुण गुणाचें तान्हें ॥ मज दिसतें गोजीरबाणें ॥
काय सांगतां गाव्हाणें मे ॥ गोकुळीच्या नारी ॥ १ ॥ माझे पांच वर्षांचें

बाळ ॥ अंगणीं माझ्या खेळ ॥ कां लटकीच घेतां आळ ॥ ग गोकुळीच्या नारी ॥ २ ॥ सांबळा गे चिमणा माझा ॥ गवळणींमध्ये खेळतो यादवराजा ॥ तुह्मी मोठ्या ढालगजागे ॥ गोकुळीच्या नारी ॥ ३ ॥ तुह्मी खाऊन लोण्याचा गोळा ॥ आळ घेतां या गोपाळा ॥ तुह्मी ठाईच्या वोढाळा ॥ गोकुळीच्या नारी ॥ ४ ॥ तुह्मी लपवुनी याची गोटी ॥ लागतां गे याचे पाठी ॥ ही एव्ह-
ढीच रीत खोटी गे ॥ गोकुळीच्या नारी ॥ ५ ॥ तुह्मी लपवून याचा भवरा ॥ धरूं पाहतां सारंगधरा ॥ तुह्मी बारा घरीच्या बारा गे ॥ गोकुळीच्या नारी ॥ ६ ॥ हा ब्रह्मविधीचा जनीता ॥ तुह्मी याला धरूं पाहतां ॥ हा कैसा येईल हातां गे ॥ गोकुळीच्या नारी ॥ ७ ॥ श्रीरंग माझा बछडा ॥ याला दुजा नाही जोडा ॥ तुह्मी याचा संग सोडागे ॥ गोकुळीच्या नारी ॥ ८ ॥ नामा ह्मणे यशोदेसी ॥ हा तुझा दृषिकेशी ॥ कां छळीतो आह्मासी गे ॥ गोकुळीच्या नारी ॥ ९ ॥

॥ १७१९ ॥ आकाश गडगडी विद्युल्लता तळपती ॥ अनिवार मेघ सणसणा वरुषती ॥ १ ॥ राखिलें येणें देवकीनंदन ॥ गोपाळ ह्मणती आमुचें कान्हे ॥ २ ॥ गोवर्धन गिरी उचलोनी निजकरीं ॥ राखिलें यापरी नामा ह्मणे ॥ ३ ॥

॥ १७२० ॥ डोहामार्जी वास होता बहुत दिवस ॥ आतां कासा-
वीस काय सांगूं ॥ १ ॥ विक्राळ होऊनी आला चक्रपाणी ॥ काळिया निर्वाणीं ध्यान करी ॥ २ ॥ नको कळूं मज उदका बाहेरी ॥ दंडवत करी काळिया तो ॥ ३ ॥ नामा ह्मणे ऐसा काढिला विखरी ॥ कीर्ति वानूं तरी किती देवा ॥ ४ ॥

॥ १७२१ ॥ बरवें बरवें बाळ कोडीसबाणेरे ॥ यशोदा ह्मणे दृष्टी होईल बारे ॥ १ ॥ बरवी बरवी डोळस सांवळी ॥ कोण उतरोनी हरीची पाउली ॥ २ ॥ चंदन पोटाळा कासें सोनसळा ॥ विष्णुदास नामा चरणाजवळी ॥ ३ ॥

॥ १७२२ ॥ ब्रह्मादिकां पाहतां ठक पिडूयलें ॥ पहाहो कैवल्य गौळिया जोडलें ॥ १ ॥ कोण्या ऋणें या केला नकळे ॥ परब्रह्म आमुचें आहे सोंवळें ॥ २ ॥ या गोकुळचेनी पाडे पाहतां ॥ सुख वैकुंठी नदिसे सर्वथा ॥ ३ ॥ ऐसा अभिनव आनंदु जाणतो ॥ गोकुळीचे तृण तरुवर

तरी होतो ॥ ४ ॥ काम लोभ लाबियेला येणें निवे ॥ तेणें मुखें शुद्ध
लागलीसे सर्वें ॥ ५ ॥ नामया स्वामी हृदयीचा विसांवा ॥ आपुलें सर्वस्व
देऊनिया जोडावा ॥ ६ ॥

॥ १७२३ ॥ श्रीमुख सुंदर वाटोळें ॥ कैसें नीलोत्पल सांवळें ॥ १ ॥
पैं सेंडी गढी धाकुटा ॥ होय घोंगडें खांदा मोठा ॥ २ ॥ थिरू वांसरें
होकरी ॥ पुढें वाहती पावे मोहरी ॥ ३ ॥ हातीं घेउनी बेताटी ॥
कैसा लागे वासुरा पाठी ॥ ४ ॥ बाळा गोपाळासहित मुरारी ॥ खेळू खेळे
नानापरी ॥ ५ ॥ विष्णुदास नामयाचा दातारू ॥ ब्रह्मादिका साचा
नकळे पारू ॥ ६ ॥

॥ १७२४ ॥ जन्म गेलें याचे राखतां गाई ॥ याचिया बोला विश्वा-
सकाई ॥ १ ॥ गोधनें राखितो आपण पेंढारा ॥ तुझ्यानी मिळती पाणि-
याचा थारा ॥ २ ॥ हातीं डांगा खांदीं कांबळा ॥ तुझ्या गाई आझी राखों
गोपाळा ॥ ३ ॥ आठ कोटी नव बहात्री गाई ॥ गोधनें बैसलीं आपुले
ठायीं ॥ ४ ॥ धालीं गोधनें बैसलीं वाडां ॥ संत पाहो आले तंव झोंपा
उघडा ॥ ५ ॥ गोधनें चरती बाराही रानें ॥ माझें मन तुझें वांसरूं तान्हे ॥ ६ ॥
गोधनें चारितां कृष्ण सांगाती ॥ विष्णुदास नामा देतुसे वळती ॥ ७ ॥

॥ १७२५ ॥ कंसा हातीं विडा पाहे चहुंकडा ॥ पूतना सा पुढां काय
बोले ॥ १ ॥ जाईन गोकुळा वधीन सा बाळा ॥ ऐसी सा चांडाळा बोल-
तसे ॥ २ ॥ विष भरुनी स्तन निघाली पूतना ॥ तीतें देखुनी कान्हा दूध
मागे ॥ ३ ॥ येउनी द्वारीं थोकली तंव यशोदा देखिली ॥ कृष्णा आली
माउली राहे उगा ॥ ४ ॥ तंव अधिकची आळी करी वनमाळी ॥ येरी
झणे दे जवळी पाजीन दूध ॥ ५ ॥ पूतने वोसंगा दिधलासे कान्हा ॥ घट-
घट पय पाना करीतसे ॥ ६ ॥ शोषीयलें विख नधायची भूक ॥ नामया
स्वामी न राखे प्राण तिचा ॥ ७ ॥

सुदामचरित्र.

॥ १७२६ ॥ सुदामा ब्राह्मण होता तो दुर्बळ ॥ परि चिर्ची गोपाळ दृष्ट
करिला ॥ १ ॥ त्याचें चरित्र ऐका सावधान ॥ तेणें जन्ममरण मूर होती

॥ धृ० ॥ सत्वाचा सागर धैर्याचा मांदार ॥ भक्तीचा निर्धार तयापार्शी
॥ २ ॥ हालेना चालेना चळेना ढळेना ॥ आणिक कल्पीना इच्छा कांहीं
॥ ३ ॥ सदा सर्वकाळ समाधी लागला ॥ प्रपंच सांडिला छेदूनिया ॥ ४ ॥
नामा ह्मणे तोची योगियांचा राजा ॥ ज्ञान्याचीया पूजा पुजतसें ॥ ५ ॥

॥ १७२७ ॥ प्रारब्धाच्या बळें देहाचें वर्तनें ॥ काळचक्र भोवने जैसें
कांहीं ॥ १ ॥ तैसाची तो साधु जाणावा प्रसिद्ध ॥ देहाचा संबंधु नेणें
कांहीं ॥ धृ० ॥ वारे वाजुनीया जातां वृक्ष ढोले ॥ मर्यादेवेगळें
होत जाय ॥ २ ॥ नामा ह्मणे होणें जाणें नाहीं तयां ॥ संचिता साराया
लागोनीया ॥ ३ ॥

॥ १७२८ ॥ ऐसा तो ब्राह्मण दरिद्रें पीडिला ॥ सदां स्वरूपी झाला
अखंडीत ॥ १ ॥ नकरीच खंती कांहीं तो अंतरीं ॥ वाचे तो उच्चारी राम-
कृष्ण ॥ धृ० ॥ नाहीं धड घर केवळ जर्जर ॥ चंद्र प्रभाकर उगवती ॥ २ ॥
बालें पांच सात बाहाती झोंबती ॥ भुकें तळमळीती सर्वकाळ ॥ ३ ॥
उष्णें पोळें वारा येतसे भरारा ॥ मेघाचिया धारा घरामार्जी ॥ ४ ॥ नामा
ह्मणे सानें प्रपंच सांडिला ॥ परमार्थ मांडिला अखंडीत ॥ ५ ॥

॥ १७२९ ॥ तयाची सुंदरा शांतीची बाहुली ॥ आणिक जीभली
बोलो नेणें ॥ १ ॥ सेवेसी सादर होऊनिया राहे ॥ भुकची ते खाये भुके-
लीया ॥ धृ० ॥ नित्य नैमित्तिक कांहींच न ह्मणे ॥ अंतरींची खूण जाणो-
निया ॥ २ ॥ नामा ह्मणे न्यून पूर्ण सर्व हरि ॥ आणिक विचारी गुंते-
चीना ॥ ३ ॥

॥ १७३० ॥ एके दिनीं भार्या भावें तें मानवी ॥ भ्रतारा विनवी
नम्रतेनें ॥ १ ॥ तुमचा सोइरा आहे नारायण ॥ अखंडित ध्यान करितां
खाचें ॥ धृ० ॥ तयाचिये भेटी जावें लवकरी ॥ तो आहे कैवारी दीना-
लार्गी ॥ २ ॥ भेटताची नासे अज्ञान दरिद्र ॥ सुखाचा समुद्र पांडुरंग ॥ ३ ॥
नामा ह्मणे देव भक्ता साहाकारी ॥ सर्व सिद्धि घरीं बोळगती ॥ ४ ॥

॥ १७३१ ॥ ऐकतां वचन मानलें तयासी ॥ पुढें कल्पनेसी ठाव
नाहीं ॥ १ ॥ तेथें म्यां मागावें हें कांहीं नकळें ॥ निवतील ढोळे दर्शननें
॥ धृ० ॥ परी तया भेटी न्यावें कांहींबाहीं ॥ परंतु तें नाहीं लेश घरीं ॥ २ ॥
नामा ह्मणे द्विज वांच्छी दुरूक्षण ॥ रिकाम्या हातानें जातां लाजें ॥ ३ ॥

॥ १७३२ ॥ जाणवला भाव तया सुंदरीसी ॥ ह्मणते पतीसी नम्र-
तेनें ॥ १ ॥ जावें आतां तुझीं देवाचे भेटीसी ॥ उठली वेगेसी सन्मानार्नें
॥ धृ० ॥ आणितें मागुनी भक्तीचें भातुकें ॥ जेणें यदुनायक तोष पावे
॥ २ ॥ नामा ह्मणे घरीं पदार्थ तो नाही ॥ प्रेमच तो पाहीं उगवला ॥ ३ ॥

॥ १७३३ ॥ पाहे चहूंकडे घुंडोनी सुंदरी ॥ देखे मुष्टी च्यारी तंदु-
ळिका ॥ १ ॥ तोची शुद्धभाव उगवला पुढें ॥ सर्वही तें कोडें देवालागीं
॥ धृ० ॥ अहं सोहं वृत्ति तेथें एक झाली ॥ दृष्टीनें देखिली पोह्याकडे ॥ २ ॥
नामा ह्मणे सर्वरूपी नारायण ॥ बोलाया कारण नाही तेथें ॥ ३ ॥

॥ १७३४ ॥ तेची भक्तिभावे पतीपुढें ठेवी ॥ पाहोनी गौरवी ब्रह्म-
निष्ठा ॥ १ ॥ तया योग्य नव्हेचि मे हा पदार्थ ॥ आमुचिया आर्ततुळसी-
दळ ॥ धृ० ॥ द्रौपदीच्यासाठीं भाजीपान खाये ॥ तेणें त्याची काय
भूक गेली ॥ २ ॥ नामा ह्मणे हें तो कोड कौतुक ॥ थोडेंही अधिक देव
करी ॥ ३ ॥

॥ १७३५ ॥ शुद्ध भावार्थाचे पाहोनिया पोहे ॥ आनंदला भाव योगि-
याचा ॥ १ ॥ ह्मणे आतां भेटू बाळमित्र हरि ॥ भक्ताचा कैवारी कृष्ण-
नाथ ॥ धृ० ॥ बांधावया वस्त्र केवळ जर्जर ॥ त्यामार्जी न थरे गुंडाळीतां
॥ २ ॥ नामा ह्मणे द्वीज आनंद पावला ॥ मुहूर्त नेमियेला प्रयाणासी ॥ ३ ॥

॥ १७३६ ॥ वाचे नाम गात चालिला तो द्वीज ॥ एकाचें तें चोज
शुद्ध भावें ॥ १ ॥ जीवशीव एकाकार झाली वृत्ति ॥ नाहीं कांहीं चिर्त्ती
शमदम ॥ धृ० ॥ हात पाय नळ्या वळती फेंगड्या ॥ भावार्थाच्या गुड्या
उभारीत ॥ २ ॥ नामा ह्मणे वाट चालतां समाधि ॥ सोहं स्वरूपी बुद्धि
ठसावली ॥ ३ ॥

॥ १७३७ ॥ शुभसूचचिन्हें होताती शकुन ॥ तेणें तो ब्राह्मण आनं-
दला ॥ १ ॥ ह्मणे थोर लाभ आजिचा दिसतो ॥ आनंद वाटतो मनामार्जी
॥ धृ० ॥ उडती उजवे काग ते जोड्यानें ॥ भरल्यां कुंभानें नारी
देखे ॥ २ ॥ तास भारद्वाज वामभार्गी जाती ॥ मयूर नाचती उत्साहानें
॥ ३ ॥ नामा ह्मणे सर्व प्रश्नांचाही प्रश्न ॥ वाचे नारायण नाम
गातो ॥ ४ ॥

॥ १७३८ ॥ द्विज ह्मणे जातां मनीं ॥ कैसा भेटे चक्रपाणी ॥ १ ॥
काय होईल नकळे ॥ ह्मणोनि हृदयीं कळवळे ॥ धृ० ॥ येवढा ज्याचा
राज्यभार ॥ मी तो केवळ फकीर ॥ २ ॥ कोठें तयाला आठव ॥ बाळ-
पणीचें माझे नांव ॥ ३ ॥ तें तो होता गौळ्याघरीं ॥ आतां त्रैलोक्या-
धिकारी ॥ ४ ॥ नामा ह्मणे ऐसें ॥ करितची निजध्यास ॥ ५ ॥

॥ १७३९ ॥ दुरोनी देखिले द्वारकानगर ॥ आवघे कनकाकार
वोतियेले ॥ १ ॥ जेथें देवराणा नांदतो तो ठाव ॥ काय म्यां वर्णाचें मंद-
मति ॥ धृ० ॥ हिरे चिरे रत्न झगमग दिसती ॥ घोंस ते लोंबती मोतीयांचे
॥ २ ॥ वैकुंठीचें सर्व वैभव आणिलें ॥ शोभेसी शोभले आपेआप ॥ ३ ॥
गुडीया गोपुरें झळकती पताका ॥ वाजताहे डंका चौवेदांचा ॥ ४ ॥ साहा-
जण भाट उभे महाद्वारीं ॥ अठरा वारकरी मोकाशांचे ॥ ५ ॥ नामा ह्मणे
रिद्धिसिद्धीचे भांडार ॥ देखिलें नगर ब्राह्मणानें ॥ ६ ॥

॥ १७४० ॥ झांकावले डोळे शंका करी मनीं ॥ दिवस किं यामिनी
हें नकळे ॥ १ ॥ महा तेजःपुंज फांकती सकळ ॥ सिंधूचा झळाळ भोंवताला
॥ धृ० ॥ गोमती ते नदी निर्मळ वाहात ॥ बहु घुमघुमीत सुमनें भार
॥ २ ॥ जाईजुई आणि कमल कल्हारी ॥ भ्रमर झुंकारी गुंजारव ॥ ३ ॥
नामा ह्मणे मुनि पातला पूर्वद्वारा ॥ पुढीलया विचारा चित्तधावें ॥ ४ ॥

॥ १७४१ ॥ चहुंकडे स्वर गाताती गायनें ॥ आणिक पुराणें ठाई-
ठाई ॥ १ ॥ गीतनृत्य नाना करिती तनाना ॥ होतसे झणाणा टाळघोळ
॥ २ ॥ श्रवणाचें सुख घेतसे ब्राह्मण ॥ नामाही गर्जना करीतसे ॥ ३ ॥

॥ १७४२ ॥ नारायण नाम तारक सर्वांसी ॥ तें मुनी मानसीं धरिलें
असें ॥ १ ॥ कापुराची राशी अग्नीचाहो कण ॥ तैसें नाम जाण पातकासी
॥ धृ० ॥ अंतरी ते क्षुधा लागली द्विजासी ॥ पाहीना नगरासी सावचीत
॥ २ ॥ नामा ह्मणे द्विज उभा महाद्वारीं ॥ केवळ भीकारी राजयोगी ॥ ३ ॥

॥ १७४३ ॥ नाही देवाघिये द्वारीं आडकाठी ॥ हे तो आहे गोष्टी
सिद्धांताची ॥ १ ॥ भावाविरहीत मार्गची न फुटे ॥ फुटल्या न म्हुंवे मागु-
न्ना तो ॥ २ ॥ नामा ह्मणे ऐसा लौकिक वेव्हार ॥ तेथें तों निर्धार कांहीं
नाहीं ॥ ३ ॥

॥ १७४४ ॥ चालिला देवाचे भेटीला सन्मुख ॥ ब्राह्मणाचा हरिख
नसमाये ॥ १ ॥ पाहातां लोचनी राजीव लोचन ॥ भावाचे मोचन तेची
काळी ॥ धृ० ॥ सभा ते साजिरी रत्न सिंहासनी ॥ देव चूडामणी शोभतसे
॥ २ ॥ राईरखुमाई चामरें ठाळिती ॥ राधा उभी हार्ती घेउनी छत्र
॥ ३ ॥ समारंभें पुढें गरुड तो उभा ॥ शोभतसे शोभा दीव्य कांहीं ॥ ४ ॥
यादवांची सभा दाटलीसे भारी ॥ नाना उपच्यारी रिद्धी सिद्धी ॥ ५ ॥
उद्धव अक्रूर उभें पायांपासी ॥ देवादिदेवासी विडे देत ॥ ६ ॥
नामदेव तेथें उभा होता निका ॥ घेउनी पादुका दोन्हीं हार्ती ॥ ७ ॥

॥ १७४५ ॥ पुढें तो भिकारी जातां झाला वेगें ॥ आपुलीया रंगें
रंगुनिया ॥ १ ॥ येकाकार करी चित्त आणि वृत्ति ॥ पाहे लक्ष्मिपति
दुरोनियां ॥ धृ० ॥ तटस्थ जाहाला चालला त्वरित ॥ मुखी नाम गात
गोविंदाचें ॥ २ ॥ नामा ह्मणे नीर पाझरे लोचनी ॥ समाधी लागुनी
मुनी ठेला ॥ ३ ॥

॥ १७४६ ॥ देखिला सांवळा राजा द्वारकेचा ॥ सर्व ही सुखाचा
ठेवा दिसे ॥ १ ॥ माथां तो मुगट कुंडलें श्रवणी ॥ प्रभा दिनमणी तुच्छ
जेथें ॥ धृ० ॥ कोटी मन्मथांची झाडणी करावी ॥ ऐसी ते बरवी अंगकांती
॥ २ ॥ श्रीमुख शोभलें पूर्ण चंद्रा ऐसे ॥ देखतांची दोष सर्व जाती ॥ ३ ॥
केशराची उटी कस्तुरी मळवटी ॥ माळरुळे कंठीं वैजयंती ॥ ४ ॥ श्रीव-
च्छलांछन मुद्रिका भूषण ॥ झळकती आन भुजादंड ॥ ५ ॥ नामा ह्मणे
ऐसा देखियेला देव ॥ तयाचा अनुभव काय वानु ॥ ६ ॥

॥ १७४७ ॥ देखिला सुदामा आपुल्या नयनीं ॥ मग चक्रपाणी उठे
त्वरें ॥ १ ॥ सिंहासना खाली टाकोनियां उडी ॥ कर द्वय जोडी नमना
लार्गी ॥ धृ० ॥ भेटूनियां तेव्हां थरिला हस्तकीं ॥ बैसवी मंचकीं वैदु-
र्याच्या ॥ २ ॥ ह्मणे रुक्मिणीसी आणी उदकाला ॥ पुजूं या द्वीजाला सन्मा-
नेसी ॥ ३ ॥ नामा ह्मणे देवें चरण प्रक्षालीले ॥ आंचळीं पुसीले आपु-
लीया ॥ ४ ॥

॥ १७४८ ॥ स्नानालार्गी उठा ह्मणे नारायण ॥ आणवीलें जवळ
पाणी तेव्हां ॥ १ ॥ सोळा सहस्र स्त्रिया उटणीं लावीती ॥ असबाबे
आरती करिताती ॥ धृ० ॥ करविलें स्नान पीतांबर परिधान ॥ लोकार

भूषणें दिल्लीं खासीं ॥ २ ॥ स्वइच्छा भोजन वाढीलें तयासी ॥ नामाही पंक्तिसी बैसवीला ॥ ३ ॥

॥ १७४९ ॥ सोळा सहस्र ताटें द्विजालागीं आलीं ॥ अमृताची गेली चवी तेव्हां ॥ १ ॥ पकानांचा तरी वाढवूं विस्तार ॥ होईल उशीर कथे-
लागीं ॥ धृ० ॥ हरिरुचि जेवण सुदामा जेवीला ॥ बेगीं आंचवला संसारासी ॥ २ ॥ नामा ह्मणे खासी देवें दिल्ला वीडा ॥ रंगला तो जोडा वैराग्याचा ॥ ३ ॥

॥ १७५० ॥ काय वहीनीनें दीधलें आह्मांसी ॥ दाखवा वेगेसी कृष्ण ह्मणे ॥ १ ॥ सोडीयेली तेव्हां मुष्टी तंदुळीका ॥ रुक्मीणी नाइका पुढें ठेवी ॥ धृ० ॥ घेउनी ते पोहे मुखामार्जीं टाकी ॥ मागे ते भीमकी धरोनी हात ॥ २ ॥ ब्रह्मादिक देव उभे पोह्यासाठीं ॥ नाहीं खाल्लाटीं नामा ह्मणे ॥ ३ ॥

॥ १७५१ ॥ मधुनीयां पोहे संतुष्ट जाहला ॥ मग आनंदला नारा-
यण ॥ १ ॥ विश्वकर्मांलागीं तेव्हां आज्ञा केली ॥ क्षणांत रचिली सुदाम-
पुरी ॥ धृ० ॥ सर्व मुवर्णाची द्वारकेप्रमाणें ॥ ब्राह्मणासी दान गुप्त दिल्लें ॥ २ ॥ नामा ह्मणे दुजा नाहीं देवावीण ॥ देतांघेतां जाण पांडु-
रंग ॥ ३ ॥

॥ १७५२ ॥ सुदामा ह्मणे अनंता ॥ आह्मां आज्ञा द्यावी आतां ॥ १ ॥ जाऊं घराभीं सत्वर ॥ येउनी दीवस झाले चार ॥ ध्रु० ॥ सर्व ठेउनी जातां वरें ॥ वाटें मारीती तस्कर ॥ २ ॥ ऐसी ऐकोनी वचनें ॥ सर्व काढीलें भूषणें ॥ ३ ॥ आज्ञा घेउनी चालिला ॥ देव बोळवीत आला ॥ ४ ॥ नामा ह्मणे चोर ॥ याच उफाराटा व्यापार ॥ ५ ॥

॥ १७५३ ॥ नाहीं आमचे दैवीं त्याणें कोठोनी द्यावें ॥ व्यर्थ कां रुसावें देवावरी ॥ १ ॥ नकरितां खेद पुढें वाट चाले ॥ गौरक्षक भेटले तयालागीं ॥ ध्रु० ॥ पुसतसें खासीं कोणाचें नगर ॥ ते ह्मणती घर सुदाम्याचें ॥ २ ॥ सुदाम्याची तुह्मी हेळणा करीता ॥ तयाच्या संचीता प्राप्त कैचें ॥ ३ ॥ मानुनी असार नगरद्वारा गेला ॥ प्रचीती तयाला नयेचि ते ॥ ४ ॥ जेव्हां यज्ञधारी मजरा करीती ॥ चरणासी लागती सुदाम्याच्या ॥ ५ ॥ सुदामदेव तेव्हां मंदिरासी गेला ॥ मग ओवाळीला सुंदरीनें ॥ ६ ॥ समाधानी झाला सुदामा ब्राह्मण ॥ करारे कीर्तन नामा ह्मणे ॥ ७ ॥

उपमन्युचें चरित्र.

ओव्या.

॥ १७५४ ॥ ऐका श्रोते सावधानता ॥ सांगेन उपमन्युची कथा ॥
 एक्या भावें परिसतां ॥ सायुज्यता पाविजे ॥ १ ॥ बाळ तो लडिवाळ
 तान्हा ॥ वाढे मातेचिया स्तन पान्हा ॥ परि ते असे दुर्बळपणा ॥ उपमन्यु
 नांव तयेचें ॥ २ ॥ उपमन्यें मागीतलें ॥ कृष्णें तयासी काय दिधलें ॥
 तें सांगेन व्हिलें ॥ चित्त देउनी परियेसा ॥ ३ ॥ ब्राह्मणासी एक पुत्र
 झाला ॥ पितयानें संतोष मानिला ॥ थोर कष्टें वाढविला ॥ तयाचें पुत्र-
 पण फिटलें ॥ ४ ॥ बाळ जाहला जाणता ॥ पितयासी उपजली दूधाची
 चिंता ॥ दूधच ऐकिलें बोलतां ॥ तेंचि मातेसी मागत ॥ ५ ॥ मग कडीं
 कांडोनी जनकजननी ॥ त्याचें केलें शुभ्रपाणी ॥ बाहेर दूध ह्मणउनी ॥
 वाटींत भात कालविला ॥ ६ ॥ तंव शेजारी ब्राह्मणानें श्राद्ध केलें ॥ खानें
 खा बाळकास जेवावयास नेलें ॥ षड्स पक्काना वाढिलें ॥ दूध क्षीर नाना
 परीचे ॥ ७ ॥ तयासी वाढिली दूध क्षीरी ॥ बाळक जेविलें पोटभरी ॥
 पुसोनियां तये घरीं ॥ माते मागूं जेवावया ॥ ८ ॥ गेला आपुलिया घरा
 प्रती ॥ बाळ तो निद्रा करी रातीं ॥ प्रातःकालीं भूक लागे मागुती ॥ मागे
 दूधभात जेवावया ॥ ९ ॥ पुढती कडीं वाटुनी जननी ॥ त्याचें काढिलें
 शुभ्र पाणी ॥ येरे टाकिलें थुंकोनी ॥ माते दूध कालचें नव्हें ॥ १० ॥
 बारे त्या समर्थाचे घरीं ॥ देवें दिधलें दूध क्षीरी ॥ आह्मां दुर्बळांचे घरीं ॥
 तें दूध कोटुनी मिळेल ॥ ११ ॥ कोठें आहे तो श्रीहरी ॥ तो मज
 दावी वो झडकरी ॥ दूध मागेन निर्धारी ॥ खुधा अंतरीं बहु पीडी ॥ १२ ॥
 देव्हारा श्रीहरिची मूर्ती ॥ नेउनी दाखविली बाळाप्रती ॥ बारे हा लक्ष्मी-
 पति ॥ दूध या प्रती मागावें ॥ १३ ॥ बाळ खळ घेऊनी बैसला तेथें ॥ देवा
 दूध पोटभर दे मातें ॥ मी कोठें जाऊं नेदी तूतें ॥ दूध घेतल्यावांचोनी
 ॥ १४ ॥ ऐसैं तिघां तीन उपवास पडती ॥ माता पिता चिंता करिती ॥
 लोकीं मिळोनी बहुती ॥ उठवूं पाहती बाळकातें ॥ १५ ॥ बाळा तुज
 कारणें ॥ एक गाय देतो आणून ॥ येरु न मानी त्यांचें वचन ॥ ह्मणे देईल
 लक्ष्मीरमण मजलागी ॥ १६ ॥ माता समजावी बहुता वचनीं ॥ सा ब्राह्म-
 णाचें दूध देते आणुनी ॥ हें पाहे पा चाखोनी ॥ दूध कालचें होय कीं नव्हें

॥ १७ ॥ दूध आणिलें भीक मागुनी ॥ संतोष न वाटे माझे मनीं ॥ देव
 देईल मज लागुनी ॥ तरी दूध सेवीन ॥ १८ ॥ देवें धुसुसी अढळ
 पद दिलें ॥ तैसेंच दूध देई मज संचलें ॥ न देतां अब्हेरिलें ॥ तरी प्राण
 देईन निर्धारी ॥ १९ ॥ देवा दुधाची शिंधोरी ॥ कां मज न देसी श्रीहरी ॥
 आळ पुरवी वा मुरारी ॥ दूध पोटभरी मज देई ॥ २० ॥ मज बहू लाग-
 लीसे धुधा ॥ अझुनी कां न पावसी गोविंदा ॥ तुज मागत नाही धन-
 संपदा ॥ एका दूधा वांचोनी ॥ २१ ॥ देवा नको पाहूं निर्वाण ॥ देह
 करवर्ती घालीन ॥ प्राण तुज समर्पिन ॥ सत्य वचन पाहे माझे ॥ २२ ॥
 देखोनी बाळकाचें अंतःकरण ॥ कळवळिला नारायण ॥ सांडोनी क्षीर-
 सागर शेषशयन ॥ येत धांवून बाळकाप्रती ॥ २३ ॥ सुदर्शन घेऊनी हार्ती ॥
 पावला उपमन्यु आकांती ॥ प्रगट झाली विष्णुमूर्ती ॥ निजरूप दाविलें
 ॥ २४ ॥ बाळ येऊनी लागला चरणीं ॥ देवें हृदयी धरिला आर्लिगुनी ॥
 वरदहस्ते कुरवाळुनी ॥ कृपादृष्टी अवलोकी ॥ २५ ॥ सांग बाळा प्रसन्न
 झालों तूंतें ॥ काय संकल्प तो माग मातें ॥ येरू ह्मणे दूध द्यावें कृपावंतें ॥
 जें कल्पांतीही न सरेची ॥ २६ ॥ हांसून बोले वैकुंठरमण ॥ पहावो बाळ
 केवळ अज्ञान ॥ ह्मणे मी झालों आतां प्रसन्न ॥ काय दूध तुंवा मागावें
 ॥ २७ ॥ देवा या दुधाचि कारणें ॥ एवढें केलें म्यां निर्वाण ॥ सहित
 माता पिता तिघेजण ॥ क्षीर भोजन मज द्यावें ॥ २८ ॥ मातापिता उप-
 मन्य ॥ तिघे गरूड पृष्ठीं वाहवून ॥ क्षीरसागरीं ठेवी नेऊन ॥ दूध प्राशन
 सुखें करा ॥ २९ ॥ राज्य देऊनी क्षीरसागरीचें ॥ अमर शरीर केलें त्यांचें ॥
 अखंड दर्शन श्रीहरीचें ॥ सायुज्यपद त्या दीधलें ॥ ३० ॥ यालागीं काया
 वाचा मनें ॥ जावें विठोबासी शरण ॥ आर्त मनोरथ पूर्ण ॥ निजभक्ताचें
 करीतसे ॥ ३१ ॥ विष्णुदास नाम्याचा स्वामी ॥ तो श्रीहरि बोळगा
 तुझी ॥ जें जें इच्छिलें अंतर्दामी ॥ इच्छा दानीं पुरवील ॥ ३२ ॥

प्रल्हाद चरित्र.

—:0:—

॥ १७५५ ॥ दैत्य राजा थोर महा बळिवंत ॥ जर्गी तो विख्यात हिर-
 ण्यकश्यप ॥ १ ॥ करूनियां तप तोषवी ब्रह्मया ॥ माझे वर त्या दैत्यराज
 ॥ २ ॥ वरदान मागे नसवा तो मृत्यु ॥ कवणाचे हातु देवसुरां ॥ ३ ॥

मंघर्व मानव सकळांचें भय ॥ नसावें तिळमाय कवणे कार्ळी ॥ ४ ॥ दिव
सां ना रात्रीं तिथी हो नक्षत्रीं ॥ अंतरिक्ष क्षिती मरण नसो ॥ ५ ॥ घरीं
राजधानीं चोहाटा मंदिरीं ॥ कवणे ते स्थळीं मृत्यु नसो ॥ ६ ॥ ऐसा वर मागे
दिला ब्रह्म देवें ॥ तपाचे स्वभावे तयेकार्ळी ॥ ७ ॥ वर मागूनियां हरियलें
पद ॥ देवांसहित इंद्र स्थानभ्रष्ट ॥ ८ ॥ तयेकार्ळी देव लपोनियां हरी ॥
स्तविती अंतरीं पाहि पाही ॥ ९ ॥ देवराया आली कृपा ते समर्थी ॥ ह्मणे
सर्व होई काळयोगें ॥ १० ॥ तयाचे उदरीं भक्तराजराणा ॥ प्रल्हाद
सुजाणा होईल तो ॥ ११ ॥ तयासी छळितां पावेल शासन ॥ हाचि भर-
वसेन नेम आहे ॥ १२ ॥ नामा ह्मणे देवें केलें समाधान ॥ आनंदें निमग्न
आले स्थाना ॥ १३ ॥

॥ १७५६ ॥ ऐसें हो असतां देव खेळे मेळा ॥ सहित गोपाळा चाल
केली ॥ १ ॥ भय तें मानुनी स्त्री पाठवी माहेरा ॥ होता तो उदरा भक्त-
राज ॥ २ ॥ अकस्मात वाटें नारद भेटला ॥ उपदेश केला दैत्यपत्नी
॥ ३ ॥ हरिमंत्र शुद्ध पडतां श्रवणीं ॥ गर्भस्थ ते क्षणीं स्वहित मानी
॥ ४ ॥ आठवीत नाम हृदय गुंफेंत ॥ कालें तो प्रसूत होता झाला ॥ ५ ॥
आनंदें भरित मेदिनी भरली ॥ राजा मात आली पुत्र झाला ॥ ६ ॥
भिकाऱ्यासी दान सभाग्यें करूनी ॥ संतोषला मनीं दैत्यभूप ॥ ७ ॥
देव होते करीत अनुष्ठान सिद्धी ॥ झाला भक्तनिधी महाराज ॥ ८ ॥
स्वर्गी ध्वज केलें उभें देवें सर्व ॥ आनंद वैभव संतोषोनी ॥ ९ ॥ ऐशापरी
बाळ पावतां वृद्धीसी ॥ पंच कर्म खासी संस्कार ॥ १० ॥ मग करवी खाला
विद्या अभ्यासाला ॥ गुरु शुक झाला सांगावया ॥ ११ ॥ शंडामर्क नामें
शिक्षेसी ठेविला ॥ पढूं तो घातला कुमरवर ॥ १२ ॥ समस्त ते बाळ
पढती जें कांहीं ॥ गुरूचे ते ठायीं भावयुक्त ॥ १३ ॥ प्रल्हादासी पूर्वीं
गर्भवास झाला ॥ उपदेश फळला नारदाचा ॥ १४ ॥ खाचि छंदें गात
हरिनाम अंतरीं ॥ वाचे माजी हरि आठवीत ॥ १५ ॥ गुरु बैरभाव सांगत
हरीचा ॥ न मानी तयाचा उपदेश ॥ १६ ॥ समस्तां बाळकां सांगे हरि-
नाम ॥ प्रेमें तो आषण बाखाणीतो ॥ १७ ॥ तेणें तीं लेंकुरें हरिरूप जप-
वांची ॥ हरिरूप सार्चीं झालीं पाहा हो ॥ १८ ॥ गुरु करी चिंता काय राया-
प्रती ॥ जाउनी निगुती सांगों आतां ॥ १९ ॥ आपण तो कांहीं न शिके
बोलिलें ॥ समस्त लेंकुरें नाशियेलीं ॥ २० ॥ जाउनी हे मात रायासी

निवेदी ॥ कोप करुनी आधीं राजा बोले ॥ २१ ॥ मग ह्मणे
आणा अधमासी येथें ॥ गुरुराज पंथें नेत जात ॥ २२ ॥ नाहीं कांहीं भव
चितनीं हरीचे ॥ आनंद करीत साचें चालिला तो ॥ २३ ॥ नामा ह्मणे
ऐसा भक्तराज बळी ॥ स्मरें वनमाळी हृदयांत ॥ २४ ॥

॥ १७५७ ॥ घेऊनियां गुरु आले राजसभे ॥ बंदुनीयां उभे सन्मुख तो
॥ १ ॥ राजा ह्मणे काय पढसी तूं सांग ॥ ह्मणे लाग वेगें हरी हरी ॥ २ ॥
ऐकतां वचन बोले क्रोधावोनी ॥ पापीयासी झणी नका येथें ॥ ३ ॥
माझा जो वैरी तया आठवितो ॥ कुळाघात होतो ऐशानेंचि ॥ ४ ॥
ह्मणुनी समुद्रीं नेउनीयां टाका ॥ अग्नींत लोटा कां दुराचारी ॥ ५ ॥ शस्त्र-
घाय वरी मारारे अधम ॥ काळाग्नीते सम विष पाजा ॥ ६ ॥ पर्वतावरी
नेउनियां टाका ॥ प्राण याचा ध्याका अवघे दूत ॥ ७ ॥ राजआज्ञा होतां
संकोचित दूत ॥ राजा बोले त्यांतें काय पाहतां ॥ ८ ॥ दूर्ती राजाज्ञेनें
धरुनी हो नेतां ॥ मुखीं त्या अनंता आठवितो ॥ ९ ॥ तयेकाळीं भक्त उभा
निर्भय चित्त ॥ काय हो करीत हरि माझा ॥ १० ॥ नेउनीयां तीरा समु-
द्राचे पाहीं ॥ ह्मणती आतांही ऐक बापा ॥ ११ ॥ येरू ह्मणे हरि असे
नारायण ॥ तो मजलागून तारील हो ॥ १२ ॥ टाकितां उदकीं वरतीच
राहे ॥ ह्मणती हा पाहे पोहतसे ॥ १३ ॥ तेथुनी काढितां अग्नींत टाकीला ॥
शीतळ हो झाला अग्नी स्पर्श ॥ १४ ॥ हरिदासा काय शक्ति हो जाळायला ॥
ह्मणोनियां पायां बंदितसे ॥ १५ ॥ मुखीं हरि हरि उच्चार नामाचा ॥ गर्जे
भक्त साचा सर्वा ठायीं ॥ १६ ॥ अग्नि तो शीतळ होतां मात राया ॥ ह्मणे
जादु केली या दुर्जनानें ॥ १७ ॥ विष हळाहळ करुनीयां वाटी ॥ नेऊ-
नियां होटीं लाविताती ॥ १८ ॥ भोक्ता नारायण ह्मणोनियां प्याला ॥
अमृत तो झाला पल्हादासी ॥ १९ ॥ पर्वत शिखरीं बैसउनी खालें ॥
लोटीतां हो बोले सर्व सत्ता ॥ २० ॥ जळीं स्थळीं व्यापि आहे नारायण ॥
तेथें काय होणें भय दुःख ॥ २१ ॥ पडतांचि खालीं उठोनियां उभा ॥
पाहतां हो सभा भय मानी ॥ २२ ॥ ह्मणे मारा याला शस्त्रघाय वरी ॥ धांवो-
नियां चिरी महाबळें ॥ २३ ॥ हाणितां शस्त्रानें न लागती कांहीं ॥ मुखीं
हरि पाही आठवीत ॥ २४ ॥ ह्मणे गजपारीं बांधोनियां मारा ॥ कुंजर ते
आणा बोले राजा ॥ २५ ॥ आणोनियां हत्ती घालीत हो वर ॥ पाहे तो
समोर विक्राळ सिंह ॥ २६ ॥ दाहि दिगंतर उलंघुनी गेलें ॥ उपाय न चाले

कांहीं त्यासी ॥ २७ ॥ श्रमयुक्त झाला राजा कांहीं केल्या ॥ भक्तराजा
भला न ढळेचि ॥ २८ ॥ नामा ह्मणे भक्त निर्भय सर्वासी ॥ काय हो
तयासी उपेक्षी हरी ॥ २९ ॥

॥ १७५८ ॥ आघात नचले आणवी जवळी ॥ ह्मणे कोण बळी
साह्यकर्ता ॥ १ ॥ कोठें राहतो कैसा कोण सांग ॥ येरू ह्मणे वेग नाही
कोठें ॥ २ ॥ सर्वां ठायीं आहे व्यापुनी सकळा ॥ नाही तो निराळा कोठें
पहातां ॥ ३ ॥ जळीं काष्टीं आहे माझे अंतरंग ॥ सखा पांडुरंग मायबाप
॥ ४ ॥ ऐकतांची बोल राजा कोपावत ॥ ह्मणे तो निश्चीत काष्टीं आहे
॥ ५ ॥ सभास्तंभीं आहे संदेह तो काय ॥ ऐकतां स्वयमेव उठीयला ॥ ६ ॥
काढूनि खड्गासी मारीत स्तंभासी ॥ करीत नादासी हरिरूप ॥ ७ ॥
भक्ताच्यावचना कोरडिया काष्टीं ॥ सत्य करी गोष्टी नारायण ॥ ८ ॥
महानाद झाला त्रिभुवन भ्याला ॥ गर्भपात झाला स्वर्गलोकीं ॥ ९ ॥
फुटो पाहे अंड बुडो पाहे क्षिती ॥ ऐसी होती गति तये काळी ॥ १० ॥
स्तंभ तो चिरला नरहरी देखिला ॥ भयाभीत झाला राजा तेव्हां ॥ ११ ॥
परी शूर क्षेत्रीं न टाकी धैर्यासी ॥ घेउनी खड्गासी धांवियला ॥ १२ ॥
धांवोनियां जातां धरिला तात्काळ ॥ चिरीतां ते वेळ मांडीवरीं ॥ १३ ॥
नखें घाय केला हृदयीं चिरीला ॥ काढी अंत्रमाळा पोटांतुनी ॥ १४ ॥ रुधिर
जिव्हेने चाटी करी शोष ॥ भय बहु त्रासें उग्ररूपी ॥ १५ ॥ मानव शरीर
सिंहवदन हरी ॥ गुरगुर तो करी देवराव ॥ १६ ॥ अवतार वेळा वैशाख
मासीं ॥ चतुर्दशी संधीसी अर्धाविवीं ॥ १७ ॥ दिवा रात्रीं स्वाती
नक्षत्रासी ॥ प्रगटला ज्योतीसी दैत्यहर्ता ॥ १८ ॥ घरीं ना मंदिरीं
सभे ना बाहेरी ॥ उंबरीयावरीं मारीयेला ॥ १९ ॥ शस्त्रानें न मरे
ऐसा वर होता ॥ ह्मणोनी नखें त्याचा अंत केला असे ॥ २० ॥ वर राखो-
नियां केला वध पाही ॥ दासाची नवाई वाढवीत ॥ २१ ॥ शब्द
जो कां झाला प्रकटतां रूप ॥ तेणें अंतराळीं अमुप नाद भरे ॥ २२ ॥
नक्षत्रें पडती भूमीं रिचवती ॥ भयेंचि खालती आघात ते ॥ २३ ॥ ब्रह्मा-
दिकां भय त्रास उपजला ॥ धांउनीयां आला दर्शनासी ॥ २४ ॥ सहित
देवगण करीत स्तुतीसी ॥ न होय शांतीसी कांहीं केल्या ॥ २५ ॥ रमा
पूर्ण माये आली ते समयीं ॥ तिसी ते वैभवी साहवेना ॥ २६ ॥ तये
काळीं देवीं प्रल्हाद प्रार्थीला ॥ सन्मुख गेला उग्ररूप ॥ २७ ॥ प्रेत टाकि-

येलें शांतरूप झाला ॥ प्रल्हाद पावला आनंदातें ॥ २८ ॥ पाहतांचि बाळ
वोसंगा घेतला ॥ हातें कुर्वाळीला भक्तराज ॥ २९ ॥ देव सुर राज्यी बैस-
उनी हरी ॥ स्वरूप संहरी उग्रभाव ॥ ३० ॥ राज्यी बैसविला प्रल्हाद
निजभक्त ॥ केली जर्गी ख्यात नामा ह्मणे ॥ ३१ ॥

॥ १७५९ ॥ वर्णावया रूप कांहीं स्फुर्ती देई ॥ नरसिंह तूं होई साह्य-
भूत ॥ १ ॥ मुख तें सिंहाचें शरीर मानवाचें ॥ भयंकर देवाचें रूप असे
॥ २ ॥ अनंत भूषणें जडित बाहूचीं ॥ गळां पदकाची थाटी बहू ॥ ३ ॥
केशर चंदन लाविले अंगा ॥ अखंड श्रीरंगा देवाजीचे ॥ ४ ॥
नवनीत तुळशीचीं सुगंधित फुलें ॥ माळा गुंफिले चंपकानें ॥ ५ ॥ कासे
पीतांबर जडित सुंदर ॥ कडदोरा अपार शोभिवंत ॥ ६ ॥ तोडर ब्रीदाचा
विराजत भारी ॥ आनंदला हरि नामा ह्मणे ॥ ७ ॥

ध्रुवचरित्र.

॥ १७६० ॥ राजयासी सर्व वृत्तांत ठाडका ॥ असोनी बाळका पाही-
नातो ॥ १ ॥ कामीक जनासी कामची आवडे ॥ स्त्रीमोहानें वेडे झाले
बहु ॥ धृ० ॥ रावणानें वेदां ऋचा पदें केलीं ॥ सीते लागीं आली भ्रांती
कैसी ॥ २ ॥ पाराशरा ऐसा दासीसी शमन ॥ हें नव्हे बोलणें आश्चर्या-
चें ॥ ३ ॥ विश्वामित्र झाला रंभेपाठी श्वान ॥ सांडोनी अभिमान तपाचाही
॥ ४ ॥ नामा ह्मणे कोण तयासी टाळील ॥ प्रारब्ध करील तेंची खरें ॥ ५ ॥

॥ १७६१ ॥ पतीव्रता मोठी सुमती सुंदरी ॥ वाचेनें उच्चारी गुणदोष
॥ १ ॥ संचित क्रियमान वाहोनीयां सकळ ॥ प्रारब्ध केवळ सारीतसें ॥ धृ० ॥
गातें हरिनाम अखंड अंतरीं ॥ प्राणेश्वरावरी भाव निका ॥ २ ॥ बाळकाची
कळा ठाडकी तियेसी ॥ जीवें प्राण पोसी निरंतरा ॥ ३ ॥ नामा ह्मणे
काळ कल्याणाचा तिला ॥ ह्मणोनी जाहला हरिभक्त ॥ ४ ॥

॥ १७६२ ॥ लागलें वरुष पांचवें बाळासी ॥ खेळेतो मुलांसी नेटें पाटें
॥ १ ॥ पाहाती ते लोक विस्मय पावती ॥ त्याची अंगकांती कोण वाणी
॥ धृ० ॥ चंद्रा ऐसें मुख पंकजलोचन ॥ धैर्यासी मंडण तोचि एक ॥ २ ॥

सांवळा मुकुमार उद्धर गोजिरा ॥ बुद्धीचा अंतरा बोधवीत ॥ ३ ॥ वीर्य-
धैर्य पाइक जयाचा ॥ नामा ह्मणे वाचा वर्णवेना ॥ ४ ॥

॥ १७६३ ॥ मातेलागी पुसे पिता माझा कोण ॥ ते ह्मणे वचन
ऐक बाळा ॥ १ ॥ क्षिराब्धीपासोनी चंद्रमा कां जैसा ॥ होसी तूंही
तैसा राजपुत्र ॥ धृ० ॥ तरी कां आह्मां त्यानें टाकीलें निवडोन ॥ संचित
ते ह्मणे पूर्वकर्म ॥ २ ॥ जाऊं भेटूं त्याला बोलवूं कां मार्गे ॥ नको बा
तुज काय उणें असे ॥ ३ ॥ नामा ह्मणे ऐसा दोघांचा संवाद ॥ झाला
मनीं खेद मुमतीसी ॥ ४ ॥

॥ १७६४ ॥ कोणे एके दिवशीं खेळत खेळत ॥ गेला सभेआंत राज-
याच्या ॥ १ ॥ पाहीलें राजानें ओळखीला पुत्र ॥ झळबलें गात्र आवडीनें
॥ धृ० ॥ गोजीरा गोमटा शाहाणा चपळ ॥ नेत्र ते विशाल पुंजाळले ॥ २ ॥
नामा ह्मणे चंद्र पूर्णमेचा पाहातें ॥ समुद्रा ये भरतें तैसें झाले ॥ ३ ॥

॥ १७६५ ॥ पाचारीलें ध्रुवा जवळी त्या रायानें ॥ जाणोनी सन्मानें
आला पार्शी ॥ १ ॥ संतोष तो कांहीं बोलवेना वाचे ॥ उदार प्रेमाचें झळबती
॥ धृ० ॥ अंकीं बैसवितां कैसा तो शोभला ॥ कोंदण रत्नाला जयापरी
॥ २ ॥ चुंबोनिया मुख पुसतो मंजुळ ॥ मी कोण तें नकळे तुज कांहीं
॥ ३ ॥ तो ह्मणे आहेसी तात तूं निष्ठुर ॥ आह्मांसी बाहेर ठेवीयेलें ॥ ४ ॥
राजा ह्मणे काय जाहालें तयासी ॥ होसी तूं राज्यासी अधिकारी
॥ ५ ॥ नामा ह्मणे ऐसा दोघांचा उद्गार ॥ लोटो आला पूर आनं-
दाचा ॥ ६ ॥

॥ १७६६ ॥ सापत्न माउली होती वोंवरीत ॥ ऐकीला भावार्थ
दोघांचाही ॥ १ ॥ बुद्धीचा कांतर बुद्दुदला मोठा ॥ चावीतसे ओंठा
निष्ठुर ते ॥ धृ० ॥ साहवेना ऐसा कोप उपजला ॥ चित्तासी बाटला खेद
बहु ॥ २ ॥ निष्ठुनी ते वेगी आली रायापार्शी ॥ ह्मणे या पोराली कां
घेतलें ॥ ३ ॥ मांडी बैसवीसी लाडानें बोलवीसी ॥ पाहूं आतां कैसी
लोचनीं मी ॥ ४ ॥ शरीर त्यागावें कीं त्यासी मारावें ॥ हेंची जीवेंभावें
वाटे मना ॥ ५ ॥ मार्गेपुढें कांहीं न पाहे दृष्टीस ॥ लोटीलें बाळक पायें तिनें
॥ ६ ॥ नामा ह्मणे राजा तियेचा अंकिला ॥ झाला चाकाटला आधुल्या
ठायीं ॥ ७ ॥

॥ १७६७ ॥ बाईल आधीन होती जे कां नर ॥ ते ह्मणे पामर श्वान-
रूपें ॥ १ ॥ नेणती स्वहित कामाचिया वृत्ती ॥ प्रवृत्ति निवृत्ति सोडोनिषा
॥ धृ० ॥ इष्ट मित्र गुरु ऐसा कैसा भाव ॥ सर्वही निर्वाह तेची एक ॥ २ ॥
नाचविले तिणें तैसे ते नाचती ॥ माकडाच्या गति गारुड्याच्या ॥ ३ ॥
नामा ह्मणे राजा गुंतला तियेसी ॥ शेंबुडातें माशी हालूं नेणें ॥ ४ ॥

॥ १७६८ ॥ उठवितां बाळ आक्रंदलें पोटीं ॥ निघे उठाउठी चम-
त्कारें ॥ १ ॥ आवसेंचा शशी तैसा राजा झाला ॥ येरु हा निघाला कळा-
वंत ॥ धृ० ॥ आळवावा तरी धाक बाईलेचा ॥ तेणें त्याची वाचा चाकाटली
॥ २ ॥ हृदय फुटलें प्रेमही दाटलें ॥ तरी काय चाले तियेपुढें ॥ ३ ॥
सूर्यासी पडेल निधनासी भूत ॥ तैसी झाली मात राजयासी ॥ ४ ॥ नामा
ह्मणे मोह खोटा हा दुर्धर ॥ त्यागावा निर्धार वेदांतीच्या ॥ ५ ॥

॥ १७६९ ॥ चालीलें बाळक रुदन करीत ॥ देखोनी गांवांत हाहा:-
कार ॥ १ ॥ पाहा हें रायानें मांडीलें अनुचित ॥ कासया तो भ्रांत झाला
नेणों ॥ धृ० ॥ देवोनीया रत्न घेतला चिंचोका ॥ दिलहा कवडी एका
चिंतामणी ॥ २ ॥ कामधेनु नेघे पोशीले बोकड ॥ अस्पदे माकड पाळा-
वया ॥ ३ ॥ कल्पतरु मोडी शेतां कुंपण करी ॥ तैसी झाली परी आजी-
ची हे ॥ ४ ॥ नामा ह्मणे तिचा मोह हा दारुण ॥ राजा ती आधीन झाला
तैसा ॥ ५ ॥

॥ १७७० ॥ घरा येतां बाळ देखीलें मातेनें ॥ दाटली दुःखानें
बोलवेना ॥ १ ॥ आक्रंदोनी पुढें मोकळोनी धाये ॥ नेणों कैसें काय झालें
यासी ॥ धृ० ॥ घालोनीयां कव घेतां कडेवरी ॥ दोन्ही नेत्र करीं पुमीतसे
॥ २ ॥ काय झालें बाळा सांग वा वृत्तांत ॥ वा कोण तूतें पाहो नेणें ॥ ३ ॥
नामा ह्मणे असो प्रेमा तो अपार ॥ पुढील विचार बोलीजेला ॥ ४ ॥

॥ १७७१ ॥ नकळतां मुलांसंगें मी खेळत ॥ गेलों सभेआंत राज-
याच्या ॥ १ ॥ काय सांगो माये जाहला अपमान ॥ तेणें माझें मन दुखा-
वलें ॥ धृ० ॥ मातें प्रेमभावे रायें आळवीलें ॥ मांडी बैसवीलें सन्मानेशीं
॥ २ ॥ आली अकस्मात दुर्धर कोपोन ॥ लांस कीं ते कोण मी तों नेणें
॥ ३ ॥ ताडोनीयां पार्यीं मज उठविलें ॥ निघालों मी सहजे तत्क्षणीं ॥ ४ ॥

कोणी नुठवी पेशा ठायीं म्यां बैसावें ॥ तें कोणा मागावें सांग माये ॥ ५ ॥ नामा ह्मणे दीसे पाहातां बाळक ॥ ज्ञानची निष्ठक मुसावलें ॥ ६ ॥

॥ १७७२ ॥ ऐकोनीया वाणी पातली ते रमा ॥ बोलली विश्रामा जीवाचीया ॥ १ ॥ दुर्जनाचा भाव ऐसाची वोखटा ॥ दर्प त्याचा मोठा आवरेना ॥ ४० ॥ दुसऱ्याचें बरें तें कैसें सोशीती ॥ बळें निखंदीती साटोपानें ॥ २ ॥ दीपाचा प्रकाश सोसीना पतंग ॥ जळताही अंग झेंप घाली ॥ ३ ॥ चंद्रोदया आधी फुटतील डोळे ॥ ते काय कावळे पाहतील चंद्र ॥ ४ ॥ आधीच सावत्र संबंधी पापीण ॥ राजाही आधीन जिच्या झाला ॥ ५ ॥ सिंहासनी याच्या मांडीये बैससी ॥ हें ते कैसें सोसी निसंगळ ॥ ६ ॥ दैवहीन आर्ह्या देवची कोपला ॥ आपुला तो झाला परावा की ॥ ७ ॥ देवें द्यावें तेव्हां भोगावें सकळ ॥ नचले कदां बळ दुसऱ्याचें ॥ ८ ॥ कासया तूं बाळा स्फुंदसी दुःखानें ॥ देवाहून कोण सखें आह्मां ॥ ९ ॥ नामा ह्मणे हित ऐकतां मायेचें ॥ चित्त त्या बाळाचें उठावले ॥ १० ॥

॥ १७७३ ॥ पूर्वजन्मीं त्यानें साधियेला योग ॥ कांहींसा वियोग झाला होता ॥ १ ॥ केसा नेटे पाटे उन्मेख फुटला ॥ बाळपणीं त्याला ज्ञान झालें ॥ ४० ॥ विरक्ती वोळगे पाडक होउनी ॥ शांती पुढारानी माळ घाली ॥ २ ॥ शमदम अंकित पुढारले बळें ॥ योग तो अढळ सदां तेथें ॥ ३ ॥ मान गर्व मनाचा खुटला विचार ॥ थिता अहंकार तोही गेला ॥ ४ ॥ नामा ह्मणे बाळ बोलिलें जाणोनी ॥ माउली हांसोनी काय बोले ॥ ५ ॥

॥ १७७४ ॥ संकल्पाचा मळु नेत्रीं नीडारला ॥ त्यालार्गी तो डोळा काय दिसे ॥ १ ॥ जेथें देखों तेथें तोचि तो कांदला ॥ विश्वामार्जी भरला विश्वंभर ॥ ४० ॥ मोठे थोर थोर तापसी नाडीले ॥ क्लामानें बोढिले माघौतेची ॥ २ ॥ वेदाचें पुनीत यज्ञशीळ सारें ॥ झकवती बारे वास नेणें ॥ ३ ॥ दांभीक मगरी गीळिले सर्वासीही ॥ त्यालार्गी तो नाहीं ऐसा भासे ॥ ४ ॥ नामा ह्मणे ऐसी बोलली जननी ॥ बाळ मोठा ज्ञानी जाणवला ॥ ५ ॥

॥ १७७५ ॥ केला नमस्कार मातेला उठोनी ॥ निघाला तेशुनी लागवेमें ॥ १ ॥ वर्नी बैसोनीया धरोनी विश्वास ॥ आळवावा ईश ऐसें

चिर्त्ती ॥ धृ० ॥ हाक मारीत मागें माडली चालली ॥ तियेसवें बोली
करीना ते ॥ २ ॥ एकाकी तो नीट चालीला त्वरेनें ॥ पाहोनिया जन
स्तब्ध झाले ॥ ३ ॥ बोलवीतां कांहीं बोलेना कोणासी ॥ अघोर स्थळासी
प्रवेशला ॥ ४ ॥ मातेसी ठाऊकें तयाचें अंतर ॥ ह्मणोनी ते स्थिर झाली
ठाई ॥ ५ ॥ नामा ह्मणे पूर्व पुण्याचिया बळें ॥ मन त्याचें झालें स्थिर
तेथें ॥ ६ ॥

॥ १७७६ ॥ नगरीं नरनारी समस्तही ॥ ह्मणती झालें कांहीं राज-
याला ॥ १ ॥ बाळ तें केवढें धाडीलें वनासी ॥ याचीया धैर्यासी दुजा नाहीं
॥ धृ० ॥ मागें बहु झालें नाहीं हें देखिलें ॥ हें तों नव्हे भलें विचारीतां
॥ २ ॥ सर्वादिर्की त्यासीं सांगितली वृत्त ॥ कारे तूं निवांत बैसलासी ॥ ३ ॥
नामा ह्मणे राजा ध्रुवापादी गेला ॥ काय तो बोलीला ऐका खासी ॥ ४ ॥

॥ १७७७ ॥ ह्मणे बा आतां करिशील कायी ॥ एकला ये ठायीं
येउनीया ॥ १ ॥ वय हें केवढें बुद्धि हे केवढी ॥ वायां काढाकाढी तपाचीकां
॥ धृ० ॥ व्याघ्र आणि सिंह जंबुक विखार ॥ नांदती या घोर बनार्ज्या
॥ २ ॥ म्हैषा मसको भूतें वसती रानी ॥ तुज माये रानी झोंबतील ॥ ३ ॥
नकोबा या ठाई राहूं चाल घराप्रती ॥ जाऊं जोकां प्रीति तेची देऊं ॥ ४ ॥
नामा ह्मणे ध्रुव पाहेना बोलेना ॥ आपुलीया ध्यानामार्जी मग्न ॥ ५ ॥

॥ १७७८ ॥ मधुवन चांगलें लोचनीं देखीलें ॥ तेथें मन रंगलें
बाळकाचें ॥ १ ॥ राहूं येथें करूं देवाची प्रार्थना ॥ ह्मणोनीया मना
बोधवीत ॥ धृ० ॥ सरोवर दिव्य त्यामार्जी कल्हारें ॥ भोंवताले मयुर
नाचताती ॥ २ ॥ साजली सुंदर सुमनें मनोहर ॥ देवाचा विहार तये-
ठायीं ॥ ३ ॥ नामा ह्मणे ऐसा निश्चय नेमून ॥ ध्रुव तये वनीं स्थिरा-
वला ॥ ४ ॥

॥ १७७९ ॥ राजा ह्मणे बाळा देतो पंच ग्राम ॥ तो ह्मणे आत्मा-
राम देता आहे ॥ १ ॥ आशा सांडोनीया निराश जाहला ॥ शरण
देवाला जावयासी ॥ धृ० ॥ चतुर्थ भागानें राज्य घे वांटोनी ॥ ह्मणे
चक्रपाणी देता आहे ॥ २ ॥ अर्थ भ्रमंडळ घेईरे उदारा ॥ ह्मणे विश्वधरा
लाज माझी ॥ ३ ॥ संपूर्ण हे महि तुजची वोपीन ॥ ह्मणे नारायण साधा-

ळील ॥ ४ ॥ नामा ह्मणे ऐसा गणीना भूपातें ॥ निश्चय चित्तांत एक झाला ॥ ५ ॥

॥ १७८० ॥ बाळकाच्या बोला राजा भांवावला ॥ ह्मणे झालें याला ज्ञान गम्य ॥ १ ॥ शांती याचे अंगीं बाणलीसे नीट ॥ तेणें नेटेपाटे पुढारला ॥ धृ० ॥ मी तों झालों वाया कामाचा किंकर ॥ केला म्यां अब्हेर बाळकाचा ॥ २ ॥ कीर्ति हे त्यागोनी दुर्दशा आणिली ॥ ऐसी होऊं सरली बुद्धि फिकी ॥ ३ ॥ नामा ह्मणे राजा लाजला चित्तांत ॥ प्राणावीण प्रेत तयापरी ॥ ४ ॥

॥ १७८१ ॥ ठेवुनी भोंवताले रक्षणाला दूत ॥ सांगतो तयातें सत्ता-रूपें ॥ १ ॥ तुझी आतां याचें करावें रक्षण ॥ व्याघ्र सिंह येणें बाधा नव्हे ॥ धृ० ॥ क्षणक्षणा मातें सांगावा वृत्तांत ॥ वर्नी भूत प्रेत हिंढताती ॥ २ ॥ चोर हेर खळ रात्रिचीये वेळे ॥ रहावें भोंवताले सावधान ॥ ३ ॥ नामा ह्मणे ऐसें सांगे त्या दूतांसी ॥ आपण घरासी येता झाला ॥ ४ ॥

॥ १७८२ ॥ येरु तो निवांत होउनी त्याठार्या ॥ राहोनीया कांहीं करिता झाला ॥ १ ॥ नकळे भक्तिभाव ध्यावें कैसें त्यासी ॥ देव कोण त्यासी ठावें नाहीं ॥ धृ० ॥ भावार्थानें सर्व इंद्रियें खुटलीं ॥ प्रारब्धानें दिलही वाट तया ॥ २ ॥ साध्यसाधनाचा उपाव कळेना ॥ ध्यानतो धारणा कैची तेथें ॥ ३ ॥ नामा ह्मणे गुरु करावा तें नेणें ॥ अद्भुत विंदान मांडीयेलें ॥ ४ ॥

॥ १७८३ ॥ वाचितां अध्यात्म जाणीतांही अर्थ ॥ गुरुवीण व्यर्थ सर्व कांहीं ॥ १ ॥ करावा तो आधीं सद्गुरु प्रसन्न ॥ त्याचीये कृपेनें सर्व साधे ॥ धृ० ॥ योग याग तपें चित्त शुद्ध होय ॥ गुरुवीण नये मोक्ष हातां ॥ २ ॥ निर्मळ जीवन तीर्थावीण पावन ॥ तैसा गुरु जाण साधकांसी ॥ ३ ॥ नामा ह्मणे गुरु कृपेचीया बळें ॥ मूर्खही तरेल भाक माझी ॥ ४ ॥

॥ १७८४ ॥ एकाएकीं दैव उदेलें ध्रुवाचें ॥ येणें नारदाचें झालें तेथें ॥ १ ॥ देखीयेलें पोर टाकलेसें वर्नी ॥ भावना धरोनी अपसया ॥ धृ० ॥ साधूचा भाव उदकाचीया परी ॥ लव तेथें भरी उणें नाहीं ॥ २ ॥ आर्तीचा हे आर्त पुरवावा हा नेम ॥ साधूचा निःसीम स्वभाव कीं ॥ ३ ॥

गिरी देखे मेघ मग तो कैसा थोर ॥ तैसे ते उदार साधुसंत ॥ ४ ॥ आतां
या बाळाचा योग क्षेम कैसा ॥ पुसावया धीवसा नामा ह्मणे ॥ ५ ॥

॥ १७८५ ॥ धन्य धन्य साधु वर्तति भूतळीं ॥ जे कां भाळीभोळी तारा-
वया ॥ १ ॥ जयाच्या दर्शनें पातकाची धुणी ॥ होय तो सज्जनीं मान्य
सदां ॥ धृ० ॥ विश्वीं विश्वंभर दाखवीती पूर्ण ॥ भवाचें बंधन तोडो-
नीया ॥ २ ॥ जाती विजाती व्हावया प्रज्ञानहो ॥ एक मग मोहो सोड-
वीती ॥ ३ ॥ नामा ह्मणे सदां साधुसी वाणीतां ॥ वाचे पवित्रता अखं-
डित ॥ ४ ॥

॥ १७८६ ॥ नारदें पाहीली बाळकाची स्थिती ॥ त्याच्या चिर्ती
शांती भरली दीसे ॥ १ ॥ कल्पनेचा दाणा ह्मणे तयालागीं ॥ बाळा
कवणालागीं आठवीसी ॥ धृ० ॥ वय तरी थोडें भावना उदंड ॥ काय
तुज चाड सांग आतां ॥ २ ॥ न बोलसी तरी साधेना हें काज ॥ अंत-
रीचें नीज मज कळे ॥ ३ ॥ आला लाभ काळ फळलीसे भावना ॥
उघडोनी लोचना पाही मज ॥ ४ ॥ ऐकोनी ध्रुवानें सज्जनाची वाणी ॥
नेत्र विकासोनी पाहे तदां ॥ ५ ॥ पुढें उभा मुनि लावण्याचा गाभा ॥
आपुलीया लाभालागीं नाचे ॥ ६ ॥ नामा ह्मणे ध्रुवें वंदीले चरण ॥
बोलीलें वचन एका आतां ॥ ७ ॥

॥ १७८७ ॥ बैसायासी गेलों पितीयाचे अंकीं ॥ उठवीलें एकी
माउलीनें ॥ १ ॥ सरेना सरेना कोणी उठवीना ॥ ऐसा ठाव जाणा
वांछीतसे ॥ धृ० ॥ उपाय नकळे मागावें कोणासी ॥ भावना आपैसी
उठावली ॥ २ ॥ नामा ह्मणे शब्द ऐके देवकृषी ॥ मग त्या बाळकासी
आश्वासीते ॥ ३ ॥

॥ १७८८ ॥ ब्रह्मांड जयाच्या पोटीं सांठवलें ॥ तेंची साकारलें
ध्रुवापार्शीं ॥ १ ॥ कैसें तें बोलावें कैसें तें वानावें ॥ वेदासही ठावें नोहे
जेकां ॥ धृ० ॥ निलोत्पल रवि गगनाही हिनावी ॥ ऐसी शोभा दावी
इंद्रनीळ ॥ २ ॥ मरगजालागीं जोडलें सौरभ्यें ॥ आनंदाचे कोंब चारी
भुजा ॥ ३ ॥ मुगुट कुंडलें सर्वांगीं भूषण ॥ लेणीयासी लेणें अंघाचीया
॥ ४ ॥ इंद्रधनुष्याची मांडणी मेघाची ॥ माळ वैजयंतीची गळा रुळे

॥ ५ ॥ कस्तुरी कपाळीं रेखलीसे भाळीं ॥ उटी ते पिंवळी सर्वांगासी
॥ ६ ॥ सायुष सुंदर शोभताती कर ॥ प्रभा ते अपार कोंदाटली ॥ ७ ॥
अभय हस्त एक पुढें तुकावला ॥ आपुल्या भक्ताला सांभाळाया ॥ ८ ॥
गोजिरी गोमटी ध्यानीं उभी ठेली ॥ नामया पाउली माथा ठेवी ॥ ९ ॥

॥ १७८९ ॥ ऐसें कांहीं एक अपूर्व देखीलें ॥ हृदयीं कोंदाटलें मूर्ति-
रूप ॥ १ ॥ परी तें कांहीं तैसें न राहे निश्चळ ॥ चित्त तें चंचळ माघारलें
॥ धृ० ॥ पुढती सायास करी नानापरी ॥ न राहे अंतरीं साचोकारें ॥ २ ॥
आवडीनें जीव झाला कासावीस ॥ तंव त्या परेशास कृपा आली ॥ ३ ॥
ब्राह्मणाचें रूप उभा ठेला पुढें ॥ निज भक्तांचें कोडें पुरवावया ॥ ४ ॥
कपोलासी शंख लावीला स्वहातें ॥ तेव्हांची तयातें ज्ञान झालें ॥ ५ ॥
वैकुण्ठ पीठीचें अधिष्ठान साचें ॥ तें रूप तयाचें दृष्टी पडे ॥ ६ ॥ नामा ह्मणे
काय सांगावा नवलावो ॥ भक्तांलार्गी देवो साहकारी ॥ ७ ॥

॥ १७९० ॥ स्तवीतसे वाचें जोडोनीया कर ॥ वेदा अगोचर ऐसें
कांहीं ॥ १ ॥ धन्य धन्य आतां उद्धरलों स्वभावें ॥ माझें मज ठावें झालें
निज ॥ धृ० ॥ विश्वाच्या विसांव्या जीवाचीया जीवा ॥ देवाचीया देवा
दीनानाथा ॥ २ ॥ तूंजी सर्वा आदीमायेची अवधी ॥ तुजवीण कधीं
दुजे नाही ॥ ३ ॥ एक तूं अनेक अनेकी तूं एक ॥ येणेंही साशंक बोल-
वेना ॥ ४ ॥ दातृत्वाची आदी कल्याणाची निधी ॥ चित्त मन बुद्धि सर्व
तूंची ॥ ५ ॥ तुझीये कृपेनें गेले भावाभाव ॥ आणीक मागावें ऐसें नाही
॥ ६ ॥ कधींही कोणता चळेना ढळेना ॥ मातें ऐशा स्थाना बैसवावें
॥ ७ ॥ नामा ह्मणे ऐसी करीत प्रार्थना ॥ घाली लोटांगणा पायां-
वरी ॥ ८ ॥

॥ १७९१ ॥ आश्वासोनी देव बोलिले ध्रुवासी ॥ इच्छा तुझी जैशी
तैसें करूं ॥ १ ॥ सहज सखेनें ऐसें कांहीं जहालें ॥ अढळ दिधलें बैसावया
॥ धृ० ॥ चंद्र सूर्य तारा शशि ऋषी थोर ॥ हे ज्या आधारें हिंडताती ॥ २ ॥
ब्रह्मलोक साचे परी ते न नासे ॥ ऐशा परी त्यास बैसवीलें ॥ ३ ॥ क्षतेचा
दिवस योजनें उन्नती ॥ बैसवी श्रीपति ध्रुवालार्गी ॥ ४ ॥ सर्वा सर्व-
त्रांच्या लोचना गोचर ॥ रमणीये अपार वर्णवेना ॥ ५ ॥ नामा ह्मणे
दुजे वैकुण्ठ केवळ ॥ भक्तालार्गी केलें देवरायें ॥ ६ ॥

॥ १७९२ ॥ ऐसें झालें पूर्ण ध्रुवाचें आख्यान ॥ छेकती जर जन एका
भावें ॥ १ ॥ तयावरी कृपा देवाची होईल ॥ केलें तें लाभेल सर्व काज
॥ धृ० ॥ पुत्राभिष्ट पुत्र धनाभिष्ट धन ॥ जैसें ज्याचें मन तैसें होय ॥ २ ॥
नामा ह्मणे तया कल्याण सर्वदां ॥ चिंतितां गोविंदा काम पुरे ॥ ३ ॥

मिराबाई चरित्र.

॥ १७९३ ॥ राजियाची कन्या नाम मिराबाई ॥ विठोबाचे पार्यी
रत सदां ॥ १ ॥ मायबाप तिचे करिती कृष्णसेवा ॥ आवडीनें देवा
पूजिताती ॥ २ ॥ सर्वें मिराबाई जात असे नित्य ॥ वेधलेसं चित्त कृष्ण-
पार्यी ॥ ३ ॥ मिरा गुणवंती लावण्याची खाणी ॥ आवडे ती मनीं मायबापां
॥ ४ ॥ ह्मणती देवा इचा करावा सांभाळ ॥ हांसे ते वेल्हाळमिराबाई ॥ ५ ॥
मायबापें मज केलें कृष्णार्पण ॥ हरूषलें मन फार तिचें ॥ ६ ॥ वरिला
म्यां आतां द्वारकेचा नाथ ॥ समाधान चित्त झालें माझें ॥ ७ ॥ आनं-
दानें करी देवाचें पूजन ॥ नाचे उल्हासानें प्रेमें डोले ॥ ८ ॥ संत आणि
साधु येती कीर्तनासी ॥ आनंद मानसीं होय तिच्या ॥ ९ ॥ संताचिया
पार्यी मिरा असे लीन ॥ अहोरात्र ध्यान देवाजीचें ॥ १० ॥ समारंभ
ऐसा होतां नित्यानित्य ॥ आनंदभरित मायबाप ॥ ११ ॥ धन्य मिरा-
बाई भक्तीची आवडी ॥ लागलीसे गोडी देवाजीची ॥ १२ ॥ सज्जन
अंतरीं संतोष मानिती ॥ निंदक निंदिती तिजलागीं ॥ १३ ॥ राजियानें
कन्या देखोनी उपवर ॥ द्यावें इशी घर करोनियां ॥ १४ ॥ बोले मिरा-
बाई ऐका तुझी ताता ॥ वरिला म्यां आतां चक्रपाणी ॥ १५ ॥ उभयतां
तुझीं केलें कृष्णार्पण ॥ तें कां हो स्मरण विसरले ॥ १६ ॥ खानें केला
असे माझा अंगिकार ॥ नका पाहूं वर दुजा आतां ॥ १७ ॥ देवावीण
मज नावडे आणीक ॥ मोठें आहे सुख देवापार्यी ॥ १८ ॥ फार गोडी
त्यांतें वर्णितांचि नये ॥ बोलूं आतां काय एक मुखें ॥ १९ ॥ तेव्हां माता-
पिता करिती उत्तर ॥ बौद्ध अवतार देव झाले ॥ २० ॥ नामीं रूपीं
त्याच्या असों द्यावें चित्त ॥ असे सर्व हित प्रपंचाचें ॥ २१ ॥ ओळखूनी
रूप करावा संसार ॥ सर्व व्यवहार असे त्याचा ॥ २२ ॥ ऐकोनीयां ऐसें
स्वाहिताचे ठायीं ॥ बोले मिराबाई पितयासी ॥ २३ ॥ आधीं ज्यानें केलें

अमृत माशन ॥ नाकडे त्या धुण कदां काळीं ॥ २४ ॥ मुंगिये लागली
 साखरेची गोडी ॥ आवडीने उढी घालीतसे ॥ २५ ॥ राजहंस पक्षी मोति-
 यांचा चारा ॥ आणिक इतरा न सेविती ॥ २६ ॥ तैसा म्यां वरिला असे
 हा गोविंद ॥ नका करूं शोध आणिकांचा ॥ २७ ॥ हरिविणें कांहीं नेणें
 मी आणीक ॥ सर्वही जन लोक माझे बाप ॥ २८ ॥ तुझी ह्मणा बौद्ध
 झाले चक्रपाणी ॥ संशय हा मर्नी न धरावा ॥ २९ ॥ भाविकासी दृश्य
 अभाविका बौद्ध ॥ मोठा हा सावध नारायण ॥ ३० ॥ लक्ष असे ज्याचें
 देवाजीचे पार्थी ॥ येउनीया राही हृदयांत ॥ ३१ ॥ त्याचा सर्व धंदा
 करी चक्रपाणी ॥ बोलिले पुराणीं व्यासादिक ॥ ३२ ॥ संशय चित्तांत
 नका धरूं आतां ॥ सर्वहा जाणता पांडुरंग ॥ ३३ ॥ नाम्यासंगें जेवी
 आवडी हा जाणा ॥ कैसें त्या ह्मणा बौद्ध आतां ॥ ३४ ॥ एकनाथा
 घरीं वाहातसे पाणी ॥ कैसा चक्रपाणी बौद्ध झाला ॥ ३५ ॥ कवीराचे
 मार्गी विणितसे शेले ॥ जाटाचें राखिलें शेत तेणें ॥ ३६ ॥ आणिकही
 कामें भक्ताघरीं करी ॥ काय त्याची थोरी वर्णू आतां ॥ ३७ ॥ राजा
 ह्मणे मिरा समजली पूर्ण ॥ परी जग दूषण ठेविताती ॥ ३८ ॥ ह्मणो-
 निया त्यानें केली बंदोबस्ती ॥ प्रवेश तो संतीं न होयची ॥ ३९ ॥ मिरा-
 बाई ह्मणे अहो पांडुरंगा ॥ कांही संतसंगा अंतरलें ॥ ४० ॥ संताचे
 संगतीं आनंद सोहळा ॥ दाखवाल डोळा केव्हां देवा ॥ ४१ ॥ कन-
 वालु मोठी सांवळी विटाई ॥ नेइ मिराबाई कीर्तनासी ॥ ४२ ॥ श्रुत
 झाली वार्त्ता तेव्हां राजियासी ॥ जाते कीर्तनासी मिराबाई ॥ ४३ ॥
 क्रोधावून नृप बोले त्या कांतेला ॥ देई विष प्याला मिरालागीं
 ॥ ४४ ॥ लौकिकाची लाज सांडियेली तिणें ॥ उपाय करणें हाचि
 आतां ॥ ४५ ॥ तेचि वेळीं प्याला भरोनिया विष ॥ आली मंदिरास
 तेव्हां तिच्या ॥ ४६ ॥ येई मिराबाई लाविलें दूषण ॥ ऐसें सर्व जन बोल-
 ताती ॥ ४७ ॥ ह्मणोनियां नृपें दिला विषप्याला ॥ कुळासी लाविला
 डाग तुवां ॥ ४८ ॥ बोले मिराबाई सांवळ्या अनंता ॥ तूं एक जाणता
 पांडुरंगा ॥ ४९ ॥ गेला तरी जावो मुखें माझा प्राण ॥ निवारी दूषण
 राजियासंगें ॥ ५० ॥ ह्मणोनिया नृपें दिला विषप्याला ॥ ही लाज तुजला
 देवरावा ॥ ५१ ॥ मिरा त्याचे पोटीं झाली अपवित्र ॥ बोलती सर्व
 जग ऐसें ॥ ५२ ॥ कळेल हो तैशी राखी याची लाज ॥ वारंवार तुज
 काय सांगूं ॥ ५३ ॥ करूनिया तेव्हां कृष्णाचें चितन ॥ प्याली आवडीनें

विषप्याला ॥ ५४ ॥ नाही बाधा झाली तयाची तेवेळीं ॥ भूति झाली
 काळी देवाजीची ॥ ५५ ॥ येउनीया नृपें विलोकिलें डोळां ॥ आणिक
 सकळा जनानीं ते ॥ ५६ ॥ धन्य मिराबाई वंदिती चरण ॥ जन्मलें निधान
 वंशामार्जी ॥ ५७ ॥ मिरा वनमाळी नव्हेची वेगळी ॥ निश्चय सकळीं संतीं
 केला ॥ ५८ ॥ बोले मिराबाई अहो चक्रपाणी ॥ कां तुझी जाचणी सोसि-
 तसा ॥ ५९ ॥ प्रेमें अश्रुनीर वाहे तिचें डोळां ॥ माझा कळवळा तुझां
 आला ॥ ६० ॥ सांवळे सकुमार गोजिरे चरण ॥ इच्छितसे मन पहावया
 ॥ ६१ ॥ भक्तांची आवडी पुरवी केशव ॥ पूर्ववत देव झाला तेव्हां ॥ ६२ ॥
 निळी रेषा असे अद्याप ते कंठी ॥ देतां प्रीति मिठी पाहती लोक ॥ ६३ ॥
 धन्य मिराबाई धन्य तिची भक्ति ॥ करिताती स्तुति साधुसंत ॥ ६४ ॥
 संताचा तो दास बोले शिपिनामा ॥ त्यानें दिला प्रेमा सदा मज ॥ ६५ ॥

श्रीकबीरभक्त चरित्र.

—:0:—

ओव्या.

॥ १७९४ ॥ आतां एका कवित कबीरा ॥ राम सेवेसी तत्परा ॥
 संत साधु आलिया घरा ॥ कदां पाठमोरा नव्हेची ॥ १ ॥ कोणी एके
 अवसरीं ॥ आहे जी माध्यान रात्रीं ॥ मिळानी संतमांदी बरी ॥ आले
 घरीं कबीराचे ॥ २ ॥ तंव स्त्रीसहित उठोनी लागे संताचे चरणीं ॥ आमुचें
 परम भाग्य ह्मणोनी ॥ जाली भेटी स्वामीची ॥ ३ ॥ मोडकें खोपट जर्जर ॥
 तेथें कैचें भिती आवार ॥ बरुविण उषवासी पोर ॥ नांदणुक थोर कबी-
 राची ॥ ४ ॥ तंव बैसावया करण ॥ संतांसी घातलें आसन ॥ कदिला
 बोव्या मुलें उठवून ॥ सर्वेचि आपण उभा ठेला ॥ ५ ॥ कबीर ह्मणे स्त्रियेसी ॥
 कांहीं नैवेद्य करावा देवासी ॥ अवश्य ह्मणोनी त्वरेसी ॥ अंगिकारिती
 पै जाली ॥ ६ ॥ बहुत संकट पडलें नारी ॥ पाहातां घन न दिसे घरीं ॥
 दोन प्रहर लोटली रात्री ॥ बाजारीं कोणी असेना ॥ ७ ॥ मेघ वर्षती
 दारुण ॥ काळोखी पडली अति कठीण ॥ अंतरीं स्मरे राम निधान ॥ मग
 झडकरी जाण निघाली ॥ ८ ॥ सत्वर येउनी बाणीया आळीसी ॥ तब
 कुलुपें जालीं दुकानांसी ॥ कोणी न बोलती कोणासी ॥ जत निद्रेसी प्रववर्तके
 ॥ ९ ॥ मग झाली हृदयीं चिंताक्रांत ॥ नामस्मरण करीत ॥ एका दुकाना अंत ॥

काय हणत परीयेसा ॥ १० ॥ मग जाउनी दुकानाजवळी ॥ उघडी होती एक
 फळी ॥ वाणी जागत तवे वेळी ॥ अकस्मात बाळी तेथे आली ॥ ११ ॥ वाणी
 पुसे तू कवणाची कवण ॥ कां आलीस रात्र करून ॥ कवण कृत्य असे तें
 निरोपण ॥ श्रुत करणें आह्मालागीं ॥ १२ ॥ ऐक वाणीया देउनी चित्त ॥
 कबीर जाणिजे माझा कांत ॥ घरीं पाहुणे आले साधुसंत ॥ हणोनी
 त्वरित पाठवीलें ॥ १३ ॥ पाहिजे सामुग्री आह्मांसी ॥ विलंब न करावा
 खावयासी ॥ लेख होईल ते आह्मांसी ॥ तंव दुकानासी नेलें तें ॥ १४ ॥
 तंव तो नष्ट दुराचारी ॥ जाला असे कामातुर भारी ॥ कुवासना धरि-
 ली अंतरी ॥ हणजे ऐक सुंदरी वचन माझे ॥ १५ ॥ जें सांगेन तें अंगिका-
 रावें ॥ मग लागेल तितुकें न्यावें ॥ मनीं कांहीं न धरावें ॥ नाही तरी
 जावें आले चाटे ॥ १६ ॥ तंव ते सत्वधैर्याची पेटी ॥ देखुनी त्याची
 चंचळ दृष्टी ॥ मग हणजे बरवेगा सेटी ॥ वेगीं उठी देई सवदा ॥ १७ ॥
 आधीं सामुग्री देई आह्मांसी ॥ कार्य संपादुन येईन त्वरेसी ॥ हें बोलणें
 माझे सत्य परियेसी ॥ १८ ॥ वचनासी नटले गा ॥ १८ ॥ तंव तो अविश्वा-
 सी नर ॥ तयाम कैसी बुद्धि विचार ॥ हणजे मज भाक देई वो सत्वर ॥
 तरीच खरें वाऱ्हे आह्मालागीं ॥ १९ ॥ मग भाक देऊनिया नारी ॥
 सर्व सामुग्री घेतली पदरीं ॥ तेथून निघाली झडकरी ॥ आली घरीं
 तात्काळ ॥ २० ॥ मग उभय वर्ग मिळून ॥ केलें संतचरण क्षाळण ॥
 घेतलीं तीर्थें समाधान ॥ पूजाविधान आरंभिलें ॥ २१ ॥ केल्या गंधा-
 क्षता समस्तासी ॥ धूप दीप ओवीळिले संतांसी ॥ झाला नैवेद्य अवधी-
 यासी ॥ मग नमस्कारासी प्रवर्तले ॥ २२ ॥ केले नमस्कार एकंदर ॥ मनीं
 आनंदला कबीर ॥ हणजे धन्य भाग्य आजी थोर ॥ करून नमस्कार
 प्रवर्तले ॥ २३ ॥ सर्व सांग विधी झाली ॥ आनंदाची घंडी लोटली ॥ संत-
 वृंदें संतोषलीं ॥ समाधिस्थ झालीं सुखें ॥ २४ ॥ ऐसा संत सत्कार सांभा-
 ळिला ॥ मग कबीर स्त्रियेनें खुणविला ॥ आतां पाहिजे निरोप दिधला ॥
 शब्द गुंतला आजी माझा ॥ २५ ॥ तुझी आसीजे संतांपासी ॥ मज सत्य
 करणें वचनासी ॥ भाक देऊनिया वाणीयासी ॥ सामुग्रीसी आणिलें
 ॥ २६ ॥ त्याचे मनोरथ पूर्ण करणें ॥ हणोनी लागे मज जाणें ॥ उशीर
 होतां उगवेल दिन ॥ शिणतील नयन वाणीयाचे ॥ २७ ॥ कबीर हणजे
 वो कांति ॥ मी येईन तुज संगाल ॥ मेघ वर्षती अपरमित ॥ निशी बहुत
 झाली असे ॥ २८ ॥ त्या वाणीयाचा उपकार ॥ आह्मांवरी झाला थोर ॥

मग स्कंदी बाहोन सुंदर ॥ वेगें सत्वर निघाला ॥ २९ ॥ उभयतां करताती
 स्मरण ॥ हृदयीं आठविला रघुनंदन ॥ घरीं समाचार न घेतां जाण ॥
 कोपती सज्जन आस्त्रांवरी ॥ ३० ॥ मग येऊनि दुकानापासी ॥ आणोनी
 सोडिलें स्त्रियेसी ॥ झणे सत्य करावें भाकेसी ॥ वाणीयासी मुख धावें
 ॥ ३१ ॥ वाणी पाहात होता वाट ॥ झणे रात्री येऊनिया प्रीट ॥ कैसी
 ठकून गेली नष्ट ॥ तंव अवचट आली पुढें ॥ ३२ ॥ मग हर्षशाला वाणीवासी ॥
 भीतरीं येई वो गुणरासी ॥ तंव आशंका झाली मानसी ॥ नवल तुजपासी दिस-
 तसे ॥ ३३ ॥ बैसली स्वस्थानीं दोघेजणें ॥ उपरी आरंभिलें बोलणें ॥ कोरडी
 आलीस कवण्या गुणें ॥ मृत्तिका चरणीं न लागेची ॥ ३४ ॥ वरुनी वर्षताती
 मेघ ॥ जाला कर्दम वाहाती वोघ ॥ कैसें कौतुक झालें तें सांग ॥ आतां
 वेगें करुनिया ॥ ३५ ॥ ऐकगा शेटीया धर्मवंता ॥ बोलती झालीगा
 कबीर कांता ॥ तुझा उपकार नये सांगतां ॥ साधुसंता तूत केले ॥ ३६ ॥
 झालें संतसमाधान ॥ हें तव तुझेंची पुण्य ॥ मी नव्हे उपकारा उत्तीर्ण ॥
सत्वरक्षण तुझेनी ॥ ३७ ॥ कबीर जीवाचा जीवलम ॥ मज स्कंदी बाहुनी
 चांग ॥ वरुनी झांकिलें सर्वांग ॥ आणिलें वेगें तुजपासी ॥ ३८ ॥ आपण
 गेले हो त्वरित ॥ घरीं एकले साधुसंत ॥ आतां सांडीगा चित्ताची
 भ्रांत ॥ पुरवी मनोरथ आपले ॥ ३९ ॥ ऐसें बोलतांच सुंदरा ॥ तंव
 वाणी कांपतसे थरथरा ॥ धिक् माझें जन्म दातारा ॥ विषय व्यभिचारा
 प्रवर्तले ॥ ४० ॥ मी मतीहीन अज्ञान भारी ॥ कुबुद्धि अमंगल
 शरीरी ॥ व्यर्थ भूमीभार संसारी ॥ मग अंतरीं पस्तावला ॥ ४१ ॥
 होतांविषयभाव मनीं ॥ तो गळीत झाला तत्क्षणीं ॥ मग धावुनी
 लागला चरणीं ॥ मजलागुनी उद्धरावें ॥ ४२ ॥ अन्याय झाला माते ॥
 सर्व शब्द क्षमा करी वो दुरिते ॥ हे माते पुण्य पवित्रे धैर्यवंते ॥
 मी मोहीत मूढमति झणोनिया ॥ ४३ ॥ आतां मज आणि कबीरासी ॥
 भेट करवी दोघांसी ॥ मज उद्धरावें त्वरेसी ॥ झणोनी चरणा-
 मिठी घाली ॥ ४४ ॥ मग झणे भला भला गा शेटी ॥ बरवा भाव
 धरिला पोटी ॥ आतां चला उठाउठी ॥ करीन भेटी कबीरासी ॥ ४५ ॥
 मग उडोनी दोघेजण ॥ त्वरें आटोपिलें दुकान ॥ वेगें चालिले
 टाकिलें भुवन ॥ देखिले चरण कबीराचे ॥ ४६ ॥ धातले दिव्य दंडवत
 नमस्कार ॥ झणे मी अपराधी थोर ॥ माझा करावा जी उद्धार ॥
 अभयकर ठेवुनीया ॥ ४७ ॥ कबीर अंतराज्ञानी पूर्ण ॥ ओळखिलें तपाचें

चिन्ह ॥ मग स्वकरें कुरवाळून ॥ दिभलें दान अक्षर्यी ॥ ४८ ॥ कबीरमळ
ज्ञान बिश्वासी ॥ सदां संतुष्ट आणि उदासी ॥ झाला रूप स्वयंभकाशी ॥
उढाला भाव द्वैताचा ॥ ४९ ॥ येथूनी कथा रसाळ पुढती ॥ एकात्र होवोनी
परिसिजे श्रोती ॥ नामा सांगे भक्तांची विभूति ॥ होय सुखमाप्ति स्वानंदें
॥ ५० ॥ इती श्री ग्रंथ नामावळी ॥ जे प्रार्थना करती मातःकार्मी ॥
तयाच्या पापाची होय होळी ॥ होय अक्षर्यी दास रामाचा ॥ ५१ ॥

कमाल चरित्र.

॥ १७९५ ॥ कबीराचे घरीं आले संतजन ॥ रात्र झाली जाण गहर
एक ॥ १ ॥ उठोनी कबीर संतां नमन केलें ॥ बैसावया दिलें तृणासन
॥ २ ॥ कांतेसी झणत संत उपवासी ॥ यांसी भोजनासी घालावें हो
॥ ३ ॥ अवश्य झणे कांता एक युक्ति करा ॥ कमाल दुसरा घेउनी समें
॥ ४ ॥ ऐशा समयांत बाणी ते निद्रिस्थ ॥ जाऊं चला तेथें चोरीलागीं
॥ ५ ॥ चोडनिया धान्य घेउनीया यावें ॥ संतांसी घालावें भोजनासी
॥ ६ ॥ घेउनिया शस्त्र उभयतां निघाले ॥ घर तें फोडिलें बाणियाचें
॥ ७ ॥ प्रथम देखिली द्रव्याची ते रासी ॥ नये उपयोगासी आमुचिया
॥ ८ ॥ पुढें तें देखिलें ढाळ आणि पीठ ॥ आनंदलें मोठें मन सांचें
॥ ९ ॥ सर्वही साहित्य होतें बाण्या घरीं ॥ कमाल अंतर्सी संतोषला
॥ १० ॥ संतांचे पुरती सामोग्री घेतली ॥ मोट ते बांधिली बरी तेणें ॥ ११ ॥
घेउनिया मोट गवाक्षद्वारें ॥ कबीराचे करें दिली तेणें ॥ १२ ॥
मोकळ्या पडल्या द्रव्याचिया रासी ॥ सावध बाण्यासी करुनी येतो ॥ १३ ॥
येवोनी कमाल बाणियासी बोले ॥ सांभाळ आपुलें द्रव्य आतां ॥ १४ ॥
आइकोनी शब्द बाणी जागा झाला ॥ कमाल चालिला तेथूनिया ॥ १५ ॥
तांतडीनें निघतां गवाक्षाचे द्वारें ॥ अर्ध तें शरीर गुंतलेंसें ॥ १६ ॥ त्वरें
करोनिया बाणी तो बांबला ॥ कमाल धरिला पार्शी तेणें ॥ १७ ॥ तेव्हां
तो कमाल झणे कबीरासी ॥ न सोडी मजसी बाणी आतां ॥ १८ ॥
आतां तात्त तुझी कापत माझे शीर ॥ जावें हो सत्वर बांबोनिया ॥ १९ ॥
न कापितां शीर होईल फजिती ॥ घरासी न येती संत कोणी ॥ २० ॥

खर माजूनिया काढियेलें शस्त्र ॥ कापियेलें शीर कमालाचें ॥ २१ ॥
 त्वरें करातिया कबीर चालिला ॥ आश्रमासी मेला आपुलिया ॥ २२ ॥
 झाला जो वृत्तांत सांगे कांतिलार्गी ॥ येरी झणे बागीं बरें केलें ॥ २३ ॥
 धन्य तो कमाल धन्य त्याची भक्ति ॥ देह संतामती अपियेला ॥ २४ ॥
 याचा खेद स्वामी न धरावा चित्ता ॥ सामोग्री हेमंता अपां तुझी ॥ २५ ॥
 देवोनी सामोग्री संतांसी तो झणे ॥ करावें भोजन स्वामी आतां ॥ २६ ॥
 देवोनी सामोग्री केलेंसे भोजन ॥ करिती कीर्तन नामघोष ॥ २७ ॥ इकडे
 बाणीयानें केलासे गलबला ॥ चोर धरियेला धांवा धांवा ॥ २८ ॥ धांवो-
 निया आले नगरीचे लोक ॥ पाहती अनेक तयालार्गी ॥ २९ ॥ रुंद असे
 तेथें त्यासी नाहीं शीर ॥ करिती विचार एकमक ॥ ३० ॥ झणती
 बाण्यासी काय तुझें नेलें ॥ शोधोनी पाहिलें मग त्यानें ॥ ३१ ॥ सर्वस्वही
 आहे नेलें डाळ पीठ ॥ साहित्य तें मिष्ट भोजनाचें ॥ ३२ ॥ श्रुत झाली
 वार्ता गांवीच्या राजाला ॥ झणे त्या चोराला झूळी घाला ॥ ३३ ॥ राज-
 दूत तेव्हां आले धांवोनिया ॥ रुंद घेवोनिया चालीले ते ॥ ३४ ॥ झूळ तो
 रोंविला भागीरथी तीरीं ॥ रुंद तयावरी घातलें तें ॥ ३५ ॥ पाहाती ते जन
 सर्व नागरीक ॥ करील कवतुक पांडुरंग ॥ ३६ ॥ कबीरासी संत आशी-
 वांद देत ॥ कृपा सदोदित असो द्यावी ॥ ३७ ॥ वैष्णवांचा मेळा पुसोनी
 चालिला ॥ कबीर निघाला बोळवीत ॥ ३८ ॥ करिती गजर हरीच्या
 नामाचा ॥ पंथ भागिरथीचा धरिला त्यांनीं ॥ ३९ ॥ भागिरथी तीरीं
 रोंविलासे झूळ ॥ नयनीं सकळ पाहाती संत ॥ ४० ॥ झूळावरी रुंद देखिलें
 नयनीं ॥ हात जोडुनी दोन्ही नमस्कारी ॥ ४१ ॥ सर्वत्रीं देखिलें आपु-
 लिया डोळां ॥ जीव निर्जिवाला आला कैसा ॥ ४२ ॥ वैष्णव पुसती
 कबीरालागोनी ॥ विपरीत करणी कैसी झाली ॥ ४३ ॥ तेव्हां
 तो कबीर बोलतसे संतां ॥ चोर हा देखीला हरिभक्त ॥ ४४ ॥
 तुझ्यापाशीं खाचें गुंतलें संचित ॥ झणुनी दंडवत केलें द्यावें ॥ ४५ ॥
 तंव त्या संतांनीं घेतलीसे आळी ॥ उठवी वनमाळी यासी आतां ॥ ४६ ॥
 तंव त्या कबीरें श्रुत केली वार्ता ॥ तेव्हां त्या हो संतां समजलें ॥ ४७ ॥
 तेव्हां ते वैष्णव बोलती सकळ ॥ आणा शिरकमळ तुझी येथें ॥ ४८ ॥
 इकडे मातव कमालाचें शीर ॥ घेवोनी धणीवर पाहे दृष्टीं ॥ ४९ ॥
 झणे धन्य बाळा येवनी पोटाशी ॥ उभय कुळांसी बद्धरिलें ॥ ५० ॥
 संतांच्या काजा बांचलासी प्राण ॥ जर्गी तुंचि धन्य झणविलें ॥ ५१ ॥

वैकुण्ठीचा वासी झालासी भिराशी ॥ आह्मा पतितांसी सोमडिबेलें ॥ ५२ ॥
 तुजसवें मज जावें बा ॥ ५३ ॥ करी विनवणी पांडुरंगा ॥ ५४ ॥ तुज-
 णि मज न गमे सखया ॥ येई तूं तान्हया धांवोनिषा ॥ ५५ ॥ हरणी
 चुकली जैसी कां पाडसा ॥ दश दिशा ओसा तिजलार्गी ॥ ५६ ॥ तैसें
 मज झालें न गमेचि कांहीं ॥ भेट माझे आई कमाला तूं ॥ ५७ ॥ काय
 तुझे गुण आठवूं मी आतां ॥ सत्वधारी सुता कबीराच्या ॥ ५८ ॥ नाश-
 वंत देह त्याचा केला त्याग ॥ धन्य हें वैराग्य तुझें बापा ॥ ५९ ॥ ऐसी
 तेही माया करितसे शोक ॥ अकस्मात देखे कबीराला ॥ ६० ॥ झालें
 वर्तमान सांगितलें तिसी ॥ चिंता हे मानसीं करूं नको ॥ ६१ ॥ वेगीं
 देई शीर उठला कमाल ॥ संतांचा हा बोल सख असं ॥ ६२ ॥ सभळित
 शीर घेउनी कबीर ॥ संतांचिया करें दिलें तेव्हां ॥ ६३ ॥ उतरुनी हंड
 वैष्णवांनीं शीर ॥ ठेविलें झडकरी नामघोषें ॥ ६४ ॥ भावाचा तो देव
 भक्तीचा अंकिला ॥ कमाल उठीला तेचि वेळीं ॥ ६५ ॥ हरि नामघोष
 करुनी गजर ॥ संतां नमस्कार केला तेणें ॥ ६६ ॥ एसें सकळ जनीं
 पाहिलें कौतुक ॥ संतांचा अधिक महिमा असे ॥ ६७ ॥ नामा झणे त्याचा
 होईन मी दास ॥ शरण त्यांस वारंवार ॥ ६८ ॥

नरसी मेहताचें चरित्र.

॥ १७९६ ॥ नरसी मेहता होता सावकार ॥ जुनागडीं घर महा भक्त
 ॥ १ ॥ वडील त्याचे करिती व्यापार ॥ गजी सावकार द्रव्य धान्यां
 ॥ २ ॥ त्या कुळीं झाला भक्तराज पाही ॥ धन तें सर्वही धर्म केलें
 ॥ ३ ॥ अकस्मात नगरींत यात्रेकरी आले ॥ द्वारके चालिले देवकाजां
 ॥ ४ ॥ मार्गी बहु कष्ट चोरीव आगळी ॥ झणोनी मंडळी भयाभीत ॥ ५ ॥
 समाममें द्रव्य निभावे कैसेनी ॥ यालार्गी चितनीं हुंडियेचे ॥ ६ ॥
 आयाचे भीतरीं हिंडती घरोघरीं ॥ हुंडी घावी बरी द्रव्य घेई ॥ ७ ॥ ऐसें
 ऐकतां ते लबाड छळक ॥ उत्तर हो देख देते झाले ॥ ८ ॥ नरसी मेहता
 परम भक्त थोर ॥ आहे सावकार हुंडीवाला ॥ ९ ॥ त्याचे तिकडी जावें
 बहु त्वरें ॥ तुझासी तो खरे वाटे लावी ॥ १० ॥ झणोनी जेपाचे पाजेबणी
 साचे ॥ पुसत मेहताचे घरा आले ॥ ११ ॥ देखताचि मेहता झमोरा

उठोन ॥ येडनी नमन करिता झाला ॥ १२ ॥ करुनी पूजन धूपदीप सारे ॥
समर्पण बरे उपचार ॥ १३ ॥ मग करी प्रश्न काय काज बोला ॥ आझा
योगें भला असे तोचि ॥ १४ ॥ यात्रेकरी झणे जाणें द्वारकेसी ॥ झणोनी
हुंडीसी करणें असे ॥ १५ ॥ तीन शतें साठ रुपये टाकीले ॥ येरु झणे
भलें देई हुंडी ॥ १६ ॥ तयेकाळीं हुंडी लिहिली द्वारकेसी ॥ नामा झणे
साची पेठ खरी ॥ १७ ॥

॥ १७९७ ॥ स्वस्ति श्रीनगर द्वारकापुरीचे ॥ श्रीरणछोडजीचे सेवे-
मध्ये ॥ १ ॥ दासानुदास चरणरज साचार ॥ विनंती अपार लिहितसे
॥ २ ॥ यात्रेकरी वानें राखिले रुपये ॥ तीनशतें साठ घावे यासी ॥ ३ ॥
ऐसें पत्र दिलें हुंडी ते लिहून ॥ नगरीचे ब्राह्मण पाचारिले ॥ ४ ॥ बोला-
वुनी त्यांसी वांटी दक्षणेसी ॥ यात्रेकरी यासी विस्मय वाटे ॥ ५ ॥ झणती
धर्मात्मा सुशील मेहता ॥ दानशूर दाता जर्गी खरा ॥ ६ ॥ घेवोनी
द्रव्यातें दिलें ब्राह्मणासी ॥ लिहुनी हुंडीसी दिघलें तेणें ॥ ७ ॥ नामा
झणे धन्य नरसी मेहता ॥ ऋणी देव होता हुंडी भरी ॥ ८ ॥

॥ १७९८ ॥ चालली ते यात्रा गेली द्वारकेसी ॥ करुनी स्नानासी
नगरामध्ये ॥ १ ॥ पहावया घर दुकान हुंडीचें ॥ न दिसे हो साचें तत्क्षणी
॥ २ ॥ सायंकाळ पडला सांपडेना कोठें ॥ माणासी संकट देणें
आलें ॥ ३ ॥ देश दूर झाला नसे खर्चा कांहीं ॥ देहपात पाही करीन
आतां ॥ ४ ॥ करुनी नेमासी माण ते घायासी ॥ समीप तीर्थासी केलें
असे ॥ ५ ॥ ऐसा भाव देव पाहुनी त्वरित ॥ आला हुडकीत तीर्थाजवळीं
॥ ६ ॥ हुंडी कोठें आहे नरसी मेहत्याची ॥ रुपये साठ्यांची तीनशें बरी
॥ ७ ॥ रणछोड आहे नाम माझें पाही ॥ रुपये ते घेई देतो तुज ॥ ८ ॥
ऐकतां वचन संतोषला मनीं ॥ धरिले चरणीं प्रेमभावे ॥ ९ ॥ धन्य धन्य तूं
रे पाहतां मजला ॥ घेवुनी द्रव्याला आलासी रे ॥ १० ॥ देवनी रुपये
दर्शन दाविलें ॥ जगविल्यात केलें मेहत्यासी ॥ ११ ॥ करुनि यात्रेसी
जुनागडा आला ॥ भावें हो वंदिला मेहता तो ॥ १२ ॥ झणे तुजवोणें
झालें मज पाही ॥ दर्शन तें ठायीं रणछोडा ॥ १३ ॥ ऐकतांच वाणी मेळ
मनीं भरे ॥ धरिले चरण त्वरें तयाचे हो ॥ १४ ॥ नामा ॥ ऐसा देव ऋणी
भक्तां पुरवित होता सर्व ठायीं ॥ १५ ॥

जनाबाईचें चरित्र.

—:०:—

॥ १७९९ ॥ नामयाचे घरीं असे दासी जनी ॥ तिनें चक्रपाणी वश
 केला ॥ १ ॥ करितां कामधंदा ध्यानीं नारायण ॥ करित चितन अहोरात्र
 ॥ २ ॥ देखोनीया भाव तिचा पांडुरंग ॥ काम करूं लागे जनीलार्गी ॥ ३ ॥
 रात्रीं येउनीया जनीचिया घरीं ॥ दळूं लागे हरी तिजलार्गी ॥ ४ ॥ दळीतां
 काढिली माळ वैजयंती ॥ ठेविली परती शालजोडी ॥ ५ ॥ जनीचें आवडे
 देवाजीस नाणें ॥ झालासे तल्लिन पांडुरंग ॥ ६ ॥ प्रातःकाळ झाला तेव्हां
 त्या समयासी ॥ जान हृषीकेशी तातडीनें ॥ ७ ॥ घेऊनिया गेले जनीची
 वाकळ ॥ विसरले माळ शालजोडी ॥ ८ ॥ तेव्हां पुजाच्यानें उघडिलें
 द्वार ॥ पाहिला तो वर रुक्मिणीचा ॥ ९ ॥ देवाच्या अंगावर देखिली
 वाकळ ॥ नाही गळां माळ शालजोडी ॥ १० ॥ एकमेकां तेव्हां पुसती
 पुजारी ॥ कोणें केली चोरी देवाजीची ॥ ११ ॥ शोध करितांना जनीची
 वाकळ ॥ आले ते सकळ तिच्या घरीं ॥ १२ ॥ शालजोडी माळ होती
 तिचे घरीं ॥ दाविती पुजारी सर्वालार्गी ॥ १३ ॥ बांधियेली तेव्हां
 यांनीं दासी जनी ॥ नामया लागुनी श्रुत केलें ॥ १४ ॥ नामा ह्मणे जने कांणे
 केली चोरी ॥ बोलतसे खरें जनी खासी ॥ १५ ॥ रात्रीं माझ्या घरां आले पांडु-
 रंग ॥ दळीतां श्रीरंगा घाम आला ॥ १६ ॥ काढियेली माळ तेव्हां शालजोडी ॥
 गातभे आवडी मजसवें ॥ १७ ॥ प्रातःकाळीं देव गेले ते उठोनी ॥ नकळे
 करणी कैसी केली ॥ १८ ॥ बावा मी सांगतें हेंचि हो प्रमाण ॥ पुसावें
 जाऊन पांडुरंगा ॥ १९ ॥ नामा ह्मणे तुझा कळेल तैसें करा ॥ नका या
 विचारा पुसों मज ॥ २० ॥ नामा ह्मणे जने केलें असें कर्म ॥ जाणे एक
 वर्म पांडुरंग ॥ २१ ॥ धमकावुनी नेली यांनीं दासी जनी ॥ सकळ ब्राह्मणीं
 मिळोनिषा ॥ २२ ॥ श्रुत केली वार्ता गांवींच्या राजाला ॥ ते ह्मणे जनीला
 शूळीं द्यावें ॥ २३ ॥ शूळ तो रोंविला चंद्रभागेतीरीं ॥ पाहती नरनारी
 दृष्टी तेव्हां ॥ २४ ॥ जनी आठवीत तेव्हां पांडुरंगा ॥ कांगा तूं श्रीरंगा
 मोकलिसी ॥ २५ ॥ घडी घडी येत होतासी तूं देवा ॥ आज कां केशवा
 निद्रा आली ॥ २६ ॥ कोठें गुंतलासी भक्तीचिया काजा ॥ धांवें महाराजा
 येई आतां ॥ २७ ॥ मल्हादाकारणें नृसिंह झालासी ॥ स्तंभीं मकदसी
 क्षणमात्रें ॥ २८ ॥ दीनांचा दयाळू तुझें नांव बापा ॥ कांही अवकृपा केली

मज ॥ २९ ॥ द्रौपदीने केला जेव्हां तुझा धांवा ॥ आलासी केशवा क्षणा-
 मार्जी ॥ ३० ॥ माझा तुज देवा आला हो कंटाळा ॥ आळ हा घातला
 मजवरी ॥ ३१ ॥ समजलें मज होतें तुझे मनीं ॥ नसावी हे जनी पांडुरंगा
 ॥ ३२ ॥ करितां कामधंदा तुज आला शीण ॥ कंटाळलें मन देवा तुझें
 ॥ ३३ ॥ कासयासी बोल ठेवूं तुज देवा ॥ प्रारब्धाचा ठेवा फळा आला
 ॥ ३४ ॥ आतां ऐक माझी हेच विनवणी ॥ भेट चक्रपाणी एक वेळां
 ॥ ३५ ॥ न मागें मी कांहीं देवा तुज आतां ॥ पायांपै अनंता ठाव देई
 ॥ ३६ ॥ ऐकुनीया ऐसी जनीची विनवणी ॥ आले चक्रपाणी धांवो-
 निया ॥ ३७ ॥ जनीच्या सांगातें होते राजदूत ॥ नेली गे त्वरित शूळा-
 पार्शी ॥ ३८ ॥ जनीनें तो शूळ पाहतां नयनीं ॥ अकस्मात पाणी झालें
 त्याचें ॥ ३९ ॥ शस्त्रें जीं कां होतीं राजदूतां करीं ॥ विरालीं तीं सारीं
 पाणी झालें ॥ ४० ॥ विठोबानें तेव्हां आलिंगिली जनी ॥ ह्मणे माय
 बहिणी श्रमलीसी ॥ ४१ ॥ जनी ह्मणे देवा तूं पाठीसी असतां ॥ नाहीं भय
 चिंता आह्मालागीं ॥ ४२ ॥ श्रुत झाली वार्ता राजया लागोनी ॥ शूळा-
 सुद्धां पाणी शस्त्रें झालीं ॥ ४३ ॥ समजलें तेव्हां तयाचे अंतरीं ॥ जनीला
 श्रीहरि सांभाळीतो ॥ ४४ ॥ चला जाऊं आतां जनीच्या दर्शना ॥ सिद्ध
 झाली सेना पाय चाली ॥ ४५ ॥ क्षमा करी माते आमुचे अन्याय ॥ कृपा
 दृष्टी पाहे आह्मांकडे ॥ ४६ ॥ देऊनिया वस्त्रें भूषणें जनीसी ॥ गेला आश्र-
 मासी राजा तेव्हां ॥ ४७ ॥ समजलें तेव्हां पंढरीच्या लोकां ॥ जनीचा हा सखा
 पांडुरंग ॥ ४८ ॥ जनीचे अभंग लिहीत नारायण ॥ करिती श्रवण साधु-
 संत ॥ ४९ ॥ धन्य तेचि जनी धन्य तिची भक्ति ॥ नामदेव स्तुति करी-
 तसे ॥ ५० ॥

चोखामेळ्याचें चरित्र.

—:0:—

॥ १८०० ॥ चोखामेळियानें पाजियेलें दर्हीं ॥ पडों दिलें नाहीं
 उणें त्याचें ॥ १ ॥ तयाचें चरित्र परिसावें सादर ॥ करितों नमस्कार
 संतजना ॥ २ ॥ तयाची जे कांता तयाच सारिखी ॥ भावार्थ नेटकी
 साधुनी ॥ ३ ॥ साधुन त्या जी आली एके कार्ळी ॥ उठोनी प्रातःकार्ळी
 काय बाल ॥ ४ ॥ उठो उठा कांते स्वयंपाक करी ॥ आतां येतील हरि

पारण्यासी ॥ ५ ॥ तंव एक्या ब्राह्मणें आइकिली मात ॥ तेणें दिवाणांत
 सांगितलें ॥ ६ ॥ दिवाणानें दूत पाठविले त्यासी ॥ चोखामेळियासी
 धरुनी आणा ॥ ७ ॥ दूर्ती जाऊनिया धरुनी आणिलें ॥ ह्मणे काय झालें
 चोखामेळा ॥ ८ ॥ विठोबासी दही पाजीत असतां ॥ कांहो माझ्या हाता
 आसडीलें ॥ ९ ॥ रडतो हा कांरे सभेसी पुसती ॥ तो ह्मणे वृत्तांत ऐसा
 झाला ॥ १० ॥ रुसूनिया विठो गेला ह्मणउनी ॥ रडे दीर्घध्वनी करू-
 निया ॥ ११ ॥ ह्मणती या महारानें देव बाटविला ॥ जिवें मारायाला
 बैल जुंपा ॥ १२ ॥ बांधोनिया पाय हांकियले बैल ॥ धरुनी शिवळ
 विठो उभा ॥ १३ ॥ उडती आमुड बडलांचे पाठी ॥ मारितां हिंपुटी थोर
 झाली ॥ १४ ॥ तथाची ते कांता उभी राहूनिया ॥ ह्मणे देवराया हात
 काढी ॥ १५ ॥ खाइलें जेविलें त्याचा हा उपकार ॥ दुबळीचा भ्रतार
 मारूं पाहसी ॥ १६ ॥ पाळिलें पोसिलें माझिया धन्याशी ॥ उतराई
 झालासी ओढावया ॥ १७ ॥ अन्नाची त्वां क्रिया नाही रे राखिली ॥
 रांडकी त्वां केली चोखियाची ॥ १८ ॥ काढी हात आतां जाय प्ररता
 उसण्या ॥ जाय पोट पोसण्या येथूनिया ॥ १९ ॥ चोखा ह्मणे रांडे
 विश्वाचा पोसणा ॥ संतांचा देखणा विठो माझा ॥ २० ॥ जन लोक
 पुसती कोणा बोलतीस ॥ ते ह्मणे तुझ्यास काय दिसे ॥ २१ ॥ अनंत
 ब्रह्मांडें जयाचे उदरीं ॥ त्यानें चहुंकरीं धरियलें ॥ २२ ॥ पीतांबरधारी
 घनःशाम मूर्ती ॥ रखुमाईचा पति विठ्ठल हा ॥ २३ ॥ समस्तांसी तेव्हां
 दिलें दुरुशन ॥ केलें समाधान नामा ह्मणे ॥ २४ ॥

चोखोबाचे स्त्रीचें वाळंतपण.

॥ १८०१ ॥ चोखोबाची कांता असे ती गर्भिण ॥ झाले तीस पूर्ण
 नव मास ॥ १ ॥ करुनी विनंति पतिसी बोलत ॥ असावें साहित्य घरा-
 मार्जी ॥ २ ॥ ऐकुनीया चोखा करीत विचार ॥ कोणें ऐसा घोर वाग-
 वावा ॥ ३ ॥ न पुसतां गेला बहिणीच्या गांवा ॥ आनंदें केशवा आळवीत
 ॥ ४ ॥ दोन प्रहर झाले न येती भोजना ॥ कांता विचारणा करीतसे
 ॥ ५ ॥ शोध करितांना संध्याकाळ झाला ॥ पति माझा गेला कोणीकडे

॥ ६ ॥ विरक्तासी मी तो सांगितलें काम ॥ कैसा झाला भ्रम माझे बुद्धि
 ॥ ७ ॥ अहो पांडुरंगा आणा त्यासी आतां ॥ न सांगें मी वार्ता संसाराची
 ॥ ८ ॥ झाली तेव्हां श्रमी प्रसून वेळा आली ॥ विठाई धांवली तेचिवेळां
 ॥ ९ ॥ चोखोबाची वहिण झाला सारंगधर ॥ वहिनी उघडा द्वार हाका
 मारी ॥ १० ॥ दोघीही भेटल्या तेव्हां आनंदानें ॥ आलें तें रुदन चोख्या-
 कांते ॥ ११ ॥ बरें वाई तुझां देवानें धाडिलें ॥ पती माझा गेला कोणीकडे
 ॥ १२ ॥ चाणाक्ष बायका तुझी अनिवार ॥ अज्ञान भ्रतार तुमचे गांवीं
 ॥ १३ ॥ ह्मणोनियां तुझी सांगतां त्या काम ॥ विरक्तासी श्रम वाटतसे
 ॥ १४ ॥ दादा माझा सुज्ञ आधींच हें श्रूत ॥ होयाचें तें होत आपणची ॥ १५ ॥
 केली त्वां सूचना आला माझ्या घरा ॥ त्यानें केली त्वरा मजलार्गी ॥ १६ ॥
 सर्वही साहित्य दिलें ह्मणे आतां ॥ नका करूं चिंता वहिनी कांहीं ॥ १७ ॥
 सर्वही साहित्य होतें तिजपाशीं ॥ रिद्धीमिद्धि दासी तयाचिया ॥ १८ ॥
 प्रसूत ते झाली पुत्र झाला तिला ॥ आनंद वाटला पांडुरंगा ॥ १९ ॥
 वाटिली शर्करा सर्वत्र यातीसी ॥ माझ्या चोखोबासी पुत्र झाला ॥ २० ॥
 लावूनी उटणें न्हाणियेलें तिला ॥ श्रम तिचा गेला सर्वांगाचा ॥ २१ ॥
 पांचवीही केली तिनें आनंदानें ॥ घातलें भोजन यातीलार्गी ॥ २२ ॥
 तेरावे दिवशी बाळ तें पाळणा ॥ घालितसे राणा वैकुंठीचा ॥ २३ ॥
 साडी आणि चोळी आंगडें टोपरें ॥ आणीयलें कोणें रखमाईनें ॥ २४ ॥
 बोलावूनी सुवासिनी पाळणा घातलें ॥ नाम तें ठेविलें कर्मभेळा ॥ २५ ॥
 बारसैंही केलें तिनें आनंदानें ॥ घातलें भोजन सर्व याती ॥ २६ ॥ चोखो-
 बासी मास झाला वहिणी घरी ॥ विचारी अंतरीं चोखा तेव्हां ॥ २७ ॥
 सोडोनिया आलों प्रपंचाचे भयें ॥ अंतरले पाय देवाजीचे ॥ २८ ॥ सद्ग-
 दित झालें तयाचें अंतर ॥ प्रेम अश्रुनीर वाहे डोळां ॥ २९ ॥ येतों वाई
 आतां कृपा असों घावी ॥ मांगोन पाठवी आपल्या हातें ॥ ३० ॥ आतां
 जातें वहिनी आपल्या गांवाला ॥ रागें भरतील मला धनी माझे ॥ ३१ ॥
 ऐकुनीया बोले चोखोबाची कांता ॥ नका जाऊं आतां वाई तुझी ॥ ३२ ॥
 येऊंघा घरधनी करतील बोळवण ॥ काय मी उत्तीर्ण होऊं आतां
 ॥ ३३ ॥ काय काय आठवूं तुमचे उपकार ॥ न पडे विसर जन्मोजन्मी
 ॥ ३४ ॥ दादा माझा असे पांडुरंग भक्त ॥ सदां त्याचें चित्त देवावरी
 ॥ ३५ ॥ मान्य करी वहिनी तयाचें वचन ॥ तेणेंचि कल्याण असे तुमचें
 ॥ ३६ ॥ सद्गदित झालें दोघींचें अंतर ॥ प्रेम अश्रुनीर वाहे डोळां ॥ ३७ ॥

सांभाळी हा आतां माझा कर्ममेळा ॥ येईल चोखामेळा घरीं आतां
 ॥ ३८ ॥ थांबा बाई आतां शिवितें मी चोळी ॥ नलगे वनमाळी बोलतसे
 ॥ ३९ ॥ पुसोनी सर्वासी गेला तो सांवळा ॥ आला चोखामेळा घरा-
 लार्गी ॥ ४० ॥ येवोनिया कांता वंदीत चरण ॥ दिलें उचलोन बाळ
 हार्ती ॥ ४१ ॥ बाई आतां गेल्या भेटल्या वाटेसी ॥ खंती या जिवासी
 वाटे त्याची ॥ ४२ ॥ सांगीतला त्यासी सकळ वृत्तांत ॥ सद्गदित चित्त
 चोखा झाला ॥ ४३ ॥ कैची बाई येथें आले पांडुरंग ॥ धन्य तुझें भाग्य
 भेटी झाली ॥ ४४ ॥ सद्गदित झालें दोघांचें अंतर ॥ प्रेम अश्रुनीर वाहे डोळां
 ॥ ४५ ॥ भक्तांसी संकट पडों नेदी देव ॥ घालीतसे धांव त्यांच्या काजा
 ॥ ४६ ॥ विष्णुदास नामा वंदी त्याचे चरण ॥ वर्णितसे गुण वारंवार ॥ ४७ ॥

जनजसवंत याचें चरित्र.

॥ १८०२ ॥ जनजसवंत भला ॥ देव त्याचे घरा गेला ॥ १ ॥ येऊन
 राहातो चाकरी ॥ पोटा मागतो भाकरी ॥ २ ॥ स्त्री वाढावया
 गेली ॥ वरचेवर विठ्ठल झेली ॥ ३ ॥ काम सांगा सहज कांहीं ॥ करितो
 मी लवलाहीं ॥ ४ ॥ मागें उरो नेदी कांहीं ॥ कशाला गे माणुस बाई ॥ ५ ॥
 दुबळ्याचे घरची नागवण ॥ भाग्याघरची सांठवण ॥ ६ ॥ शेतांतील काम करी ॥
 विठो माझा नांगर धरी ॥ ७ ॥ खुटें पालख्या तोडी ॥ साठ चाहुर पाणा
 झोडी ॥ ८ ॥ देव लाकडासी गेला ॥ परत घेवुनीया आला ॥ ९ ॥ पांचा
 साता गांवा गेला ॥ लेंकी सुना घेऊन आला ॥ १० ॥ खांद्यावरी आणिल्या
 पाही ॥ नवल याचें सांगो काई ॥ ११ ॥ मायलेंकी केल्या भेटी ॥ ऐशा
 विठोबाच्या गोष्टी ॥ १२ ॥ कैसा प्रगट रे झाला ॥ विठो माझा निघोन गेला
 ॥ १३ ॥ आठवा आठवा माझा सखा ॥ नामा सांगे सर्व लोका ॥ १४ ॥

श्रीज्ञानदेवाची आदि.

॥ १८०३ ॥ जगत्रय जीवन अंतरनिष्ठ ज्ञान ॥ तरी संतांसी शरण
 रिघीजे भावें ॥ १ ॥ हेंचि भक्तिज्ञान वैराग्याची निधि ॥ विवेकेसी बुद्धि नांदे
 माझी ॥ २ ॥ श्रवणाचें श्रवण मननाचें मनन ॥ हेंचि निजध्यासन वैराग्याचें
 ॥ ३ ॥ ह्मणोनी बैसलों संतांचे संगती ॥ गोविंदा विश्रांति गहिनीनाथ ॥ ४ ॥

॥ १८०४ ॥ बैसोनि एकांतीं गुरुगम्य गोष्टी ॥ वेदांत परिपाठी शास्त्र-
बोध ॥ १ ॥ नित्य शुद्धबुद्ध निर्विकार पूर्ण ॥ उमेसी जें ज्ञान शिव सांगे
॥ २ ॥ तेंचि सच्चिदानंद साकार जीव प्राण ॥ शरीर जाय क्षीण जयपारी
॥ ३ ॥ तेंचि हें सर्वत्र विठोबाचें नाम ॥ निराईस प्रेम गहिनीनार्थी ॥ ४ ॥

॥ १८०५ ॥ बैसलीं दोघें भ्रतार वल्लभें ॥ उदरींच्या गर्भें सेवी ध्यान
॥ १ ॥ भक्ति नवमाम भरले पूर्ण दिवस ॥ आलें वैराग्य डोळस मूर्तिमंत
॥ २ ॥ विठ्ठल आवडी ठेवियेलें नाम ॥ निराईस प्रेम गहिनीनाथी ॥ ३ ॥

॥ १८०६ ॥ व्रतबंध दीक्षा उपदेश गायत्री ॥ ॐ कोर मूळमंत्री स्वर
सोळा ॥ १ ॥ केलें वेदपठण काव्य आणि व्याकरण ॥ झालासे निपुण
शास्त्रवक्ता ॥ २ ॥ मग पुष्करादि तीर्थें पाहार्वीं समस्तें ॥ अनुताप चित्तें
धरियेला ॥ ३ ॥ वैराग्य पुतळा ज्ञानगम्य मूर्ति ॥ निघालासे भक्ति
तीर्थाटणा ॥ ४ ॥ विठ्ठल वंदूनी मातापिता दोन्ही ॥ संग तीर्थाटणीं
मुहूर्त केला ॥ ५ ॥

॥ १८०७ ॥ आला द्वारावती पाहिली कृष्णमूर्ती ॥ जे मोक्ष
विश्रांति मुमुक्षूची ॥ १ ॥ धरी मत्स्यावतार केला शंखोद्धार ॥ देव मुक्त
माहेर पांथिकाचें ॥ २ ॥ तेथून सत्वर आला पिंडारका ॥ मंगळवेढ्याहुनी
द्वारका देखीयेली ॥ ३ ॥ सुवर्णाची नगरी ब्राह्मणा दिधली ॥ ते पुरी
पाहिली सुदामयाची ॥ ४ ॥ मंडपाकार तो माधव ॥ रुक्मिणी विवाह
झाला जेथें ॥ ५ ॥ संपादुनी गेला अवतारकृत ॥ तें भालुका तीर्थ देखि-
येलें ॥ ६ ॥ पश्चिमे प्रभास तीर्थ देखियेलें ॥ सोरटी देखिलें सोमनाथ ॥ ७ ॥
मुचकुंदादि गुंफा काळयवन उभा ॥ विश्रांती पद्मनाभा धवलपुरी ॥ ८ ॥
मार्गीचीं तीर्थें करुनी समस्तें ॥ आला शक्ति जेथें सप्तश्रृंगा ॥ ९ ॥ अरुणा
वरुणा प्राची गोदावरी ॥ ते कपालेश्वरी पूजा केली ॥ १० ॥ पुढें
ज्योतिर्लिंग देखिलें ज्यंबक ॥ कुशावती उदक स्विकारिलें ॥ ११ ॥ बंदु
नीया गंगाद्वार सव्य ब्रह्मगिरी ॥ मग भीमाशंकरां आनंदला ॥ १२ ॥
देखोनिया भीमा आठवे पंढरी ॥ विठ्ठला अंतरीं पांडुरंग ॥ १३ ॥

॥ १८०८ ॥ ऐसा नित्यानिष्ठ चालतां सुपंथी ॥ पदोपदीं कीर्ति नाम
घाषे ॥ १ ॥ आला अलकापुरीं इंद्रायणी तीरीं ॥ स्नानसंध्या करी आणि
देवपूजा ॥ २ ॥ देखोनी सुब्राह्मण केलेंसे नमन ॥ बंदिले चरण शिदोपंतीं

॥ ३ ॥ कोण तुमचा गांव आलेति कोठुनी ॥ काय अभिधानी गमन कोठें
 ॥ ४ ॥ विठ्ठलाचें नाम रामेश्वरी भाव ॥ वृत्ति आपेगांव गोदातीरीं ॥ ५ ॥
 मातापिता वृद्धें वसताती तेथें ॥ द्वारकादि तीर्थें करुनी आलों ॥ ६ ॥
 आजि धन्य भाग्य स्वामीचें आगमन ॥ आश्रय पावन कीजे माझा ॥ ७ ॥
 आणुनी मंदिरीं सारुनी भोजन ॥ निद्रा करविली पूर्ण तया हार्ती ॥ ८ ॥
 तंव स्वप्नावस्थेमार्जी येउनी पंढरिनाथें ॥ ह्मणे कन्या सालंकृत द्यावी
 यासी ॥ ९ ॥ प्रातःकाळ झाला नित्य नेम सारिला ॥ मग नमस्कार केला शिदो-
 पंतीं ॥ १० ॥ वंदोनिया चरणा सांगितलें स्वप्न ॥ कन्या पाणिग्रहण कीजे
 तुझी ॥ ११ ॥ हांसोनी उत्तरें बोले सारांश ॥ आज्ञा श्रीनिवासें केली नाहीं
 ॥ १२ ॥ आजिचा सुदीन स्वस्थ करुनी मन ॥ वंदिले चरण शिदोपंती ॥ १३ ॥
 संकल्प हेलावती मनीं ॥ तुळसी वृंदावनीं निद्रा केली ॥ १४ ॥ मग विश्वीं
 विश्वंभरें व्यापुनीया स्थानीं ॥ येऊनिया स्वप्नी काय बोले ॥ १५ ॥ भक्ति
 आणि ज्ञान वैराग्य आवडी ॥ वसती उघडी तुझ्या अंगीं ॥ १६ ॥ मूर्ति-
 मंत चारी जन्म इच्या उदरीं ॥ ह्मणोनी स्विकारी आज्ञा माझी ॥ १७ ॥
 उठोनी विठ्ठलें स्वप्न सांगितलें ॥ हरुषें वंदिलें शिदोपंतीं ॥ १८ ॥ पाचा-
 रोनी जोशी घटितार्थ पाहिला ॥ गुण उतरला छत्तीस ही ॥ १९ ॥
 निर्धारिलें लग्न मिळाले ब्राह्मण ॥ निर्विघ्न पूजन केलें आधीं ॥ २० ॥
 देवकप्रतिष्ठा ब्राह्मण भोजन ॥ घटिका झाली पूर्ण ह्मणती द्विज ॥ २१ ॥
 कुळदेवस्मरण ह्मणती सावधान ॥ उभयतांचें मन पांडुरंगीं ॥ २२ ॥ झालें
 पाणिग्रहण विधीसी अर्पण ॥ वंदिले चरण शिदोपंती ॥ २३ ॥ पंढरिये
 क्षेत्रा मिळालीसे यात्रा ॥ आले पंढरपुरा भक्तराज ॥ २४ ॥ गरुडटके पताका
 मृदंग बाजती ॥ वैष्णव गर्जती जयजयकारें ॥ २५ ॥ गरुडपारीं उभे दाटी
 वैष्णवांची ॥ उपमा वैकुंठीची पंढरीये ॥ २६ ॥ राउळाभीतरीं प्रवेशलीं
 दोघें ॥ देखीयेले उभे पांडुरंग ॥ २७ ॥ कायावाचामनीं पारुशले नयनीं ॥
 मस्तक चरणीं ठेवियेला ॥ २८ ॥ विठ्ठलासी ध्यान रामकृष्ण माळा ॥ हृदयीं
 जिह्वाळा श्रीमूर्ति राया ॥ २९ ॥

॥ १८०९ ॥ आश्रमविधि करावें पालन ॥ परी विठ्ठलाचें मन तीर्था-
 टणीं ॥ १ ॥ जाणोनी अंतर ह्मणे शिदोपंत ॥ आपुले मनींचा हा हेत पुरता
 कीजे ॥ २ ॥ जावें हो सत्वर यावें स्वस्ति क्षेम ॥ पावलें आश्रम शिदोपंत
 ॥ ३ ॥ गमन केलें तेणें तीर्थाटणा ॥ मुख्य मुख्य स्थाना अनुक्रमें ॥ ४ ॥

॥ १८१० ॥ पाहिलें श्रीशैल्य निवृत्ती संगम ॥ पापराशी भस्म देख-
तांच ॥ १ ॥ चालतां सुपंथीं हृदयीं विठ्ठलमूर्ती ॥ मुखीं नाम कीर्ति मात
चाले ॥ २ ॥ अभोळ नरसिंह श्रीवासुदेव ॥ सकळदेव राव व्यंकटाद्री
॥ ३ ॥ गेला अरुणाचळा करुनी नमन ॥ चिदांबरा दक्षिणमथुरा कावेरी
॥ ४ ॥ वंदुनी जनार्दन गेला रामेश्वरा ॥ हेत झाला पुरा विठ्ठलाचा ॥ ५ ॥

॥ १८११ ॥ जानकीची शुद्धी करावया गेला ॥ हनुमंत उडाला जेथु-
निया ॥ १ ॥ आनंद भरीत चालतसे मार्गी ॥ हृदयीं अनुरागी आवडीचा
॥ २ ॥ तें स्थान वंदुनी पावला गोकर्ण ॥ हटकेश्वरीं स्नान करुनिया
॥ ३ ॥ आला कोल्हापुरीं लक्ष्मी दर्शन ॥ पंचगंगे स्नान करुनिया
॥ ४ ॥ प्रीतीचा संगम देखिला कऱ्हाटकी ॥ थोर झाला सुखी अंतरींच
॥ ५ ॥ कृष्णेचिया स्नानें कृतकृत्य झाला ॥ माहुली देखिला संगम डोळां
॥ ६ ॥ आला अळकावती हर्षयुक्त चित्ती ॥ दिधलें शिदोपंतीं आलिंगन
॥ ७ ॥ विठ्ठल अंतरीं मातापिता पाहार्वीं ॥ आज्ञा ह्मणे घावी शिदो-
पंता ॥ ८ ॥

॥ १८१२ ॥ कुटुंबासहित जावें जी दर्शना ॥ केलीसे प्रार्थना शिदो-
पंतीं ॥ १ ॥ सहज बोळवण संतांचें दर्शन ॥ ह्मणे केलें मान्य शीघ्र चला
॥ २ ॥ मग विठ्ठलानें मातापिता वंदिलीं ॥ स्थिति सांगितली शिदोपंतीं
॥ ३ ॥ चिरंजीव नांदा ह्मणती मातापिता ॥ सुख आमच्या चित्ता थोर
झालें ॥ ४ ॥ वल्लें अलंकार शिदोपंता दिधले ॥ मग नमन केलें शिदो-
पंतीं ॥ ५ ॥

॥ १८१३ ॥ असतां सुखरूप मातापिता वृद्ध ॥ वैकुंठा स्वानंदें
निघोनी गेलीं ॥ १ ॥ संसाराची चिंता नाही विठ्ठलासी ॥ अखंड वृत्तीसी
समाधान ॥ २ ॥ झालें वर्तमान ऐकिलें शिदोपंती ॥ परम तेणें चित्तीं
खेद केला ॥ ३ ॥ येउनी परामर्ष घेतला दोघांचा ॥ ह्मणे सांभाळ तुमचा
करितो देव ॥ ४ ॥ उदासीन वृत्ती तुमची सर्वकाळ ॥ पदार्थ सकळ पाहिजे
तो ॥ ५ ॥ दया करोनी मज आतां सांभाळावें ॥ अळकापुरीं राहावें सुख-
रूप ॥ ६ ॥ पुत्रसंतती कांहीं होईल तुझासी ॥ मग येईल चित्तासी तें
करा सुखें ॥ ७ ॥ मानुनी विठ्ठलें वचन तयाचें ॥ ह्मणे हें देवाचें
करणें हो ॥ ८ ॥

॥ १८१४ ॥ येउनी अळंकावती केला क्षेत्रवास ॥ देउनी चित्तास
समाधान ॥ १ ॥ नित्य हरिकथा नामसंकीर्तन ॥ संतांचें दुरुशन सर्वकाळ
॥ २ ॥ पंढरीची वारी आषाढी कार्तिकी ॥ विठ्ठल एकाएकी सुखरूप
॥ ३ ॥ ऐसा बहुत काळ क्रमिलियावरी ॥ पुत्र अपत्य उदरीं होतां न दिसे
॥ ४ ॥ मग विठ्ठल ह्मणे ऐकतेसी कांते ॥ मज ऐसें वाटतें सन्यास घ्यावा
॥ ५ ॥ देसी आज्ञा तरी जाईन वाराणसी ॥ ऐसें रखुमाईसी ह्मणितलें ॥ ६ ॥

॥ १८१५ ॥ रखुमाई ह्मणे ऐकतांजी ताता ॥ सन्यास घ्यावा आतां
ह्मणताती ॥ १ ॥ संतती वाचुनी न घ्यावा हा सन्यास ॥ ऐसें सांगा
त्यांस ह्मणितलें ॥ २ ॥ निरोपाची वाट पाहे भलत्या मिषें ॥ रखुमाई असें साव-
धान ॥ ३ ॥ असतां दुश्चितपणें निरोप पुसीला ॥ जाजा ह्मणे दिधला अवसर
॥ ४ ॥ जाउनी विठ्ठलें घेतला सन्यास ॥ चिंता रखुमाईस पडली भारी ॥ ५ ॥

॥ १८१६ ॥ करावें सार्थक रखुमाईनें तेव्हां ॥ आरंभिली सेवा अश्व-
त्थाची ॥ १ ॥ उग्र अनुष्ठान जाणोनी देवें ॥ तेथें झालें येणें श्रीपादाचें
॥ २ ॥ देखोनी सत्पात्र केला नमस्कार ॥ सारांश उत्तर बोलिलेलें ॥ ३ ॥
पुत्रवंती होई दिधला आशिर्वाद ॥ रखुमाईसी विनोद वाटिलला ॥ ४ ॥
माते तूं हांससी श्रीपाद पुसती ॥ स्वामी पुत्र कैसे होती पतीवीण ॥ ५ ॥
भ्रतारें जाउनी घेतला सन्यास ॥ स्वामीच्या वचनास नलगे बोल ॥ ६ ॥
पुसतां खाणखूण निश्चय बाणला ॥ श्रीपाद बोलिला सख सख ॥ ७ ॥
रखुमाईसी पुसे असे तुझें कोणी ॥ येरी कर जोडुनी बोलिलेली ॥ ८ ॥

॥ १८१७ ॥ मातापिता घरीं आहेती समस्तें ॥ वर्तमान तयातें
श्रुत केलें ॥ १ ॥ कृपा करुनी यावें तुम्ही आश्रमासी ॥ सनाथ कराव-
यासी कृपादृष्टी ॥ २ ॥ नेउनी आश्रमा दिधलें आसन ॥ केलें श्रुत
वर्तमान शिदोपंती ॥ ३ ॥ अर्घ्यपाद्यपूजा भोजन सारीलें ॥ मग वर्तमान
पुसीलें शिदोपंती ॥ ४ ॥ श्रीपाद ह्मणती रामेश्वरी भाव ॥ येथें हा अभि-
प्राय झाला ऐसा ॥ ५ ॥ आतां फिरोनिया जाणें वाराणसी ॥ घेउनी
रखुमाईसी तुम्ही यावें ॥ ६ ॥

॥ १८१८ ॥ श्रीपाद ह्मणती इच्या दोषास्तव ॥ माझें पुण्य सर्व लया
जातें ॥ १ ॥ शिदोपंत ह्मणे तुम्ही दयावंत ॥ शीघ्र गमनार्थ कीजे स्वामें

॥ २ ॥ जाउनी वाराणसी मठीं प्रवेशले ॥ मग पाचारिलें चैतन्यासी
 ॥ ३ ॥ तुझे कोणी होते सत्य सांग आतां ॥ अन्यत्र बोलतां उरी नाहीं
 ॥ ४ ॥ चैतन्ये चरणीं ठेवियेला माथा ॥ ह्मणे खागुनी कांता आलों स्वामी
 ॥ ५ ॥ उठवुनी श्रीपादे दिधलें अश्वासन ॥ ह्मणती करी ग्रहण इचें आतां
 ॥ ६ ॥ अविधी कर्माचें न धरावें भय ॥ यासी आहे साक्षा जगदीश
 ॥ ७ ॥ स्वदेशा जाउनी करावा आश्रम ॥ सुखरूप स्वधर्म चालवावा
 ॥ ८ ॥ श्रीपादे मस्तकीं हात ठेवियेला ॥ निरोप दिधला चैतन्यासी ॥ ९ ॥

॥ १८१९ ॥ चैतन्याश्रम सन्यासी झाले गृहवासी ॥ मुळींच्या प्रकृ-
 तीसी ऐक्य केलें ॥ १ ॥ हासिले लोक बरवा हा सन्यास ॥ करिती
 उपहास दर्शनाचा ॥ २ ॥ द्विर्जी वाळियेलें जर्गी सांडियेलें ॥ शेखीं उपे-
 क्षिलें आत्मवर्गी ॥ ३ ॥ ऐसीं बारा वर्षे क्रमिलीं निगुती ॥ झालीसे
 संतती चौघे जण ॥ ४ ॥ निवृत्ती ज्ञानेश्वर सोपान मुक्ताबाई ॥ हांसती
 सकळही ऐकुनी नांवें ॥ ५ ॥ झालीं उपवर व्रतबंधा योग्य ॥ उभयतां
 उद्रेग चिंतातुरें ॥ ६ ॥ जाती कुळावेगळीं पडियेलीं निराळीं ॥ माझी वंशा-
 वळी प्रायश्चित्त ॥ ७ ॥ मेळविले द्विज केली ब्रह्मसभा ॥ क्षमा अपराधा
 करा दीना ॥ ८ ॥ निबंधीं निर्णय पाहती धर्मशास्त्रीं ॥ तुझी अति श्रोतीं
 पारायण ॥ ९ ॥ सांगाल तें मान्य ह्मणती साहीजणें ॥ शुची हें करणें पति-
 तांसी ॥ १० ॥ निवृत्ति ह्मणे तुझी भूदेव प्रसन्न ॥ दर्शनेची मोक्ष जडमूढां ॥ ११ ॥

॥ १८२० ॥ पाहतील ग्रंथ सभाश्रेष्ठ महाजन ॥ वैदिक शास्त्रज्ञ पुण्य-
 श्लोक ॥ १ ॥ देहांत प्रायश्चित्त असे या बोलीलें ॥ विचारुनी भलें हित
 करा ॥ २ ॥ ह्मणती द्विजवर आणीक नाहीं उपाव ॥ संस्कारें वैश्वदेव
 केला शुद्ध ॥ ३ ॥ श्रीपाद ह्मणती अवश्य करीन ॥ देह हे दंडीन अनुतार्ये
 ॥ ४ ॥ त्रिवेणी संगमीं घालीन कर्वती ॥ गेला पूर्वस्थिति वीतरागे ॥ ५ ॥
 दारा पुत्र गृह खजुनी निघाला ॥ नमस्कार केला द्विजवृंदा ॥ ६ ॥ झड-
 झडा जाती परतोनी न पाहती ॥ नाहीं पुनरावृत्ति ह्मणती द्विज ॥ ७ ॥
 खाग आणि वैराग्य हेंचि प्रायश्चित्त ॥ झाला शुचिर्भूत गुरुकृपे ॥ ८ ॥
 निवृत्ती ह्मणती आह्मा कवण गती ॥ सांगावें श्रीमतीं विचारुनी ॥ ९ ॥

॥ १८२१ ॥ ह्मणती सकळ द्विज जावें प्रतिष्ठाना ॥ तेथुनी पत्र
 आणा तें बंध करूं ॥ १ ॥ नाहीं जाति कुळ वर्ण अधिकार ॥ क्षेत्री वैश्य

शुद्ध द्विज नव्हे ॥ २ ॥ नव्हों देवगण यक्ष ना किन्नर ॥ ऋषि निशाचर
तेही नव्हे ॥ ३ ॥ ते आह्मी अविनाश अव्यक्त जुनाट ॥ निजबोवें इष्ट
स्वरूप माझें ॥ ४ ॥ नव्हे आप तेज वायु व्योम मही ॥ महत्त्व तेंही
विराट नव्हे ॥ ५ ॥ नव्हे मी निर्गुण ॥ अनुभूती भजन होउनी नव्हे
॥ ६ ॥ निवृत्ती ह्मणतसे ऐक ज्ञानेश्वरा ॥ माझी परंपरा ऐसी आहे ॥ ७ ॥

॥ १८२२ ॥ विधि वेद विरुद्ध संपर्क संबंध ॥ नाही भेदाभेद
स्वस्वरूपी ॥ १ ॥ अविधि आचरण परम दूषण ॥ वेदोनारायण बोलि-
येला ॥ २ ॥ स्वधर्म अधिकार जाती परत्व भेद ॥ उचित तें शुद्ध ज्याचें
तया ॥ ३ ॥ ह्मणोनिया संती अवश्य आचरावें ॥ जना दाखवावें वर्तो-
निया ॥ ४ ॥ कुळीचा कुळधर्म अवश्य पाळावा ॥ सर्वथा न करावा अना-
चार ॥ ५ ॥ प्रत्यवाय आहे अशास्त्री चालतां ॥ पावन अवस्था जरी झाली
॥ ६ ॥ ज्ञानदेव ह्मणे ऐकाजी निवृत्ती ॥ बोलिली पद्धती धर्मशास्त्री ॥ ७ ॥

॥ १८२३ ॥ हेंचि आह्मा श्रेष्ठ बोलिले परमनिष्ठ ॥ असतां दुर्घट परी
सेव्य ॥ १ ॥ पांडवांचें कुळ शोधितां निर्मूळ ॥ कुंडजार गोळ बुद्धिकासी
॥ २ ॥ भक्ति हे सरती जाती न सरती ॥ ऐसी आत्मस्थिति स्वसं-
वेद्य ॥ ३ ॥ दुर्वास वसिष्ठ अगस्ति गौतम ॥ हे ऋषि उत्तम कुळीचे
कैसे ॥ ४ ॥ व्यास आणि वाल्मीकि कोण कुळ तयांचें ॥ तैसेंचि आमुचें
सोपान ह्मणे ॥ ५ ॥

॥ १८२४ ॥ घेऊनिया पत्र निघाले सत्वर ॥ करुनी नमस्कार सकळांसी
॥ १ ॥ जाउनी राहिले भोगावती तीरीं ॥ तीर्थयात्रा विधि संपादिली
॥ २ ॥ अनार्य पतीतें शरणांगत दीनें ॥ सनाथ करणें कृपादृष्टी ॥ ३ ॥
केली ब्रह्मसभा बैसले वरिष्ठ ॥ होतें तैसें स्पष्ट निवेदिलें ॥ ४ ॥ पत्र वाचू-
निया सकळां झालें श्रुत ॥ सन्याशाचे पुत्र कळों आले ॥ ५ ॥ नाही प्राय-
श्चित्त उभयतां कुळभ्रष्ट ॥ बोलिलेले श्रेष्ठ पूर्वापर ॥ ६ ॥ या एक उपायें
असे शास्त्रमते ॥ अनन्य भक्तीतें अनुसरावें ॥ ७ ॥ तीव्र अनुतापें करावें
भजन ॥ गो खर आणि श्वान बंदूनिया ॥ ८ ॥ वंदावे अंत्यज ब्रह्मभाव-
नेसी ॥ ऐसें पद्धतीसी बोलीयले ॥ ९ ॥ ऐकोनी निवृत्ती संतोषला चिर्त्ती ॥
धन्य तुमची वदती तीर्थरूप ॥ १० ॥ ज्ञानदेव ह्मणे सांगाल तें मान्य ॥
मुक्ताई सोपान आनंदली ॥ ११ ॥

॥ १८२५ ॥ ऐकोनी ऐसीं नांवे हासिले ब्राह्मण ॥ नामाचें अभि-
 धान सांगा आह्मा ॥ १ ॥ एक ह्मणती नामापार्शी काय आहे ॥ ज्ञान
 वाहत आहे पखालीसी ॥ २ ॥ ज्ञानदेव ह्मणे तोही माझा आत्मा ॥
 वेगळीक आह्मां तया नाही ॥ ३ ॥ मारिती आमूड हौशियाचे पाठी ॥
 तोंचि वळ उठी ज्ञानदेवा ॥ ४ ॥ ह्मणती द्विजवर अहो ज्ञानदेवा ॥
 यापासोनी उच्चारवा वेदध्वनी ॥ ५ ॥ तरीच तुमची सत्ता आह्मां येईल
 कळों ॥ नाही तरी बोलों नका कांहीं ॥ ६ ॥ ज्ञानदेव ह्मणे बोलेरे ऋग्वेद ॥
 ओंकार मूळ शब्द प्रणवाचा ॥ ७ ॥ वेदाचा आरंभ करिता झाला पशू ॥
 विधि उपन्यासु सांग पुढें ॥ ८ ॥ करिती आश्चर्य सकळ द्विजवर ॥ हे
 तिन्ही अवतार तीन देवाचे ॥ ९ ॥ आदिमाता मुक्ताई मुक्तपणें अवत-
 रली ॥ आह्मांपासुनी झाली थोर चुकी ॥ १० ॥ कर्मठ अभिमानें
 ठकलों देहबुद्धि ॥ गोंवियेली विधि निःसंदेह ॥ ११ ॥ नेणों भक्तिज्ञान
 वैराग्याचा लेश ॥ कुटुंबाचे दास होउनी ठेलों ॥ १२ ॥ आणीकांसी
 सांगों आपण नाचरों ॥ लटिकेंच हुंवरो प्रतिष्ठेसी ॥ १३ ॥ धन्य याचा
 वंश धन्य याचें कुळ ॥ धन्य पुण्यशीळ अवतार हे ॥ १४ ॥ सकळ द्विज-
 वर करिती नमस्कार ॥ आनंदें जयजयकार करिताती ॥ १५ ॥ ज्ञान-
 देव ह्मणे तुमच्या चरणांचा महिमा ॥ सामर्थ्य हें आह्मां अंगीं नाही
 ॥ १६ ॥ तुझी वेदरूप भूदेव प्रत्यक्ष ॥ दर्शनेंचि मोक्ष जडमूढां ॥ १७ ॥
 सकळही तीर्थे तुमच्या वसतील पायीं ॥ तेथें आमुचे कायी उरती दोष ॥ १८ ॥
 धन्य दिवस आजी झालों कृतकृत्य ॥ भेटलिया संतवृंदें आह्मां ॥ १९ ॥
 ज्ञानदेवा ध्यान ब्राह्मणाचे चरणीं ॥ कळीमळ छेदन निवृत्ति ह्मणे ॥ २० ॥

॥ १८२६ ॥ जयांचें दर्शन होतांचि दुरुनी ॥ सर्व जाय पळोनी
 पापताप ॥ १ ॥ तीर्थासी पावन कळीमळ छेदन ॥ देवाचें कल्याण
 जयाचेनी ॥ २ ॥ ते पाय सादृश्य देखिले आजि दृष्टी ॥ याग सहस्र
 कोटी न तुकती ॥ ३ ॥ जयाच्या हृदयीं वेदाचा निवास ॥ शास्त्रें रहिवास
 केला होय ॥ ४ ॥ जयांच्या वचनें देवपितर तृप्त ॥ स्वाहा स्वधा होत
 ज्यांच्या मुखें ॥ ५ ॥ जोडूनिया कर विनवितो सोपान ॥ निश्चयेंसी वचन
 द्यावें आह्मा ॥ ६ ॥ शेष उच्चिष्टा करावें विभागी ॥ बंधुपणालागीं अधि-
 कारी ॥ ७ ॥ अध्यात्म ग्रंथ पाहती पैठणी ॥ गीता संबोधनी जवळी
 झसे ॥ ८ ॥ भोगावती स्नान कालीका दुरुशन ॥ वेदांत व्याख्यान

परिसीती ॥ ९ ॥ धन्य हा सोपान धन्य ज्ञानदेव ॥ धन्य निवृत्तिराव
 ब्रह्मरूप ॥ १० ॥ सांगती पुराण रात्रीं हरिकीर्तन ॥ पैठणीचे जन वेधि-
 येले ॥ ११ ॥ तंव कव्ययज्ञ झाला गृहस्थाचे घरीं ॥ पितर मंत्रोच्चारिं
 आळहानीले ॥ १२ ॥ अवघे द्विजवर ह्मणती धन्य धन्य ॥ यासारिखे
 ब्राह्मण नाहीं कोणी ॥ १३ ॥ उपनिषद्भाग पढिलों वेदांत ॥ परी हें
 सामर्थ्य नाहीं आह्मां ॥ १४ ॥ नाहीं आइकिलें ना कोठें वर्तलें ॥ ये
 सृष्टि देखिलें आजीं दृष्टी ॥ १५ ॥ पशुमुखें वेद दृश्य पितरलोक ॥ थोर
 हें कवतुक दाखविलें ॥ १६ ॥ मिळोनी समस्त सोडियेलीं शास्त्रें ॥ विचा-
 रोनी पत्र लिहियेलें ॥ १७ ॥ हे परलोकींचे तारु देवत्रयासी ॥ प्रायश्चित्त
 काय यासीं घ्यावें कोणा ॥ १८ ॥ लिहोनीया पत्र दिधलें तया हार्ती ॥
 समस्तांसी निवृत्ती नमस्कारिलें ॥ १९ ॥

॥ १८२७ ॥ घेउनीया पत्र केली प्रदक्षणा ॥ साष्टांगीं ब्राह्मणां नमन
 केलें ॥ १ ॥ मागोनीया ह्मशा नेवाशासी आले ॥ प्राकृत ते केली देवी-
 गीता ॥ २ ॥ निवृत्ती ह्मणती ऐक ज्ञानदेवा ॥ अनुभव करावा अमृता-
 ऐसा ॥ ३ ॥ आदि शक्ति माता वंदूनियां ह्माळसा ॥ मग तेथुनी सरिसा
 चालियेले ॥ ४ ॥ क्रमिताती मार्ग अनुभव कुशळ ॥ हरिनाम सरळ कवि-
 त्वकळा ॥ ५ ॥ येउनी उतरली आळाचिये वनीं ॥ पशु तये स्थानीं शांत
 झाला ॥ ६ ॥ करुनी तया पूजन सेंदूर तेलें लेपून ॥ आळंकावती निज-
 स्थान प्रवेशली ॥ ७ ॥ सान थोर सकळ तेथील निवासी ॥ निवृत्ति
 तयांसी नमस्कारिलें ॥ ८ ॥ तिन्ही देव जैसे परब्रह्मींचे ठसे ॥ जर्गी सूर्य
 जैसे उगवले ॥ ९ ॥ धन्य तो निवृत्ति धन्य तो सोपान ॥ धन्य तो निधान
 ज्ञानदेव ॥ १० ॥ उपजतांचि ज्ञानी हें वर्म जाणोनी ॥ आले लोटांगणीं
 चांगदेव ॥ ११ ॥ प्रसन्न पैठणीं भट्टीं केला वाद ॥ बोलविला वेद ह्मशी-
 पुत्रा ॥ १२ ॥ सोहं सुकृताच्या सोडूनिया गांठी ॥ केलीसे मराठी गीता
 देवी ॥ १३ ॥ नामा ह्मणे जेणें सर्व सुख लाहिजे ॥ एक वेळा जाइजे आळं-
 कावती ॥ १४ ॥ पंढरीहुनी सोपें ॥ जनार्ची हरावया पापें ॥ १५ ॥ कळि-
 काळ कोपलिया कोपें ॥ त्याचें न चले आळंकापुरासी ॥ १६ ॥

बोधलेबावाचें चरित्र.

—:0:—

॥ १८२८ ॥ धामणगांवामध्ये माणकोजी बोधला ॥ आवडे देवा-
 ला प्राणाहुनी ॥ १ ॥ विठोबाचे नामीं रंगलें हें मन ॥ मिळालें जीवन
 सिंधुमार्जी ॥ २ ॥ आवडीनें केला त्यानें अंगिकार ॥ कृपेचा सागर पांडुरंग
 ॥ ३ ॥ गुणदोष त्याचे न पाहे चक्रपाणी ॥ बोलिले पुराणी व्यासादिक
 ॥ ४ ॥ सत्य हेंचि असे सांगतो प्रमाण ॥ भावें करा ध्यान विठोबाचें ॥ ५ ॥
 तैसा बोधराज प्रेमळ हा भक्त ॥ भावें आठवीत देवाजीसी ॥ ६ ॥ रात्री
 शेतामार्जी करीत रक्षण ॥ गात नारायण आवडीनें ॥ ७ ॥ राळरास
 त्याच्या सासऱ्याचा गांव ॥ त्याची याची सीव एक असे ॥ ८ ॥ तया-
 चिया घरीं हांसी कुणबीण ॥ करीत रक्षण शेतामार्जी ॥ ९ ॥ बोधराज
 भावें आळवीत देव ॥ हांसीचीया जीवा मुख वाटे ॥ १० ॥ विठोबाचे
 नामीं वेधलेसें मन ॥ आली ती शरण बोधराजा ॥ ११ ॥ ह्मणे बापा मज
 घावा उपदेश ॥ तोडावा हा फांस संसाराचा ॥ १२ ॥ हांसीचा तो भाव
 जाणुनी पवित्र ॥ सांगीतला मंत्र त्रिअक्षरीं ॥ १३ ॥ विठ्ठल हें नाम अहो-
 रात्र ध्याई ॥ मग तुला नाही भय चिंता ॥ १४ ॥ हरिदिनीं व्रत करी
 एकादशी ॥ जागर कथेसी करीत जावा ॥ १५ ॥ हांसीचीया मना
 झाला तो आनंद ॥ भावें हा गोविंद आळवी ती ॥ १६ ॥ चालवीत
 व्रत नेम एकादशी ॥ जागर कथेसी धामणगांवीं ॥ १७ ॥ बोधराज
 भक्त भावीक प्रेमळ ॥ कीर्तन रसाळ आवडीचें ॥ १८ ॥ श्रव-
 णासी ते येती गांवीचे ते लोक ॥ वाटतसें सुख तयालार्गी ॥ १९ ॥
 भवर गांवीचे किर्तनास आले ॥ खांत काय झालें एक ऐका ॥ २० ॥
 मार्गी चालतांना सर्पदंश झाला ॥ तेचि वेळा गेला प्राण त्याचा ॥ २१ ॥
 सांगात्यांनीं तेव्हां विचार करुनी ॥ आणियेला त्वरें कथेमार्जी ॥ २२ ॥
 बैसविलें त्यासी भिंतीसी टेकुनी ॥ करिती श्रवण हरिकथा ॥ २३ ॥
 नामामृत भावें वादीत बोधला ॥ घ्यारे सर्वत्राला सांगतसे ॥ २४ ॥
 करावी पुरती तुझी सांठवण ॥ जर्गी हें भरुनी उरलेंसे ॥ २५ ॥ स्वर्ग
 मृत्युलोकीं असे तो पाताळीं ॥ आणिले जवळीं पुंडलीकें ॥ २६ ॥ सम-
 पदीं कटी ठेउनिया कर ॥ उभे विटेवर राहिले ते ॥ २७ ॥ तयाची हे
 गोडी बोधल्या सांपडली ॥ तेंचि म्यां वादिली तुझापुढें ॥ २८ ॥ श्रवण

द्वारें तुझी जेवा सावकाश ॥ होईल उल्लास माझे जीवा ॥ २९ ॥
 नामघोष तुझी वाजवावी टाळी ॥ होईल हे होळी पातकांची ॥ ३० ॥
 श्रोते बोलताती तेव्हां बोधल्यास ॥ करा उपदेश या गृहस्थासी ॥ ३१ ॥
 वाजवीना टाळी करीना भजन ॥ कांही यानें मौन्य धरियेलें ॥ ३२ ॥
 बोधराज करी खासी विनवणी ॥ बोला चक्रपाणी आवडीनें ॥ ३३ ॥
 कथेलार्गी तेव्हां येती आनंदानें ॥ कांपे तया भेणें कळीकाळ ॥ ३४ ॥ सांगुनि
 अहंता यावें कीर्तनासी ॥ तेणें वृषिकेशी संतोषतो ॥ ३५ ॥ ह्मणोनिया कोणी
 न करावा आळस ॥ बोलावा उल्लासें पांडुरंग ॥ ३६ ॥ ऐकोनीया ऐसें
 तेव्हां नारायण ॥ परतविला प्राण तेचि वेळां ॥ ३७ ॥ कथेमार्जी जेकां
 बैसविलें प्रेत ॥ ते आनंदें नाचत नामघोषें ॥ ३८ ॥ समजलें तेव्हां श्रोत्या खां
 सकळां ॥ महिमा आगळा हरिनामाचा ॥ ३९ ॥ बोधल्यासी तेव्हां श्रुत
 झाली मात ॥ उठविलें प्रेत पांडुरंगें ॥ ४० ॥ प्रेमअश्रु बोधल्याचे डोळां ॥
 पाळिसी तूं लळा पांडुरंगा ॥ ४१ ॥ जाणुनि अंतर होसी साहाकारी ॥
 लज्जा त्वां श्रीहरि राखियेली ॥ ४२ ॥ बाळकाचे बोल मातेसी आवड ॥
 पुरवीत कोड आनंदानें ॥ ४३ ॥ समजलें मज आतां विठाबाई ॥ काय
 उतराई होऊं तुज ॥ ४४ ॥ बोधल्यासी बोले विठोबा सांवळा ॥ आवडी
 प्रेमळा तुझी मज ॥ ४५ ॥ आनंदें जागर होत एकादशी ॥ किर्तनांत हांसी
 होती तेव्हां ॥ ४६ ॥ हांसीचे ते धनी विभक्त ते झाले ॥ विकरा घातिले
 हांसीलार्गी ॥ ४७ ॥ हांसीलार्गी तेव्हां श्रुत झाली वार्ता ॥ खेद करी
 चित्ता आपुलीया ॥ ४८ ॥ काय जन्मांतर कैसें हें प्राक्तन ॥ स्वामीचे चरण
 अंतरती ॥ ४९ ॥ बोधराज माझी पांडुरंग मूर्ती ॥ वाटेलही खंती त्याची
 मज ॥ ५० ॥ होऊनिया श्रमी धामणगांवा गेली ॥ वार्ता सांगितली बोध-
 राजा ॥ ५१ ॥ बाबा तुझी आतां घावें मज मोल ॥ श्रुत तेव्हां केलें मम-
 ताईसी ॥ ५२ ॥ जाणुनि अंतर राळेरास आला ॥ मेहुण्यास बोले बोधराज
 ॥ ५३ ॥ हांसिसी विकितां ह्मणुनी ऐकीलें ॥ सांगा इचें मोल काय आतां
 ॥ ५४ ॥ येरु ह्मणे हांसी देऊं आणिकांसी ॥ देऊं ना तुझांसी बोलूं नका
 ॥ ५५ ॥ हांसीलार्गी तेव्हां श्रुत झाली वार्ता ॥ खेद करी चित्ता आपुलिया
 ॥ ५६ ॥ बोधराज तेव्हां समजावी तीसी ॥ सांगतो देवासी नेतील तुज
 ॥ ५७ ॥ सांगुनीया ऐसें धामणगांवा गेले ॥ तों हांसीलार्गी आलें
 गिन्हार्क ॥ ५८ ॥ पंचवीस होत केलें तिचें मोल ॥ लिहून घेतलें समि-

स्वत ॥ ५९ ॥ द्रव्य घातियेलें तयाच्या पदरांत ॥ तों आले अकस्मात
पांडुरंग ॥ ६० ॥ हांसे तुजलागीं बोलावी बोधला ॥ शब्द हा ऐकिला
सर्वत्रांनीं ॥ ६१ ॥ हांसी आणि मूल तेव्हां जालें गुप्त ॥ केला हा वृत्तांत
पांडुरंगें ॥ ६२ ॥ बोलाचितां हांसी न दिसे तयाला ॥ कज्जा तो लागला
दोघांजणा ॥ ६३ ॥ भांडत हे गेले तेव्हां दिवाणांत ॥ सांगती वृत्तांत दोघे-
जण ॥ ६४ ॥ फजीत होऊनी तेव्हां दरवारीं ॥ दिल्लें तें माघारी द्रव्य
खाचें ॥ ६५ ॥ संताचें नायके नाडला तो खर ॥ दोहींकडे धार नाही
खासी ॥ ६६ ॥ संतासी शरण असे दास नामा ॥ अखंडित प्रेमा त्याचे
नामी ॥ ६७ ॥

राकाकुंभाराचें चरित्र.

॥ १८२९ ॥ कुंभार तो राका कांता त्याची बंका ॥ कन्या नामरंका
तिघेजण ॥ १ ॥ पंढरीक्षेत्रांत राहतां आनंदें ॥ वाचे गोविंद आळविती
॥ २ ॥ करिती आपुला स्वकर्म व्यवहार ॥ वाचे निरंतर रामनाम ॥ ३ ॥
घडोनी भाजणें ठेविलीं घरांत ॥ व्याली डेरियांत मांजर ते ॥ ४ ॥ न
करितां त्यानें आवा तो रचिला ॥ अग्नि तो लाविला तेचिवेळां ॥ ५ ॥
फिरुनि मांजर घरासी ते आली ॥ नाहीत तीं पिळ्ळीं डेरा तोही ॥ ६ ॥
आव्यापाशीं तेव्हां आली ती धांवत ॥ ओरडत फिरत भडताली ॥ ७ ॥
पाहुनि राका समजला मनीं ॥ आहा चक्रपाणी काय केलें ॥ ८ ॥ जळो-
जळी माझा प्रपंच व्यवहार ॥ नाही म्यां विचार केला देवा ॥ ९ ॥ करा-
वया गेला प्रपंच्याचें हीत ॥ पापाचे पर्वत झाले माथां ॥ १० ॥ अज्ञान
हीं बाळें जळतील आतां ॥ धांव पंढरिनाथा येचिवेळां ॥ ११ ॥ पांडव
रक्षिले लाक्षाते जोहरि ॥ तैसी करी परी पिळ्ळीयांसी ॥ १२ ॥ आगि-
तुंबा प्रल्हाद रक्षिला ॥ अगाध हे तुला काय झालें ॥ १३ ॥ रक्षी
यासी आतां येउनीया अंगें ॥ वेईन वैराग्य नवस हाची ॥ १४ ॥ तिघा-
नीं तेव्हां खजीलें अन्नपाणी ॥ धांव चक्रपाणी लवलाही ॥ १५ ॥ तीन
राज झाले शांत झाला अग्नी ॥ पाहती उकलुनि आवा तेव्हां ॥ १६ ॥
सर्वस्व भाजणें भाजुनियां गेलीं ॥ खेळताती पिळ्ळीं डेरीयांत ॥ १७ ॥ कन्या

असे डेरा नसे आंच खाला ॥ माझे नवसास पावला पांडुरंग ॥ १८ ॥
 पाहती सकळ पंदरीचे लोक ॥ अगाध कवतुक देवाजीचें ॥ १९ ॥
 आनंदोनी राका बोलवी ब्राह्मण ॥ दिलें तें लुटून घर तेव्हां ॥ २० ॥
 वेंचुनीया चिंध्या लाविती हुंगासी ॥ भावें हृषीकेशी आळविती ॥ २१ ॥
 जाउनिया वर्नी वेंचिताती काष्ठें ॥ उदरापुरतें विकिताती ॥ २२ ॥
 अखंड करिती नामाचा गजर ॥ ध्यानीं मनीं वर रखुमाईचा ॥ २३ ॥
 बंका गेली असे चंद्रभागे स्नाना ॥ नामयाची कन्या धुया आली ॥ २४ ॥
 बंका बोले बाई सितोडे येतील ॥ ऐकुनीया बोले येरी तिसी ॥ २५ ॥
 जातीची कुंभार कामीक वैराग्य ॥ घेतलेसैं सोंग कासीयासी ॥ २६ ॥
 ऐकुनीया बंका करीत उत्तर ॥ बौध अवतार पांडुरंग ॥ २७ ॥ रडका
 हा नामा घेतलीसे आळी ॥ खानें वनमाळी बोलविला ॥ २८ ॥ अबोल
 हा देव बोलविला यानें ॥ काय थोरपण आलें यासी ॥ २९ ॥ वाढविली
 कीर्ति जगांत डांगोरा ॥ बोलविला खरा पांडुरंग ॥ ३० ॥ चंद्रभागे
 तीरीं झाला वृत्तांत ॥ श्रुत झाली मात नामयासी ॥ ३१ ॥ नामदेव
 तेव्हां आले राजळासी ॥ विनंती देवासी करुनी बोले ॥ ३२ ॥ राका-
 कुंभारानें घेतलेसैं वैराग्य ॥ कांहो केला त्याग संसारीचा ॥ ३३ ॥ बोले
 पांडुरंग निष्काम हे भक्ती ॥ दावितो प्रचिती तुजलागी ॥ ३४ ॥ विठ्ठल
 रखुमाई नामा असे संगें ॥ आलीं तेव्हां तिघें वनाप्रती ॥ ३५ ॥ रुक्मि-
 णीनें तेव्हां कादुनी कंकण ॥ ठेविलें झांकून काष्ठामार्जी ॥ ३६ ॥ राका
 बंका वंका वेंचिताती काष्ठ ॥ आली अवचित तया ठायां ॥ ३७ ॥ उच-
 लितां काष्ठ देखिलें कंकण ॥ दिलें तें टाकून तेचि वेळा ॥ ३८ ॥ ह्मणसी
 याजलागीं विटाळ जाहला ॥ न घेती तयाला ह्मणोनिया ॥ ३९ ॥ पाहुनी
 रुक्मिणी विस्मय करीत ॥ निष्काम हे भक्त देखीयेले ॥ ४० ॥ बोले
 रखुमाबाई अहो पांडुरंगा ॥ भेटावें श्रीरंगा याजलागीं ॥ ४१ ॥ नामा ह्मणे
 देवा बंदितां मी चरण ॥ धरा आलिंगून तिघांजणा ॥ ४२ ॥ होती
 आवडी देवाजीचे चिर्ची ॥ आलिंगिलीं प्रीतीं तिघेजण ॥ ४३ ॥
 बंका वंका बंदिती चरण ॥ कांहो येणें केलें देवराया ॥ ४४ ॥ उष्ण
 काळ दिन श्रमली माझी आई ॥ बैसा रखुमाबाई छायेखालीं ॥ ४५ ॥
 ऐसी असे ज्याची देवावरी माया ॥ करी खासी दया पांडुरंग ॥ ४६ ॥
 नामदेव बोले खाचा मी हा दास ॥ शरण तयास वारंवार ॥ ४७ ॥

संताजी पवाराचें चरित्र.

—:—

॥ १८३० ॥ रांजण गांवामध्ये संताजी पवार ॥ असे तो सरदार नामां-
 कित ॥ १ ॥ स्वामी काजामध्ये असे तो सावध ॥ भावें हा गोविंद आळ-
 वीत ॥ २ ॥ शास्त्र भागवत करितां श्रवण ॥ समजलें पूर्ण मनामार्जी ॥ ३ ॥
 नाशवंत सर्व आहे हा संसार ॥ नाम एक सार विठोबाचें ॥ ४ ॥ ऐसें
 कांहीं आतां करावें साधन ॥ रामनामी मन लागेल तें ॥ ५ ॥ कासि-
 यासी आतां हा पाहिजे उद्योग ॥ घेतलें वैराग्य तेचि वेळा ॥ ६ ॥ माते-
 लागीं तेव्हां केला नमस्कार ॥ निघाले हे त्वरें तेथुनीया ॥ ७ ॥ बाबा
 संतराजा कांबा केला त्याग ॥ घेतलें वैराग्य कासयास ॥ ८ ॥ काय जड
 भारी पडियेलें तुज ॥ सांग कैसें गुज मजलागीं ॥ ९ ॥ नको नको माते
 या संसाराची वेडी ॥ फारच आहे गोडी हरिनामांत ॥ १० ॥ नामामृत
 पान करीन हें आतां ॥ समाधान चित्ता होय माझ्या ॥ ११ ॥ करूं दे सा-
 र्थक आलिया देहास ॥ नको भव फांस घालूं आतां ॥ १२ ॥ वारंवार
 तुज हेचि विज्ञापना ॥ पाहूं दे चरणा देवाजीच्या ॥ १३ ॥ कृपा करू-
 निया देई आशिर्वाद ॥ सखा हा गोविंद करी माझा ॥ १४ ॥ करुनी
 प्रार्थना निघाले तेथुनी ॥ चालिले ते वनीं अरण्यांत ॥ १५ ॥ धांविल्ली
 कांता तेव्हां त्याचे मार्गे ॥ न्यावें स्वामी संगें मजलागीं ॥ १६ ॥ नको-
 नको मज भव हा संसार ॥ उतरावें पार मजलागीं ॥ १७ ॥ गंगेचा हा ओघ
 सागरासी गेला ॥ नाहीं परतला मागुता तो ॥ १८ ॥ ऐसे महाराज तुम्ही कृपा-
 वंत ॥ समाधान चित्त करा माझें ॥ १९ ॥ येईन सांगातें करीन हे सेवा ॥
 मान्य हें केशवालागीं असे ॥ २० ॥ पहा महाराजा तुम्ही कृपादृष्टी ॥
 कां मज हिंपुटी करितसा ॥ २१ ॥ जळा तो वेगळा कैसा राहे मीन ॥
 जाईल हा प्राण तेचि वेळा ॥ २२ ॥ तुमचे चरणीं बहू आहे सुख ॥
 नको भवदुःख संसार हा ॥ २३ ॥ सार रामनाम फार आहे गोड ॥
 पुरवा आवड माझी आतां ॥ २४ ॥ आवडीचें लेणें द्यावें मज आतां ॥
 तुम्ही प्राणनाथा कृपासिंधु ॥ २५ ॥ रामनाम अंगीं लेववा भूषण ॥
 तेणें समाधान होय माझें ॥ २६ ॥ दीपकहि प्रभा नव्हेचि वेगळी ॥
 पाहूं वनमाळी संगें दोघे ॥ २७ ॥ तेव्हां संतराज करिती उत्तर ॥

न धरवे धीर तुजलागीं ॥ २८ ॥ न सोसवे तुज कठीण वैराग्य ॥
 नको येऊं मागें माझ्या आतां ॥ २९ ॥ सांडोनिया द्यावी देहाची हे आस ॥
 तेव्हां तुटेल फांस संसाराचा ॥ ३० ॥ कामक्रोध यांसी देऊं नये थार ॥
 लीन व्हावें फार संतांपार्यां ॥ ३१ ॥ वस्त्रें भूषणाची धरूं नये चाड ॥
 ध्यावें नाम गोड गोविंदाचें ॥ ३२ ॥ लौकिकाची कांहीं धरूं नये लाज ॥
 बोलावें हें गुज देवाजीसी ॥ ३३ ॥ द्वैत कल्पनेचा नसे जेथें ठाव ॥ तोची
 झाला देव स्वयें अंगें ॥ ३४ ॥ ऐकोनीया ऐसें बोले कांता त्यासी ॥
 आनंद मानसी हाचि माझ्या ॥ ३५ ॥ तेची वेळां केला भूषणाचा खाग ॥
 घेतलें वैराग्य पतिसंगें ॥ ३६ ॥ पांडुरंग ध्यानीं पांडुरंग मनीं ॥ राहती ते
 वर्नी आनंदानें ॥ ३७ ॥ तेव्हां संतराज बोले कांतेलागीं ॥ भिक्षेलागीं
 वेगीं जावें आतां ॥ ३८ ॥ पारगांव असे भीमे पैलीकडे ॥ कोणासी
 सांकडे न घालावें ॥ ३९ ॥ संतोषानें जेकां देतील पदरीं ॥ ह्मणावें श्रीहरी
 अर्पण तें ॥ ४० ॥ आनंदानें तेव्हां निघाली तेथुनी ॥ वाचे नारायण
 गात असे ॥ ४१ ॥ भिक्षा मागतांना नणंद भेटली ॥ तिणें ओळखिली
 भाउजई ॥ ४२ ॥ कासयासी बाई घेतलें वैराग्य ॥ कांगे केला त्याग संसा-
 राचा ॥ ४३ ॥ सांडोनीया सर्व हें राज्य संपत्ती ॥ उदास कां चित्तीं
 झालां तुझी ॥ ४४ ॥ ऐकोनीया येरी करीत उत्तर ॥ सांपडलें सार संसा-
 रीचें ॥ ४५ ॥ सार नामामृत गोड आहे फार ॥ प्राशन चतुर करिताती
 ॥ ४६ ॥ सद्गुरु कृपेचा वर्षाव जाहला ॥ प्रसाद लाधला भ्रतारासी
 ॥ ४७ ॥ त्यांतील हें शेष त्यापार्त्री राहिलें ॥ आवडी सेविलें माझ्या मनें
 ॥ ४८ ॥ गोडी त्याची फार सांगतां हे नये ॥ वर्णू आतां काय एक्या मुखें
 ॥ ४९ ॥ अखंड सेविती नित्य साधुसंत ॥ भाग्या नाही अंत त्याचीया तो
 ॥ ५० ॥ येरी ह्मणे बाई करावें भोजन ॥ भिक्षा जा घेऊन येथुनीया
 ॥ ५१ ॥ आग्रह करून दोन पोळया आतां ॥ घातल्या झोळींत न कळतां
 ॥ ५२ ॥ आज्ञा घेऊनिया निघाली ते त्वरें ॥ पोंहचली तीर भीवरेचें
 ॥ ५३ ॥ भीवरे उगमीं पर्जन्य पडीला ॥ पुर तेथें आला अकस्मात
 ॥ ५४ ॥ पलीकडे जावया न दिसे उतार ॥ झाली चिंतातुर मनामार्जी
 ॥ ५५ ॥ स्वामी माझा तेथें असे उपवासी ॥ काय हृषीकेशी करूं आतां
 ॥ ५६ ॥ ऐकोनीया कोळी झाला नारायण ॥ नेलें उतरून पार तीतें ॥ ५७ ॥
 पतीलागीं तिनें नमस्कार केला ॥ ठेविली समोर भिक्षा त्याचे ॥ ५८ ॥
 येरु ह्मणे कैसी आलीस तूं पार ॥ कोळीयानें त्वरें उतरीली ॥ ५९ ॥

कैचा कोळी तेथें आले पांडुरंग ॥ धन्य तुझें भाग्य भेट झाली ॥ ६० ॥
 प्रेमअश्रु ढोळां वाहे त्याचे नीर ॥ भेट घावी त्वरें पांडुरंगा ॥ ६१ ॥
 भेटी वाचूनिया न करी भोजन ॥ करीतसे ध्यान देवाजीचें ॥ ६२ ॥
 वाणी एक होता रांजणगांवांत ॥ झाला दृष्टांत त्याजलार्गी ॥ ६३ ॥
 बोले पांडुरंग करुनी पक्कान्न ॥ घालावें भोजन संतराजा ॥ ६४ ॥
 करुनी पाकसिद्धि वाणी गेला तेथें ॥ सांगे तो वृत्तांत त्याजलार्गी ॥ ६५ ॥
 येरु ह्मणे तुज देवाजी भेटले ॥ निष्ठुर कां झाले मजविसी ॥ ६६ ॥
 करीन भोजन देवा तुझ्या हातें ॥ कांहो माझें चित्त पाहातसा ॥ ६७ ॥
 पतीत मी पापी तुझा शरणांगत ॥ समाधान चित्त करा माझें ॥ ६८ ॥
 न मागें मी कांहीं देवा तुज आतां ॥ भेट तूं अनंता एक वेळा ॥ ६९ ॥
 भाकीतां करुणा आले नारायण ॥ करी बा भोजन संतराजा ॥ ७० ॥
 आलिंगुनी दोघां धरिलें हृदयी ॥ झाली विठाबाई कृपावंत ॥ ७१ ॥
 काय इच्छा असे मागा तुझी आतां ॥ नामीं हे अनंता प्रीत देई ॥ ७२ ॥
 भिक्षेचें पवित्र भक्षिताती अन्न ॥ अहोरात्र ध्यान देवाजीचें ॥ ७३ ॥
 आषाढाची यात्रा जात पंढरीसी ॥ आनंद मानसीं जाहाला साचे ॥ ७४ ॥
 भेटतील आतां माझे दिनानाथ ॥ आणीकही संत साधुजन ॥ ७५ ॥
 समारंभें जाती करीत गजर ॥ पोहोंचले तीर भीवरेचें ॥ ७६ ॥ व्रत
 एकादशी होती तेचि दिनीं ॥ भीवरा भरोनी चाललीसे ॥ ७७ ॥ नामाचे-
 नी छंदें जाहला ब्रह्मानंद ॥ चालिलें आनंदें साची पथें ॥ ७८ ॥ कूर्मरूप
 तेव्हां जाहला नारायण ॥ नेलें उतरून पार सातें ॥ ७९ ॥ स्वर्गीं सुरवर
 बैसोनी विमानीं ॥ पाहती नयनीं कवतुक ॥ ८० ॥ धन्य साधुसंत भाग्या
 नाहीं पार ॥ वाहे पृष्ठी भार देव सांचा ॥ ८१ ॥ भीमा उतरुनी आले
 पंढरिसी ॥ आनंद मनासीं सर्वत्रांचे ॥ ८२ ॥ आणीकही भार यात्रेचा
 तो आला ॥ साणें हा देखिला नबलावो ॥ ८३ ॥ ह्मणती संतराजा नेई
 आह्मा पार ॥ भेटवी हा वर रखुमाईचा ॥ ८४ ॥ कृपावंत साधु आले
 धांडनीया ॥ ह्मणती पंढरिराया सांभाळावें ॥ ८५ ॥ भावाची ही
 पेठ बांधा बळकट ॥ मार्ग धरा नीट भक्तांचा हा ॥ ८६ ॥ संतांचा हा संम
 धरावा सप्रेम ॥ न बाधा हा श्रम तुझालार्गी ॥ ८७ ॥ रामनाम संम
 धरावें भांडवल ॥ वस्तु हे अमोल येईल हाता ॥ ८८ ॥ सभाग्य हे साधु
 त्यांनीं केला सांठा ॥ देतील ते वाटा तुझालार्गी ॥ ८९ ॥ त्रायाचें तें रूप असे
 सर्व सृष्टी ॥ दाविती ते दृष्टी ज्ञानाची हे ॥ ९० ॥ तेव्हां तुझ्या मना होईक

आनंद ॥ तोचि ब्रह्मानंद ओळखावा ॥ ९१ ॥ द्वैत कल्पनेसी नसे जेथें
ठाव ॥ आला तोचि देव स्वर्थें अंगें ॥ ९२ ॥ सदुरु कृपेनें हरेल हा भ्रम ॥
दिसेल हें ब्रह्म जग सारें ॥ ९३ ॥ त्याजवीण कोठें रिता नाहीं ठाव ॥
धरा नामी भाव विठोबाच्या ॥ ९४ ॥ उतरुनी भीमा गेले पैल तीरा ॥
भेटावया वत्स रघुमाईच्या ॥ ९५ ॥ ब्रह्मानंद झाला सर्वांचे अंतरीं ॥
आनंदें श्रीहरि आठविती ॥ ९६ ॥ पंढरीच्या सुखा भाग्या नाहीं अंत ॥
जाणताती संत साधुजन ॥ ९७ ॥ नित्यानित्य घडे चंद्रभागे स्नान ॥
अखंड दृक्शन देवाजीचें ॥ ९८ ॥ त्याचीया भाग्या अंत नाहीं पार ॥
राहिला सार मंतोबा तो ॥ ९९ ॥ नामदेव तेथें याचक भिकारी ॥ हाका
त्यासी मारी वारंवार ॥ १०० ॥ कांहीं मज द्यावें तुमचें उच्चिष्ट ॥ भरेल
हें पोट तेणें माझे ॥ १०१ ॥ कृपावंत साधु आली त्या करुणा ॥ वंदितो
चरणा नामदेव ॥ १०२ ॥

परसोबा नामदेवाचा संवाद.

—:—

॥ १८३१ ॥ भूवैकुण्ठ जागा क्षेत्र हे पंढरी ॥ नांदे तेथें हरि द्वारकेचा
॥ १ ॥ तेंची गांवीं असे परसा भागवत ॥ करीतसे भक्ति रुक्मिणीची
॥ २ ॥ आदिमाया जाहली ती प्रसन्न ॥ दिला त्या कारणें परिस एक
॥ ३ ॥ लोहासी लावुनी सुवर्ण तो करी ॥ सुखें हा संसारीं राहतसे ॥ ४ ॥
निख महाद्वारीं वाची रामायण ॥ करिती श्रवण साधुसंत ॥ ५ ॥ भजन
करुनि नामा येत तेथें ॥ पुस्तसे अर्थ त्याजलागीं ॥ ६ ॥ सांगा कैसी आहे
लंकेची रचना ॥ कोण कोणत्या स्थाना राहताती ॥ ७ ॥ बाबा तेंची सांगा
मजलागीं खूण ॥ बोलत प्रमाण नामा त्यासी ॥ ८ ॥ शास्त्र पाहोनीया
करितो उत्तर ॥ आणीक विचार पुसे त्यासी ॥ ९ ॥ दोघांचा संवाद
होतां महाद्वारीं ॥ विस्मय अंतरीं करिती संत ॥ १० ॥ परसोबा सांगत
रुक्मिणीलागून ॥ करितो अपमान नामा माझा ॥ ११ ॥ ऐक माते
माझी हेचि विज्ञापना ॥ दावी तूं रचना लंकेची हे ॥ १२ ॥ पाहोनीया
लंका येईन मी माये ॥ समाधान होय नामयाचें ॥ १३ ॥ सांगेन त्यासी
सकळ वृत्तांत ॥ पुरवी हा हेत आतां माझा ॥ १४ ॥ लेंकुराचे कोण पुर-
बील लळे ॥ वेतली म्यां आज बुजपाची ॥ १५ ॥ करी माते माझे आतां

समाधान ॥ बंदीत चरण परसा तेव्हां ॥ १६ ॥ अवश्य ह्मणोनीया दिल्लें
 तें वचन ॥ आनंदला पूर्ण भागवत ॥ १७ ॥ बैसवीलें तिणें खासी हाता-
 वरी ॥ दाविली नगरी बिभिषणाची ॥ १८ ॥ पाहे बापा आतां होउनीया
 स्वस्थ ॥ पुरवी हा हेत आपुला तूं ॥ १९ ॥ पाहोनीया लंका आनंदला
 मनीं ॥ धन्य हे करणी करखाची ॥ २० ॥ रम्य स्थळ जाणा अपूर्व ते
 फार ॥ होतसे गजर नामघोष ॥ २१ ॥ घोरोघरीं होय वेद पारायण ॥
 रामनामीं मन सर्वत्रांचें ॥ २२ ॥ सर्व पाहोनीया लंकेची रचना ॥ आला तो
 सद्ना बिभिषणाच्या ॥ २३ ॥ पाहातो तो नामा उभा कीर्तनास ॥ गुण गात
 असे देवाजीचे ॥ २४ ॥ शरण जे गेले माझ्या पंढरिनाथा ॥ नाहीं भय चिंता
 त्यांस कांहीं ॥ २५ ॥ विस्मय तो करी परसोबा अंतरीं ॥ फिरला माघारीं तेथु-
 नीया ॥ २६ ॥ बैसविला तेव्हां रुक्मिणीनें करीं ॥ आणिला पंढरीक्षेत्रामाजीं
 ॥ २७ ॥ समजलें तेव्हां नामयालागुनि ॥ पुस्तसे खूण तुजलार्गी ॥ २८ ॥
 परसोबा सांगत त्यासी सविस्तर ॥ बिभीषण मंदिर कैसें असे ॥ २९ ॥
 ऐकोनीया ऐसें न करी उत्तर ॥ कांरे अहंकार धरिलासी ॥ ३० ॥ हातीं
 तुझ्या आला होता चिंतामणी ॥ कैसा तो गोफणीं लाविलासी ॥ ३१ ॥ कल्प-
 वृक्ष तुझ्या आंगणीं लाविला ॥ कैसा उपडिला अभागिया ॥ ३२ ॥
 अमृताचा घड हातासी लाधला ॥ कैसा उलंडिला वेडिया तूं ॥ ३३ ॥
 तैसा महाराज तोचि बिभिषण ॥ कां नाहीं नमन केलें त्यासीं ॥ ३४ ॥
 सदोदित ज्याचें हृदयीं रामचंद्र ॥ दुजा कां विचार धरीला तेथें ॥ ३५ ॥
 अहंकारें मोठे मोठे नाडलेती ॥ सांगसी त्या तूं युक्ती शास्त्राच्या ते ॥ ३६ ॥
 तोचि अहंकार धरिलासी अझून ॥ होई आतां लीन संतांपारीं ॥ ३७ ॥
 तेणें हा झडेल अंतरींचा मळ ॥ दिसेल सकळ ब्रह्मरूप ॥ ३८ ॥ समजला
 तेव्हां परसोबा तो मनीं ॥ नकळे करणी नामा तुझी ॥ ३९ ॥ गळोनीया
 गेला त्याचा अभिमान ॥ झाला तेव्हां लीन संतांपारीं ॥ ४० ॥ संताची
 करणी असे अघटित ॥ करी दंडत नामदेव ॥ ४१ ॥

गोरोबा कुंभाराचें चरित्र.

—:०:—

॥ १८३२ ॥ प्रेम अंगीं सदां वाचे भगवंत ॥ प्रेमळ तो भक्त कुंभार तो
 गोरा ॥ १ ॥ असे घराश्रमी करीत व्यवहार ॥ न पडे विसर विठोबाचा

॥ २ ॥ कालवुनी माती तुडवीत गोरा ॥ आठवीत वरा रखुमाईच्या
 ॥ ३ ॥ प्रेम आंगी असे झांकुनी नयन ॥ करीत भजन विठोबाचें ॥ ४ ॥
 तयाचीये कांता आणूं गेली जळ ॥ खेळतसे बाळ आंगणांत ॥ ५ ॥
 रांगत लेंकड गेलें असे तेथें ॥ तुडविलें त्यातें नकळतां ॥ ६ ॥ तत्क्षणीं
 त्याचा गेला तेव्हां प्राण ॥ घेउनी जीवन आली कांता ॥ ७ ॥ पाहती
 तो चिखळांत दिसे रक्तमांस ॥ केला तो आक्रोश मोठा तिनें ॥ ८ ॥
 पिटीयेलें तेव्हां आपुलें वदन ॥ जळो हें भजन तुझें आतां ॥ ९ ॥ डोळे
 असोनिया जाहलासी आंधळा ॥ कोठोनी कपाळा पडलासी ॥ १० ॥
 कसाबासी तरी कांहीं येती दया ॥ कांरे बाळराया तुडविलें ॥ ११ ॥
 विठोबानें कैसें लावियेलें वेड ॥ नाही मागेंपुढें पाहिलेंसी ॥ १२ ॥
 निर्दयाची तुज लागली संगती ॥ अधर्मी श्रीपति देखियेला ॥ १३ ॥ काय
 तुझा यानें केला असे अन्याय ॥ दूर परता होय चांडाळा तूं ॥ १४ ॥ हातीं
 लोटोनिया केला तो परता ॥ आग लाव आतां विठोबासी ॥ १५ ॥ ऐकुनीया
 शब्द सावध तो जाहला ॥ कांगे भंग केला भजनाचा ॥ १६ ॥ विठोबासी
 माझ्या कांगे त्वां गांजिलें ॥ कर्म ओढवलें बाळकाचें ॥ १७ ॥ सांग मन
 ऐसें कोणाचें तें जालें ॥ पुण्य फळा आलें लेंकुराचें ॥ १८ ॥ याजसाठीं
 माझ्या गांजिलेंसे देवा ॥ पाठी लागे तेव्हां मारावया ॥ १९ ॥ हात बोट मज
 लावशील आतां ॥ आण तुज सर्वथा विठोबाची ॥ २० ॥ ऐकतांची ऐसें ठेवि-
 येली काठी ॥ राहिला उगाची गोरा तेव्हां ॥ २१ ॥ न करी तो कांहीं तयेसी
 भाषण ॥ वर्जियेली तेणें कांता तेचि ॥ २२ ॥ विनवीते कांता गोरिया लागुनी ॥
 न मोडी मी आण विठोबाची ॥ २३ ॥ जाली तेव्हां श्री वंश बुडाविला ॥
 विठोबा कोपला मजवरी ॥ २४ ॥ मनामार्जी तेणें केला तो विचार ॥
 करावें दुसरें लग्न याचें ॥ २५ ॥ बोलाविला तिनें आपुला तो पिता ॥
 सांगितली वार्ता खाजलागीं ॥ २६ ॥ कनिष्ठ हे कन्या दे माझ्या भ्रतारा ॥
 नको या विचारा पाहूं आतां ॥ २७ ॥ अवश्य ह्मणूनिया विनविला गोरा ॥
 लग्नाची हे त्वरा केली तेव्हां ॥ २८ ॥ लग्न झाल्यावरी घाली बोंसंगळा ॥
 दोघीसही पाळा समानची ॥ २९ ॥ न पाळितां आण तुझा विठोबाची ॥
 धरा या शब्दाची आठवण ॥ ३० ॥ अवश्य ह्मणोनीयां निघाला तो गोरा ॥
 आला असे घरां आपूलिया ॥ ३१ ॥ कनिष्ठ स्त्रियेसी आलें असे न्हाण ॥
 नकरी भाषण तिसी कांहीं ॥ ३२ ॥ येरु ह्मणे बाई कसा हा भ्रतार ॥
 कडूं मी विचार कैसा आतां ॥ ३३ ॥ पहिली ती कांता विनवी गोरि-

याते ॥ आंगिकारा इते स्वामी आतां ॥ ३४ ॥ मामानें ही मज घात-
 लीसे आण ॥ दोघीचें पाळण समान करा ॥ ३५ ॥ गेला तरी आतां जावो
 माझा प्राण ॥ न मोडी मी आण विठोबाची ॥ ३६ ॥ जाहल्या दोघी श्रमी
 कपाळ पिटिती ॥ पुरविली पाठी विठोबानें ॥ ३७ ॥ वंश बुडविला
 ह्या मेल्या काळयानें ॥ जळो थोरपण याचें आतां ॥ ३८ ॥ वेढे मेले लोक
 घेती दुरूशन ॥ नसावें भाषण यासीं कांहीं ॥ ३९ ॥ होवोनियां श्रमी
 वैसल्या घरांत ॥ काढियेली युक्ति कनिष्ठेनें ॥ ४० ॥ ह्मणे बाई आतां मोडूं
 याची आण ॥ करील भाषण आपणची ॥ ४१ ॥ निजतो हा जेथें तेथें
 हो जाऊन ॥ करावें शयन दोघीनीं तें ॥ ४२ ॥ निद्रेमार्जी उरस्थळीं याचे
 हात ॥ ठेजं अवचित आपूलिया ॥ ४३ ॥ मग हा करील सहजची
 भाषण ॥ नलगे सांगणें कोणासी तें ॥ ४४ ॥ निद्रेमाजी गोरा जाहला
 तो निमग्न ॥ दोघीनीं शयन केलें तेथें ॥ ४५ ॥ उचलोनियां कर ठेविलें
 शरीरीं ॥ नाहीं देहावरी गोरा तेथें ॥ ४६ ॥ सावध होवोनी पाहियेले
 तेणें ॥ अन्याय हातानें केला माझ्या ॥ ४७ ॥ विठोबाची माझ्या मोडी-
 येली आण ॥ टाकावे तोडून हातचिही ॥ ४८ ॥ घेऊनिया शस्त्रें तोडि-
 येले कर ॥ आनंदला फार गोरा तेव्हां ॥ ४९ ॥ समजलें तेव्हां लोकां
 त्या सकळां ॥ भक्त हा आगळा देखियेला ॥ ५० ॥ कैसा बाई आतां
 करावा विचार ॥ बुडाला संसार सर्वस्व हा ॥ ५१ ॥ आतां शरण जाऊं तया
 पांडुरंगा ॥ करील तो चिंता आयुचीये ॥ ५२ ॥ सांगूं वर्तमान रुक्मिणी-
 जवळी ॥ विनवी वनमाळी आह्मांविशी ॥ ५३ ॥ शरणागता हरि नेदीच
 अंतर ॥ वर्णिताती शास्त्रें मोठींमोठीं ॥ ५४ ॥ संत हें गाताती बाई सदो-
 दीत ॥ पाहूं तो अनंत कैसा असे ॥ ५५ ॥ दोघी तेव्हां मेल्या रुक्मिणी-
 जवळी ॥ विनविली बाळी रुक्मिणी ॥ ५६ ॥ सांगितला तिसी सकळ
 वृत्तांत ॥ विनवी हा कांत आह्मांविशी ॥ ५७ ॥ ऐकेलग बाई तुझें तो
 वचन ॥ समजलें पूर्ण आह्मांलार्गी ॥ ५८ ॥ करी माते आह्मा येवढा उपकार ॥
 न पडे विसर जन्मोजन्मीं ॥ ५९ ॥ करूनी प्रार्थना आल्या सा आश्रमा ॥
 उभा होता नामा कीर्तनासी ॥ ६० ॥ आवडीनें गोरा करित
 श्रवण ॥ आणीक सज्जन हरिभक्त ॥ ६१ ॥ नामयानें टाळी पिटीली
 गजरें ॥ गोरियासी कर फुटले ते ॥ ६२ ॥ रांगत लेकरूं आलें तया-
 वेळीं ॥ मातेच्या जवळी आनंदानें ॥ ६३ ॥ आर्लिगुनी तिणें धरिलें
 हृदयीं ॥ झाली विठाबाई कृपावंत ॥ ६४ ॥ आर्लिगुनी गोरा बोले मेघ:-

शाम ॥ करी घराश्रम मुखें आतां ॥ ६५ ॥ संशयाची जात नको धरूं
चित्ता ॥ आण तुज आतां माझी असे ॥ ६६ ॥ ऐकोनीया गोरा वर्ते घरा-
श्रमी ॥ लक्ष असे नार्मी विठोबाच्या ॥ ६७ ॥ ऐसीया संताचे आठवितां
गुण ॥ जाती हे जळोन सर्व दोष ॥ ६८ ॥ नामदेव खासी करी विनवणी ॥
ठाव हा चरणीं तुमचीया ॥ ६९ ॥ हेंचि तुह्मी आतां मज द्यावें दान ॥
आठवीन गुण बारंवार ॥ ७० ॥

हरिश्चंद्र राजाचें चरित्र.

—:0:—

॥ १८३३ ॥ सत्वाचा सागर राजा हरिश्चंद्र ॥ स्वप्नीं हें समग्र दिलें
राज्य ॥ १ ॥ ब्राह्मणासी सुवर्ण औटभार ॥ संकल्प हा त्वरें सोडियला
॥ २ ॥ जाग्रतीमार्जी येउनी ब्राह्मण ॥ मागती सुवर्ण राजयासी ॥ ३ ॥
बंदुनि चरण राजा बोले खासी ॥ चला आश्रमासी स्वामी आतां ॥ ४ ॥
समारंभें रूपें घेउनी ब्राह्मण ॥ अयोध्येकारणें आले तेव्हां ॥ ५ ॥ राज-
द्वारापार्शी येउनी ब्राह्मण ॥ मागत सुवर्ण राजियासी ॥ ६ ॥ भांडारि-
यासी आज्ञा करी हरिश्चंद्र ॥ आणा वेगीं त्वरें सुवर्ण हें ॥ ७ ॥ ऐकुनीया
शब्द क्रोधें तो ब्राह्मण ॥ करीत ताडण राजियासी ॥ ८ ॥ माझे मज देसी
काय समजोनी ॥ विचार हा मनीं कैसा केला ॥ ९ ॥ बंदुनी चरण बोले
हरिश्चंद्र ॥ कृपेचे सागर स्वामी तुह्मी ॥ १० ॥ कृपा करूनिया केलें हें
सावध ॥ करा अपराध क्षमा माझे ॥ ११ ॥ तारामती खासी करी विन-
वणी ॥ धरूनिया वेणी मारी तिसी ॥ १२ ॥ रोहिदास बोले बंदुनी
चरण ॥ एका विज्ञापना एक माझी ॥ १३ ॥ स्वामीपार्शी मी तो राहतों
गहाण ॥ देउनी सुवर्ण जाऊं आह्मी ॥ १४ ॥ राजा बोले स्वामी
द्यावी जी अवाधि ॥ तुह्मी कृपानीधि महाराजा ॥ १५ ॥ नवखंडा
वेगळी असे वाराणसी ॥ विकुनी देहासी देऊं आह्मी ॥ १६ ॥
बोलावुनी मंत्री सांगे हरिश्चंद्र ॥ करा कारभार स्वामीपार्शी ॥ १७ ॥
स्वामी सांगतील तेंचि करा मान्य ॥ कार्य विचारुनी करित जावें
॥ १८ ॥ आह्मी जातों आतां कृपा असों द्यावी ॥ सकळा सांगावी चिंतति
माझी ॥ १९ ॥ ठेवुनीया सर्व अलंकार भूषण ॥ झाली तिघेजण मार्गस्थही

॥ २० ॥ राजा हरिश्चंद्र मार्गे तारामती ॥ चिमणीही मूर्ति रोहिदास
 ॥ २१ ॥ पाहुनिया लोक करिताती शोक ॥ पशुपक्षादिक सर्व तेही
 ॥ २२ ॥ कृपेच्या सागरा राजा हरिश्चंद्रा ॥ कां आह्मां सर्वत्रां मोकलीसी
 ॥ २३ ॥ लेंकुराचेपरी केलासे सांभाळ ॥ मातेवीण बाळ राहे कैसें
 ॥ २४ ॥ लागेल तें द्रव्य घेई आह्मापार्शी ॥ देई या विप्रासी महाराजा
 ॥ २५ ॥ येती काकुळती करिती नमस्कार ॥ नको तूं अंतर देऊं आह्मां
 ॥ २६ ॥ विप्रासी लोक येती काकुळती ॥ देई हा नृपति आह्मां-
 लार्गी ॥ २७ ॥ द्विगुणी सुवर्ण देतों तुज आतां ॥ सोडी कृपावंता हरि-
 श्चंद्रा ॥ २८ ॥ स्वामी तुझी करा राज्यकारभार ॥ ठेवा हरिश्चंद्र
 आह्मापार्शी ॥ २९ ॥ नका करूं गाईवत्सा ताडातोडी ॥ येती घडो-
 घडी काकुळती ॥ ३० ॥ ऐकोनीया बोले क्रोधें तो ब्राह्मण ॥ जा राजा
 त्वरेनें येथुनीया ॥ ३१ ॥ राजियानें केली सर्वां विनवणी ॥ निघाला
 तेथुनी हरिश्चंद्र ॥ ३२ ॥ अदिखासी तेव्हां सांगे विश्वामित्र ॥ तपा
 तुझी तीव्र सोळा कळा ॥ ३३ ॥ वरुणासी सांगे आटवावें पाणी ॥ जळशोष
 मेदिनी पाडियेलो ॥ ३४ ॥ वायुलार्गी सांगे नका येऊं येथें ॥ जात त्या
 पंथें हरिश्चंद्र ॥ ३५ ॥ वृक्ष हे जळाले पाषाण उलले ॥ त्या पंथें चालिलीं
 तिघेजण ॥ ३६ ॥ शरीरें तिघांचीं करपोनीया गेलीं ॥ तृषा ते लागली
 रोहिदासा ॥ ३७ ॥ रोहिदास बोले माते दे जीवन ॥ कासावीस प्राण
 होतो माझा ॥ ३८ ॥ तशामध्यें वृद्ध ब्राह्मण होउनी ॥ आला त्या वनीं
 विश्वामित्र ॥ ३९ ॥ येउनी राजास आशिर्वाद केला ॥ सत्वधीर भला
 राजया तूं ॥ ४० ॥ आह्मी तिघेजण पुत्र आणि दारा ॥ जात हरिश्चंद्रा
 भिक्षेलार्गी ॥ ४१ ॥ उष्णकाळदीन पायां आले फोड ॥ देई चर्मजोडे
 तिघांजणा ॥ ४२ ॥ ऐकतांचि ऐसें केलें त्या अर्पण ॥ झालीं तिघेजण
 मार्गस्थही ॥ ४३ ॥ पायां आले फोड वाहती रुधिर ॥ राजा हरिश्चंद्र
 चालतांना ॥ ४४ ॥ रोहिदास बोले ताता पाजी पाणी ॥ बोलतां वदनीं
 शब्द नये ॥ ४५ ॥ कडे घेउनीया रोहिदासबाळ ॥ धुंडितसे जळ वना-
 मार्गी ॥ ४६ ॥ विश्वामित्रें वनीं लाविला वणवा ॥ चुकली हे तेव्हां
 तारामती ॥ ४७ ॥ घाबरी ते झाली पाहे वेळ्यावाणी ॥ न दिसे नयनीं हरि-
 श्चंद्र ॥ ४८ ॥ कृपेच्या सागरा राजा हरिश्चंद्रा ॥ कां मज उदारा मोकलीलें
 ॥ ४९ ॥ रोहिदास बाळ घेउनी सांगातें ॥ गेल्यां कोण्या पंथें महाराजा
 ॥ ५० ॥ तृषाक्रांत झालें होतें माझें तान्हें ॥ पाजीलें जीवन कोठें खासी

॥ ५१ ॥ तारामती शोक करी त्या वनांत ॥ आले अकस्मात विश्वामित्र
 ॥ ५२ ॥ कोणाची तूं कांता फिरसी या वर्नी ॥ बोले त्यालाबुनी तारामती
 ॥ ५३ ॥ भ्रतार हरिश्चंद्र रोहिदास बाळ ॥ चुकले भूपाळ वनामार्गी
 ॥ ५४ ॥ येरु बोले दोघे मेले आहाळोनी ॥ भेतें तिसी दोग्ही दाखविली
 ॥ ५५ ॥ पाहुनीया भेतें पिटीलें वदन ॥ आक्रोशें रुदन करी तेव्हां
 ॥ ५६ ॥ कां हो स्वामी मज सांडियेलें येथें ॥ धरीयला पंथ वैकुंडीचा
 ॥ ५७ ॥ रोहिदास बाळ सांगातें घेउनी ॥ मजला कां वर्नी सांडियेलें
 ॥ ५८ ॥ सकुमार शरीर पंथीं झाले क्लेश ॥ ह्मणोनी उदास झालां तुह्मी
 ॥ ५९ ॥ तशामध्यें तुह्मां साह्य झाला अग्नि ॥ माझें कां स्मरण विसरलां
 ॥ ६० ॥ सर्वे असे बाळ हळू चाला पंथ ॥ येतें मी धांवत मार्गें आतां
 ॥ ६१ ॥ रोहिदास बाळ घेतला ओसंगा ॥ कां हो पांडुरंगा ऐसें केलें
 ॥ ६२ ॥ कां हो चुकविलें माझिया पाडसा ॥ पाहूं राजहंसा कोठें आतां
 ॥ ६३ ॥ तृषाक्रांत झालें होतें माझें तान्हें ॥ मिळालें जीवन नाहीं त्यासी
 ॥ ६४ ॥ पतिपुत्र दोघे गेले निजधामा ॥ भेट मेघःशामा करी माझी
 ॥ ६५ ॥ वर्नी ऐसा शोक करी तारामती ॥ गेला तो गभस्ती अस्तमाना
 ॥ ६६ ॥ विश्वामित्र ह्मणे ऐक आतां बाई ॥ होणार तें कांहीं न चुकेची
 ॥ ६७ ॥ देई यांसी अग्नी झालीसे यामिनी ॥ भय या काननीं श्वापदाचें ॥ ६८ ॥
 बोले तारामती ऐका तुह्मी ताता ॥ पतिसर्वे आतां अग्नि द्यावा ॥ ६९ ॥
 येरु ह्मणे तुझा पति आहे ऋणी ॥ ऐकिलें श्रवणीं आह्मीं ऐसें ॥ ७० ॥
 पतीचें जें ऋण फेडी पतिव्रता ॥ गोष्ट हे अनंता मानतां हे ॥ ७१ ॥
 बोले तारामती ऋणी तिघेजण ॥ मागुती हें येणें जन्मालार्गी ॥ ७२ ॥
 ताता तुह्मी आतां अग्नि द्यावा त्वरें ॥ करुनी अव्हेर गेला तेव्हां ॥ ७३ ॥
 दोन प्रहर रात्र झालीसे यामिनी ॥ व्याघ्र हा होउनी आला तेथें ॥ ७४ ॥
 ओढी रोहिदासा करुनी गर्जना ॥ आली ते मूर्च्छना सतीलागी ॥ ७५ ॥
 गेली ती यामिनी अरुणोदय झाला ॥ अकस्मात आला हरिश्चंद्र ॥ ७६ ॥
 सर्वे असे त्याच्या रोहिदास बाळ ॥ भेटला वेलहाळ मातेलार्गी ॥ ७७ ॥
 तिघांसही तेव्हां झालें समाधान ॥ वसिष्ठ चरण आठवित्ती ॥ ७८ ॥
 एकामार्गे एक चालताती पंथ ॥ देखीयलें तेथें अन्नछत्र ॥ ७९ ॥
 रम्य स्थळ जागा अपूर्व ते फार ॥ सुगंध तरुवर डोलताती ॥ ८० ॥
 विश्वामित्रें तेथें केलेंसे निर्माण ॥ होताती भोजन ब्राह्मणाचे ॥ ८१ ॥
 त्याची पंथें जाण राजा हरिश्चंद्र ॥ घेउनीया विभ्र बोले त्यासी ॥ ८२ ॥

चला महाराजा माझ्या आश्रमासी ॥ करी भोजनासी आवडीने ॥ ८३ ॥
 राजा ह्मणे नव्हे आमुचा हा धर्म ॥ नका करूं श्रम तुझी आतां ॥ ८४ ॥
 बंदुनी चरण पुढें चाले पंथ ॥ आली अकस्मात तारामती ॥ ८५ ॥
 विश्वामित्रें तेथें केलेसें विचित्र ॥ मायेचा हरिश्चंद्र निर्मियेला ॥ ८६ ॥
 आणिक प्रकारें विलास भोगीत ॥ असे हर्षयुक्त आनंदानें ॥ ८७ ॥
 येउनीया विप्र बोले सतीलागी ॥ चला बाई वेगीं आश्रमासी ॥ ८८ ॥
 अन्नोदक सेवी रुचेल हें तूतें ॥ असे तुझा कांत तेथें बाई ॥ ८९ ॥
 बोलावितो तुज पाहे विलोकुनी ॥ देखे त्या नयनीं तारामती ॥ ९० ॥
 स्मरुनीया तेव्हां वसिष्ठचरणा ॥ कां गा नारायणा ऐसें झालें ॥ ९१ ॥
 पूर्वेचा हा सूर्य पश्चिमे उगवेल ॥ समुद्र सांडील मर्यादेसी ॥ ९२ ॥ ऐसेंही
 घडेल कळे कोणेकालें ॥ परी सत्त्वासी न ढळे हरिश्चंद्र ॥ ९३ ॥ दीपक हा
 कैसा अंधारी पडला ॥ वायुमुत भ्याला भुतालार्गी ॥ ९४ ॥ ऐसें सांगा
 कोठें झालें विपरीत ॥ तैसा नव्हे सुत शीबीचा हा ॥ ९५ ॥ तैसा हरिश्चंद्र
 नोहे हा निश्चित ॥ चाले पुढें पंथ तारामती ॥ ९६ ॥ ताता तुझी आतां
 नका करूं श्रम ॥ नोहे ऐसा धर्म आमुचा हा ॥ ९७ ॥ रोहिदास बाळ
 आला तयेवेळीं ॥ ऋषी त्या जवळीं पातलासे ॥ ९८ ॥ हातीं घेऊनिया
 उदकाची झारी ॥ प्राशन तूं करी बाळा आतां ॥ ९९ ॥ तुझी मातापिता
 असे अन्नछत्री ॥ बोलावितो नेत्रीं पाहे आतां ॥ १०० ॥ पाहुनीया त्यानें
 विस्मय तो केला ॥ अगस्ती ग्रासिला समुद्रानें ॥ १०१ ॥ ऐसें कोठें नाहीं
 झालें विपरीत ॥ दोघेंही निश्चित नोहेतीं हे ॥ १०२ ॥ आमुचा हा धर्म
 नोहे ऐसा स्वामी ॥ कृपा आतां तुझी असो द्यावी ॥ १०३ ॥ विस्मय
 तो ऋषि करीतो मनांत ॥ नाहीं सिद्धि जात पण माझा ॥ १०४ ॥ मार्ग
 हा क्रमितां तिघां भेट झाली ॥ वार्ता सांगितली एकमेकां ॥ १०५ ॥
 हरिश्चंद्र बोले नेणें मी हें कांहीं ॥ लक्ष असे पायीं वसिष्ठाच्या ॥ १०६ ॥
 पुढें देखियलें व्रोस तें नगर ॥ असे भयंकर पिशाच्य तें ॥ १०७ ॥ तेथें
 स्मरुनीया वसिष्ठ चरण ॥ ध्यानीं नारायण आठविती ॥ १०८ ॥ पुढें
 देखियली नगर वाराणसी ॥ बंध सर्वांसी ते देवादिकां ॥ १०९ ॥ भूमिवरी शिवें
 आणिलें कैलास ॥ करिताती वास पुण्यप्राणी ॥ ११० ॥ काळबहिर-
 वाची तेथें कोतवाली ॥ भय नाहीं बोली यमाची ते ॥ १११ ॥ पवित्र हे वाहे
 भागिरथीचें जल ॥ हरती सकळ दोष सर्व ॥ ११२ ॥ देखोनी हरिश्चंद्रें
 केला नमस्कार ॥ पोहोंचले तें तीर भागिरथीचें ॥ ११३ ॥ तिघांजणीं

तेव्हां केलें तेथें स्नान ॥ आला तो ब्राह्मण तेची वेळां ॥ ११४ ॥ धुंडितांना
 तुझां मोठा झाला श्रम ॥ कासयासी धर्म केला ऐसा ॥ ११५ ॥ हरिश्चंद्रें
 केलें त्यासी दंडवत ॥ असावें सांगात स्वामी आतां ॥ ११६ ॥ तिघांजणीं
 माथां बांधोनीया तृण ॥ बैसलीं जाउन हाटवटीं ॥ ११७ ॥ पाहती सकळ
 नगरीचे लोक ॥ अयोध्येचा नृप हरिश्चंद्र ॥ ११८ ॥ सकुमार त्याची
 कांता तारामती ॥ सगुणही मूर्ति रोहिदास ॥ ११९ ॥ ब्राह्मणासी यानें
 राज्य दिलें दान ॥ राहिलें सुवर्ण याचें कांहीं ॥ १२० ॥ ह्मणोनिया उर्भी
 केलीं हीं बाजारीं ॥ प्रारब्धाची दोरी पाहे कैसी ॥ १२१ ॥ विकावया
 आणिली लावण्य वनिता ॥ समजली वार्ता वेश्येलार्गी ॥ १२२ ॥ येउनी
 ब्राह्मणा पुसे तिचें मोल ॥ सुवर्ण एक तुळ घेऊं इचें ॥ १२३ ॥ मानली हे
 गोष्टी वेश्येचिया चित्ता ॥ घेतली हे आतां तारामती ॥ १२४ ॥ चाल बाई
 आतां माझिये सदनीं ॥ होशील स्वामिनी सर्वस्वीं तूं ॥ १२५ ॥ आवडे तितुके
 लेई अलंकार ॥ विलास समग्र भोगी आतां ॥ १२६ ॥ देखुनी लावण्य
 आतां तुझें रूप ॥ वडय होईल भूप नगरीचा ॥ १२७ ॥ हरलें हें दैन्य
 आतां तुझें बाई ॥ नाहीं तुज कांहीं भय चिंता ॥ १२८ ॥ ऐकोनीया शब्द
 तेव्हां तारामती ॥ येती काकुळती विप्रालार्गी ॥ १२९ ॥ नका इसी देऊं
 मज महाराजा ॥ नोहे धर्म माझा ऐसा ताता ॥ १३० ॥ तथापिही तुझी
 दिलें इचे हातीं ॥ प्राण हा निगुती देईन मी ॥ १३१ ॥ करा उपकार
 विकावें आणिका ॥ तुझी मायबापा कृपावंता ॥ १३२ ॥ वेश्येचें हें द्रव्य
 दिलें तें माघारें ॥ आला एक विप्र व्यावयासी ॥ १३३ ॥ दशग्रंथी निपुण
 षडशास्त्री प्रवीण ॥ धर्म परायण महाराज ॥ १३४ ॥ काळ हें कौशिक
 नाम त्याप्रती ॥ त्यानें तारामती घेतली हे ॥ १३५ ॥ पाकशालेमार्जीं
 करावया अन्न ॥ घेतली अन्नपूर्णा ब्राह्मणानें ॥ १३६ ॥ धर्माची तूं कन्या
 माझिये तूं बाई ॥ सुखें आतां राही अन्नछत्री ॥ १३७ ॥ तारामती करी
 दोघां नमस्कार ॥ कृपा दिनावर असो द्यावी ॥ १३८ ॥ विलोकिलें तेव्हां
 नृपाचें वदन ॥ कधीं हे चरण पाहीन आतां ॥ १३९ ॥ मुक्ताफळ झालें
 समुद्राचे पोटीं ॥ परी झाली तुटी प्राक्तनानें ॥ १४० ॥ विचित्र हा असे
 प्रारब्धाचा खेळ ॥ काय तळमळ करुनीया ॥ १४१ ॥ येतें स्वामी आतां
 कृपा असो द्यावी ॥ सांड न करावी पुन्हा माझी ॥ १४२ ॥ दीपक
 प्रकाश नोहे हा वेगळा ॥ तैसी मी दयाळा जडलें अंगीं ॥ १४३ ॥ हेंच
 जन्मोजन्मी देगा चक्रपाणी ॥ चालिली तेथुनी तारामती ॥ १४४ ॥

रोहिदास बाळ धांवे तिचे मागें ॥ आवरीत अंगें राजा त्यासी ॥ १४५ ॥ घेउनीया
 येतों मातेचें दुरुशन ॥ विलोकी बदन तारामती ॥ १४६ ॥ प्रेमपान्हा तेव्हां
 आला तिचे स्तनीं ॥ पाजी त्यालागुनी बैसुनीया ॥ १४७ ॥ पाहुनी सर्वांचें
 सद्गद अंतर ॥ बोलतां उत्तर नये वाचे ॥ १४८ ॥ नको करूं देवा माय-
 बाळा तुटी ॥ पाहावेना दृष्टी कोणासी हे ॥ १४९ ॥ काळ कौशिकासी
 बोले तारामती ॥ ऐकावी विनंति एक ताता ॥ १५० ॥ ध्यावा रोहिदास
 करील हा सेवा ॥ तुह्मी कृपार्णवा महाराजा ॥ १५१ ॥ ऐकोनीया ऐसें
 विप्रासी तो बोले ॥ काय याचें मोल सांगा स्वामी ॥ १५२ ॥ अर्ध तुक
 हेम घेऊं येची क्षणीं ॥ दिलें त्यालागुनी कौशिकानें ॥ १५३ ॥ तारामती
 आणि रोहिदास बाळ ॥ घेउनी दयाळ गेला तेव्हां ॥ १५४ ॥ हाटवटीं
 उभा असे हरिश्चंद्र ॥ आला तो महार वीरबाहु ॥ १५५ ॥ ब्राह्मणासी पुसे
 काय याचें मोल ॥ हेम दोन मोल घेऊं याचें ॥ १५६ ॥ मानली हे गोष्टी
 ढोंबाचिये चित्ता ॥ घेतला हा आतां हरिश्चंद्र ॥ १५७ ॥ विप्राचे चरणीं
 नृप ठेवी माथा ॥ कृपा दयावंता असो द्यावी ॥ १५८ ॥ घेउनी हरिश्चंद्र
 गेला आश्रमासी ॥ सांगतो कांतेसी वीरबाहु ॥ १५९ ॥ सांगा यासी काम
 आणिला चाकर ॥ पाहुनी उत्तर करी कांता ॥ १६० ॥ कृश सकुमार
 आणिला कासया ॥ काय द्रव्य वायां जात होतें ॥ १६१ ॥ सांगती त्या
 काम ढोंबाच्या कामिनी ॥ जाय आणि पाणी हरिश्चंद्रा ॥ १६२ ॥ त्वरें
 करूनिया भरी हे रांजण ॥ दिला उचलुनी कुंभ हातीं ॥ १६३ ॥ जळ आणा-
 वया गेला हरिश्चंद्र ॥ मागें विश्वामित्रें काय केलें ॥ १६४ ॥ छिद्र पाडीयेलें
 रांजणाचे तळीं ॥ कुंभ तयेवेळीं फुटिन्नला ॥ १६५ ॥ ताडण करिती ढोंबा-
 च्या कामिनी ॥ दिला उचलोनी दुजा कुंभ ॥ १६६ ॥ दोन प्रहर त्यानें वाहिलें
 उदक ॥ नसे थेंब एक रांजणांत ॥ १६७ ॥ वीरबाहुनें त्या केलेंसे ताडण ॥
 दिलें तेव्हां धान्य कोरडें तें ॥ १६८ ॥ दळु कांडु लागे करी सर्व
 धंदा ॥ ध्यानीं त्या गोविंदा आठवीत ॥ १६९ ॥ भागिरथीचे तीरीं करीत
 स्वयंपाक ॥ आला तेव्हां एक विप्र तेथें ॥ १७० ॥ घाली महाराजा मज्ज
 आतां अन्न ॥ बैसला येऊन त्याजपाशीं ॥ १७१ ॥ हरिश्चंद्रें त्यासी
 केला नमस्कार ॥ बैसा क्षणभर स्वामी येथें ॥ १७२ ॥ हरिश्चंद्रें केले दोन
 भाग अन्न ॥ ब्राह्मणा कारणें दिला एक ॥ १७३ ॥ खाउनीया अन्न पाहे
 दुजाकडे ॥ ठेवी तयापुढें हरिश्चंद्र ॥ १७४ ॥ नित्यानित्य तेथें जेवीतसे
 विप्र ॥ घडे निराहार हरिश्चंद्रा ॥ १७५ ॥ शरीर झालें कृश अंगीं नसे

शक्ति ॥ तथासी बोलती वीरबाहू ॥ १७६ ॥ स्मशानीं रक्षण करी तूं हें
आतां ॥ अवश्य ह्मणे ताता हरिश्चंद्र ॥ १७७ ॥ ह्मसणखांबा नाम ठेविलें
तथासी ॥ राहे दिवसनिशीं स्मशानीं तो ॥ १७८ ॥ द्रव्यावाचोनीया जाळो
न देई प्रेत ॥ अहोरात्र ध्यात देवाजीशीं ॥ १७९ ॥ काळकौशिकाचे घरीं
तारामती ॥ वाढीतसे पंक्ती ब्राह्मणांच्या ॥ १८० ॥ उत्तम स्वादिष्ट पवित्र
तें अन्न ॥ जेविते ब्राह्मण आवडी प्रेमें ॥ १८१ ॥ रोहिदास करी कौशि-
काची सेवा ॥ तुळसी पुष्पें दुर्वा आणीतसे ॥ १८२ ॥ फुलें तोडीतसे
रोहिदास बाळ ॥ दंश केला व्याळें त्याजलागीं ॥ १८३ ॥ सांगातीयांस
तेव्हां बोले रोहिदास ॥ सांगावा मातेस नमस्कार ॥ १८४ ॥ नाशिवंत
देह गेलासे विलया ॥ नको शोक वायव करूं याचा ॥ १८५ ॥ वारंवार तिच्या
संबोखावें मना ॥ तुझासी प्रार्थना हेची माझी ॥ १८६ ॥ ऐकोनी सांगाती
करिते रूदन ॥ सोडियेला प्राण रोहिदासें ॥ १८७ ॥ पाकशाळेमार्जी
होती त्याची माता ॥ श्रुत केली वार्ता सांगात्यांनीं ॥ १८८ ॥ ऐकोनीया
ऐसें चिंतावली मनीं ॥ कां हो चक्रपाणी ऐसें केलें ॥ १८९ ॥ आटोपोनी
सर्व तेथील हा धंदा ॥ निघाली हे शोधा बाळकाच्या ॥ १९० ॥ झालीसे
यामिनी कांहीं न दिसे वाट ॥ मोडताती कांटे पायालागीं ॥ १९१ ॥ नाहीं
खाची शुद्धि चालली धांवता ॥ लागलें तें प्रेत पाया तिच्या ॥ १९२ ॥
ओळखुनी तिनें पिटीलें कपाळ ॥ आलंगिला बाळ हृदयीं तिनें ॥ १९३ ॥
दर्दरुनी तिचे स्तनीं आला पान्हा ॥ पाजूं आतां कोणा रोहिदासा
॥ १९४ ॥ सखया रोहिदासा कां बा रुमलासी ॥ टाकुनी गेलासी मज-
लागीं ॥ १९५ ॥ पाहात मी होतें नित्य तुझें मुख ॥ विसरलें दुःख भ्रताराचें
॥ १९६ ॥ घडीघडी माझा हरिसी तूं श्रम ॥ फुटकें हें कर्म माझें देवा
॥ १९७ ॥ काय घडले दोष कीं दैवाची मी हीन ॥ हरपलीं रत्नें दोन
माझीं ॥ १९८ ॥ कंटूं आतां काळ कवणाचीये बळें ॥ जाहलें हें निर्मूळ
वंशाचें कीं ॥ १९९ ॥ आक्रोशें करुनी हृदय पिटीत ॥ आले अकस्मात
विश्वामित्र ॥ २०० ॥ सांगा बाई कैसें जाहलें वर्तमान ॥ केलें हें श्रवण
त्याजलागीं ॥ २०१ ॥ नको करूं बाई शोक कांहीं आतां ॥ ही समजेल
वार्ता आतां डोंबा ॥ २०२ ॥ द्रव्यावीण तो हा जाळूं नेदी प्रेत ॥ नको
करूं मात प्रगट ही ॥ २०३ ॥ आणितों साहित्य अग्नि दे झडकरी ॥
आली तेव्हां तिरीं भागिरथीच्या ॥ २०४ ॥ पेटवुनी अग्नि करीते रूदन ॥
आला तो धांवून ह्मसणखांबा ॥ २०५ ॥ न देताना द्रव्य जाळिसी तूं प्रेत ॥

मारीतसे हातें तिजलागीं ॥ २०६ ॥ विखरुनी त्यानें दिला तेव्हां अग्नि ॥
 घालुनी जीवन विझविला ॥ २०७ ॥ प्रेत घेउनीया रडे तारामती ॥ माल-
 न्वाची गती कैसी देवा ॥ २०८ ॥ सत्वाचा सागर राजा हरिश्चंद्र ॥ त्याचा
 की हा पुत्र रोहिदास ॥ २०९ ॥ अंतकाळीं यास ठाव अग्नि नेदी ॥ स्पर्शला
 येऊन अनामीक ॥ २१० ॥ काय ऐसें कमीं लिहिलें विधीनें ॥ झाल्या
 तिघा तीन वाटा देवा ॥ २११ ॥ भ्रतार हरिश्चंद्र गेला कोणीकडे ॥ दुःख कोणा-
 पुढें सांगूं आतां ॥ २१२ ॥ ऐकोनी हरिश्चंद्र खोंचला तो मनीं ॥ आला
 तो धांवुनी तिजपाशीं ॥ २१३ ॥ सांगे वर्तमान बोले गर्हिवरून ॥ करी निवे-
 दन तारामती ॥ २१४ ॥ सांगितला त्यासी सकळ वृत्तांत ॥ हृदय पिटीत
 हरिश्चंद्र ॥ २१५ ॥ येरी ह्मणे कोण सांग तूं हें आतां ॥ श्रुत केली वार्ता
 मुळीहुनी ॥ २१६ ॥ तुझां दोघां दिलहें कौशिकाचे घरीं ॥ दास्यत्व मी
 करी डोंबाचें हें ॥ २१७ ॥ ह्मसणखांबा नांव ठेविलें हें खानें ॥ करितों
 रक्षण ह्मसणामाजीं ॥ २१८ ॥ अद्याप सेविलें नाही म्यां हें अन्न ॥ शरीर
 कृश्य तेणें झालें माझें ॥ २१९ ॥ ऐकोनीया दुःख पडली विकळ ॥ घेतला
 तो बाळ हरिश्चंद्र ॥ २२० ॥ सख्या रोहिदासा कां वा रुसलासी ॥ टाकुनी
 गेलासी मजलागीं ॥ २२१ ॥ मजपाशीं तुझें गुंतलेसें मन ॥ ह्मणुनी
 धांवून आलासी तूं ॥ २२२ ॥ अंतकाळीं केल्या तिघांसही भेटी ॥ दैवाची
 करंटीं आह्मी दोघें ॥ २२३ ॥ कैसें झालें माझें हृदय पाषाण ॥ दिलें म्यां
 लोटून तुजलागीं ॥ २२४ ॥ जळोत हे हात जावो माझा प्राण ॥ व्यर्थ हा
 बांचून काय आतां ॥ २२५ ॥ आक्रोशें करुनी हृदय पिटीत ॥ त्यासी
 संबोखीत तारामती ॥ २२६ ॥ नका स्वामी शोक करूं कांहीं आतां ॥ होतें
 जें संचिता झालें माझें ॥ २२७ ॥ धन्यापाशीं आतां आज्ञा घ्या मागून ॥
 द्यावयासी अग्नि महाराजा ॥ २२८ ॥ आज्ञा मागावया गेला हरिश्चंद्र ॥
 मार्गे विश्वामित्र काय करी ॥ २२९ ॥ एकली तूं येथें लावीचें हें भय ॥
 देउळांत राहे क्षणभरी ॥ २३० ॥ ऐकोनी देउळीं गेली तारामती ॥ निद्रा
 तये प्रती लागलीसे ॥ २३१ ॥ विश्वामित्र तेव्हां आले देउळांत ॥ काढोनीया
 आर्त बाळकाची ॥ २३२ ॥ रक्त मांस तीच्या लाविलें मुखासी सांगत
 लोकांसी लाव आली ॥ २३३ ॥ बाळ भक्षितसे देउळांभीतरि ॥ देखोनीया
 दुरी पळालों मी ॥ २३४ ॥ धीट धीट लोक आंत प्रवेशोनी ॥ बांधिली
 तेक्षणीं तारामती ॥ २३५ ॥ श्रुतकेली वार्ता गांवीच्या राजाला ॥ तो ह्मणे
 लाविला जीवें मारा ॥ २३६ ॥ बोलाविला त्याणें वीरबाहु डोंब ॥ सांगतसे

अंगें राजा यासी ॥ २३७ ॥ चालविली तेव्हां भागिर्थीचें तीरीं ॥ पाहती
 नरनारी दृष्टीं तेव्हां ॥ २३८ ॥ काळकौशिकाचें घरीं हे देखिलेली ॥
 नाहीं समजली तेव्हां कोणा ॥ २३९ ॥ एकमेका ऐसें करिती उत्तर ॥
 आला तो महार वीरबाहु ॥ २४० ॥ हसणखांबा त्यानें बोलाविला त्वरें ॥
 छेदी इचें शिर आज्ञा केली ॥ २४१ ॥ ओळखिली खानें तेव्हां तारामती ॥
 प्रारब्धाची मति कैसी देवा ॥ २४२ ॥ घालिलेलें तिसी भागिर्थीचें
 स्नान ॥ करी तूं स्मरण देवाजीचें ॥ २४३ ॥ काय इच्छा असेल माग तुझे
 मनीं ॥ पुरवील चक्रपाणी तुझी आशा ॥ २४४ ॥ स्वर्गीं सुरवर बैसोनी
 विमानीं ॥ पाहती नयनीं कवतुक ॥ २४५ ॥ भ्रतार हरिश्चंद्र रोहिदास
 बाळ ॥ मागतां स्नेहाळ विश्वामित्र ॥ २४६ ॥ श्रीगुरु वसिष्ठ कृपेचा
 सागर ॥ असो खाचा कर मस्तकीं हा ॥ २४७ ॥ हेंचि जन्मोजन्मीं देगा
 नारायणा ॥ नाहीं हे वासना आणिकांची ॥ २४८ ॥ तारामती ह्याने एक्या
 घायें हाणी ॥ लक्ष हें चरणीं वसिष्ठाच्या ॥ २४९ ॥ उचलितां कर आले
 नारायण ॥ धरी आलिंगून हरिश्चंद्रा ॥ २५० ॥ पितांबरधारी सगुण
 मेघःशाम ॥ योग्याचा विश्राम तोचि बाप ॥ २५१ ॥ त्यानें कृपादृष्टि विलो-
 किलें तिघां ॥ पुढें असे उभा रोहिदास ॥ २५२ ॥ विश्वामित्र तेव्हां संतोषले
 चित्तीं ॥ आलिंगिलें प्रीति तिघांजणा ॥ २५३ ॥ पुष्पवृष्टी केली स्वर्गीं
 सुरवरांनीं ॥ धन्य त्रिभुवनीं कीर्ति ज्याची ॥ २५४ ॥ श्रीगुरुवसिष्ठ आले
 तयेवेळां ॥ सर्वे असे मेळा ऋषींचा तो ॥ २५५ ॥ खानें आलिंगिलें तिघां
 कृपादृष्टि ॥ धेनुवत्सा भेटी झाली जैसी ॥ २५६ ॥ तिघांजणीं केला तेव्हां
 नमस्कार ॥ प्रेम अश्रु नीर वाहे डोळां ॥ २५७ ॥ हृदयीं धरुनी आलिंगिली
 खानें ॥ मायबाळ तान्हें न विसंबे ॥ २५८ ॥ काळ तो कौशिक वीरबाहु
 डोंब ॥ विमानीं श्रीरंगें बैसविलें ॥ २५९ ॥ कोटी वरुषें तप विश्वामित्रें
 केलें ॥ तें समग्र अर्पिलें हरिश्चंद्रा ॥ २६० ॥ समारंभें नेली अयोध्येसी
 तिघें ॥ बैसविलीं अंगें राज्यासनीं ॥ २६१ ॥ साठसहस्र वरुषें राज्य करा
 मुखें ॥ दिला हा स्वमुखें आशिर्वाद ॥ २६२ ॥ सत्वधीर राजा सत्वाच्या
 ह्या कीर्ति ॥ ऐकतांचि जाती दोष भंगा ॥ २६३ ॥ नामदेव यासी लागली
 ती गोडी ॥ वर्णितो आवडी गुण खांचे ॥ २६४ ॥

भानुदासाचें चरित्र.

—:0:—

॥ १८३४ ॥ पंढरीसी यात्रा मिळाली अपार ॥ नाही तो सुंदर
पांडुरंग ॥ १ ॥ ह्मणती संतजन काय झाला देव ॥ पडलासे संदेह सक-
ळांसी ॥ २ ॥ कांही उपेक्षिलें कृपालु अनंता ॥ भेट देई संता आपुलीया
॥ ३ ॥ अयोध्या नगरासी नेला पंढरिराव ॥ कळला अभिप्राय सकळांसी
॥ ४ ॥ असा कोणी भक्त आहे पराक्रमी ॥ रुक्मिणीचा स्वामी आणी येथें ॥ ५ ॥
एकोनीया मात कोणीच न बोले ॥ ह्मणोन उपेक्षिलें पांडुरंगा ॥ ६ ॥
बोले भानुदास आणितों मी देव ॥ कैसा पंढरिराव गेला पाहों ॥ ७ ॥
भानुदासें केलें सकळिकां नमन ॥ मग आज्ञा घेऊन चालिला तो ॥ ८ ॥
अयोध्या नगरासी गेला भानुदास ॥ पंढरीनिवास पाहावया ॥ ९ ॥
दुंदुभी वाजती वाजंत्रांची ध्वनि ॥ परी चक्रपाणी दृष्टी नये ॥ १० ॥
प्रातःकार्त्ती पूजा केली रामरायें ॥ आणिकां न होय दर्शनची ॥ ११ ॥
कवाडें अर्गळा कुलुपें असती द्वारा ॥ करूनिया भीतरीं पांडुरंगा ॥ १२ ॥
देखोनी कवतुक बोले भानुदास ॥ भला बसलास देवा येथें ॥ १३ ॥
भाग्यवंत देव झालासी तूं आतां ॥ दर्बळ अनाथा कोण पुसे ॥ १४ ॥
तेव्हां झाली रात्र पडिला अंधकार ॥ जोडोनिया कर विनवीतसे ॥ १५ ॥
आतां देवा तुझी चलावें येथोनी ॥ नाही तरी आझी भले नाही ॥ १६ ॥
आझ्यासी टाकुनी येथें बैसलासी ॥ पोटच्या पोराली कोण पोसी ॥ १७ ॥
आझ्या वांचोनीया नाही तुझ्या गती ॥ न करी फजिती जगामधीं ॥ १८ ॥
करुणा वचन भाकोनिया येथें ॥ केलासे उपाय भानुदासें ॥ १९ ॥ कुलुपें
कवाडा बंधन उघडती ॥ देखिली श्रीमूर्ति भानुदासें ॥ २० ॥ राउळाभी-
तरी गेला भानुदास ॥ साष्टांगीं चरणांस नमन केलें ॥ २१ ॥ सद्गदीत
कंठ झाल्या दोघां भेटी ॥ आनंद तो पोटीं समायेना ॥ २२ ॥ देवा तुझी
कांही सोडिली पंढरी ॥ लागलीसे गोडी वैभवाची ॥ २३ ॥ ह्मणे पांडु-
रंग बंदीं मी पडिलों ॥ भिमा अंतरलों चंद्रभागा ॥ २४ ॥ नवरत्नाची
माळा घालुनिया कंठी ॥ ह्मणे द्यावी भेटी प्रातःकार्त्ती ॥ २५ ॥ देउळा
बाहेरी गेला भानुदास ॥ कुलुपें कवाडास बंधन झालें ॥ २६ ॥ प्रातःकार्त्ती
दर्शन भानुदास करी ॥ आठवी श्रीहरि हृदयामधीं ॥ २७ ॥ घालुनी
आसन बैसला ध्यानस्थ ॥ ठेवोनिया चित्त पांडुरंगा ॥ २८ ॥ प्रातःकार्त्ती

पूजा करावया आला ॥ रामराय न देखे माळा रत्नाचि ते ॥ २९ ॥ कोणी
 नेली माळा झालासे बोभाट ॥ ताडिलें सत्वर पुजाच्यासी ॥ ३० ॥ चोर
 पहावयासी सेवक धांवती ॥ माळा दिसे कंठी भानुदासा ॥ ३१ ॥ त्यासी
 देखुनि ताडिती प्रसिद्ध ॥ ह्मणती हाचि पक्का मैद चोर असे ॥ ३२ ॥ चोर
 धरूनिया रायापार्शी नेला ॥ ह्मणती यासी घाला मुळावरी ॥ ३३ ॥
 शूळ तासोनीया खांदीं जो दिधला ॥ मार्गे चालविला भानुदास ॥ ३४ ॥
 भानुदास ह्मणे ऐकावें वचन ॥ भेट मी घेईन विठोबाची ॥ ३५ ॥ आला
 भानुदास देवा नमन केलें ॥ शिंसेसी लाविलें ह्मणे आह्मा ॥ ३६ ॥ अगा
 तुह्मी देवा लोभ असों घावा ॥ आठव धरावा हृदयांमधें ॥ ३७ ॥ तुजमज
 वियोग केंबी होय देवा ॥ न सोडूं केशवा चरण तुझे ॥ ३८ ॥ मुळ नेवो-
 निया वेसिंबाहेर रोंविला ॥ ह्मणती आतां याला वर घाला ॥ ३९ ॥ तेव्हां
 भानुदास आठवी विठला ॥ ह्मणती लवकर घाला मुळावरी ॥ ४० ॥ भक्ताचा
 कळवळा पांडुरंगा आला ॥ कंठ तो फुगला सद्गदीत ॥ ४१ ॥ नेत्रीं अश्रु-
 धारा कांपतो थरथरा ॥ भक्तांचा कैवारी धांविन्नला ॥ ४२ ॥ शूळा अक-
 स्मात पाला तो फुटला ॥ फळें पुष्पें तो झाला घवघवीत ॥ ४३ ॥ शूळ वृक्ष
 झाला सांगती रायाला ॥ विस्मय वाटला सकळिकांसी ॥ ४४ ॥ भानुदासा
 नमन केलें रामरायें ॥ ह्मणे हा अन्याय घडिला आह्मा ॥ ४५ ॥ पांडुरंगा-
 पार्शी आले दोघे भक्त ॥ प्रेमें सद्गदित झाला कंठ ॥ ४६ ॥ पांडुरंग
 ह्मणे कोणी गांजिलें माझ्या भक्ता ॥ सांग भानुदासा काय झालें ॥ ४७ ॥
 आमचा कैवारी कृपाळु श्रीहरि ॥ असतां साहाकारी कोण गांजी ॥ ४८ ॥
 आतां तुह्मी देवा बसावें खांदेसी ॥ नेईन मी तुह्मासी पंढरीसी ॥ ४९ ॥ राम-
 राय ह्मणे मज उपेक्षिलें ॥ येथोनीया वाहिलें तुह्मी जातां ॥ ५० ॥ आपुलें
 वचन सत्य केलें देवा ॥ लोभ आह्मावरी असों घावा ॥ ५१ ॥ घेवोनी
 खांदेसी देव बैसवीला ॥ पंढरीसी आला भानुदास ॥ ५२ ॥ झालीसे
 दाटणी करती नमस्कार ॥ मोठा संतभार जमला तेथें ॥ ५३ ॥ नामदेव
 ह्मणे संताचे संगती ॥ अबध ही होती संतजन ॥ ५४ ॥

श्रीयाळ चरित्र.

॥ १८३५ ॥ सूर्यवंशी राजा असे तो श्रीयाळ ॥ पंच वरूषी बाळ
 चिलया खासी ॥ १ ॥ पतिव्रता कांता नाम तें चांगुणा ॥ अतिता श्रीजन

घाली निख ॥ २ ॥ कैलासीं नारद वर्णी यांची कीर्ति ॥ सत्व पाह्याप्रति
 आले शिव ॥ ३ ॥ जाहलासे अतित रूप तें कुशळ ॥ रक्त पू हा गळे सर्वा-
 गासी ॥ ४ ॥ आला तो अतित श्रीयाळाचे घरीं ॥ नमस्कार करी राजा
 त्यासी ॥ ५ ॥ येऊनि चांगुणा वंदिती चरण ॥ बहुत सन्मान केला
 त्याचा ॥ ६ ॥ उष्णोदकें त्यासी घातीयेलें स्नान ॥ केलेसें पूजन
 अतिताचें ॥ ७ ॥ ह्मणे महाराजा करावें भोजन ॥ पतीता पावन करा
 तुझी ॥ ८ ॥ येरु ह्मणे माझे शरीर हें रोगी ॥ नरमांस वेर्गी देई मज
 ॥ ९ ॥ चांगुणा ती ह्मणे देतें माझे मांस ॥ नये उपयोगास आमूचिया
 ॥ १० ॥ राजा ह्मणे माझे मांस मान्य करा ॥ नलगे उदारा तुझे मज
 ॥ ११ ॥ पंच वरुषीं बाळ तुझा हा चिलहाळ ॥ मांस हें सकळ देई त्याचें
 ॥ १२ ॥ पाक हा करुनी घाली मज आतां ॥ खेद काय चिंता करूं नये
 ॥ १३ ॥ करितां हा खेद जाईन उठोनी ॥ सत्वाची हे हानी करुनिया
 ॥ १४ ॥ तेव्हां ते चांगुणा ह्मणे अतितातें ॥ करितें पाकातें सिद्ध आतां
 ॥ १५ ॥ बोलविला तेव्हां तिनें तो चिलहाळ ॥ वचन कोमळ बोले त्यासी
 ॥ १६ ॥ तुज हा अतित आलासे पाहून ॥ मागतो भोजन तुजलागीं
 ॥ १७ ॥ होई बा उदार अर्पी हें शरीर ॥ संतोषला वर पार्वतीचा ॥ १८ ॥
 ऐकोनी चिलया बोले मातेप्रती ॥ संतोष हा चिर्ती माझे असे ॥ १९ ॥
 नाशवंत देह नाही राहणार ॥ सार्थक समग्र करी याचें ॥ २० ॥ सांडी हे
 ममता होई तूं उदार ॥ कैलासी शंकर संतोषेल ॥ २१ ॥ येऊनि चिलया
 गेली पाकशाळे ॥ कापियेलें बाळ चांगुणेनें ॥ २२ ॥ शीर खाचें तेव्हां
 ठेविलें झांकोन ॥ शरिराचा तिनें पाक केला ॥ २३ ॥ तेव्हां तो अतित
 बोले चांगुणेसी ॥ वस्तु हे कार्याची ठेवियेली ॥ २४ ॥ मीही आतां जातों
 आपुल्या आश्रमा ॥ कासयासी श्रम करितेसी ॥ २५ ॥ तुज हे ममता
 झालीसे उत्पन्न ॥ वाढतसे आण चांगुणा ते ॥ २६ ॥ ह्मणे महाराजा
 सांगाल तें मान्य ॥ वंदित चरण चांगुणा ते ॥ २७ ॥ पाकामार्जीं घाली
 शीर हें कांडोनी ॥ रसिक गाय माणीं आवडीनें ॥ २८ ॥ चांगुणेनें शीर
 घातीलें उखळी ॥ ओंव्या ते वेलहाळी गात असे ॥ २९ ॥ सत्वधीर
 राजा स्वामी हा श्रीयाळ ॥ धन्य त्याचा बाळ चिलया तूं ॥ ३० ॥ अतिताच्या
 वेशें आला असे शिव ॥ देखोनीया भाव दृढ तुझा ॥ ३१ ॥ आवडीनें तुज
 ठेवितो उदरीं ॥ पुण्याची सामोरी मोठी तुझी ॥ ३२ ॥ माझे पोटीं तुंवा
 घेवला अवतार ॥ दाविलें चरित्र जगामार्जीं ॥ ३३ ॥ येऊनि वंशाचा केला

त्वां उद्धार ॥ मित्र केला वर पार्वतीचा ॥ ३४ ॥ तुझी माता मज ह्मणती
 हे जन ॥ पूर्वीचें हें पुण्य फळा आलें ॥ ३५ ॥ तुज हा प्रमन्न जाहला सदा-
 शिव ॥ मागसी वैभव देईल तो ॥ ३६ ॥ मज बाळा तुंवा सांडियेलें येथें ॥
 कैलासीचा पंथ धरीयेला ॥ ३७ ॥ अतित गेलीया सांडीन मी प्राण ॥ येईन
 धांवोन तुजमागें ॥ ३८ ॥ तुझी माझी भेटी होईल कैलासीं ॥ सांग शिवा-
 पाशीं नमस्कार ॥ ३९ ॥ धैर्याचें उखळ वैराग्य मुसळ ॥ घेतलें सबळ
 चांगुणेन ॥ ४० ॥ कांडुनिया शीर केला पाक तिनें ॥ अतिताकारणें भोज-
 नासी ॥ ४१ ॥ ह्मणे महाराजा करावें भोजन ॥ वंदित चरण चांगुणा ते
 ॥ ४२ ॥ येरु ह्मणे बाई पात्रें वाढी तीन ॥ पंक्ति यजमान बैसा तुझी
 ॥ ४३ ॥ ऐकोनी श्रीयाळ सद्गद अंतरीं ॥ जाला असे भारी मोठा तेव्हां
 ॥ ४४ ॥ तेव्हां ते चांगुणा ह्मणे श्रीयाळासी ॥ बैसावें पंक्तीसी स्वामी
 आतां ॥ ४५ ॥ नवमास बाळ ठेविला उदरीं ॥ एक दिन भारी काय
 झाला ॥ ४६ ॥ अतिता संतोष होय ऐसें करा ॥ मान्य गिरिजावर होईल
 तो ॥ ४७ ॥ सिद्ध झाली तेव्हां दोघें भोजनासी ॥ अतित तयासी पुस-
 तसे ॥ ४८ ॥ काय तुझां आतां असे हो संतान ॥ केलें शिवार्पण ह्मणती
 तेना ॥ ४९ ॥ निपुत्रिकाचे घरीं न घे मी हें अन्न ॥ चालिला उठोन अतित
 हा ॥ ५० ॥ श्रीयाळ चांगुणा वंदिती चरण ॥ फुटकें प्राक्तन आमुचेंची
 ॥ ५१ ॥ चिलयासारिखा गेला तोही सुत ॥ विन्मुख अतित जातो तोही
 ॥ ५२ ॥ आतां कासयासी ठेवावा हा प्राण ॥ करावा अर्पण शंकरासी
 ॥ ५३ ॥ ऐकोनीया ऐसें अतित तो भ्याला ॥ चांगुणे पुत्राला बाहे आतां
 ॥ ५४ ॥ येईवा चिलया धांव तूं त्वरीत ॥ न जेवी अतित तुजवीण ॥ ५५ ॥
 राखी आतां सत्व येई तूं धांवोनी ॥ तेव्हां शूळपाणी प्रगटले ॥ ५६ ॥
 पंचमुख अंगीं विभूत चर्चित ॥ अर्धांगीं शोभत पार्वती ते ॥ ५७ ॥ मुगुटीं
 जयाचे शोभतसे गंगा ॥ कोण वर्णीं शोभा स्वरूपाची ॥ ५८ ॥ धांवतचि
 आला तेव्हां तो चिलहाळ ॥ आलंगी स्नेहाळ सांभ खासी ॥ ५९ ॥ श्रीयाळ
 चांगुणा बैसवी विमानीं ॥ बाळ राजस्थानीं स्थापीयेला ॥ ६० ॥ अखंड
 कैलासीं असे सांचा वास ॥ धन्य तेचि दास सांभवाचे ॥ ६१ ॥ नामदेव
 साचे आठवीत गुण ॥ करीत कीर्तन प्रेमभावें ॥ ६२ ॥

जगमित्र नागा याचें चरित्र.



॥ १८३६ ॥ परळी वैजनाथीं जगमित्र नागा ॥ ध्यानीं पांडुरंगा
 आठवीत ॥ १ ॥ सर्वाभूतीं खासी दिसे वासुदेव ॥ नाहीं दुजाभाव त्याचे
 मनीं ॥ २ ॥ निघ आणि वंघ लेखितो सारिखे ॥ पाहे ब्रह्मरूप सर्व
 त्रांसी ॥ ३ ॥ रात्रदिन करी हरीचें भजन ॥ सुखें आनंदानें राहतसे
 ॥ ४ ॥ सज्जन हे त्यासी बहुत मानिती ॥ दुर्जन द्वेषिती त्याजलागीं ॥ ५ ॥
 परि त्याचे चित्तीं वाटेना हें दुःख ॥ मानी प्रेमसुख आनंदानें ॥ ६ ॥ दुर्ज-
 नांनीं त्याच्या घरासी तो अग्नि ॥ लाविला येऊनी रात्रीमध्ये ॥ ७ ॥ अग्नि
 मोठा तेव्हां प्रदिप्त तो झाला ॥ वृत्तांत कळला सज्जनासी ॥ ८ ॥ धांवुनी
 ते आले पाहती नयनीं ॥ कांही चक्रपाणी ऐसें केलें ॥ ९ ॥ तुजवीण
 कोण राखे यासी आतां ॥ धांव तूं अनंता येचि वेळां ॥ १० ॥ पांडव
 राखिले लाक्षांतून जो हरी ॥ तैसी करी परी नागयासी ॥ ११ ॥ येथें नाही
 देवा कोणाचा उपाय ॥ घाली आतां घाय पांडुरंगा ॥ १२ ॥ प्रल्हाद
 रक्षिला अग्नि तो माझारी ॥ तैसी करी परी खासी आतां ॥ १३ ॥ ब्रीद हें
 सांभाळी आपुलें अनंता ॥ राखी आतां भक्ता आपुलिया ॥ १४ ॥ ऐकोनिया
 स्तुति आले नारायण ॥ शांत झाला अग्नि तेचि वेळां ॥ १५ ॥ स्वस्त
 असे नागा आनंदानें सुखें ॥ पाहती सर्वलोक परळीचे ॥ १६ ॥ सज्जन
 संतोष अंतरीं मानिती ॥ धांवण्या श्रीपति धाविन्नला ॥ १७ ॥ दुर्जनांचीं
 तेव्हां तोंडें जाहलीं काळीं ॥ साह्य वनमाळी भक्तालागीं ॥ १८ ॥ चाहुर
 एक भूमी इनाम सा दिली ॥ पत्रिका लिहिली त्याच्या नांवें ॥ १९ ॥ ग्राम-
 वासी खासी पिकवुनी धान्य ॥ देती ते नेऊन नाग्या घरीं ॥ २० ॥ वारसी-
 क नेम चालविती लोक ॥ आला नवा एक अमलदार ॥ २१ ॥ करोनी
 पाहणी मागतसे सारा ॥ नायके विचारा कोणाच्या ॥ २२ ॥ तयासी
 उत्तर करिती ग्रामवासी ॥ नवसिलें देवासी सर्वत्रांनीं ॥ २३ ॥ जगमित्र
 नागा हरिचा तो भक्त ॥ सांगती वृत्तांत त्याजलागीं ॥ २४ ॥ याचे मनीं
 नाहीं कांहीं दुजा भाव ॥ सर्वाभूतीं देव पाहतसे ॥ २५ ॥ कृपावंत असे
 यासी चक्रपाणी ॥ नका तुझी मनीं आणूं दुर्जे ॥ २६ ॥ मनामार्जी त्यानें
 केला तो विचार ॥ पाहूं चमत्कार याचा आतां ॥ २७ ॥ जगमित्र नागा
 खानें बोलाविला ॥ बोलता सा झाला मुभेदार ॥ २८ ॥ आमुचीया

घरीं मुलीचें तें लग्न ॥ व्याघ्राचें कारण असे आह्वां ॥ ३० ॥ घेऊनिया
 आतां यावा तुम्ही व्याघ्र ॥ ह्मणवितां जगमित्र पाहूं कैसें ॥ ३१ ॥ व्याघ्र-
 रूप असे माझा नारायण ॥ येतो मी घेउनी आतांची हा ॥ ३२ ॥ आनं-
 दानें नागा निघाला तेथुनी ॥ आला असे वनीं अरण्यांत ॥ ३३ ॥ धांवू-
 निया तेथें आले पांडुरंग ॥ पुसतसे अंगें त्याजलार्गी ॥ ३४ ॥ कोठें जासी
 बापा घोर अरण्यांत ॥ भय असे तेथें श्वापदाचें ॥ ३५ ॥ मारतील तुज
 फिर तूं माघारी ॥ येरु ह्मणे हरि रक्षी आह्मा ॥ ३६ ॥ सुभेदार माझा
 असे परम मित्र ॥ पाहिजे हा व्याघ्र त्याजलार्गी ॥ ३७ ॥ येरु ह्मणे सुभे-
 दार आहे नष्ट ॥ काय त्याची गोष्ट ऐकसी तूं ॥ ३८ ॥ तथा चांडाळासी
 वधितो मी आतां ॥ झाला तो बोलता जगन्मित्रा ॥ ३९ ॥ तूंचि हा चांडाळ
 बोलसी या गोष्टी ॥ नको करूं कष्टी मित्र माझा ॥ ४० ॥ जाय तूं वाटेनें
 आपुल्या या आतां ॥ होतसे बोलतां उशीर मज ॥ ४१ ॥ व्याघ्र तेचि वेळा
 जाहले नारायण ॥ धरी आलिंगुनी नागा त्यासी ॥ ४२ ॥ गळां त्याचे
 तेव्हां बांधिलें अंगवस्त्र ॥ घेऊनिया व्याघ्र आला नागा ॥ ४३ ॥ भयाभीत झाले
 तेव्हां ग्रामवासी ॥ लावियेल्या वेसी गांवीचिया ॥ ४४ ॥ ग्रामवासी यांनीं
 लावियेलें द्वार ॥ करी सुभेदार विचार तेव्हां ॥ ४५ ॥ करीत गर्जना
 भयानक व्याघ्र ॥ कांपती धरधर सकळ लोक ॥ ४६ ॥ जगमित्र नागा
 आला वेसीपार्शी ॥ उघडा द्वारासी हाका मारी ॥ ४७ ॥ ऐकोनीया
 कोणी न देती उत्तर ॥ मोडियेलें द्वार व्याघ्रानें तें ॥ ४८ ॥ प्रवेशला नागा
 सुभेदारा घरीं ॥ हाका त्यासी मारी यावें आतां ॥ ४९ ॥ करा कार्य
 सिद्धि घेऊनिया व्याघ्र ॥ हाका वारंवार मारीतसे ॥ ५० ॥ द्वारपाळ
 त्याचे नुघडिती द्वार ॥ मोडोनिया व्याघ्र शिरे आंत ॥ ५१ ॥ करीत
 गर्जना आपटून पुच्छ ॥ जाहले भयाभीत सकळ लोक ॥ ५२ ॥ सुभेदार
 होता जया मंदिरांत ॥ व्याघ्र नागा आंत गेले दोघे ॥ ५३ ॥ सुभेदार
 बोले द्वाराचे आंतून ॥ देई जीवदान मज आतां ॥ ५४ ॥ पतीत मी पापी
 तुझा शरणांगत ॥ होई कृपावंत जगमित्रा ॥ ५५ ॥ कर जोडोनीया
 करितो विनंती ॥ अज्ञानाची भ्रांति झाली मज ॥ ५६ ॥ वारंवार तुज
 घेतो लोटांगणी ॥ देई बा सोडोनी वनीं व्याघ्र ॥ ५७ ॥ कृपावंत साधु
 वर्णिताती वेद ॥ करी अपराध क्षमा माझा ॥ ५८ ॥ ऐकोनीया व्याघ्र
 गर्जना करीत ॥ भक्षावया धांवत त्याजलार्गी ॥ ५९ ॥ जगमित्र नागा
 आवरीत त्यासी ॥ चाल तूं वनासी मायबापा ॥ ६० ॥ घेउनीया व्याघ्र

चालिला जगमित्र ॥ पाहती सर्वत्र लोक तेव्हां ॥ ६१ ॥ भक्तांनीं जिंकिला
भाव बळें देव ॥ घालीतसे धांव संकटीं तो ॥ ६२ ॥ संताचा महिमा न
वर्णवे कांहीं ॥ जाहला लीन पायीं नामदेव ॥ ६३ ॥

शुकाख्यान.

— .00: —

॥ १८३७ ॥ ॐ नमोजी ब्रह्म अवतारू ॥ शिष्य अभय करू ॥
तो वंदिला श्रीगुरु ॥ श्रीरामकृष्ण ॥ १ ॥ ह्मणतां वाचेसी श्रीराम ॥
रसनेसी न पडे श्रम ॥ राम नाम उत्तमोत्तम ॥ सर्व नामांमध्ये ॥ २ ॥
पाहतां दोन अक्षरें ॥ वेदशास्त्रें पुराण सारें ॥ श्रीराम नामें उतरे ॥
भवसागर ॥ ३ ॥ तारावया संसार आयती ॥ नौका श्रीरामगुरु उपदे-
शिती ॥ श्रीकृष्ण उपदेश शुकाप्रति ॥ शास्त्रें असती प्रमाण ॥ ४ ॥ ऐसी नमिली
श्रीगुरु देवता ॥ तेणें प्रसन्न जाहली वाटवता ॥ मग ठेवी माझिये माथां ॥ अभय
करू ॥ ५ ॥ गुरुवचन लाधलें ॥ तेणें ज्ञान प्रकाशलें ॥ मन माझें समरसलें ॥
श्रीरामचरणीं ॥ ६ ॥ आतां श्रोते हो समस्त ॥ तुझी व्हावें एकचित्त ॥
एकावें हरिचरित्र ॥ धर्मकथा ॥ ७ ॥ वरि एक असे जी बोलणें ॥ तुझी
संभालुनि घेणें ॥ माझें वेडेंवाकडें बोलणें ॥ क्षमा करणें अपत्या ॥ ८ ॥ इक्षु-
दंड असे वांकुडा ॥ परि शुद्ध जाणिजे चोखडा ॥ तैसा शब्द माझा
बोबडा ॥ परि कथा गोड असे ॥ ९ ॥ ही कथा जे ऐकती ॥ ते मुक्तपदातें
पावती ॥ ऐसी माझी विनंती ॥ भाविक साधुसंतां ॥ १० ॥ जे कर्मां
परिपूर्ण ॥ वेद शास्त्रां निपुण ॥ खांसी ही माझें नमन ॥ ब्रह्म मुहूर्ती ॥ ११ ॥
आतां शुक्रदेव आख्यान ॥ श्रीगुरु कृपेनें करी कथन ॥ जे जन्मेजयाप्रति
वैशंपायन ॥ सांगता झाला ॥ १२ ॥ व्यास ऋषीची कांता ॥ सुळजा
नामें पतिव्रता ॥ जे धरूं जाणे चित्ता ॥ वचन भ्रताराचें ॥ १३ ॥ जें
कांहीं बोले पति ॥ तेचि धरी चित्तीं ॥ सुळजा नामें सति ॥ जर्गी कीर्ति
तियेची ॥ १४ ॥ पति बोले उत्तर ॥ तें मानी साचार ॥ भ्रतार सेवेसी
तत्पर ॥ अंतर पडो नेदी सर्वथा ॥ १५ ॥ आतां सति या असत कलि-
युगीं ॥ आपुलिया स्वार्थालागीं ॥ डंभाई करिती वाउगी ॥ उतावळया
॥ १६ ॥ न करिती भ्रताराची भक्ति ॥ पतीचें उत्तर नाहीं चित्तीं ॥ लट-
कीच करिती भक्ति ॥ अभावेची जाणावी ॥ १७ ॥ एक डोळे मोडिती ॥ बोल

मंजुळ बोलती ॥ ह्मणती तुमचेनी सर्व तृप्ति ॥ प्राणेश्वरा ॥ १८ ॥ एक
 ह्मणती प्राणेश्वरा ॥ घरीं बरी नाही अवधारा ॥ काय खातीं निष्ठुरा ॥
 बाळकें माझीं ॥ १९ ॥ एकी तेल मीठाकारणें ॥ करिती पतिप्रति भांडणें ॥
 ह्मणती तुझेनी भ्रतारपणें ॥ काय काज ॥ २० ॥ वसी आपलें आपण
 चोरिती ॥ रांभितां उभ्याच खाती ॥ जारणिशी गुज बोलती ॥ पतीचें
 आपुले ॥ २१ ॥ रात्रंदिवस भांडण ॥ पतीसी करिती जाण ॥ ह्मणती
 तुमचें शाहाणपण ॥ पुरे आतां ॥ २२ ॥ घरीचीं वडिलें न साहती ॥
 उगाची लेंकरासी मारिती ॥ त्या परपुरुषा अभिलाषती ॥ रात्रंदिवस
 ॥ २३ ॥ भ्रतारा देखुनि पृष्टि देती ॥ तयातें देखुन वस्तू खाती ॥ बाळ-
 कातें अंतर देती ॥ महा पापिणी त्या ॥ २४ ॥ ऐशा अधर्मी नारी ॥
 असती कलियुगाभीतरीं ॥ तैसे ते नव्हे सुंदरी ॥ सुळजा पतिव्रता ॥ २५ ॥
 बोलो जाणें बरवें ॥ सेवा करी मनोभावें ॥ सुळजा सति नांवें ॥ जर्गी
 विख्यात ॥ २६ ॥ ते पतिव्रता सुंदरी ॥ व्यास ऋषीची स्त्री ॥ ते झाली
 गरोदरी ॥ शुक माता ॥ २७ ॥ प्रसूत न होय अवधारा ॥ जाहलीं वरुषें
 बारा ॥ शुकदेव कुमार ॥ ज्ञानीं अस ॥ २८ ॥ ऐसी ते गरोदरी ॥ थोर
 व्यथा होतसे उदरीं ॥ काय कवणीये परी ॥ आधिचना ॥ २९ ॥ कष्ट
 देखतां तियेचे ॥ लोक ह्मणती हिचा जीव न वाचे ॥ आह्मां देखतां बहु-
 तांचे ॥ जीव गेले ॥ ३० ॥ ऐसें पुत्रवत्या नारी बोलती ॥ करुणा वचनें
 भाकिती ॥ आणि वांझा करिती ॥ हास्य तियेचें ॥ ३१ ॥ एक ह्मणती
 वो निमुंगे सुंदरे ॥ काय करावी कन्या कुमरें ॥ सर्व इच्छा भ्रतार भोगी
 पुरे ॥ मरण आदरें तुज आलें ॥ ३२ ॥ एवढी जोडिली जोडी ॥ सासु-
 सासरा वृद्ध बापुडी ॥ खांसी आभाची आवडी ॥ पडसी तूं ॥ ३३ ॥
 वृद्ध जाहला ऋषीश्वर ॥ परी खासी पुत्राचा शोक फार ॥ हा गर्भ
 दुर्धर ॥ कवणें निस्तारावा ॥ ३४ ॥ ऐसें बोलती नरनारी ॥ सुळजेते
 व्यथा होतसे भारी ॥ आकांत होतो ऋषीच्या मंदिरीं ॥ ते समयीं परि-
 येसा ॥ ३५ ॥ ज्ञानि ह्मणती पाचारा अनंत ॥ तो सांगेल याचा वृत्तांत ॥
 मग ऋषि मनामार्जी विचारीत ॥ मग स्मरे अनंता ॥ ३६ ॥ व्यास हृदयीं
 चिंतितां झाला ॥ श्रीहरि त्वरित पावला ॥ मग पुसता झाला ॥ श्रीकृष्ण
 व्यासाप्रति ॥ ३७ ॥ श्रीकृष्णाचें आगमन ॥ उत्साव झाला सर्वजनां ॥
 झालें देवदर्शन ॥ विघ्न दारुण नासती ॥ ३८ ॥ श्रीहरि व्यासगृहासी

आले ॥ साधुसंतां मानवलें ॥ मग बैसों घातलें ॥ आंथरीय ॥ ३९ ॥ ऋषि
 ह्मणती श्रीहरि ॥ द्वादश वर्षे जाहलीं पुरीं ॥ प्रसूत न होय स्त्री ॥ काय तें
 उदरीं कळेना ॥ ४० ॥ मग देव ह्मणती ऐका ॥ आड धरा जमनिका ॥
 विचारुनि गर्भ बाळका ॥ काय आवांका तयाचा ॥ ४१ ॥ श्रीकृष्ण
 वचन पडतां कार्णी ॥ वाचा झाली गर्भालागुनी ॥ मग करसंपुष्ट गर्भ
 जोडोनी ॥ विनविता जाहला ॥ ४२ ॥ ह्मणे देवाधिदेवा दंडवत ॥
 देव चिरंजीव ह्मणत ॥ वारे शिणलासी बहुत ॥ गर्भवासीं ॥ ४३ ॥
 बाळा आतां निघे बाहेरी ॥ माता शिणली भारी ॥ सुखें असे संसारीं ॥
 क्रीडा करी तूं ॥ ४४ ॥ मातेची सेवा कीजे ॥ पितृवचन पाळिजे ॥ पाव-
 लासी सहजें ॥ मनुष्य देहो ॥ ४५ ॥ अद्यापि तरी ज्ञान धरी ॥ आप-
 णातें उद्धरी ॥ किती दिवस अघोरीं ॥ क्रमिंसी बाळा ॥ ४६ ॥ सांडी
 हें अघोरपण ॥ बाळा भोगी सुख संपन्न ॥ जन्मा येउनी सुख जाण ॥ आणिक
 नाही ॥ ४७ ॥ मज बाळपणीं गोरस खातां ॥ खेळवी यशोदा माता ॥
 नंदाचें सुख सांगतां ॥ आनंद मज वाटे ॥ ४८ ॥ आणि मातेचेनि हातें ॥
 पडसी तृप्ति होय मातें ॥ खेळवी मज सांगातें ॥ पाळण्यांत निजवी ॥ ४९ ॥
 यावरी तारुण्य आलें जीवीं ॥ गोपी गोवळ्यांमार्जीं खेळवी ॥ माता
 दधिभात जेववी ॥ आपुलेनि हातें ॥ ५० ॥ मी खेळलों गोकुळीं ॥
 गोवळ्यांचे खेळीं मेळीं ॥ प्रणिली भीमकरायाची बाळी ॥ राज्य केलें
 द्वारकेचें ॥ ५१ ॥ सोळा सहस्र अंतःपुरें ॥ साठी सहस्र कन्याकुमरें ॥
 रथ गज सैन्य अपारें ॥ गणीत नाही वैभवा ॥ ५२ ॥ दैसांचें निर्दाळण
 केलें ॥ इंद्रादि देव स्वस्थानी बैसविले ॥ एकछत्रीं राज्य केलें ॥ राज्यां
 स्थापिलें धर्मराया ॥ ५३ ॥ या उपरी तूं राज्य करी ॥ निघे उदरा
 बाहेरी ॥ मुख अपार संसारीं ॥ ऋषि नंदना ॥ ५४ ॥ कांहीं नको धरूं
 भय ॥ लवकरी वोहरी ये ॥ हें ऐकोनी शुकदेव राये ॥ बोलता जाहला
 ॥ ५५ ॥ देवा तुझी बोलिलें ॥ म्यां बहुत जन्म भोगिले ॥ आतां फार जर्जर
 जाहलें ॥ देह माझे ॥ ५६ ॥ आतां विनंति परियेसी ॥ जगज्जीवना हृषि-
 केशी ॥ सुख दुःख तुजपाशीं ॥ निवेदितों ॥ ५७ ॥ मार्गे जन्म जन्मांतरीं ॥
 कष्ट भोगिले शरीरीं ॥ तें दुःख मुरारी ॥ काय सांगों ॥ ५८ ॥ येथुनि परिसे
 परिकरू ॥ नावेक सांगेन मनहरू ॥ तेथें होता ऋषीश्वरू ॥ व्यासकृषि
 ॥ ५९ ॥ तेही ग्रंथ केले अनेक ॥ अठरा पर्व भारत देख ॥ वेदादी

पुराणें देख ॥ वेदांत सुत्रें ॥ ६० ॥ प्रथम जन्म ब्राह्मण कुळीं ॥
 तेणें संध्यास्नान त्रिकाळीं ॥ आतथ्य कवणे काळीं ॥ आधीचना ॥ ६१ ॥
 जेथें देवधर्म चुकलों ॥ आशा मोहपरि गुंतलों ॥ कर्म करो लागलों ॥
 अनेकांचें ॥ ६२ ॥ दोघी स्त्रिया होत्या घरीं ॥ त्यांतें सोडोती
 परदार करी ॥ मन मागें कवणे परी ॥ स्थीर नोहे ॥ ६३ ॥ प्रीति असे
 एकीवरी ॥ दुसरी ते दूर धरी ॥ वस्त्रें अलंकारीं भेद करी ॥ ऐसीपरी
 घडली ॥ ६४ ॥ एकी आवडी जीवाहुनि ॥ दुजेची गोष्ट नायके कार्णी ॥
 तिनें पतिमुख स्वप्नीं ॥ देखिलें नाहीं ॥ ६५ ॥ ते काय करील अवळा ॥
 माझी मति चंडाळ ॥ सदा करि तीसी कळ ॥ सुख तिळभर न जाणें
 ॥ ६६ ॥ दिवस कमी ती ऐसीया रीति ॥ रात्रीं रतु नेदी तिजप्रति ॥
 तेणें उलथो पाहे क्षिती ॥ तिचेचे दुःखास्तव ॥ ६७ ॥ मासाचे सोळा
 रतु ॥ तयाते चुकवी अवचितु ॥ तरी बारा ब्रह्महत्या पडतु ॥ पुरुषा-
 वरी ॥ ६८ ॥ ऐशा हत्या नित्य बारा ॥ जन्मावरि पडिल्या शारंगधरा ॥
 त्या पापाचे डोंगर ॥ जाले देवा ॥ ६९ ॥ ऐसिया पापास्तव देवा ॥
 हीनयाति जन्मलों केशवा ॥ पुनरपि जन्म माधवा ॥ पावलों मी ॥ ७० ॥
 शूद्रयाति मी जन्मलों ॥ ऋषिकर्म आचरों लागलों ॥ देवा तुज
 चुकलों ॥ खळीं झाडितां ॥ ७१ ॥ त्या पापास्तव श्रीपति ॥ जन्म पावलों
 मातंग जाति ॥ मातंगी जननी रमापति ॥ झाली माझी ॥ ७२ ॥ ते नग-
 रीचा राजा ॥ प्रतिपाळ करी माझा ॥ तयाचे स्वामिकाजा ॥ तेथें पुरुवनी
 अनुसरलों ॥ ७३ ॥ कवण एके अवसरी ॥ परचक्र आलें राज्यावरी ॥
 राजा निघाला बाहेरी ॥ युद्धालागीं ॥ ७४ ॥ तेथें म्यां सैन्य मारिलें ॥
 रायें मज वेतन केलें ॥ वैरियातें निर्दालिलें ॥ अर्धपळ न होतां ॥ ७५ ॥
 तें युद्ध दारुण ॥ सर्वांगीं खोंचले बाण ॥ मग म्यां सोडिला प्राण ॥
 स्वामिकार्या ॥ ७६ ॥ तेथें सुकृत लाधलें ॥ शिव शंभु प्रसन्न झाले ॥
 स्वामिकाज तप आगळें ॥ संपादिलें म्यां ॥ ७७ ॥ मग जन्मलों राजकुळीं ॥
 प्रजाजनातें पीडा केली ॥ राजसभा कोणेकाळीं ॥ जाणेचिना ॥ ७८ ॥
 ऐसे कित्येक संवत्सर लोटले ॥ द्रव्य अपार मिळविलें ॥ परी नाहीं कार्य
 केलें ॥ न पूजिलें शिवलिंग ॥ ७९ ॥ पवित्र ब्राह्मणावरी कोपता ॥ मागें
 पुढें न पाहिलें सर्वथा ॥ वृत्तिभूमि हिरोनि घेतां ॥ वेळ न लागे मजलागीं
 ॥ ८० ॥ ऐशा पातकांच्या राशी ॥ पर्वत झाले आकाशीं ॥ पुनरपि हवि-
 केशी ॥ जन्म पावलों मी ॥ ८१ ॥ जन्मोनी झालों मी वैश्य ॥ द्रव्याचा ह-

व्यास ॥ द्रव्य जोडावयाचा सोस ॥ कमी तोळें म्यां केलीं ॥ ८२ ॥ नाणें
 खरें खोटें ॥ दांडी पारडें लहान मोठें ॥ झोंक मारी नेहटें ॥ अभिलाष
 बुद्धि ॥ ८३ ॥ वैश्य जन्म सरला ॥ पापाचा संचितार्थ जाहला ॥ पुढती
 जन्म पावलों ॥ मनुष्य देह ॥ ८४ ॥ मग जन्म पांचाळ वंशीं ॥ निरंतर
 चोरी धातुसी ॥ सोनार धर्म ह्मणिकेशी ॥ करीत होतो ॥ ८५ ॥ निख
 सुवर्ण चोरणें ॥ रात्रंदिवस डांक लावणें ॥ बहु असत्य बोलणें ॥ आणिक
 द्यूतकर्म खेळणें ॥ ८६ ॥ ऐशापरी मेळविलें ॥ वेष्ट्या जारिणीतें वेंचिलें ॥
 खोटें नाणें केलें ॥ राजमुद्रेंचें ॥ ८७ ॥ तें नाणें वावरे बाजारां ॥ मग
 धरून नेती राजद्वारा ॥ शिक्षा लाविती सुवर्ण चोरा ॥ तें दुःख मी काय
 सांगों ॥ ८८ ॥ ऐसिया पापें अगणती ॥ ह्मणोनी येतो काकुळती ॥ पुन-
 रपि गा श्रीपति ॥ जन्म झाला ॥ ८९ ॥ ऐसें जन्म सांगतां ॥ तरी
 विस्तारें जाईल कथा ॥ पुढें ऐकावी श्रोतां ॥ रसाळ कथा शुक-
 वाणी ॥ ९० ॥ प्रथमोऽध्याय गोड हा ॥

अध्याय दुसरा.

॥ श्रीगणेशायनमः ॥ शुक ह्मणे गा श्रीहरि ॥ एका मनुष्य
 अवतारा माझारीं ॥ अनंत जन्म पावलों मुरारी ॥ अठरा पगड
 याति पाहिल्या ॥ १ ॥ रजक आणि चर्मक ॥ कुलाल आणि नापिक ॥
 चांडाळ आणि अनामिक ॥ जन्म पावलों दयाळा ॥ २ ॥ तेली तांबोळी
 सुतार ॥ गुरव साळी वीणकर ॥ शिपी खाटिक धनगर ॥ बुधले ऐसें जन्म
 पावलों ॥ ३ ॥ परि नचुके येरझार ॥ सुख दुःख करकर ॥ जन्म आलिया
 व्यापार ॥ कांहीं केला पाहिजे ॥ ४ ॥ घरीं स्त्री पुत्र कलत्र ॥ मातापिता
 कुटुंब गोत्र ॥ कर्माचा अधिकार ॥ दुःखदाता हा जन्म ॥ ५ ॥ ऐसे कष्ट
 भोगितां ॥ कर्म न सरे गा अनंता ॥ रोगावीण कष्ट पावतां ॥ वेळ नलगे
 ॥ ६ ॥ ऐसीया दुःखाचे सागरीं ॥ पाडिलों येरझारीं ॥ मन स्थिर करूं
 कवणीये परी ॥ कृपावंता बापा ॥ ७ ॥ ऐशीं कर्म करितां ॥ पालट न पडे
 माझिया चित्ता ॥ पापाचा संग्रह मागुता ॥ न करी मी देवा ॥ ८ ॥ एका
 पोटा कारणें ॥ नाना प्रकारीं जोडणें ॥ मार्गे पुढें न पाहणें ॥ कर्म करितां

॥ ९ ॥ ऐसे जन्म लोटले ॥ पापाचे डोंगर जाहले ॥ दिवसेंदिवस उणे
 होत चालले ॥ पुण्य देखा ॥ १० ॥ अंडज आणि जारज ॥ स्वेदज
 आणि उद्भिज ॥ ऐसें जन्म केशवराज ॥ पावलों मी ॥ ११ ॥ श्वापद तृण-
 चरें ॥ तरुवर शिळा शिखरें ॥ कूपें पुष्करणीं सरोवरें ॥ आणि सरिता
 नदिया ॥ १२ ॥ ऐसे पावतां जन्म अपार ॥ क्षिण झालें माझे शरीर ॥
 व्यथा ती मुकुट गा प्रती अपार ॥ पक्षि याति ॥ १३ ॥ ऐसीया परी संसारीं
 दुःख अती या शरीरीं ॥ व्यर्थ तुज वीण श्रीहरि ॥ जन्म घेणे घडे ॥ १४ ॥ सदा
 अपारदुःख भोगिजे ॥ तें सर्व सुख मानिजे ॥ गोड करूनिया जेविजे ॥ संसार हा
 ॥ १५ ॥ पूर्वकर्म करोनी ॥ पाविजे हीन योनी ॥ तेंचि सुखदुःख मानी ॥ जन-
 लोक ॥ १६ ॥ तें वाटे बरवें ॥ आतां बीट घेतला जिवें ॥ हें ऐकुनी
 केशवें ॥ काय बोलिले ॥ १७ ॥ अगा तूं आपलें दुःख सांगसी ॥ पुढलाची
 व्यथा नेणसी ॥ बारा वर्षें मातेसी ॥ कां कष्टविलें ॥ १८ ॥ प्रमूत सम-
 ईचे कुहाडे ॥ तूं नेणसी गा बापुडें ॥ मातेचें दुःख धडफुडे ॥ नवल
 बाळका ॥ १९ ॥ तंव शुक बोलिले ॥ ऐसेंच मार्गे भोगिलें ॥ मृगजन्म
 जाहलें ॥ मज देवा ॥ २० ॥ व्याधें बाण लावुनी कानाडी ॥ श्वाणें
 लाविलीं पाठमोरीं ॥ मी त्रासानें पळालों परी न सोडी ॥ मारिले कांटे
 ॥ २१ ॥ तो संधान करी निष्ठुर हातें ॥ न पळवे भुललों दिशातें ॥
 दुष्टासी वारी ऐसें सांगाते ॥ नाही कोणी ॥ २२ ॥ तेथें आकांत जाहला ॥
 व्याधें वणवा लाविला ॥ धुरें निर्बुजला ॥ प्राण माझा ॥ २३ ॥ तेथें
 काकुळती येत थोरी ॥ प्रसूत माता न होय झडकरी ॥ मग दोघे मेलों ते
 अवसरीं ॥ ऐसी गर्भाची परी गा केशवा ॥ २४ ॥ आणिक कष्ट झाले
 देवा ॥ ते परियसी गा केशवा ॥ ऐशा ऐशा योनी जीवा ॥ जन्म माझा
 ॥ २५ ॥ तेथें स्त्रियांची नाही गणती ॥ कन्या कुमर जन्मनी मरती ॥ देख-
 त देखत संपत्ति ॥ गेली माझी ॥ २६ ॥ मज देखतां माझीं बाळें ॥ गांजिलें
 धिवरें जाळें ॥ उदर आपुलें भरलें ॥ ऐशापरीं ॥ २७ ॥ ऐसें किलेक वेळीं ॥
 समयो पुरला मीनकुर्ळी ॥ गांजिलें धिवरें जाळीं ॥ शिक्षावती ॥ २८ ॥
 प्रतिदिनी होतसे आकांत ॥ माझे बाळकाचा घात ॥ स्त्रिया माझ्या
 गळ्या झोंबत ॥ सा दुःखास्तव ॥ २९ ॥ ते अवस्था सांगतां ॥ न पुरे मा
 कृष्णनाथा ॥ मज बाहेर येतां ॥ लाज वाटे ॥ ३० ॥ आणिक जन्म
 निष्ठुर ॥ आपलिया अपत्याचा संहार ॥ रूपें धरिलीं रानमांजर ॥
 आणि सर्प विंचू ॥ ३१ ॥ व्याघ्र होवोनि मारी गाय ॥ तेथें पातक होय ॥

स्वयंभ कासोटी ॥ देई मज जगजेठी ॥ लाज राखे सृष्टि ॥ पै माझी
 ॥ ७७ ॥ इतकें शुकदेव बोलिला ॥ देवें स्वयंभ कौपीन दिला ॥ मग
 शुक श्रवणद्वारी बाहेर आला ॥ योगीराज ॥ ७८ ॥ शुकयोगी ब्रह्म
 परिपूर्ण ॥ सुळजेसी जाहला हर्ष पूर्ण ॥ येरु स्मरे नारायण ॥ धरिले
 चरण कृष्णाचें ॥ ७९ ॥ देवें हस्त ठेविला माथां ॥ तैसाच निघाला तीर्था ॥
 मागे न पाहे सर्वथा ॥ शुकदेव योगी ॥ ८० ॥ निघाला तो लवलाहे ॥
 मार्गे पुढें न पाहे ॥ सुळणे ह्मणे वोमाय ॥ गर्भातून कायसें भूत आलें
 ॥ ८१ ॥ हें अद्भुत लेंकरूं ॥ करी श्रीराम नाम उच्चार ॥ याचे नाभीचा
 जाळू ॥ बाळला नाही ॥ ८२ ॥ लेंकरूं नव्हे हें सांचा ॥ राक्षस हा मायेचा ॥
 न करावा गजर लेंकराचा ॥ हे अपूर्व चोज जाणा ॥ ८३ ॥ गेला तरी
 सुखी जावो ॥ राहतां तरी अनर्थ पै हो ॥ सुलजा वांचली हें अपूर्व ॥
 माना सकळां ॥ ८४ ॥ व्यासा चंद्रबळ लाघलें ॥ किंवा सुकृत फळासी
 आलें ॥ येवढें विघ्न वारिलें ॥ कुळ देवतेनें ॥ ८५ ॥ एकी अबळा वाचलों
 ह्मणती ॥ एकी जितावण करिती ॥ एकी क्षेमा आळंगिती ॥ आप्त
 वर्गासी ॥ ८६ ॥ मग ह्मणे सुलजा ॥ आतां मज दावा पुत्र माझा ॥
 द्वादश वरुषें कष्टली वोजा ॥ बाहिला उदरीं ॥ ८७ ॥ करुणा करी
 लवलाही ॥ ह्मणे पुत्रा स्तनपान घेई ॥ बारे कांटे खडे रुतती पार्यीं ॥ परतोनी
 येई लवकरी ॥ ८८ ॥ तुज लागीरे कुमरा ॥ स्तनीं लागल्या पयोधारा ॥
 बारें येई सामोरा ॥ घेई स्तनपान ॥ ८९ ॥ ऐसी करुणा करी माता
 सती ॥ थोर येतसे काकुळती ॥ परि शुक न धरी चिर्त्ती ॥ दूर गेला
 ॥ ९० ॥ आतां काय करूं वो साजणी ॥ शुक नये परतोनी ॥ योगी
 राजा कृष्ण वचनीं ॥ पुत्र माझा ॥ ९१ ॥ पोटीं वागविला वर्षे बारा ॥
 थोर कष्ट झाले माझिया शरिरा ॥ शेवटीं माझिया पुत्रा ॥ निराशा
 जाहली ॥ ९२ ॥ बारे तूं तप तीर्थ काय जाणसी ॥ कवणें चालविलें
 तुजसी ॥ जवळी होता हृषिकेशी ॥ तेणें नवल काय केलें ॥ ९३ ॥ आतां
 न बाई तूं तपा ॥ उणें करोनी श्रम पावसी बापा ॥ मार्गी चोरां सर्पा ॥
 करुणा नाही बाळा ॥ ९४ ॥ मग विनवीत भास्करु ॥ ह्मणे माझें तान्हे
 लेंकरूं ॥ तूं देवा तपो नको उग्रु ॥ माझ्या बाळकावरी ॥ ९५ ॥ अगा देवा
 करुणा ॥ लेंकराची करावी जाणा ॥ अति कोमल चरणा ॥ न पोळवे
 देखा ॥ ९६ ॥ अहो वसुंधरे माते ॥ जतन करी शुकते ॥ वंदीन तुझ्या
 चरणाते ॥ विनंति तुळजेची ॥ ९७ ॥ तूं कृपाळु परियेसी ॥ उदरी राखिले

सीतेसी ॥ बाळ तैसें माझे आपत्यासी ॥ जतन करी ॥९८॥ विनंति सिंह
 सर्पा ॥ रिसा अस्वला वृश्चिका ॥ तुझी न करावें कोपा ॥ राखा बाळ
 माझे ॥ ९९ ॥ ऐसी ते सुंदरी ॥ कर जोडोनि विनंति करी ॥ तो शुक गेला
 दुरी ॥ ध्यान करी हरीचें ॥ १०० ॥ या उपरी ह्मणे पिता व्यास ॥
 पुत्र चालिला कर्मत्रासें ॥ थोर होती आस ॥ पितृगोत्र रक्षील ॥ १०१ ॥
 तूं धाकुटें लेंकरूं ॥ परी मज होता आधारू ॥ तुजविण हा संसारू ॥
 व्यर्थ गेला ॥ १०२ ॥ मातापिता सांडिजे ॥ योगसाधन करिजे ॥
 हें कोणे शास्त्री बोलिजे ॥ सांग बा मज ॥ १०३ ॥ तपें होय सुकृत ॥ ऐसें
 मनीं धरिसी निभ्रांत ॥ मातापिता संतोषें सुकृत ॥ हे वेदशास्त्री बोलिलें
 ॥ १०४ ॥ सांडुनी जाई मातापिता ॥ त्याचा सन्यासीं व्यर्थता ॥ तीर्थें
 कंटाळती सर्वथा ॥ साचे स्नानें दर्शनें ॥ १०५ ॥ पितृवचन न पाळिजे ॥
 मातेसी अंतर देती जें ॥ ते प्राणी पातकी ह्मणिजे ॥ यमदंड पावती
 ॥ १०६ ॥ पुंडलीक सेवा करितां ॥ पितयासी झोंप आली तत्वता ॥ तंव विष्णु
 आले त्वरितां ॥ चित्त पहावया त्याचें ॥ १०७ ॥ देव येउनी उभा
 द्दारीं ॥ परी येरू ये न बाहेरी ॥ मेवा पितयाची करी ॥ एक भावें ॥ १०८ ॥ ऐसा
 पितृभक्तीचा रंग ॥ न करी देवाचा पांग ॥ पितयाची निद्रा होईल भंग ॥
 ह्मणोनी न पाहे माघारा ॥ १०९ ॥ तेणें अंतरीं ओळखिलें ॥ मज देव भेटों
 आले ॥ पितृसेवें पुण्य जोडलें ॥ फळ लाधलें पांडुरंग ॥ ११० ॥ मग
 माघारी वीट झोंकिली ॥ ते चरणीं देवाचे लागली ॥ देवें पूजा मानिली ॥
 समचरणीं उभा राहे ॥ १११ ॥ हात ठेवूनि कटावरी ॥ युगें अढावीस
उभा हरी ॥ पुंडलिकाची भक्ति भारी ॥ हा उपदेश ह्मणे श्रीव्यास
 ॥ ११२ ॥ आणिक दृष्टांत ते आईका ॥ पितृवचनीं राम निका ॥ वारा वर्षें
 देखा ॥ वनवास क्रमिला ॥ ११३ ॥ तेणें पितृवचन पाळिलें ॥ सापत्निक
 माते समाधान केलें ॥ कीर्तीचें फळ जोडिलें ॥ पुराण प्रसिद्ध ॥ ११४ ॥
 वृद्धें श्रावणाची पितृ जोडी ॥ ती बैसवुनी कावडी ॥ खांदीं वाहे पर-
 वडी ॥ वाराणसी ॥ ११५ ॥ मार्गी जातां तृषा लागली ॥ कावडी
 वृक्षा लाविली ॥ करीं झारी घेतली ॥ उदका कारणें ॥ ११६ ॥ श्रावण
 उदक भरितां ॥ झारी झाली बुडबुडतां ॥ चाउली झाली दशरथा ॥ संधान
 लविता तो जाहला ॥ ११७ ॥ आपद उदकासी पातलें ॥ ऐसें जाणुनी
 संधान केलें ॥ तें येउनी कंठीं लागलें ॥ श्रावणाचे ॥ ११८ ॥ जवळी येउनी
 पाहे ॥ तंव अनुष्य पडिलें आहे ॥ मग संकोचीत होव ॥ राजेंद्र ॥ ११९ ॥

तयासी पुसे तूं कवण ॥ येरु ह्मणे मी श्रावण ॥ वृक्षासी पितृकावई
 लावून ॥ उदकासी आलों ॥ १२० ॥ तूं राजा सूर्यवंशी ॥ उदक देई ज
 वृद्धांसी ॥ कावडी पैल वृक्षासी ॥ टांगली असे ॥ १२१ ॥ हृदयीं मातापित्वासी
 स्मरोन ॥ श्रावणें त्यजिला प्राण ॥ पावला पद निर्वाण ॥ सायुज्य
 मुक्तीतें ॥ १२२ ॥ ऐसें पितृवचन पाळिलें ॥ कीर्ति मुक्तीस जोडिलें ॥
 हें तपाहुनी आगळें ॥ पितृवचनें ॥ १२३ ॥ मग रायें दशरथें ॥ शारी
 घेउनी हातें ॥ पाणी घावया वृद्धांतें ॥ वृक्षाजवळी पातला ॥ १२४ ॥
 उदक घ्या ह्मणत ॥ शब्द ओळखिला त्वरित ॥ श्रावण नव्हे सत्वस्थ ॥
 कोण आहे ॥ १२५ ॥ मग पुसत तूं कोण ॥ येरु ह्मणे मी दशरथ जाण ॥
 श्रावणाचें वर्तमान ॥ सांगता जाहला ॥ १२६ ॥ आतां उदक श्रावणा-
 विण ॥ आह्मी न घेऊं जाण ॥ ऐसें ह्मणोन प्राण ॥ सोडिला सांई
 ॥ १२७ ॥ पुत्राकारणें पाही ॥ शोक लागला देहीं ॥ भेटी देउनी
 जाई ॥ योगेश्वरा ॥ १२८ ॥ आतां पुत्रपण सत्य करी ॥ मातापिता
 सुखी करी ॥ पाहा खा सगरीं ॥ काय केलें ॥ १२९ ॥ साठीसहस्र संव-
 त्सर ॥ युद्ध केलें नृपवरें ॥ सूर्यवंशीं महावीर ॥ पवित्र राजा
 ॥ १३० ॥ त्यांनीं अश्वमेध मांडिला ॥ शामकर्ण वारू आणिला ॥ तो पृथ्वी-
 वरी सोडिला ॥ युद्धालागीं ॥ १३१ ॥ ते इंद्रें ऐकिली मात ॥ अश्वमेध करि-
 ती सगरमूत ॥ मग मंत्र एक त्वरित ॥ रचिता झाला ॥ १३२ ॥ सा-
 वरी इंद्रें घोडा चोरिला ॥ अदृश्यरूपें नेला ॥ नेउनी गुंफेमार्जी बांधिला ॥
 मुनीचिया ॥ १३३ ॥ पाताळीं कपील मुनी ॥ सगरीं खणिली मेदिनी ॥
 अंबरीं जाहली आकाशवाणी ॥ सांभाळा रे सांभाळा ॥ १३४ ॥ बृहस्पति
 सगराचा मामा ॥ तो ह्मणे रे उत्तमा ॥ कां आलासी आश्रमा ॥ या ब्राह्म-
 णाचिया ॥ १३५ ॥ तुह्मी खणाल मेदिनी ॥ येथें आहे कपिल मुनी ॥ तो
 भस्म करील शोधोनी ॥ सांडा गर्व ॥ १३६ ॥ येरुसी न आवरे कोपु ॥
 मेदिनी खणिली थोर मापु ॥ प्रवेशले एकाएकु ॥ पाताळ भुवनीं ॥ १३७ ॥
 ऐकोनि तयाचा गजरु ॥ डचकला तो ऋषेश्वरु ॥ येरि ह्मणती हाचि तस्करु ॥
 घरा बहिला ॥ १३८ ॥ यावरी कोपला महामुनी ॥ तयासी सापिलें
 वचनीं ॥ सगरु जाले तेचक्षणीं ॥ भस्म देखा ॥ १३९ ॥ बडिलाचें वचन न
 ऐकती कार्नी ॥ आपणची ह्मणती झानी ॥ तरी मूर्ख ते नाजणीं ॥ जाणाचें मा
 ॥ १४० ॥ एक सहस्र वर्षे जाहली मुमित्रा ॥ तयाचे वंशीं जाहला पुत्र ॥
 अग्निनें दिवला एक मंत्र ॥ तयाचा भगिरथ ॥ १४१ ॥ मंगल स्वर्गाहुनी आणिली

ते मंदाकिनी स्वर्गा झाली ॥ पाताळी प्रगटली ते भोगावती ॥ १४२ ॥
 हिमाचलमार्गी लषाली ॥ येतां न देखेचि वहिली ॥ मग बुद्धि विचा-
 रिली ॥ तया भगीरथें ॥ १४३ ॥ राजा इंद्र विनविला ॥ तेणें ऐरावती
 दिवला ॥ पर्वत फोडोनि टाकिला ॥ गंगाओघें ॥ १४४ ॥ सगर जळत
 होते ॥ विघ्नविले मंगामुतें ॥ ऐसें पुत्रपण तया भगीरथें ॥ साच केलें
 ॥ १४५ ॥ अरे पुत्रा आमुतें संतोशवीजे ॥ मातापिता उद्धरिजे ॥ डोळे
 झांकती मन जाइजे ॥ हा धर्म चोख ॥ १४६ ॥ पुत्रा कष्ट झाले गा थोर ॥
 मातेचें मांजिलें वा शरीर ॥ अद्यापि कां निष्ठुर ॥ बोलसीना ॥ १४७ ॥
 ऐसें ऐकतां नेटकें ॥ शुकदेव पुढें चमके ॥ यावरि दृष्टि देखे ॥ वन-
 स्थळी ॥ १४८ ॥ शुकदेव अदृश्य झाला ॥ व्यास त्वरित धरणीं
 पडला ॥ थोर दुःखें आकंदला ॥ व्याकुळ प्राण त्याचा ॥ १४९ ॥ पुत्रा-
 विणें संसार ॥ तो केवळ भूमिभार ॥ माझें उतरावयाचें तारुं ॥ दूरे
 गेलें ॥ १५० ॥ आतां कायसें जिणें ॥ शोक दुर्ग जाणणें ॥ व्यर्थ जिणें
 पुत्राविणें ॥ जाण माझें ॥ १५१ ॥ निपुत्री जन मज ह्मणती ॥ देव पितर
 स्वर्गी कष्टी ॥ ऐसें काय केलें गा श्रीपती ॥ मजलार्गी ॥ १५२ ॥
 शुक नये काकुळती ॥ वनांत हिंडतो मोह चिर्ती ॥ पुत्रा पुत्रा हें वदती ॥
 साद देती आपदें ॥ १५३ ॥ पूर्व जन्मीचा तूं पिता ॥ काय पाळिलें
 ताता ॥ कर्मावसानी आतां ॥ आह्मी वृद्ध झालों ॥ १५४ ॥ ऐसी ऐकोनि
 वाग्वाणी ॥ नाद न माय गगनीं ॥ मग व्यासऋषि तेथुनी ॥ परतला
 मार्गे ॥ १५५ ॥ इतुका वृत्तांत झाला ॥ व्यास आश्रमा आला ॥ शुक-
 देव पावला ॥ सुख सरोवरां ॥ १५६ ॥ योगेश्वरीं देखिला ॥ धांवोनि या
 आलंगिला ॥ आपले आश्रमासी आणिला ॥ तापसी जाणोनीया ॥ १५७ ॥
 तये गुंफे भीतरीं ॥ तेज्योरूप अवघ्या नारी ॥ एकीहुनी एक सुंदरी ॥ परी
 विकल्प अंतरीं ॥ येऊं नदे ॥ १५८ ॥ मग निघोनि या बाहेरी ॥ वस्त्रें टाकि-
 ती सुंदरी ॥ शुक देवासी कवणीये परी ॥ मानवित्ती ॥ १५९ ॥ मग शुकें
 अर्घ्यदान केलें ॥ दर्भासन घातलें ॥ सावर आपण बैसले ॥ ऋषिसुत
 ॥ १६० ॥ यज्ञ विभूति आणिली ॥ शुकें सर्वांगी लाविली ॥ मग
 वस्त्रें घेतलीं ॥ भगवाणुरूपें ॥ १६१ ॥ वृक्ष चंपके वेल परीं ॥ गुंफे-
 मार्गी भिरवती ॥ विश्रांत वर्नी विज्ञानबली ॥ ते स्वीकारी तळमरीं ॥ १६२ ॥
 शुक आसनीं बैसला ॥ ध्यानीं निश्चल राहिला ॥ आवर्ष आसतुं नि-
 रवळ ॥ जगप्रयोर्गी ॥ १६३ ॥ शुकदेवें मांडिलें ध्यान ॥